

# توبتہ النصوح

از

ڈپٹی نذری احمد دہلوی

## دیباچہ

اللہی، خلعت صفت پار چ، خمسہ و عقل و روح سے سرفرازی دی ہے تو منصب ایمان داری بھی عطا کر کے خطاب اشرف المخلوقات میری حالت کے مناسب ہو۔ خداوند اپنے حبیب کا امتنی بنانے سے اقتیاز بخشتا ہے تو تقریب عبادت بھی نصیب کر کے الطاف کریمانہ شفاعت اور عواطف خسروانہ رحمت کی مجھ کو قابلیت ہو۔

آدمی اگر اپنی حالت میں تامل صحیح کر لے تو اس سے زیادہ عاجز و درماندہ و بیتلہ کوئی مخلوق نہیں۔

گرت چشم خدا بینی ب مخدن  
نہ بینی بع کس عاجز تر از خویش

کلام سائٹھ یا ستر برس تو بہ اعتبار او سط اس کی میعاد حیات اور اس کی مدت قیام و ثبات ہے۔ وہ بھی شروع سے آخر تک ہر لحظہ عرصہ، خطر، ہر لمحہ ہدف آفت۔ آدھی عمر تو سونے اور کامل اور بے کار پڑے رہنے میں ضائع کر دیتا ہے۔ باقی بچے تیس یا پینتیس برس، اسی میں اس کی طفویلت ہے اور اسی میں اس کی جوانی اور پیری، کم سے کم دس برس طفیل اور درماندگی، علاالت و پیری کے بھی سمجھ لینے چاہئیں۔ غرض ساری زندگی میں بیس یا پچیس برس کام کاچ کے دن ہیں۔ مگر کتنے کام، کتنی ضرورتیں، کس قدر بکھیرئے، کتنے مختصر، خدا کی پستش، مذهب کی تلاش، کسب کمال، فکر معاش، بزرگوں کی خدمت، اولاد کی تربیت، بیماروں کی عیادت، احباب کی زیارت، تقریبات کی شرکت، شہروں کی سیر، ملکوں کی سیاحت، مردوں کا رونا، جدائی کا ماتم، مولود کی خوشی، ملاقات کی فرحت، فع مصفرت، جاب منفعت، گذشتہ کا احساب، آئندہ کا انتظام، مسرت بے ہودہ، ہوس نام و نمود تاسف، نقصان، حرث زیان، تلافی مافات، پیش بینی ماہوات، دوستوں سے ارتباط، دشمنوں سے احتیاط،

آبرو کا حفظ، ناموس کا پاس، مال کی نگہداشت، محاصل کا احراز۔

زندگی ہے یا کوئی طوفان ہے  
ہم تو اس جینے کے ہاتھوں مر چلے  
اس ضيق فرست پر کاموں کا اتنا بھوم، یعنی فراغ دل مفقود و اطمینان خاطر معدوم۔

فکر معاش، ذکر خدا، یاد رفتگاں!  
و دن کی زندگی میں بھلا کوئی کیا کرے  
ایک عقل اور دنیا بھر کی ذمہ داری۔ سچ کہا ہے:

یک عشق و ہزار گونہ خواری

ان اعراضنا الا مانته علی السموات والارض والجبال قابیین ان يحملنها الشفقن مها  
و حملها الانس ان انه كان ظلوما جهولا ط

اس کتاب میں انسان کے اس فرض کا مذکور ہے جو تربیت اولاد کے نام سے مشہور ہے۔ اس کتاب کے تصنیف کرنے کا مقصود اصلی یہ ہے کہ اس فرض کے بارے میں جو ناطق ہمیں عموماً لوگوں سے واقع ہو رہی ہے اور اس کی اصلاح ہو اور ان کے ذہن نشین کر دیا جائے کہ تربیت اولاد صرف اسی کا نام نہیں کہ پال پوس کر اولاد کو بڑا کر دیا، روٹی کمانے کھانے کا کوئی ہنر ان کو سکھا دیا، ان کا بیاہ برات کر دیا، بلکہ ان کے اخلاق کی تہذیب، ان کے مزاج کی اصلاح، ان کے عادات کی درستی، ان کے خیالات اور معتقدات کی تصحیح بھی ماں باپ پر فرض ہے۔ افسوس ہے کہ کتنے لوگ اس فرض سے غافل ہیں۔ کوئی شخص تربیت اولاد کے فرض کو پورا پورا انہیں کر سکتا، تا و قتیلہ وہ خود اپنی شاستگی کا نمونہ ان کو نہیں دکھاتا اور اولاد کے ساتھ اپنا برتا و نسبتہ بانہ طور پر نہیں رکھتا۔ پر لے درجے کی بے وقوفی ہے، اولاد کو اپنے کردار نہ سزا کی بری مثالیں دکھانا اور ان سے یہ توقع رکھنا کہ یہ لوگ بڑے ہو

کر زبانی پند یا کتابی نصیحت پر کار بند ہو کر صالح اور نیک وضع ہوں گے۔ بہت لوگ اولاد کے ساتھ غایت درجے کی شفیقگی پیدا کر لیتے ہیں اور بہ مصدق "حیبک الشی یعمی و بضم" اولاد کے عیوب پر آگئی نہیں ہوتی اور ہوتی بھی ہے تو عیوب کو عیوب سمجھ کر نہیں، بلکہ مقتضائے عمر یا نتیجہ ذہانت یا دوسرے طور پر اس کی تاویل کر کے ان کی خرابیوں سے درگز را اور چشم پوشی کیا کرتے ہیں۔ اس کتاب میں یہ خاص اہتمام کیا گیا ہے کہ اس طرح کی ناطیوں پر لوگوں کو تنبیہ سہ ہو۔ یہ کتاب لوگوں کو اس بات کا اچھی طرح یقین کرادے گی کہ تربیت اولاد ایک فرض موقف ہے، یعنی لڑکے جب تک کم سن ہیں تربیت پذیر ہیں اور بڑے ہوئے پہچھے ان کی اصلاح مشکل یا متعذر بلکہ محال ہو جاتی ہے۔

ارادہ یہی تھا کہ بلا تخصیص مذهب، تلقین حسن معاشرت اور تعلیم نیک کرداری اور اخلاق کی ضرورت لوگوں پر ثابت کی جائے، لیکن نیکی کو مذهب سے جدا کرنا ایسا ہے جیسے کوئی شخص روح کو جسد سے یا بوکوگل سے یا نور کو آفتاب یا عرض کو جوہر سے یا ناخن کو گوشت سے علیحدہ اور منفک کرنے کا قصد کرے۔ انتظام مذهب ایک امر ناگزیر ہے، اور ادھر اختلاف مذهب جو اس ملک میں اس کثرت سے پھیلا ہوا ہے کہ گویا ہر کوڑی آدمی ایک جدانہ مذهب رکھتے ہیں، ہر شخص آنکھیں دکھارتا ہے۔ لوگوں میں بالا کا تعصب آگیا ہے کہ کیسی ہی اچھی بات کیوں نہ کی جائے، دوسرے مذهب والے اس کی طرف متوجہ نہیں ہوتے۔ جعلوا صابعهم فی اذانهم مضمون جس کو میں نے ایک فرضی قصہ اور بات چیت کے طرز پر لکھا ہے، مذہبی پیرائے سے تو خالی نہیں اور خالی ہونا ممکن نہ تھا، لیکن تمام کتاب میں کوئی ایسی بات نہیں ہے جو دوسرے مذهب والوں کی دل شکنی اور نفرت کا موجب ہو۔ بلکہ جہاں جہاں ضرورت مذہبی کا تذکرہ آگیا ہے وہ ایسے طور کا ہے کہ دوسرے

مذہب والے بھی اس طرح عقیدے رکھتے ہیں۔ صرف اصطلاح و عبادت کا تفرقہ ہے۔ ولا مشاححہ فی الاصلاح۔ مثلاً مسلمانوں کا روزہ ہندوؤں کا برٹ۔ مسلمانوں کی زکوٰۃ، ہندوؤں کا دان پن و قس علیٰ ہذا۔ پس یہ قصہ اگرچہ ایک مسلمان خاندان کا ہے مگر یہ تغیر الفاظ ہندو خاندان بھی اس سے مستفید ہو سکتے ہیں۔

خاندان جو فرض کیا گیا ہے، اس میں دو میاں بیوی ہیں، تین بیٹے اور تین بیٹیاں۔ ایک بیٹا اور ایک بیٹی تو پہنچ عمر کے ہیں اور بیا حصے جا چکے ہیں، اور لا جرم ان کی عادتیں راست، ان کی خصلاتیں کا لطیفہ ہیں۔ منحلا بیٹا، اگرچہ عمر اس کی بھی کم نہیں ہے لیکن اس نے مدرسے میں تعلیم پائی ہے اور وہ صرف، صرف توجہ کا محتاج ہے، جیسے گھوڑا کہ بے راہ چلا جا رہا ہے، اس میں رفتار پیدا کرنے کی ضرورت نہیں، فقط باگ کا موڑ دینا کافی ہے۔ منحلا لڑکی کم سن ہے۔ وہ عمر کے اس درجے میں ہے جب کہ بچوں کی قوت تفتیش و تداش بہت تیز ہوتی ہے، اور نقل کرنے کی امنگ برسر ترقی ہوتی ہے۔ وہ بھولے پن سے اس طرح کے سوالات کرتی ہے اور سادہ دلی سے ایسی ایسی باتیں پوچھتی ہے کہ ماں تاکل ہو جاتی ہے۔ جس طرح پر اس خاندان کے لوگ زندگی بسر کرتے ہوئے فرض کئے گئے ہیں، وہ ایک سچا بلا تصنیع نمونہ ہے جو اس زمانے کے ہر ایک خاندان مدائی شرافت کے طرز ماندہ بود کا فرض کیا گیا ہے۔

رئیس الہیت یعنی خاندان کا سرگرد و جس کا نام نصوح ہے، ایک وبا کی ہیضے میں بٹلا ہوا اور اس کی حالت اس قدر ردی ہوتی گئی کہ اس کو اپنے مرنے کا تینقین کرنا پڑا اور چونکہ اسی وباء میں چند روز پہلے اسی گھر کے تین آدمی مر چکے تھے اور شہر میں موت کی گرم بازاری تھی تو ایسی حالت میں نصوح کا اپنی نسبت تینقین ایک معمولی بلکہ ضروری بات ہے۔ نصوح کوڑا کڑ نے جو اس کا معانج تھا، خوب

آور دوادی تھی۔ وہ سو گیا اور اس کے اگلے پچھلے خیالات ایک خواب بن کر اس کے سامنے آموجوں ہوئے۔ خواب جونصوح نے دیکھا تمام قصہ کی جان ہے۔ حشر اور اعمال نامہ اور حساب قبر کی تکلیف اور دوزخ کا عذاب یعنی قیامت کے حالات جن کا وہ مذہب اسلام کے مطابق معتقد تھا، خواب میں اس کو واقعات نفس الامری دکھائی دیتے۔ جا گا تو خائن وہ رہا ساں بیدار ہوا تو ترساں و لرزائیں۔ خوف کا نتیجہ وہ رہا کہ اثر جونصوح پر مترتب ہوا تھے کہ پڑھنے سے ظاہر ہو گا۔ اس نے نہ صرف اپنے نفس کی اصلاح کی بلکہ سارے خاندان کی اصلاح کو اپنے ذمے فرض و واجب سمجھا۔ چونکہ خاندان کے سب چھوٹے بڑے اس طرزِ جدید سے نا آشنا تھے، کنفس واحدہ نصوح کے مقابلے پر کمر بستہ ہو گئے اور اس کو بڑی بڑی دقتیں پیش آئیں۔ چون کہ نصوح کے ارادے میں استحکام تھا اور وہ حق کی جانب داری کرتا تھا، وہ غلب آیا، مگر مشکل سے اس کو ظفر ہوا، مگر دشواری سے۔ اولاد میں جو جتنا عمر رسیدہ تھا اسی قدر عسیر الائقا تھا۔

ترہیت اولاد، جس پر یہ کتاب لکھی گئی، ایک شعبہ ہے اس عام انسانی ہمدردی اور نفع رسانی کا جو ہر فرد بشر پر، اس کی استطاعت کی قدر واجب ہے۔ اس خصوص میں جتنی غفلت اور بے پرواہی ہمارے ہم وطنوں سے ہوتی ہے، اصلی بات اس ملک کے تنزل کا ہے۔ لوگ مضمون ہم دردی سے اس قدر ناواقف ہیں کہ اس خصوص میں ان کو بچوں کی طرح تعلیم کی حاجت ہے۔ یہ کتاب اس تعلیم کی ابجد ہے۔ اس واسطے کہ ایک انگریزی مثل کے مطابق، خیرات گھر سے شروع ہوتی ہے، اگر اولاد اور خاندان کی اصلاح انسان کے ذمے واجب ہے تو ضرور ان لوگوں کی اصلاح کا بھی وہ ذمہ دار ہے جو بہ تعلق خدمت اس کی نگرانی و حکومت میں ہیں۔ پھر خدم و عبید کے بعد ”الاقرب فالا قرب“ کے لحاظ سے ہمسائے، پھر اہل محلہ، پھر اہل شہر، پھر ہم وطن اور ہم ملک، پھر مطلق ابناۓ جنس۔

بنی آدم اعضائے یک دیگر اند

کہ در آفرینش زیک جوہر اند  
غرض ہمدردی کا ایک بڑا وسیع مضمون ہے۔ مگر بالفعل اس کے ابتدائی اور ضروری حصے سے آغاز  
کیا گیا ہے۔

واللہ ولی اللتوفیق

## فصل اول

ایک برس دلیل میں ہیسے کی بڑی سخت وبا آئی۔ نصوح نے ہیضہ کیا اور سمجھا کہ مرا چاہتا ہے۔ یاس کے عالم میں اس کو موادخدا عاقبت کا تصور بندھا۔ ڈاکٹر نے اس کو خواب اور دوا دی تھی۔ سو گیا تو وہی تصور اس کو خوابِ موحش بن کر نظر آیا۔ اب سے دور ایک سال دلیل میں ہیسے کا تنازور ہوا کہ ایک حکیم بقا کے کوچ سے ہر روز تمیں تھیں چالیس چالیس آدمی چھینجئے گے۔ ایک بازار موت تو البتہ گرم تھا، ورنہ جد ہر جا سنانا اور ویرانی، جس طرف نگاہ کرو وحشت و پریشانی۔ جن بازاروں میں آدمی آدمی رات تک کھوئے سے کھوا چھلتا تھا ایسے اجرے پڑے تھے کہ دن دو پھر کو بھی جاتے ہوئے ڈر معلوم ہوتا تھا۔ کثوروں کی جھنکار موقوف، سودے والوں کی پکار بند۔ ملنا جلنا، اختلاط و ملاقات، آمد و شد، بیمار پرستی و عبادت، باز دید و زیارت، مہمان داری و ضیافت کی کل رسمیں لوگوں نے اٹھا دیں۔ ہر شخص اپنی حالت میں بتتا، مصیبت میں گرفتار، زندگی سے مایوس۔ کہنے کو زندہ پر مردہ سے بدتر۔ دل میں ہمت نہ ہاتھ پاؤں میں سکت۔ یا تو گھر میں اثوانی کھوانی لے کر پڑ رہا یا کسی بیمار کی تیمار داری کی یا کسی یار آشنا کا مرنا یاد کر کے کچھ روپیٹ لیا۔ مرگِ مفاجات حقیقت میں انہیں دنوں کی موت تھی، نہ سان نہ گمان، اچھے خاصے چلتے پھرتے، یا کیک طبیعت ناماش کی، پہلی ہی گلی میں جو اس خمسہ محمل ہو گئے۔ الا ماشاء اللہ کوئی جزوی نقش گیا تو نقش گیا، ورنہ جی متلا نا اور قضاۓ مبرم کا آ جانا۔ پھر وصیت کرنے تک کی مہلت نہ تھی۔ ایک پاؤ گھنٹے میں تو بیماری، دوا، دعا، جان کنی اور مرنا سب ہو چلتا تھا۔

غرض کچھ اس طرح کی عالم گیر و با تھی کہ گھر گھر اس کارونا پڑا تھا۔ دوپونے دو مہینے کے قریب وہ

آفت شہر میں رہی مگر اتنے ہی دنوں میں شہر کچھ ادھیا سا گیا۔ صد بی اور تیس یوہ ہو گئیں، ہزاروں بچے بیتیم بن گئے۔ جس سے پوچھو شکایت، جس سے سنو فریاد۔ مگر ایک نصوح جس کا قصہ ہم اس کتاب میں لکھنے والے ہیں کہ عالم شاکی تھا، اور وہ اکیلا شکر گزار۔ دنیا فریادی تھی اور وہ تنہامداج۔ نہ اس سبب سے کہ اس کو اس آفت سے گزندنیمیں پہنچا۔ خود اس گھر میں بھی اکٹھے تین آدمی اس وبا میں تلف ہوئے۔ اچھی خاصی طرح گھر بھر رات کو سو کر اٹھے۔ نصوح نماز صحیح کی نیت باندھ چکا تھا۔ باپ بیٹے وضو کر رہے تھے۔ مسواک کرتے کرتے ابکائی آئی۔ ابھی نصوح دو گانہ فرض ادا نہیں کر سکتا تھا، سلام پھیر کر کیا دیکھتا ہے کہ باپ نے قضا کی۔ ان کو مٹی دے کر آیا تور شتے کی ایک خالی تھی، ان کو جان بحق پایا۔ تیسرے دن گھر کی مامار خصت ہوئیں۔ مگر نصوح کی شکر گزاری کا کچھ اور ہی سبب تھا۔ اس کا مقولہ یہ تھا کہ ان دنوں لوگوں کی طبیعتیں بہت کچھ درستی پر آگئی تھیں۔ دلوں میں رقت و انسار کی وہ کیفیت تھی کہ عمر بھر کی ریاضت سے پیدا ہونی دشوار ہے۔ غفلت کو ایسا کاری تازیانہ لگا تھا کہ ہر شخص اپنے فرائض مذہبی کے ادا کرنے سے سرگرم تھا۔ جن لوگوں نے رمضان میں بھی نماز نہیں پڑھی تھی، وہ بھی پانچوں وقت سب سے پہلے مسجد میں آموجو ہوتے تھے۔ جنہوں نے کبھی بھول کر بھی سجدہ نہیں کیا تھا، ان کا اشراق و تہجد تک بھی قضا نہیں ہونے پاتا تھا۔ دنیا کی بے شباتی، تعلقات زندگی کی ناپائداری، سب کے دل پر منقش تھی۔ لوگوں کے سینے صلح کاری کے نور سے معمور تھے۔ غرض ان دنوں کی زندگی اس پاکیزہ اور مقدس اور بے لوث زندگی کا نمونہ تھی، جو نہ مذہب تعلیم کرتا ہے۔

نصوح یوں بھی دل کا کچا تھا۔ جب اس نے اول اول ننانوے کی گرم بازاری سنی تو سرد ہو گیا اور رنگت زرد پڑ گئی۔ پہا سباب ظاہری جو جو تدبریں انسداد کی تھیں سب کیس۔ مکان میں نئی قاعی پھروا

دی۔ پاس پڑوں والوں کو صفائی کی تاکید کی۔ گھر کے کونوں میں لبان دھونی دے دی۔ طاقوں میں کافور رکھوادیا۔ جا بجا کونکار رکھوادیا۔ باورچی سے کہہ دیا کہ کھانے میں نمک ذرا تیز رہا کرے۔ پیاز اور سرک دو نوں وقت دسترخوان پر آیا کرے۔ گاب، تار، جبل دریائی، بادیان، تمہر ہندی، سکنجین وغیرہ وغیرہ جو جو دوائیں یونانی طبیب اس مرض میں استعمال کرتے ہیں، تھوڑی تھوڑی سب بہم پہنچا لیں۔ نصوح نے یہاں تک اہتمام کیا کہ انگریزی دوائیاں بھی فراہم کیں۔ کالراپل کی گولیاں تو وہیں کتوالی سے لے لیں۔ کالراپل پر الہ آبا دمیڈ یکل ہال سے روپیہ بھیج کر منگوا کر رکھا۔ آگے سے ایک دوست کی معرفت ٹلو روڑائیں کی دوشیشیاں خرید لیں۔ ایک اخبار میں لکھا دیکھا کہ بنارس میں ایک بنگالی حکیم علاج کرتا ہے، اور سرکار سے جو دس ہزار روپے کا انعام موعود ہے اس کا دعوے دار ہوا ہے۔ چھٹی لکھ کر اس کی دو ابھی طلب کی۔ نصوح کو ایک وجہ تسلی یہ تھی کہ ایک طبیب حاذق اسی کے ہمسائے میں رہتا تھا۔

گورو سیاہ ہیضے کے توڑ کے واسطے اتنا سامان وا فرم موجود تھا، مگر آخونصوح کا گھر بھی فرشتوں کی نظر سے نہ بچا، پرنہ بچا۔ باپ کی اجل آئی تو دوائیں رکھی ہی رہیں۔ دینے اور پلانے کی نوبت بھی نہ پہنچی کہ بڑے میاں سکیاں لینے لگے۔ وہ رشتے کی خالہ کچھ تھوڑی دیر سنبھلی تھیں۔ لیکن وہ کچھ ایسی زندگی سے سیر تھیں کہ انہوں نے خود خبر کرنے میں دری کی۔ غرض دواں کو بھی نصیب نہ ہوئی۔ ماما نے البتہ انگریزی یونانی سب طرح کی دوائیں ڈھکوئیں۔ مگر اس کی عمر ختم ہو چکی تھی۔ اول اول نصوح کو اپنی احتیاط پر کچھ یوں ہی ساتکیہ ہوا تھا، مگر جب وبا کا بہت زور ہوا اور اس کے گھر میں تا بڑ توڑ ایک چھوڑتین موتیں ہو گئیں، تو ناچار تن بے تقدیر صبر و شکر کر کے بیٹھ رہا۔

غرض پورا ایک چلہ شہر پر ہختی اور مصیبت کا گزر۔ نہیں معلوم کتنے گھر غارت ہوئے، کس قدر

خاندان تباہی میں آگئے، یہاں تک کہ نواب عمدۃ الملک نے ہیضہ کیا۔ کوئی دو تین گھنٹی دن چڑھتے چڑھتے شہر میں یہ خبر مشہور ہوئی اور نماز جمعہ کے بعد دیکھتے ہیں جنازہ جامع مسجد کے صحن میں رکھا ہے۔ یوں تو ہزار ہا آدمی شہر میں تلف ہوئے مگر عمدۃ الملک کی موت سب پر بھاری تھی۔ اول تو ان کی تکر کا شہر میں کوئی ریس نہ تھا، دوسراے ان کی ذات سے غریبوں کو بہت کچھ فائدہ پہنچتا تھا۔ گوان کے مرنے کا گھر ماتم تھا، لیکن لوگ یہ بھی کہتے تھے کہ بس اب خدا نے ٹھنڈک ڈالی، کیوں کہ معتقدات عوام میں یہ بھی ہے کہ وہابے کسی بڑے ریس کے بھینٹ لینے نہیں جاتی۔ خیر لوگوں نے کچھ سمجھا ہو، یوں بھی شورش بہت کچھ فروہو چکی تھی اور امن و امان ہوتا جاتا تھا۔ لوگوں نے دکانیں بھی کھونی شروع کر دیں اور دنیا کا کاروبار پھر جاری ہو چا۔

انہی دنوں نصوح نے اپنی بیوی سے کہا کہ دو مہینے سے چاولوں کو ترس گئے۔ اب خدا اپنا فضل کیا۔ آج زردہ پکواو، مگر تاکید کرنا کہ چاول کھڑے نہ رہیں۔ شام کو زردہ پکا اور گھر کے چھوٹے بڑے سب نے کھایا اور حسب عادت سور ہے۔ کوئی پھر رات باقی رہی ہو گی کہ دفعۃ نصوح کی آنکھ کھل گئی۔ جا گا تو پیٹ میں آگ پہنچی ہوئی تھی۔ اٹھتے اٹھتے کئی مرتبہ طبیعت نے ماش کی۔ اس نے ننگے سر جلدی سے صحن میں نکل کر ٹہلنا شروع کیا۔ خوب کس کر دنوں بازو باندھے۔ گلے میں توے کی سیاہی تھوپی۔ عطر کا پھویاناک میں رکھا اور طبیعت کو دوسری طرح مصروف کیا۔ مگر معلوم ہوتا تھا کہ حلق تک کوئی چیز بھری ہوئی ہے۔ بہتیرا ضبط کیا، بہتیرا ٹالا، آخر بڑے زور سے استفراغ ہوا۔ گھروالے سب جاگ اٹھے۔ نصوح کو اس حالت میں بیٹھے ہوئے دیکھ کر سب کے کیجے دھک سے رہ گئے۔ کوئی پانی اور بیکن لے کر دوڑا۔ کوئی الاصحی ڈال پان بنایا پاس آ کھڑا ہوا۔ کوئی پنکھا جھلنے لگا۔ نصوح کو تو لا کر چار پائی پر لٹا دیا اور اب سب لوگ لگے اپنی اپنی تجویزیں کرنے۔ کسی نے

کہا خیریت ہے غذا تھی۔ کوئی بولازردے میں گھنی برا تھا۔ کوئی کہنے لگا کہر چن کا فساد ہے۔ غرض یہ صلاح ہوئی کہ ہیضہ و بائی نہیں ہے۔ گاب اور سونف کا عرق دیا جائے اور گھبرا نے کی بات نہیں۔ صبح تک طبیعت صاف ہو جائے گی۔

خیر یہ تو یتمارداروں کا حال تھا۔ نصوح اگرچہ تکان کی وجہ سے مضجع مل ہو گیا تھا، مگر ہوش و حواس سب خدا کے فضل سے بر جاتے تھے۔ سب کی صلاحیں اور تجویزیں سنتا تھا اور دوا جو لوگ پلاتے تھے پی لیتا تھا، لیکن استفراغ ہونے کے ساتھ ہی اس نے کہہ دیا تھا کہ اوصاحب خدا حافظ، ہم بھی رخصت ہوتے ہیں۔ استفراغ امتلانی مجھ کو بارہا ہوئے ہیں مگر کچھ میرا جی اندر سے بیٹھا جاتا ہے اور ہاتھوں میں سنہنی تی چلی آ رہی ہے۔ اتنا کہنے کے بعد تو نصوح دوسرا ہی اوہیڑ بن میں لگ گیا اور سمجھا کہ بس اب دنیا سے چلا۔ صبح ہوتے ہوتے روایت کے کل آثار پیدا ہو گئے۔ برداطراف، تشیخ وضعف، متلی، اسہال، تشنگی، ہر ایک کیفیت اشتداد پر تھی۔ منه انڈھیرے آدمی حکیم کے پاس دوڑا گیا۔ حکیم صاحب خود خفقانی المزان، ہیضے کے نام سے کوئوں بھاگتے تھے۔ مگر ہمسایلی، مدت کی راہ و رسم طوعاً و کرہاً آئے اور کھڑے کھڑے چھدا سا اتار کر چلے گئے۔ بیمار میں تو بولنے اور بات کرنے کی بھی طاقت نہ تھی۔ ایک پھر ہی بھر کی بیماری میں چار پاؤں سے لگ گیا تھا۔ عورتوں نے پردے میں سے، جہاں تک اس گھبراہٹ میں زبان نے یاری دی، کہا۔ لیکن حکیم صاحب یہی کہہ چلے گئے کہ برف کے پانی میں نارجیل دریائی گھس گھس کر پلانے جاؤ۔

یتمارداروں کو ایسی سرسری تشخیص اور رواروی کی تحقیق سے کیا خاک تسلی ہوتی۔ فوراً آدمی کو شفناخانے دوڑایا اور دواليے صدا کی طرح آموجود ہوا۔ اوپر تلنے چار پڑیاں تو اس نے اپنے سامنے پلانے۔ چلتے ہوئے ایک عرق دیتا گیا کہ پاؤ گھنٹے میں پا کر مریض کو علیحدہ مکان میں اکیلا

لٹا دینا۔ کوئی آدمی اس کے پاس نہ رہتے تاکہ اس کو نیند آجائے۔ اگر سو گیا تو جانا کہ فج گیا۔ فوراً ہم کو خبر دینا۔

ڈاکٹر کے حکم کے مطابق نصوح کو اسکیلے والان میں سلا کر لوگ ادھراً ہڑھل گئے۔ مگر دبے پاؤں آ کر دیکھ دیکھ جاتے تھے۔ نصوح کے دل کی جو کیفیت تھی وہ البتہ عبرت انگیز تھی۔ یہ کچھ تو یماری کا اشتہدا دھوا۔ مگر ہوش و حواس سب بدستور تھے۔ وہ اپنے خیال میں ڈوبا ہوا تھا، لوگ جانتے تھے کہ غش میں پڑا ہے۔ ابتداء میں تو نصوح بھی اپنی نسبت مرنے کا تصور کرنے سے گریز کرتا تھا اور انہیں چاہتا تھا کہ اپنے تینک مرنے والا سمجھے، بلکہ جو لوگ اس کی عالت کو سو ہضم اور امتلا کی وجہ سے تجویز کرتے تھے، دل میں ان کی رائے کی تحسین کرتا تھا۔ لیکن افسوس یہ مسرت نصوح کو بہت ہی ذرا سی دیر تک نصیب ہوئی۔ دم بہ دم اس کی حالت ایسی ردی ہوتی جا رہی تھی کہ زندگی کے تمام تر احتمالات ضعیف تھے۔ آخر چاروں چار اس کو سمجھنا پڑا کہ اراب دنیا میں چند ساعت کا مہمان اور ہوں۔ اذ عان مرگ کے ساتھ پہلا قلق اس کو دنیا کی مفارقت کا تھا۔ وہ جانتا تھا کہ مرناؤہ سفر ہے جس کا نقطاً نہیں، وہ جدائی ہے کہ جس کے بعد وصال نہیں، وہ گم شدگی ہے جس کی کبھی بازیافت نہیں، وہ غشی ہے جس سے افاقت نہیں، وہ بے گانگی ہے جس کے پیچھے کچھ تعلق نہیں۔ کبھی وہ بیوی بچوں کو دیکھ کر روتا اور کبھی ساز و سامان دنیا پر نظر کر کے سر کو دھستا اور کہتا:

حیف در چشم زدن صحبت یار آخر شد

روئے گل سیر نہ دیدیم و بہار آخر شد

جس جس پہلو سے غور کرتا تھا، اپنا مرنا اس کو بے وقت معلوم ہوتا تھا۔ بیوی کو دیکھ دیکھ کر اپنے جی میں سوچتا تھا کہ بھلا کوئی اس کی عمر بیوہ ہونے کی ہے۔ نہ تو اس کے میکے میں کوئی اتنا ہے کہ اس کا متنکفل ہوئے نہ بیٹوں میں کوئی اس قابل ہے کہ گھر کو سنبھال لے۔ اندوختہ جو بے سو واجبی ہی واجبی

ہے۔ کب تک اکتفا کرے گا۔ دونا کد خدا بیٹیاں اس کے آگے ہیں۔ کچھ ساتھ خالی ہاتھ، بچوں کی پورش، کہیں سے کوڑی کی آمد کا آسر انہیں۔ کیا ہو گا اور کیوں کر یہ پھاڑ زندگی اس کے کانے کے گی۔ بڑا لڑکا تو پہلے ہی گویا ہاتھ سے جا چکا ہے۔ رہا منجھلا، مسال انٹرنس پاس کرنے کو تھا اور امید تھی کہ یہ کچھ ہو گا مگر اب وہ تمام منصوبہ بھی غلط ہوا چاہتا ہے۔ میری آنکھ بند ہوئی تو کیسا پڑھنا اور کس کا امتحان۔ یہ دوڑ کیوں کا فرض کیسا میں اپنی گردن پر لے چا۔ بڑی کی نسبت کن کن مصیبتوں سے ٹھہری تھی اور جب میرے رہتے یہ دقت تھی تو اب ان بچیوں کا دیکھنے کیا ہو۔ پیش بینی اور مال اندیشی کر کے پار سال گاؤں لیا تھا۔ ابھی تک پٹی داروں نے اس میں اچھی طرح تسلط نہیں بیٹھنے دیا۔ اب جو چالیس پچاس بیگھ سیر کر کے نیل بولیا ہے وہ سب گیا گزر ہوا۔ گودام پر جو روپیہ لگا دیا تھا وہ بھی ڈوبا۔ رہنے کے مکان میں کس قدر تنگی سے بس رہتی ہے۔ کوئی مہمان آنکھتا ہے تو شرمندہ ہونا پڑتا ہے۔ شمال رویہ دالان دردالان بنوانے کا ارادہ تھا۔ ڈیرہ دون لکڑی کا روپیہ بھیج چکا ہوں، وہ نہیں آئی۔ پڑاوے والوں کو اینہوں کی دادنی دی تھی، وہ نہیں پڑی۔ افسوس کہ موت نے مجھے مہلت نہ دی۔ لوگوں کا لینا دینا، حساب کتاب کتاب بڑے بڑے بکھیرے ہیں۔ آن سمجھانے بیٹھوں تو مہینوں میں جا کر طے ہوں تو ہوں۔ اجل سر آپنی۔ تمام لینا لوانا مارا پڑا۔ اے کاش میں کچھ نہیں تو دس بارہ برس ہی اور جی جاتا تو یہ سب انتظام اپنی خواہش کے مطابق درست کر لیتا۔ بال بچے بھی ذرا اور سیانے ہو جاتے، کھانے کمانے لگتے۔ ادھران کی شادی بیاہ کر چلتا۔ گاؤں کا معاملہ بھی روپر اہ ہو جاتا، مکان کو اپنے طور پر بنالیتا، لوگوں کا حساب کتاب سب صاف کر دیتا، گھروالی کے واسطے کچھ ذخیرہ وافی فراہم کر جاتا، تب فراغت سے مرتا۔ کیا مر نے میں مجھ کو کچھ عذر یا خدا نخواستہ کسی طرح کا انکار تھا، یا میں اتنی ذرا سی بات نہیں سمجھتا کہ دنیا میں آکر مرنا ضرور ہے۔ مگر ہر چیز ایک وقت

مناسب پڑھیک ہوتی ہے۔ یہ بھی کوئی مرتا نہ کہ ہر ایک کام کو ادھورا، ہر ایک انتظام کو ناقص و ناتمام چھوڑ کر چا جاؤ۔ ایسا بے ہنگام مرنا نہ صرف میرے لیے بلکہ میرے تمام متعلقین اور وابستگان کے لیے موجود زیان و باعث نقصان ہے۔

اگرچہ نصوح بے نظر ظاہر ایک آزاد اور بے گانہ وار زندگی بسر کرتا تھا۔ نہ تو ہر وقت گھر میں گھسے رہنے کی اس کو خوتحی نہ بال بچوں ہی سے کچھ بہت اختلاط کرنے کی عادت۔ انتظام خانہ داری میں بھی بی بی کے تقاضے اور اصرار سے بقدر ضرورت کچھ داخل دیا تو دیا، ورنہ اس کو بھی چند اس پر وانہ تھی اور یہی سبب تھا کہ جب بھی سننے کا اتفاق ہوتا کہ فلاں شخص نے بڑی حسرت کے ساتھ جان دی، تو نصوح کو تعجب ہوتا اور کہتا کہ خدا کی شان ہے، ایسے لوگ بھی ہوتے ہیں کہ دنیا سے نکلنے کو ان کا جی ہی نہیں چاہتا۔ نہیں معلوم دنیا کی کون سی ادا ان کو پسند ہوتی ہے، ورنہ استغفار اللہ، یہ دار الحکم انسان کے رہنے کے لائق ہے؟ صدھا بکھیرے، ہزار ہامخصلے، روز کے جھلکے، آئے دن کی مصیبت۔ سچ ہے، خدا تعالیٰ کا کوئی فعل حکمت اور بندوں کی مصلحت سے خالی نہیں۔ ظاہر میں تو موت سب کو بری معلوم ہوتی ہے اور اس سے لوگ ایسا ڈرتے ہیں جیسے مجرم مزا سے، لیکن غور کر کے دیکھو تو مرتا بھی ایک نعمت ہے۔ انسان کی طبیعت تازگی پسند واقع ہوتی ہے۔ جہاں ایک حالت سال ہا سال رہی، گووہ حالت کیسی ہی عمدہ اور پسندیدہ کیوں نہ ہو، خواہ مخواہ آدمی اس سے ملوں ہو جاتا ہے۔ حضرت موسیٰ علیہ السلام کے ہم را ہی من و سلوکھاتے کھاتے ایسے اکتائے کہ آخر کو ان کے دل ہسن و پیاز پر لپھائے۔ اگر دنیا میں موت نہ ہوتی تو آدمی کنوؤں میں کو کو دکرا اور درختوں سے گر گر کر جان دیتے اور حیات دراز کو مذاب مقیم سمجھتے۔ میرے دل کی تو یہ کیفیت ہے کہ مجھ کو یہاں سے چلے جانے کی مطلق پرواہ نہیں اور کسی چیز کو میں نہیں سمجھتا کہ مجھ کو اس کی مفارقت کا قلق ہو۔

لیکن بڑا فرق ہے، فرض اور واقعات میں۔ یہ بھی نصوح کے نفس کا مکر تھا کہ وہ اپنے تینیں دنیا سے بے تعلق اور اپنی زندگی کو بے ہمہ و با ہمہ سمجھتا تھا۔ جب تک وہ دوسروں کو مرتاب دیکھتا تھا اپنے تینیں مرنے پر دلیر پاتا تھا۔ لیکن جب خود اپنے سر پر آن بنی تو سب سے زیادہ بودا نکلا۔ وہ اپنے تعلقات سے واقع میں اب تک بے خبر تھا۔ جب موت سامنے آموجو ہوئی اور چلنائھر گیا تو حقیقت کھیل کر ادھر زن و فرزند کا فریفتہ ہے ادھر مال و متاع کا دل دادہ۔ اتنا بڑا تو سفر اس کو درپیش، مگر بار علاق کی وجہ سے پہلے ہی قدم پر اس کے پاؤں ہزار ہزار میں کے ہو رہے تھے۔ ریل کی سیٹی بس چکی تھی، مگر یہ ابھی اسٹیشن کے باہر اسباب سنبھالنے میں مصروف تھا۔ اگر اسی حالت میں کہ اس کی روح تعلقات دینوی میں ڈانواں ڈول بھکتی ہوئی پھر رہی تھی، کہیں خدا نہ خواستہ اس کی جان نکل جاتی تو بس دونوں جہان سے گیا گزر اہوا تھا۔ خسیر الدنیا و الآخرة۔ ازیں سُو راندہ وازیں سُو درماندہ۔ مگر خدا نے بڑا ہی فضل کیا کہنا امیدی نے اس کی ہمت بندھائی اور اپنے دل میں سوچا کہ چنان تواب ملتا نہیں، پھر تلقی سے فائدہ اور اضطراب سے حاصل۔ مرتا ہوں تو مردانہ وار کیوں نہ مروں اور استقلال کے ساتھ جان کیوں نہ دلوں۔ اس بات کا ذہن میں آتا تھا کہ دنیا کی تمام چیزوں پر ایک ادائی چھائی۔ اب جس چیز کو دیکھتا ہے مجھ اور بے وقت نظر آتی ہے۔ یہ وہ وقت تھا کہ ڈاکٹر نے اس کو دوالپوا کرتہ لٹوادیا تھا۔ استغنا سے ایک اطمینان جو دل کو پہنچا اور ادھر علاالت کے اشتہاد کا تکان تھا ہی، اوپر سے پہنچی دوا جو بالغ صہ خواب آور تھی اور بیمارداروں کا ہجوم کم ہوا، لیٹا تو نیند کی ایک جھکسلی سی آگئی۔

آنکھ کا بند ہونا تھا کہ نصوح ایک دوسری دنیا میں تھا۔ جو خیالات ابھی تھوڑی دیر ہوئے اس کے پیش نظر تھے، سب اس کے دماغ میں بھرے ہوئے تھے۔ اب متحیلہ نے ان کو اگلے پچھلے تصورات

سے گلڈ کر کے ایک نئے پیرائے میں لاسا منے کھڑا کیا۔ کیا دیکھتا ہے کہ ایک بڑی عمدہ اور عالی شان عمارت ہے اور چوں کر نصوح خود بھی کبھی ڈپٹی محضر یہ حاکم فون داری رہ چکا تھا، تو اس کو یہ تصور بندھا کر یہ گویا ہائی کورٹ کی کچھری ہے۔ لیکن حاکم کچھری کچھا اس طرح کا رعب دار ہے کہ باوجود یہ کہ ہزاروں لاکھوں آدمیوں کا اجتماع ہے مگر ہر شخص سکوت کے عالم میں ایسا دم بخود بیٹھا ہے کہ گویا کسی کے منہ میں زبان نہیں اور جو کوئی بے ضرورت بولتا اور بات بھی کرتا تھا تو اس قدر آہستہ کہ کانوں کا ن خبر نہ ہو۔ اتنی بڑی تو کچھری ہے مگر مختار اور وکیل کسی طرف دیکھنے میں نہیں آتے۔ کچھری کے عملے اس طرح کے کمرے اور اپنے حاکم سے اتنا ڈرتے ہیں کہ کسی اہل معاملہ اور مقدمے والے کے اپنے پاس تک آنے کی رواد نہیں۔ غرض کیا مجال کہ کوئی اپنے بارے میں ناجائز پیروی کر کے یارو پے پیسے کالا لج دکھا کر یا سعی سفارش بھیم پہنچا کر کاربر آری کر سکے۔ اگرچہ انصاف اور معاملہ نہی اور ہمہ دانی کی وجہ سے حاکم کی ہیبت ادنی علی سب پر چھائی ہوئی ہے، مگر جتنے مجرم ہیں، کیا خفیف کیا سنگین، کوئی اس کے رحم سے نا امید نہیں۔ اختیارات اس کے اس قدر وسیع ہیں کہ نہ اس کے فعلے کی اپیل ہے، نہ اس کے حکم کا مرافقہ۔ کام کرنے کا ایسا اچھا ڈھنگ ہے کہ کام زور کا زور صاف۔ کتنے ہی مقدمے پیشی میں کیوں نہ ہوں، ممکن نہیں کہ تاریخ مقررہ پر فیصل نہ ہو جائیں۔ پھر یہ نہیں کہ کسی مقدمے کو رو اروی اور سرسری طور پر تجویز کر کے ٹال دیا جائے۔ نہیں۔ جو حکم صادر کیا جاتا ہے، ہر عذر کو رفع، ہر جہت کو قطع، خود مجرم کو قابل معقول کر کے اور گناہ گار کے منہ سے اس کی خطا تسلیم کرانے کے بعد۔ غرض جو تجویز ہے موجودہ جو فعلہ ہے مدل، جو رائے ہے حتمی واذ عالی، جو حکم ہے دودھ کا دودھ پانی کا پانی۔ گواہوں کے باب میں ایسی احتیاط ملحوظ ہے کہ صرف عادل، ثقہ اور راست گو کی گواہی ہی لی جاتی ہے اور وہ بھی ایسے کہ واقف الحال،

چشم دید، بلکہ ملزم کے رفیق وہم نشین، کہ اس کے رازدار اور معین اور مددگار ہوں۔ پھر کیا دیکھتا ہے کہ ہر مجرم کو فرد افراد قرارداد مجرم کی ایک نقل دی گئی ہے کہ وہ اس کو پڑھ رہا ہے، اور جتنے الزام اس پر لگانے گئے ہیں سب کو سمجھتا اور اپنی برات کے وجوہات کو سوچتا ہے۔

کچھری کا خیال نصوح کو حوالات کی طرف لے گیا، تو دیکھا ہر شخص ایک علیحدہ جگہ میں نظر بند ہے۔ جیسا مجرم ہے اس کے مناسب حالت اس کو حوالات میں سختی یا سہولت کے ساتھ رکھا گیا ہے۔ حوالات کے برابر جیل خانہ ہے، مگر بہت ہی براثٹھ کانا ہے۔ محنت کڑی، مشقت سخت، جو اس میں گرفتار ہیں، سولی کے متنی اور پھانسی کے خواست گار ہیں۔ نصوح یہ مقام ہونا کہ دیکھتے ہی ائے پاؤں پھرا۔ باہر آیا تو پھر حوالاتیوں اور زیر تجویزوں میں تھا۔ ان لوگوں میں ہزار ہا آدمی تو اجنبی تھے لیکن جا بجا شہر اور محلے کے آدمی بھی نظر آتے تھے، مگر وہ جو مر پکے تھے۔ نصوح کو یہ سب سامان دیکھ کر اسی خواب کی حالت میں ایک حریت تھی کہ الہی یہ کون سا شہر ہے؟ کس کی کچھری ہے؟ یہ اتنے مجرم کہاں سے پکڑے ہوئے آئے ہیں؟ اور یہ میرے ہم وطنوں نے کیا جرم کیا کہ ماخوذ ہیں؟ اور یہ کیسے مرے تھے کہ میں ان کو یہاں جواب دہی میں دیکھتا ہوں؟ اسی حریت میں لوگوں کو دیکھتا بھالتا چلا جاتا تھا کہ دور سے اس کو اپنے والد بزرگوار انہی حوالاتیوں میں بیٹھے ہوئے نظر پڑے۔ پہلے تو سمجھا کہ نظر غلطی کرتی ہے۔ مگر غور کیا تو پچانا کہ نہیں، واقع میں وہی ہیں۔ دوڑ کر قدموں پر گر پڑا اور کہنے لگا کہ یا حضرت ہم سب آپ کی مفارقت میں تباہ ہیں۔ آپ یہاں کہاں؟

باب: ”میں اپنے گناہوں کی جواب دہی میں ماخوذ ہوں۔ یہ مقام جو تم دیکھتے ہو دار الحزا بے۔ خداوند اجل و علی شانہ اس مکھے کا حاکم ہے۔“

بیٹا: ”یا حضرت آپ بڑے متنقی، پر ہیز گار، خدا پرست، نیکو کا رتھے۔ آپ پر اور گناہوں کا الزام؟“  
باپ: ”گناہ بھی ایک دونہیں یعنیکروں ہزاروں۔ دیکھو یہ میرا نامہ اعمال کیسی رسوانی اور فضیحت سے  
بھرا ہوا ہے اور میں اس کو دیکھ دیکھ کر سخت پریشان ہوں کہ کیا جواب دوں گا اور کون تی وجہ اپنی  
برآت کی پیش کروں گا۔“

یہ وہ کاغذ تھا جو نصوح نے ہر شخص کے ہاتھ میں دیکھا تھا اور اس کو دنیا کے خیالات کے مطابق فرد  
قرارداد جرم سمجھا تھا۔ باپ کا نامہ اعمال دیکھا تو تھر اٹھا۔ شرک اور کفر اور نافرمانی، ناشکری اور  
بغاویت اور بے ایمانی، کبر و نجوت، دروغ و غیبت، طمع و حسد، مردم آزادی، نفاق و ریا، حسب دنیا  
کوئی الزام نہ تھا کہ اس میں نہ ہو۔ چوں کہ نصوح کے دماغ میں خیالات دینوی گونج رہے تھے، لگا  
باپ کے نامہ اعمال میں تعزیریات ہند کا دفعہ اور ضممن ڈھونڈنے۔ سو بجائے دفعات تعزیریات ہند  
کے، قرآن کی سورتوں اور آیتوں کا حوالہ تھا۔ متعجب ہو کر باپ سے پوچھا کہ یا حضرت پھر کیا آپ  
ان تمام جرموں کے مرتبہ ہوئے ہیں؟

باپ: ”سب کا۔“

بیٹا: ”کیا آپ حضور حاکم اقرار کر جکے ہیں؟“

باپ: ”انکار کی گنجائش ہی نہیں۔ میری مخالفت میں گواہی اتنی وافر ہے کہ اگر میں انکار بھی  
کروں تو پذیرا نہیں ہو سکتا۔“

بیٹا: اول تو دو شخص کرام کا تین اس بلا کے ہیں کہ میرا کوئی فعل ان سے مخفی نہیں۔ جتنی باتیں کہتے  
ہیں پتے کی اور کہتے کیا ہیں، میرا روز نامچے عمری لکھتے گئے ہیں۔ اب جو میں اس کو دیکھتا ہوں، حرف  
بہ حرف صحیح اور درست پاتا ہوں۔ دوسرے میرے اعضاء: ہاتھ پاؤں، آنکھ، کان، کوئی میرے کہنے

کا نہیں۔ سب کے سب مجھ سے منحرف، سب کے سب مجھ سے برگشتہ، میری مخالفت پر آمادہ، میری تذلیل پر کمر بستہ ہو رہے ہیں۔“

بیٹا: آخر آپ کچھ اس کی وجہ بھی تمجھتے ہیں؟

باپ: میں ان کو غلطی سے اعوان و انصار، بھیدی اور راز دار سمجھتا تھا، مگر واقع میں یہ سب جاسوس ایزدی تھے۔ انہوں نے وہ وہ سلوک میرے ساتھ کیے کہ تمہارے گانہیں رکھا۔

بیٹا: پھر آپ کا کیا حال ہے۔

باپ: جب سے دنیا کو چھوڑا، قبر کی حوالات میں ہوں۔ تہائی سے جی گھبرا تا ہے۔ انجام کا معلوم نہیں۔ شبانہ روز اسی اندیشے میں پڑا گھلتا ہوں۔ حوالات میں مجھ کو اس قدر رایدا ہے کہ بیان نہیں کر سکتا۔ مگر صبح و شام ہر روز آتے جاتے جیل خانے کے پاس ہو کر گزرنا ہوتا ہے۔ دوزخ وہی ہے۔ وہاں کی تکلیفات دیکھ کر اور بھی ہوش اڑے جاتے ہیں اور غنیمت معلوم ہوتا ہے کہ اے کاش ہمیشہ کے واسطے اسی حوالات میں رہنے کا حکم ہو جاتا۔

بیٹا: ”پھر ہنوز آپ کا مقدمہ پیش نہیں ہوا۔“

باپ: خدا نہ کرے کہ پیش ہو۔ جو دن حوالات میں گزرتا ہے، غنیمت ہے۔ اول اول جب میں حوالات آیا تو اعمال نامہ مجھ کو حوالے کر دیا گیا۔ بس اسی کو دیکھا کرتا ہوں اور انجام کا رسے ڈرا کرتا ہوں۔ نجات کی کوئی تدبیر سمجھ میں نہیں آتی۔

بیٹا: بھلا کسی طرح ہم لوگ آپ کی اس مصیبت میں کام آ سکتے ہیں؟

باپ: اگر میرے لیے عاجزی اور خلوص کے ساتھ دعا کرو تو کیا عجب کہ مفید ہو۔ ابھی میرے ہمسائے میں ایک شخص کی رہائی ہوئی ہے۔ اس پر بھی بہت سے الزام تھے، مگر جہاں اللہ

تعالیٰ میں کامل انصاف ہے، رحم بھی پر لے ہی سرے کا ہے۔ اس شخص کے پس ماندوں نے اس کے واسطے بہت زارنا لی کی تو پرسوں یا اترسوں اس کو بلا کر ارشاد فرمایا کہ تیرے انعال جیسے تھے وہ اب ججھ پر مخفی نہیں رہے۔ مگر ہمارے کئی بندے تیری معافی کے واسطے ہمارے حضور گڑگڑاتے ہیں اور وہ تیرے ہی زن و فرزند ہیں۔ ہم کو تیری بھی ایک بھلی معلوم ہوتی ہے کہ تو نے اپنے خاندان میں نیکی اور دین داری کا بیچ بولیا۔ جا، ہم نے تیری خطاط معاف کی۔ بیٹا! سچ کہنا کہ تم لوگوں نے بھی کبھی میرے حق میں دعائے خیر کی ہے؟

بیٹا: جناب آپ کے انتقال کے بعد رونا پڑیا تو بہت کچھ ہوا اور اب تک اس شدومد کے ساتھ ہوتا ہے کہ گویا آپ نے ابھی انتقال فرمایا ہے اور یہ رونا تو ہم لوگوں کے دم کے ساتھ ہے۔ آپ کی عنایتیں، آپ کی شفقتیں، جب تک جنکیں گے یاد کریں گے۔ رسم دنیا کے مطابق آپ کا کھانا بھی برادری میں تقسیم کر دیا ہے۔ لوگ شاید میرے منہ پر خوشامد سے کہتے ہوں، مگر کہتے تھے کہ اس منہ سے میں باپ کا کھانا اچھا کیا۔ دعا کے بارے میں، غلط بات کیوں کر عرض کروں، اہتمام نہیں ہوا۔ آپ کے ویراثت کے ایسے بھگڑے پڑ گئے کہ آج تک نہیں سلبھے۔ مگر یہ تو فرمائیے کہ آپ تو صوم و صلوٰۃ کے بڑے پابند تھے۔ کیا اعمال و انعال کچھ بھی کام نہ آئے؟

باپ: کیوں نہیں۔ یہ انھی اعمال کی بدولت ہے کہ تم مجھ کو اس حالت میں دیکھتے ہو، ورنہ بہت تیرے مجھ سے زیادہ تکلیف میں ہیں۔ حوالات میں جیل خانے کی تی ایذا ہے۔ مگر یہاں ہمارے اعمال میں خلوص نیت شرط ہے۔ میں نے اعمال کو آ کر دیکھا تو اکثر جیسے جھوٹے موتی، کھوٹے روپے، نمازیں بے حضور قلب اکارت گئیں اور روزے چونکہ پابندی رسم کے طور پر کھنے کا اتفاق ہوتا تھا، خالی فاتح شمار میں آئے۔

بیٹا: پھر اس دربار میں کچھ سمجھی و سفارش کا داخل نہیں؟

باپ: آتغفر اللہ! کوئی کسی کی بات تو پوچھتا ہی نہیں۔ نفسی نفسی پڑی ہے۔ ہر شخص اپنی بالا میں بتلا اور اپنی مصیبت میں گرفتار ہے۔ دوسرے کی نجات تو کیا کرائے گا، پہلے آپ تو سرخ رو ہو لے۔

بیٹا: کیوں جناب، معاذ اللہ یہ شرک و کفر کا الزام آپ پر کیسا ہے؟ ہم لوگ تو خیر، سارا شہر آپ کے القا کا معتقد تھا۔ کیا آپ خدا کے قائل نہ تھے؟

باپ: قائل تو تھا مگر دل سے معتقد نہ تھا۔

بیٹا: جناب آپ کے تمام اعمال ظاہر سے مسلط ہوتا تھا کہ آپ کو خدا نے کریم کے ساتھ بڑی راسخ عقیدت ہے۔

باپ: وہ تمام عقیدت معلوم ہوا کہ اوپری دل سے تھی۔ جب اول اول میرا اظہار لیا گیا تو پہلا سوال مجھ سے یہی پوچھا گیا کہ تیرارب کون ہے؟ چونکہ مرتب وقت مجھ کو ایمان کی تلقین کی گئی تھی، میں نے جواب دیا اللہ وحده لا شریک له تب اس پر جرح کی گئی کہ بھلا جب تو دکھن کی نوکری سے برخاست ہو کر گھر آیا اور مدت تک خانہ نشین رہا اور جو کچھ تو نوکری پر سے کما کر لایا، سب صرف ہو گیا اور تو نان شبینہ کو محتاج ہو کر نوکری کی جستجو میں ادھرا دھر پھرتا تھا اور مضطرب ہو ہو کر ہم سے کرنے کو کافی تھی۔ ہم حفاظت نہ کرتے تو خود تیرے جسم میں فساد کا مادہ ایسا تھا کہ ایک ذرا سارا وگ تیرے فنا کر دینے کو بہت تھا۔ مگر ہم تجھ سے دوستی کرتے تھے اور تو ہم سے عداوت۔ ہم عنایت کرتے تھے اور تو بغاوت۔ کیا یہی تھا بدلہ جو تو نے ہم کو دیا؟ کیا یہی تھا صلح جو تجھ سے ہم کو ملا؟ ہم نے تجھ کو دنیا میں بھیجتے وقت کیا تاکید کی تھی کہ دیکھ روح ایک جو ہر لطیف ہے اور مجھ کو بہت

ہی عزیز ہے، ایسا نہ کرنا کہ اس کو دنیا میں جا کر بگاڑ لائے۔ یہ میری عمدہ امانت اور نشیس و دیعت ہے۔ دیکھو اس کی اختیاط کماٹنگی اور حفاظت کیا حقہ کیجیے۔ جیسا جا، شفاف، رراق، روشن، یہاں سے لیے جاتا ہے ایسا ہی دیکھ لوں گا۔ آج تو اے رو سیاہ، اس کو لا یا بنے پوچھتے بدتر اور ٹھیکری سے کم تر بنائیں، نجس، ناپاک، تیرہ، بے آب، بدرونق، خراب۔ ہم نے تو چلتے چلتے تجھ سے کہہ دیا تھا کہ تو دنیا میں دل مت لگائیں اور اس طرح رہیو جیسے سرائے میں مسافر۔ تو وہاں گیا تو بس وہیں کا ہو رہا اور ایسی لمبی تان کر سویا کہ قبر میں آ کر جا گا۔ تھا تو مسافر اور بن بیٹھا مقیم۔ تھا تو سیاح اور ہو گیا متوضن۔ کیا تو تمام عمر دنیا میں مال نہیں جمع کرتا رہا اور کیا تو نے کی کی کی عمارتیں اس خیال سے نہیں بنائیں کہ مدتوں ان میں رہے گا؟ مسافر یہی کام ہے؟ سیاح کا یہی شیوه ہے؟ تو تو جانتا تھا کہ تجھ کو یہاں لوٹ کر آتا ہے، پھر مرنے کے نام سے تجھ کو موت کیوں آتی تھی اور چلنے کی خبر سن کر تو مچلتا کیوں تھا؟ اول تو تجھ کو ہماری عبادت کا اتفاق ہی نہیں ہوا، لیکن جب کبھی تو لوگوں کی شرم حضور یا دکھاوے یا اتباع رسم کی وجہ سے مصروف عبادت ہوا بھی ہو تو کس طرح، کہ دل کہیں تھا اور تو کہیں۔ کوئی نماز بھی تیری سجدہ سہو سے خالی تھی؟ دنیا کی بھولی بسری با تین تجھ کو نماز میں یاد آتی تھیں، اور نماز تو کیا پڑھتا تھا، گھاس کا مٹا تھا۔ نہ تعلیل ارکان ٹھیک، نہ قومہ درست، نہ تعدد تصحیح۔ بر سر بھر تو دوزخ شکم کو انا پشاپ بھرتا رہتا تھا۔ بر سویں دن صرف ایک مہینے کے روزے رکھنے کا ہم نے تجھ کو حکم دیا تھا کہ تجھ کو ہماری نعمتوں کی قدر ہو، تجھ کو اپنے ابناۓ جنس پر جو بتلانے مصیبت ہیں، رحم آئے اور تیری صحت بد نی کو بھی نفع پہنچے۔ تیرے مزاج میں فروتنی اور انکسار کی صفتِ محمود، کہ یہ ادا ہم کو بہت بھاتی ہے، پیدا ہو۔ لیکن یوں دنیا کے کام دضدے میں تو دن بھر بے آب و دانہ مصروف رہا، نہ شکوہ نہ گلہ، تازہ دم، ہشاش بشاش، پھر کھانا تھوڑے نے کو موجود۔ مگر روزہ چوں کہ ہمارے حکم سے تھا، دن میں

سینکڑوں مرتبہ پیاس کی شکایت اور جو آیا اس سے ضعف و ناتوانی کی حکایت۔ ”اعطش“، اور ”الجوع“، یہی تیرے دو وظیفے تھے۔ روزہ افطار کیا اور تو بدھو اس ہو کر چارپائی پر ایسا گرا کہ گویا جان نہیں۔ باوجود یک تو دو دو دن کا کھانا ایک ہی رات میں کھایتا تھا، پھر بھی اس تصور سے کہل پھر روزہ رکھنا ہے، تیری جوع البقر کو کسی چیز سے سیری نہیں ہوتی تھی۔ تو عید کا اس طرح منتظر رہتا تھا جیسے کوئی قیدی تاریخ رہائی کا۔ تیرا بس چلتا تو ۲۹ کیا ۱۹۴۷ کی عید کرتا۔ کیا ایسے ہی روزوں کے ثواب کا تو امیدوار اور اجر کا متوقع ہے؟

ہم نے تجھ کو انسان بنایا کہ بھیجا تھا تاکہ مصیبت زدؤں کی ہمدردی کرے۔ مگر تو نے ایسی تن آسانی اختیار کی کہ راحت پہنچانا تو درکنارِ دوسروں کو تکلیف دے کر بھی اپنی آسائش حاصل کرنے میں تجھ کو باک نہ تھا۔ تیرے ہمسائے میں ہمارے بندے رات کو فاتح سے سوتے تھے اور تجھ کو سوہنضم کے علاج سے ان کی پرداخت کی پروانہ تھی۔ تیرے پڑوں میں ایسے لوگ بھی تھے کہ جاڑے کی لمبی رات میں آگ تاپ کر سحر کرتے اور تو دھرے دھرے لحاف اور بھاری بھاری تو شکوں میں چین سے پاؤں پھیلا کر سوتا۔ نعمتِ مال و دولت جو ہم نے تجھ کو عطا کی تھی، تو نے تکلفاتِ لا یعنی اور نمودو نمائش کی غیر ضروری چیزوں میں بہت کچھ تلف کی اور جو لوگ اس کے سخت حاجت مند تھے، ترستے کے ترستے رہ گئے۔ تیری سب خبائیں ہم کو معلوم ہیں۔ تو نے درماندگی کا نام خدار کھچوڑا تھا۔ جب تک سعی و تدبیر سے تجھ کو کاربر آری کی امید ہوتی تھی، تجھ کو ہرگز پرانی نہیں ہوتی تھی کہ خدا بھی کوئی چیز ہے اور انتظامِ دنیا میں اس کو بھی کچھ دخل ہے۔ مگر جب تو عاجز اور درماندہ ہوتا تھا، تب تو خدا کو یاد کرتا تھا۔ اگر ہماری خدائی اور سلطنت تیری فرمائ برداری کی محتاج ہوتی، تو تو نے اس کے اٹھادیں میں کچھ کوتا ہی نہیں کی۔ تو نے ہمارے فرمان و اجنب الاذعان کی بے حرمتی اور احکام لازم

الاحترام کی بے تو تیری کی اور تو نے اپنا برانمونہ دکھا کر میرے دوسرے بندوں یعنی اپنے فرزندوں کو بھی گراہ کیا۔ ہر روز تو لوگوں کو مرتے دیکھتا اور سنتا تھا، کیا تجھ کو نہیں سمجھنا چاہیے تھا کہ ایک دن تو بھی مرے گا۔ خود تیری حالت میں کتنے کتنے انقلاب واقع ہوئے۔ اڑکے سے جوان ہوا، جوان سے بڑھانا تو اس۔ بال تیرے سفید ہوئے، دانت تیرے ٹوٹے، کمر تیری جھکی، قوتوں میں تیری فتور آیا۔ غرض ہم نے تجھ کو سوتا دیکھ کر بہتیرا جھنجھوڑا، بہتیرے پانی کے چھینٹے دیے، کئی بار اٹھا اٹھا کر بٹھا بٹھا دیا، مگر تیرے نصیب کچھا یہ سوتے تھے کہ تو نے ہی کروٹ نہ لی۔

تمامی	عمر	ٹو	غفلت	سویا
ہمارا	کیا	گیا	اپنا	کھویا

سخت گیری خود ہماری عادت نہیں اور سخت گیری ہم کریں بھی تو کس پر؟ اپنے بندوں، جن کا مارنا اور جلانا ہر وقت ہمارے اختیار میں ہے۔ مگر جب بندہ بندہ ہو اور ہم کو اپنا ملک سمجھنے، خرنا شخص کو ہم تو دیں نون اور وہ کہے کہ میرے آنکھیں پھوٹیں۔ ہم سے زیادہ بھی کوئی درگز کرنے والا ہو گا کہ ایک معددرت پر عمر بھر کے گناہوں کو ہم نے قلبیہ بھلا بھلا دیا ہے۔ لیکن تو بہ استغفار، ندامت و حسرت کا اظہار بھی تو کوئی کرے۔ ہماری رحمت حیلہ ہو، ہماری رافت بہانہ طاب، کتنی کتنی بار جوش میں آئی، مگر ہم نے اس کو صرف کرنے کا موقع نہ پایا۔ اگر بندہ ہمارے ساتھ نسبت عبودیت صحیح رکھتا تو ہم اس کی لاکھ برائیوں پر خاک ڈالتے۔ ہم کو تو بڑی شکایت یہی ہے کہ اس نے ہم کو معبدوں ہی نہ گردانا۔ عالم اسباب میں رہ کر اسباب پرست ہو گیا۔

پھر ہم جو دیکھتے ہیں تو ہمارے تو ہمارے احکام بھی کچھ سخت نہ تھے۔ کھانے کو ہم نے نہیں روکا، سونے کو ہم نے منع نہیں کیا، تیسعات دینوی سے باز نہیں رکھا۔ پھر جو تو نے ان کی بجا آوری نہ کی، تو سوائے تیری نفسی کے اور تو کوئی وجہ معلوم نہیں ہوتی۔ اے شخص، نجات جس کا تو نہایت آرزو

مندی کے ساتھ خواہاں ہے، اے کاش! زندگی میں تجھ کو اس کی اتنی بھی پرواہوتی جیسے اڑد پر سفیدی دنیا کے چھوٹے چھوٹے نقصان اور ذرا ذرا سے زیان تجھ کو مضطراً اور بے چین کر دیا کرتے تھے، اگرچہ کیا دنیا اور کیا دنیا کا خسارہ، کیا پدی اور کیا پدی کا شور با، لیکن تباہی دین کی تجھ کو خبر تک بھی تو نہیں ہوتی۔ اے کاش! تجھ کو نماز کے قضا ہونے کا اتنا ہی رنج ہوتا جتنا ایک مٹی کے پرانے آب خورے کے ٹوٹ جانے کا ہوتا تھا۔ ہم جاتے ہیں کہ اب تجھ کو بہت ہی ندامت ہے، لیکن اس ندامت کا کچھ ماحصل نہیں، اس واسطے کہ یہ دارالجزا ہے، دارالعمل نہیں۔ ہم دیکھتے ہیں کہ تو ایک بات کا جواب نہیں دے سکتا، لیکن جدت تمام کرنے کی نظر سے ہم تجھ کو مهلت دیتے ہیں۔ جا، اپنے نامہ اعمال کو دیکھو اور اچھی طرح سوق سمجھ کر کوئی بات ہم سے بیان کرو، بشرطے کہ معقول اور قابل قبول ہو۔

## فصل دوم

خواب سے بیدار ہو کر نصوح کو اپنے  
خاندان کی لایعنی زندگی پر سخت تائف ہوا اور  
اس نے تلائی مافات کا عہد کر کے فہمیدہ اپنی  
لبی بی سے ماجرانے خواب بیان کیا اور  
اصلاحِ خاندان کے لیے اس کو اپنا مددگار بنایا  
باپ نے جو یہ اپنی رام کہانی سنائی، بیٹھے پر اس طرح کی بیبیت چھائی کہ چونکہ پڑا۔ جا گا تو پھر  
وہی دالان تھا اور وہی تیماردار یوں کا سامان۔ بی بی پاس بیٹھی آہستہ آہستہ پنکھا جھل رہی تھی۔ میاں  
کی آنکھ کھلی ہوئی دیکھا اس کی جان میں جان آئی۔ ورنہ جس گھڑی سے میاں نے جی برائی کیا تھا،  
سمبوں کے مارے کا ٹوٹو بدن میں لہو نہیں تھا۔ نصوح آٹھ بجے ڈاکٹر کی دو اپی کر جو پڑا تھا تو اس  
وقت کا سویا سویا اب کہیں دو بجے جا کر ہوشیار ہوا۔ چوں کہ ڈاکٹر کہہ گیا تھا کہ نیندا گرا گئی تو جاننا  
کہ بیمار بیچ گیا، اس کے سو جانے سے سب کو تسلی تی ہو گئی تھی۔ مگر جب زیادہ دیر ہوئی تو عورت میں پھر  
گھبرا نے لگیں کہ نہیں معلوم کم بخت ڈاکٹر کیسی دو اپا گیا ہے کہ دو پھر پڑے پڑے گزر گئے، کروٹ  
تک نہیں بدلتی۔ خدا جانے اندر سے جی کیسا ہے اور دل پر ایسی کیا آن بنی ہے۔ کیوں کر ہوش آئے  
گا۔ دیکھئے کیا ہوتا ہے۔ نصوح بیدار ہوا تو بی بی نے پوچھا، کیسی طبیعت ہے؟ اچھے سوئے کہ گھر  
میں روٹا پڑیا ہوا کیا اور تم کو خبر نہیں۔ بولو بات کرو کہ اوپر والوں کو تسلی ہو۔ کسی بچے کے منہ میں دانہ  
تک گیا ہو تو حرام۔ چھوٹے بڑے کل کا کھانے ہوئے ہیں۔ روٹے روٹے لڑکیوں کی آنکھیں  
سوچ گئی ہیں۔ لڑکے ہیں کہ مضطراً اور پریشان پھرتے ہیں۔

لبی بی نے ہر چند دل جوئی کی باتیں کی، مگر نصوح کو خواب کا سارا ماجرا ہیش نظر تھا، مطلق جواب

نہ دیا۔ بی بی سمجھی کہ بیماری کی وجہ سے بولنے کو جی نہ چاہتا ہوگا، مگر وہ خدشہ سب کے دل سے دفع ہو گیا۔ مبارک سلامت ہونے لگی اور گھر بھرنے بے رمضان کی عید منانی گو دیر ہو گئی تھی، مگر لوگ بھوکے تھے، بازار سے حلوہ پوری ملنگا کر سب نے تھوڑا بہت کھایا پیا۔ کھانے ہی میں کسی نے یہ بات بھی چھیر دی کہ مریض کا غسل صحیت ہو تو ایک رت جگا بڑی دھوم سے کیا جائے اور اچھے ہونے کی شادی کریں۔

یہ لوگ تو شادی اور رت جگے کے ارادے کر رہے تھے اور نصوح اپنے خواب کے تصور میں غلط اس پیچا ہوا۔ اس کا دل مان گیا تھا کہ یہ خواب میرے وہم و خیال کا بنایا ہوا تو ہرگز نہیں ہے، ہو نہ ہو یہ ایک امر من جانب اللہ ہے۔ خواب کیا ہے رویائے صادقہ اور الہامِ الہی ہے۔ باپ کا اظہار اس نے ایسی توجہ سے سناتھا کہ حرف بہ حرف نوک زبان یاد تھا۔ جتنے الزام باپ پر لگائے گئے تھے غور کرتا تھا تو سب اپنے میں پاتا تھا، بلکہ باپ کی حالت سے اپنی حالت کو مقابلہ کرتا تھا تو کچھ نسبت نہ تھی۔ ان مرحوم کا یہ حال تھا کہ نماز روزے کے پابند، وردو طائف کے مقید، معاملے کے صاف، بیوپار کے کھرے، لوگوں کے دیکھنے سے محتاط، پر ہیز گاڑ، متینی، دین دار اور بیہاں نماز بھی تھی تو گنڈے دار۔ عید یہی تو ضرور اس واسطے کہ عید سے بڑھ کر مسلمانوں کا کوئی تہوار نہیں، اس سے بھاری کوئی میلہ نہیں۔ بر س روز میں یہی دودن تو ساز و سامان کی نمائش کے ہوتے ہیں۔ کوئی اپنے نئے شان دار کپڑوں میں اکٹر رہا ہے۔ کوئی گھوڑے کو چھیر چھیر کر کھاتا ہوا، قصد ا لوگوں کی بھیز کو چیرتا پھاڑتا چلا جا رہا ہے۔ کوئی نوکروں کی ہٹو بڑھو سن کر پھولا ہوا ہے۔ کوئی کرائے یاما نگے کے تانگے پرسوار گاڑی بان سے کہتا: ”چوبدری کیسا سڑ میل تانگہ بنار کھا ہے۔ گدا ہے تو میلا، پوشش ہے تو پھٹی۔ نہ بیلوں کے گلے میں گھونگر، نہ پھیلوں میں جھانجھ۔ خیراب عید گاہ کا وقت قریب ہے۔“

اتنا تو کر کر وہ آگے کیکہ جا رہا ہے، اس کے برابر گائے چل۔ مرد آدمی تجھ کو انعام لینے کا بھی سلیقہ نہیں۔“

ربا جمعہ، اگر کپڑے خوب صاف ہوئے اور دھوپ بھی ایسی سخت نہ ہوئی، دن ابرو باد سے پاک ہوا، دوست آشناوں سے ملنے کو جی چاہا تو جامع مسجد چلے گئے، ورنہ محلے ہی کی مسجد میں ٹرخالی۔ یا دل میں تاویل کر لی کہ شرائط جمعہ میں اختلاف ہے۔ بخ و قتی کو تو کبھی فرض واجب کیا مستحب بھی نہیں سمجھا۔ صحیح اور ظہر اور عشا تو عمر بھر پڑھی ہی نہیں، کیوں کہ عین سونے کے وقت تھے۔ رہی عصر سو ہوا خوری اور سیر بازار، خرید و فروخت، دوست آشناوں کی ملاقاتات، دنیا بھر کی ضرورتوں کو بالائے طاق رکھتے تو ایک نماز پڑھتے مغرب کے واسطے تو عذر ناطاہ تھا، وقت کی تیگی۔ جب تک پھر پھر اکر آتے، حمرتِ شفقتِ زائل ہو جاتی تھی۔

یہ تو اس عبادت کا حال تھا جس کو ثواب بے زحمت و راجر بے تکان کہنا چاہیے اور جس عبادت میں ذرا سی تکلیف بھی تھی، جیسے روزہ یا زکوٰۃ، حتیٰ اوسع کوئی نہ کوئی حیلہ شرعی اس سے معاف رہنے کا سوچ لیا جاتا تھا۔ رجب کامہینہ آیا اور روزوں کے ڈر کے مارے ایک عجیب طرح کا سہم چڑھا۔ سب سے آسان نسخہ یہ کہ کسی طبیب کے یہاں آنا جانا شروع کیا۔ انہوں نے چند روزہ زندگی کے واسطے وہ وہ بکھیرے کھڑے کر رکھے ہیں کہ روئے زمین پر ان کے نزدیک کوئی تند رست ہی نہیں۔ یوں ملنے یا ملاقات کرنے جاؤ تو پان کے عوض نسخہ حوالے کر دیتے ہیں اور جہاں ایک دفعہ دوالی اور روگ لگا۔ رمضان آتے آتے طبیعت خاصی محتاجِ مسہل ہو گئی اور حکیم صاحب کی بدولت روزوں سے بچ گئے۔ زکوٰۃ کا ٹال دینا کچھ بڑی بات نہ تھی۔ نصاب پر حول کامل کیوں گزرنے دیں کہ زکوٰۃ دینی پڑے۔ جب دیکھا کہ برس پورا ہونے آیا بی بی کے نام زبانی ہبہ کر دیا۔ کچھ کہاں گیا۔ کچھڑی

میں۔ جب بی بی پر و جوب زکوٰۃ کا وقت آیا تو پھر اپنے نام ہبہ کرالیا اور ٹھیٹھی ابدالیٰ کر کے حکم خدا کو بالا بتایا۔ مال کو ایسے پیرائے میں رکھا کہ زکوٰۃ سے بری رہے۔ خاصی طرح دکانیں مول لیں، مکان بنوائے، ان میں کرانے دار بسائے کہ مال نامی آپ نامی زکوٰۃ ندارد۔

غرض جہاں تک نصوح اخساب کرتا تھا، اپنے تین دین سے بے بہرہ ایمان سے بے نصیب، نجات سے دور ہلا کرت و بتا ہی سے قریب پاتا تھا۔ جس عمل نیک پر نظر کرتا، یا تو سرے سے اس کے اعمال نامے میں تھا ہی نہیں اور تھا بھی تو ایک عمل اور سینکڑوں رخنے، ہزاروں فساد۔ دو چار نماز میں بھی تو کامی اور بے دلی و ریا سے خالی نہیں۔ کبھی جاڑے کے دنوں میں یا افطار و سحور میں شریک ہونے کی نظر سے جو روزے رکھنے کا اتفاق ہوا تھا تو ان میں دکھاوے اور ظاہر داری کا نقش تو تھا ہی، تکلیف کی شکایت سے نیکی بر باد گناہ لازم۔ کبھی کسی بھوکے ننگے کو وہ چیز جو اپنے مصرف کی نہ تھی، دی تو اس کو یوں اکارت کیا کہ ایک دفعہ دے کر سو سو بار احسان جتنا یا اور یہ سمجھے کہ بے چار میتھاں کو عمر بھر کے واسطے مول لے لیا۔ خلاصہ یہ کہ کوئی عمل نیک نہ تھا جو خاصتہ اللہ ہوا اور انصافاً اس کے ثواب کی توقع، اس کے اجر کی امید کی جائے۔

ان خیالات نے نصوح کے دل پر ایسا اثر کیا کہ وہ بے اختیار ہو کر رویا اور کہنے لگا کہ الٰہی مجھ سے زیادہ نالائق، نابکار ناکس، نانہجار بھی کوئی شخص ہو گا کہ میں نے اپنی ساری عمر تیری نافرمانی میں کاٹی۔ کاش میں پیدا ہی نہ ہوا ہوتا، یا پیدا ہوا تھا تو معصیت پر قدرت نہ رکھتا۔ کوئی ایسی سخت مصیبت مجھ پر پڑتی کہ سر کھجانے کی فرصت نہ دیتی۔ مجھ پر بخلی نہ گری۔ آسمان نہ ٹوٹ پڑا۔ مجھ کو سانپ نہ سونگھا گیا۔ ہیضہ کر کر کے میں بے حیا پھر اٹھ بیٹھا۔ لعنت ہے مجھ پر اگر اب مدت عمر گناہ کے پاس پھکلوں۔ اتف بے میری زندگی پر اگر پھر معصیت پر اقدام کروں۔ یہ عہد اپنے جی میں استوار کر

کے اس کو پھر اپنی عمر تلف شدہ کا خیال آ گیا اور دل میں کہنے لگا کہ میں نے ساری عمر جو اس تباہ حالت میں غارت کی، اس کی تباہی کچھ بھی میرے اختیار میں نہیں اور بڑی بے انصافی ہے کہ میں جرم کروں اور سزا نہ پاؤں، گناہ کروں اور اس کا پاداش نہ بھگتوں۔ نصوح کو اپنے گناہوں پر اس وقت اتنی ندامت تھی کہ مر نے کو وہ اپنی ایک ادنیٰ سی سزا سمجھنا تھا۔ گھر بھراں کے جانب رہونے کی خوشی منا رہا تھا اور اس کو فسوس تھا کہ میں مر کیوں نہ گیا۔ علاحت کی وجہ سے اٹھنے سے معدود رہتا، مگر تکیے پر اوندھا سر کیے ہوئے پڑا ہوا تھا اور کہہ رہا تھا کہ خدا یا میں تو اس قابل ہوں کہ دوزخ میں جھونک دیا جاؤں مگر جو تو نے اپنے فضل سے پھر چند روز کے واسطے مجھ کو دنیا میں رکھ لیا ہے تو ایسی تو فیق عطا کر کے نیکوکاری اور تیری اطاعت اور فرماں برداری میں رہوں اور میری زندگی دین دارانہ زندگی کا نمونہ ہو۔

اپنے نفس کے احتساب سے فارغ ہوا تو نصوح کو خاندان کا خیال آیا۔ دیکھاتو بی بی بچے سب ایک رنگ میں ہیں: دنیا میں منہمک دین سے بے خبر۔ تب یہ دوسرا صدمہ نصوح کے دل پر ہوا کہ واہ سرتا! میں تو تباہ ہوا ہی تھا، میں نے ان تمام بندگان خدا کی بھی پاٹ ماری۔ اپنی شامت اعمال کیا کم تھی کہ میں نے ان سب کا وصال سمیٹا۔ مجھ کو خدا نے اس گھر کا مالک اور سردار بنایا تھا اور اتنی روئیں مجھ کو سپرد کی تھیں۔ افسوس میں نے ودیعت ایزدی کو تلف کیا اور امانت الہی کی گنہداشت میں مجھ سے اس قدر رخت غفلت ہوئی۔ یہ سب لوگ میرے حکم کے مطیع اور میری مرضی کے تابع تھے۔ میں نے اپناء برائی نمونہ دکھا کر ان سب کو گم را کیا۔ اگر میں قد غن رکھتا تو یہ کیوں بگڑتے اور یہ بگڑتے تو آخر ان سے جو نسل چلے گی اور بھی بگڑے گی۔ غرض میں دنیا میں بدی کا تیج بو چلا۔ جو لوگ خدا کے اچھے بندے ہوتے ہیں، باقیات الصالحات اور یادگار نیک دنیا میں چھوڑ جاتے ہیں۔ میں ایسا

بد بخت ہوا کہ مجھ سے یادگار بھی ہی تو بدی۔ جب تک میری نسل رہے گی بدی بڑھتی اور پھیلتی جائے گی۔ جب یہ لوگ خدا کے روپ و جواب دہی کے واسطے حاضر ہوں گے تو آخر کمیں گے کہ ہم کو کسی نے راہ نیک بتائی ہی نہیں۔ تو میں کیا جواب دوں گا؟ یہ خیال کر کے نصوح پھر ایک مرتبہ پکار کر روا یا اور دوسرا عہد اس نے یہ کیا جتنے لوگ میرے خاندان میں ہیں سب کی اصلاح وضع کروں گا اور پھر اس نے خدا سے دعا کی کہ اے اللہ العالمین! تو اس ارادے میں میری مدد کر۔ جو مشکل پیش آئے آسان ہو جائے۔ میری بات میں اثر دے اور میرے عزم میں استحکام۔

نصوح کو ایسی ٹھوکر نہیں لگی تھی کہ وہ اس کو بھول جاتا تھا ہوئے پیچھے اس کو اپنی اصلاح دشوار نہ تھی، مگر اصلاح خاندان ایک بڑا مشکل کام تھا۔ وہ بے خوبی واقف تھا کہ دین داری اور خدا پرستی میرے خاندان کے لیے بالکل نئے الفاظ ہیں جن سے چھوٹے بڑے کسی کے کان آشنا نہیں۔ وہ اچھی طرح سمجھتا تھا کہ گھر بھر ایک طرف ہو گا اور میں اکیلا ایک طرف۔ فقارخانے میں طوطی کی آواز کون سنے لگا اور میں ایک سورما چنا بن کر کیوں کر معصیت کے بھاڑ کو توڑ ڈالوں گا۔ پس وہ غور کرنے لگا کہ کس کو اپنا مد ڈگار بنائے، کس کو صلاح کا قرار دے۔ آخر یہی دل میں آیا کہ صلاح کے لیے بی بی سے بہتر کوئی ذریعہ نہیں اور خدا کو کچھ اس خاندان کی فلاح ہی منظور تھی کہ نصوح نے بی بی کو پڑھا لکھا بھی لیا تھا۔ جب نصوح کا نیا نیا بیاہ ہوا انہی دنوں تعلیم نسوان کا چرچا شروع ہوا تھا۔ نئی نئی کتابیں جو عورتوں کے واسطے جاری ہوئی تھیں، نصوح نے سب کو بہت شوق سے دیکھا تھا اور اس کا دل اس بات کو مان گیا تھا کہ عورتوں کو لکھانے پڑھانے میں چند در چند فوائد دینی و دینوی مضمرا ہیں۔ چنانچہ اس نے بعض کتابوں میں سے بعض مقامات دل چسپ بی بی کو پڑھ کر سنائے۔ بھلانکی کی بات سمجھی کو بھلی معلوم ہوتی ہے۔ بی بی نے بھی اس کو تسلیم کیا کہ عورتوں کے لیے پڑھنا

بہت مفید ہے۔ بال بچوں کا کچھ بکھیرا نہ تھا۔ میاں سے پڑھنا شروع کیا تو چار پانچ مہینے میں اردو لکھنے پڑھنے لگی۔ تب سے اب تک تھوڑا بہت مشغله چلا ہی جاتا تھا۔

نصوح کو اس وقت بی بی کا پڑھا ہونا بہت ہی غیمت معلوم ہوا اور سمجھا کہ بی بی یوں ہی خدا کے فضل سے اسم بامسلمی فہمیدہ ہے، اس کا سمجھا لیما تو چند اس دشوار نہیں۔ رہے بچے جن کی عمر چھوٹی ہے وہ بھی اصلاح پذیر ہیں۔ بڑی دقت تو بڑی عمر والوں کی ہے۔ ایک بیٹا ایک بیٹی بیا ہے جا چکے تھے۔ سمجھا کہ دونوں اپنے اپنے گھر کے ہیں، کسی پر میرا اختیار باقی نہیں اور ہو بھی تو جوان بیٹا جوان بیٹی۔ مار میں نہیں سکتا، گھر ک میں نہیں سکتا، نہ سمجھانا اور وہ بھی اس عمر میں بڑھے طوطوں کو پڑھانا ہے۔ آخر وہ کہیں گے نہیں کہ برے ہیں اور بے دین ہیں تمہی نے ہم کو ایسا اٹھایا۔ اور جب ہماری عادتیں راخی اور خصلتیں طبیعت ہو گئیں تو اب ہم کو ان کا ترک کرنا تعلیم کرتے ہو اور ہم کو نا حق ملزم بناتے ہو۔ یہ سوچنا تھا کہ نصوح کی آنکھوں سے آنسو ٹپک پڑے اور سمجھا کہ ان دونوں کی اصلاح محال ہے۔ اس کو زیادہ تر افسوس اس بات کا تھا کہ خدا کے فضل سے دونوں کے آگے اولاد ہے جس طرح میری بدی نے میری اولاد میں اثر کیا، کیا ان کی بدی ان کی اولاد میں سراست نہ کرے گی؟ مگر پھر بھی نصوح نے مصمم ارادہ کر لیا کہ انشاء اللہ اپنے مقدور بھر تو کوشش کروں گا۔ یا تو راہ راست ہی پر آئیں گے یا جیتے جی چھوڑ دوں گا۔ جو خدا کا نہیں وہ میرا پہلے نہیں۔ بخملے بیٹے اور بخجلی بیٹی کی طرف سے بھی نصوح کو خوب اطمینان نہ تھا اور جانتا تھا کہ ان کے ساتھ بھی دقت پڑے گی۔ لیکن اس کا ارادہ ایسا مستحکم تھا کہ کوئی مشکل اس کو روک نہیں سکتی اور وہ مضطرب اور مستعجل اس قدر تھا کہ چاہتا تھا کہ ہتھیلی پر سرسوں جمالوں۔ بھی اچھی طرح بدن میں اٹھنے بیٹھنے کی طاقت بھی نہیں آئی تھی کہ اس نے بی بی سے کہا: ”تھوڑا سا پانی گرم کراؤ تو میں نہالوں۔“

بیوی: ”کیا غصب کرتے ہو، باتھ پاؤں میں ذرا دم تو آنے دو۔ نہانے کی ایسی کون سی ساعت ماری جاتی ہے۔ جب اصل خبر سے چلنے پھر نے لگو گے، خاصی طرح حمام میں جا کر غسل کرنا۔“

میاں: ”میں نماز پڑھنی چاہتا ہوں۔ عدالت میں طرح طرح کی بے اختیاطی ہوئی ہے، جی قبول نہیں کرتا کہ اسی حالت سے نیت باندھا لوں۔“

بیوی: ”کیا اچھے ہونے کے نفل مانے تھے؟“

بیوی نے جو نماز کی سن کر ایسا تعجب ظاہر کیا تو نصوح پر گھروں پانی پڑھ گیا اور جی میں کہنے لگا کہ اللہ اللہ مجھ میں اور نماز میں اتنی دوری ہے کہ گھروالی بی بی سن کر تعجب کرتی ہے۔

وائے برمن وائے بر انجام من  
غار دارو کفر بر اسلام من

اور ایک آہ سرد ٹھیک کر بی بی سے کہا کہ میں نفلیں پڑھنے والا ہوتا تو بھلے ہی دن نہ ہوتے۔

بیوی: ”منت نہیں نیاز نہیں تو پھر کیا جلدی ہے۔ نماز کہیں بھاگی نہیں جاتی۔ اچھی طرح تند رست ہو جاؤ گے تو بہتری نماز یں پڑھ لینا۔“

اب نصوح وہ نصوح نہیں رہا تھا کہ بی بی کو ایسی بے قعی کے ساتھ نماز کا مذکورہ کرتے ہوتے سنتا اور اس کو ناگوار نہ ہوتا۔ غصہ تو آیا مگر پھر اپنے جی میں سمجھا کہ بی بی کا کچھ قصور نہیں۔ جس کا شوہر بے دین ہواں کے ایسے ہی خیالات ہونے چاہئیں۔ تمام تر میری ہی خطابے اور ایک میری بے دینی نے سارے گھر کو تباہ کر رکھا ہے۔ بی بی سے اس وقت روک دکرنا مناسب نہ سمجھ کر اتنا ہی کہا کہ افسوس میری ناکارہ صحبت نے تم کو کس قدر گمراہ کر دیا ہے فرض خدا کو تم نے ایک سرسری سا کام سمجھا۔

غرض بی بی نے منع کرتے کرتے نصوح نے غسل کر، کپڑے بدل، نماز پڑھی۔ آج نصوح کی یہ پہلی نماز تھی کہ اس کو داخل عبادت کہہ سکتے ہیں۔ وہ اس طرح ہاتھ باندھے ہوئے مودب کھڑا تھا جیسے کسی بادشاہ عالیٰ جاہ کے روپ و کوئی خونی کھڑا ہوتا ہے۔ آنکھیں زمین میں تی ہوئی تھیں۔ بیہت سلطانی اس پر ایسی چھار ہی تھی کہ نہ بتتا تھا نہ جلتا تھا، بس ایک بت کی طرح بے حس و حرکت کھڑا ہوا تھا۔ عاجزی اور فردتی اس کے چہرے سے ظاہر تھی۔ حکم کے مطابق کھڑا تھا لیکن جھک جھک جاتا تھا اور گرگر پڑتا تھا۔ غرض ایسی ایسی حرکتیں اس سے سرزد ہوتی تھیں کہ خواہ مخواہ دیکھنے والے کو حرم آئے۔

ہفتے عشرے تک عالت کا کسل رہا۔ پھر تو خدا کے فضل سے نصوح بے دستور تو انداز تند رست ہو گیا۔ مگر بیماری کے بعد اس کی عادتیں اکثر بدلتی گئی تھیں۔ ہر وقت تو وہ کچھ سوق میں رہتا تھا۔ بے ضرورت بکنا، بد تمیزی کے ساتھ ہنسنا، لایعنی با توں میں شریک ہونا، اس نے مطلقاً چھوڑ دیا تھا لیکن اس کے ساتھ لینیت، تواضع، وسعت اخلاق، انساز یہ صفتیں بھی اس میں آ گئی تھیں۔ بیماری سے پہلے اس کی بد مزاجی اس درجے کی تھی کہ گھروالے اس کو ہوا سمجھتے تھے۔ دروازے کے اندر اس نے قدم رکھا اور کیا چھوٹے بڑے سب پر ایک سہم چڑھا۔ اگر بھولے سے کوئی چیز بے موقع پڑی رہ گئی اور اس نے دیکھ پائی، سب پر ایک آفت توڑ ماری۔ کھانے میں، انکل ہی تو ہے، ذرا نمک زیادہ ہو گیا یا مٹھلوٹا رہ گیا، بس اسی روز جانو کہ گھر میں فاقہ ہوا۔ کتنے تو پیاں لے شہید ہوئے، کتنی رکابیوں کا خون ہوا۔ سارے محلے میں خبر ہوئی کہ آج کھانا بگڑا۔ بچوں کو بات بات میں جھٹکی، بات بات میں گھر کی۔ یا اب نصوح کے سر پر ڈھول بجا کچھ خبر نہیں۔ بلکہ فہمیدہ بچوں کو شوخی کرتے دیکھنے ہوتی اور کہتی: ”کیسے نہ ہمار بچے ہیں۔ باپ کا تو یہ حال ہے اور یہ انہی کے کان میں جا کر شور مچاتے

ہیں۔ ذرا ذر نہیں۔ دیکھو کٹھی ہی کسر نکلے گی۔“

شروع میں نصوح کے یہ انداز دیکھ کر گھروالوں کو بڑا کھلا تھا۔ وہ جانتے تھے کہ بیماری سے اٹھے ہیں، ضرور ہے کہ پہلے سے زیادہ تازک مزاج ہو گئے ہوں گے۔ اس بala کا غصہ چڑھا بے کسی سے بولتے ہی نہیں۔ دیکھیے یہ قہر کس پر ٹوٹتا ہے، کس کی شامت آتی ہے۔ مگر نصوح نے ایسا جا ب نہیں لیا تھا کہ اس نے خون میں ذرا سی گرمی بھی لگی رہنے دی ہو۔ لوگ بیماری سے اٹھ کر چڑھے اور بد مزاج ہو جاتے ہیں اور نصوح حلیم اور بر دباد نرم دل اور خاکسار ہو کر اٹھا تھا۔ معاملات روز مرہ میں اس کی یہ کیفیت ہو گئی تھی کہ جو رکھ دیا، سو چاؤ سے لھایا، جو دے دیا سو خوشی سے پہن لیا۔ نہ جھٹ نہ تکرار، نہ فل نہ غپاڑا۔ نصوح کی عادت بدلتی تو لوگوں کی مدارت بھی اس کے ساتھ بدلتی۔ جو پہلے ڈرتے تھے وہ اب اس کا ادب ملحوظ رکھتے۔ جن کو وحشت و نفرت تھی، وہ اب اس کے ساتھ انس و محبت کرتے تھوڑے ہی دنوں میں گھر شور و شغب سے پاک اور لڑائی جھگڑے سے صاف ہو گیا۔

ابتدأ نصوح کو نماز و غیرہ کا اہتمام کرتے دیکھ کر گھروالوں نے اچنچا کیا تھا۔ لیکن پھر تو بے کہے دوسروں پر خود بخوبی ایک اثر سا ہونے لگا اور نصوح اسی کا منتظر تھا کہ لوگ اس طرزِ جنبی سے کسی قدر مانوس اور خوگر ہو لیں تو اپنا انتظام شروع کروں۔ نصوح کی جہاں اور عادتیں بدلتی تھیں، وہاں ایک یہ بھی تھی کہ وہ خلوت پسند ہو گیا تھا۔ تمام تمام دن اکیلا بالے خانے پر بیٹھا رہتا۔ بے بلائے اگر کوئی جاتا تو یہ بھی نہ تھا کہ اس سے بات چیت نہ کرے، مگر حتی الوع مجمع سے الگ تھلک رہتا تھا۔ بعض کو یہ خیال ہوتا تھا کہ شاید نیند بڑھنے کے لئے کوئی یہ سمجھتا تھا کہ اترنے چڑھنے کی تو انکی نہیں آئی۔ مگر فہمیدہ کو اکثر جانے کا اتفاق ہوتا تھا، کبھی نماز پڑھتے دیکھا، کبھی چپ بیٹھے ہوئے۔ آخر ایک روز

پوچھا کہ ”اکیلے چپ چاپ بیٹھے ہوئے تمہارا جی نہیں گھبرا تا۔ تھوڑی دیر کو نیچے ہی اتر آیا کرو کہ بال بچوں کی باتوں میں دل بہلے۔ مجھ کو گھر کے کام دھنڈے سے فرصت نہیں ملتی۔“

نصوح: ”میں تم سے اس بات کی شکایت کرنے والا تھا کہ جب سے میں بیمار ہو کر اٹھا ہوں، تم نے اتنا بھی نہ پوچھا کیا ہوا، کیوں ہوا۔ کیا تم کو میری عادات میں فرق معلوم نہیں ہوتا؟“

فهمیدہ: ”رات دن کا تفاوتِ ز میں و آسمان کا فرق۔ اور پوچھنے کو تمہارے سر کی قسم کی بار منہ تک بات آئی، مگر تمہارا ڈھنگ دیکھ کر جرأت نہ ہوئی کہ پوچھوں۔“

نصوح: ”ڈھنگ کیسا؟“

فهمیدہ: برآمانے کی بات نہیں، مزاج تمہارا سدا کا تیز ہے۔ یوں ہی سب لوگ تم سے ڈرتے رہتے ہیں۔ جب سے بیمار ہو کر اٹھے ہو سب کو خوف تھا کہ ایک تو کریلا، دوسرے نیم چڑھا۔ پہلے ہی سے بلا کا غصہ ہے، اب بیماری کے بعد کیا ٹھکانہ ہے۔ ادھر تم کو دیکھا تو کسی کی طرف ملتفت نہ پایا۔ سمجھے کہ ضرور طبیعت برہم اور مزاج نادرست ہے۔ پھر کس کی جرأت، کس کو اتنی ہمت جو پوچھئے دریافت کرے؟

نصوح: کیوں صاحب، کبھی تم نے مجھ کو میرے مزاج کی خرابی پر متنبہ نہ کیا؟

فهمیدہ: تنبیہہ کرنا درکنار بات کرنے کا تو یارانہ تھا۔

نصوح: لیکن ان دونوں تو میں کسی پرنا خوش نہیں ہوا۔

فهمیدہ: گھر بھر کو اس کا تعجب ہے۔

نصوح: آخر لوگ اس کا کیا سبب قرار دیتے ہیں؟

فہمیدہ: لوگ یہ کہتے ہیں کہ وہا میں کثرت سے لوگوں کو مرتے دیکھا۔ اپنے گھر تین موئیں ہو گئیں۔ خود بیمار پڑے اور خدا کے گھر سے پھر کر آئے۔ دل میں ڈر بیٹھ گیا ہے۔ تمہارے بڑے صاحبزادے یہ تجویز کرتے ہیں کہ ڈاکٹر نے جواہماں بند کرنے کی دوادی، دماغ میں گرمی چڑھ گئی ہے۔ بہر کیف سب کی بھی رائے ہے کہ علاج کرنا چاہیے۔

نصوح: نہ گرمی ہے، نہ خلیل دماغ، خوف البتہ ہے۔

فہمیدہ: مرد ہو کتم اتنے ڈر گئے۔ آخر ہم سب بھی تو اس آفت میں تھے۔

نصوح: تم ہرگز اس آفت میں نہ تھیں۔

فہمیدہ: یعنی یہ کہ میں نے ہیضہ نہیں کیا۔ لیکن تمہارا ہیضہ کرنا مجھ کو اپنے مرنے سے زیادہ شاق تھا۔

نصوح: ”نہیں ہیضہ کرنے کی بات نہیں۔ بیماری اگر چہ ظاہر میں سخت تھی مگر میں تم سے کہتا ہوں کہ شروع سے آخر تک میرے ہوش و حواس درست تھے۔ تمہاری ساری باتیں میں سنتا اور سمجھتا تھا۔ ابتدائے علاالت میں جو تم لوگوں نے ہیضہ امتلاعی تجویز کیا، پھر صحیح کو حکیم صاحب تشریف لائے اور میری کیفیت تم نے ان سے بیان کی، پھر ڈاکٹر آئے اور انہوں نے دو اپالائی، مجھ کو سب خبر ہے۔ جب تم لوگوں نے ڈاکٹر کے کہنے سے مجھ کو علیحدہ دالاں میں لٹایا تو مجھ کو غنوڈگی سی آگئی اور میں نے اپنے تیس دوسرے جہان میں دیکھا۔

اس کے بعد نصوح نے خواب کا سارا ماجرا حرف بہ حرف بی بی سے بیان کیا۔ مردوں کی نسبت عورتوں کے دلوں میں نرمی اور رقت زیادہ ہوتی ہے اور یہی وجہ ہے کہ مذہبی تعلیم عورتوں میں جلد اثر کرتی ہے۔ فہمیدہ نے جو میاں کا خواب سنا، اس قدر رخوف اس پر طاری ہوا کہ قریب تھا کہ غش

آجائے۔ نصوح اگرچہ تہائی میں اپنے گناہوں پر تائسف کر کے ہر روز دو چار مرتبہ رویا کرتا تھا اور ظاہر میں نہیں بھی روتا تھا تو اندر سے اس کا دل ہر وقت روتا رہتا تھا، اب بی بی کی ہمدردی اور ہمدی کا سہارا پا کر تو اتنا رویا کہ گھکھی بندھ گئی۔ فہمیدہ پہلے ہی خوف زده ہو رہی تھی، میاں کا روتا اس کے حق میں اوپنگھتے کوٹھلتے کا بہانہ ہوا۔ اس نے بھی بلبلہ کر رونا شروع کیا۔ پھر تو میاں بی بی ایسا روانے کہ ساون بھادوں کا سماں بندھ گیا۔ وہ بھی ایک عجیب وقت تھا کہ دو میاں بی بی اپنے گناہوں کو یاد کر کے رور بے تھے۔

آخر نصوح نے اپنے تین سنبھالا اور بی بی سے کہا کہ دنیا میں اگر کوئی چیز رونے کے قابل ہے تو میرے نزدیک گناہ اور خدا کی نافرمانی ہے اور بس، کیوں کہ کوئی معصیت، کوئی آفت، گناہ سے بڑھ کر نہیں۔ دنیا کے نقصانوں پر رونا بے فائدہ دیدے کھونا ہے، مگر گناہ پر رونا گویا داغِ الزام کو دھونا ہے۔ رونا کفارہ معصیت ہے۔ رونا گنہگار کے لیے بہترین معدurat ہے۔ رونا رحمت کی دلیل اور مغفرت کا کفیل ہے۔ لیکن ہم کو اپنی آئندہ زندگی کا انتظام بھی کرنا ضرور ہے۔ ندامت وہی سند ہے کہ ان غالی مابعد میں اس کا اثر ظاہر ہو۔ توبہ وہی پکی ہے کہ آدمی جو دل سے سوچے یامنہ سے کہے ویسا ہی کر دکھائے۔

فہمیدہ: لیکن اتنی عمر اس خرابی میں بسر کی، اب نجات اور مغفرت کی کیا امید ہے۔ میں تو جانتی ہوں کہ ہمارا مرض علاج سے درگز را۔

نصوح: خدا کی رحمت سے ما یوس ہونا بھی کفر ہے۔ وہ بڑا بے نیاز، بڑا غفور الرحیم ہے۔ کچھ اس کو ہماری عبادت کی پرواہ نہیں۔ اگر روانے زمین کے تمام آدمی اس کی نافرمانی کریں، تو اس کی ابدی اور دائمی سلطنت میں ایک سرموبر ابر بھی فرق نہیں آئے گا اور اس طرح اگر تمام زمانہ فرشتے

سیرت ہو جائے اور عبادت ہی کرانی منظور ہوتی تو وہ نافرمان، گنہگار، سرکش، متمن و انسان کی جگہ فرشتے پیدا کر سکتا تھا۔ پھر یہ باتیں جو ہم پر فرض و واجب کی گئی ہیں، ہماری ہی اصلاح ہی بہبود کے لیے اور اس میں بھی شک نہیں کہ اس میں پر لے سرے کا رحم اور غایبت درجے کا حلم ہے۔ لاکھ گناہ کرو، جہاں عجز والحاج کیا، منت سماجت سے پیش آئے، بس بھر کچھ نہیں۔

اگر	خشم	گیرو	زشت
چو	باز	آمدی	در
	ماجرا		نوشت

وہ معبد جا بر نہیں، سخت گیر نہیں، کینہ ورنہ نہیں۔ مگر ہے کیا کہ غیور بڑا ہے۔ اس کی مطلق برداشت نہیں کہ کسی کو اس کا شریک خدائی گردانا جائے۔

فهمیدہ: کتنا ہی غفو و درگز رکیوں نہ ہو، مگر اپنے گناہوں کی بھی کچھ انہتا ہے۔ ماں باپ کو جیسی اولاد کی مامتا ہوتی ہے، ظاہر۔ مگر دیکھو! کلیم کی حرکتوں سے میرا تمہارا دونوں کا جی آخوندھا ہو ہی گیا۔  
کتنی برداشت، کہاں تک خشم پوچھی؟

نصوح: خدا کی پاکیزہ اور کامل صفتوں کو آدمی کی ناقص و ناتمام عادتوں پر قیاس کرنا بڑی غلطی ہے۔ تمام دنیا کے ماں باپوں کو جو اولاد کی محبت ہے، وہ ایک کر شمہ ہے، اس عنایت بے غایت اور لطف و شفقت بے منت کا، جو خداوند کریم ہر حال میں اپنے بندوں پر فرماتا ہے۔ گناہ اور نافرمانی انان کے خمیر میں ہے۔ اگر بندوں کے گناہ پر اس کی نظر ہوتی تو ہر تنفس کشتنی اور گردن زونی تھا۔ دنیا کا ہے کوہستی۔ لیکن اللہ رے درگز را گناہ بھی ہو رہے ہیں اور رزق کا راتب جو سر کار سے بندھا ہے موقوف ہونا کیا، کبھی نامع بھی تو نہیں ہوتا۔ سانس لینے کو ہوا تیار پیٹے کا پانی موجود آرام کرنے کو رات، کام کرنے کو دن، رہنے کو مکان۔ وہی چاند، وہی سورج، وہی آسمان، وہی زمین، وہی برسات، وہی فوا کرو باتات۔ جملہ اعضاء ہاتھ پاؤں، آنکھ کان اپنی اپنی خدمت پر مستعد نہ ماندگی

نہ کسل، نہ تکان۔ پس جب کر خدا ایسے ایسے گناہ اور ایسی ایسی نافرمانیوں پر بیکل سے نہیں چوکتا، تو یہ بات اس کی ذات ستودہ صفات سے بہت ہی مستبعد معلوم ہوتی ہے کہ اس کی درگاہ میں معدترت کی بجائے اور نہ بخششے تو بہ کی جائے اور قبول نہ کرے۔

اسی وقت میاں بی بی دونوں نے دعا کے واسطے ہاتھ پھیلا دیے اور گڑ گڑ اگڑ گڑ اکراپنے اور ایک دوسراے کے گناہوں کی مغفرت چاہی۔ اس کے بعد فہمیدہ مسرت و اطمینان کی سی باتیں کرنے لگی۔ مگر نصوح کی افسرده دی بدستور باقی تھی۔ تب فہمیدہ نے پوچھا کہ جب توبہ کرنے سے گناہوں کا معاف ہو جانا یقینی ہے اور آئندہ کے واسطے ہم عہد کرتے ہیں کہ پھر ایسا نہ کریں گے تو کیا وجہ ہے کہ تم اس ہو؟

نصوح: ایمان خوف و رجاء کا نام ہے۔ تو بہ کا قبول کیا جانا کچھ ہمارا استحقاق نہیں۔ خدائے تعالیٰ قبول کرے تو اس کی عنایت ہے اور قبول نہ رکے تو ہم کونہ مقامِ گلہ ہے، نہ محلِ شکایت۔ آئندہ کے عہد پر کیا بھروسہ ہو سکتا ہے۔ انسان مخلوق ضعیف البیان ہے۔ غفلت اس کی طینت ہے اور نافرمانی اس کی طبیعت۔ خدائی توفیق خیر دلتے عہد کا نباه اور وعدے کا ایفا ممکن ہے، ورنہ آدمی سے کیا ہو سکتا ہے۔

کیا فائدہ فکر بیش و کم سے ہو گا  
ہم کیا ہیں کہ کوئی کام ہم سے ہو گا  
جو کچھ کہ ہوا ہوا کرم سے تیرے  
جو کچھ ہو گا تیرے کرم سے ہو گا  
اور میری افسرگی کی ایک وجہ اور ہے کہ اس طرح اس سے میرا قلب مطمئن نہیں ہوتا۔

فہمیدہ: وہ کیا؟

نصوح: وہ یہ ہے کہ میں تو گزر ابھی تھا، میں نے ان بچوں کو کیسا غارت کیا۔ میری دیکھا، کبھی یہ بھی گئے گزرے ہوئے۔ تم دیکھتی ہو کہ چھوٹے بڑے سب ایک رنگ میں ہیں۔ کسی کو بھی دین داری سے مُس ہے؟ کوئی بھی خدا پرستی کی طرف رغبت رکھتا ہے؟ اور رغبت ہو تو کہاں سے۔ نہ تو گھر میں دین و مذہب کا چرچا کے خیر دوسروں کو دیکھ کر آدمی نصیحت پکڑے، نہ کوئی کہنے اور سمجھانے والا کہ نیک و بد کا امتیاز سکھائے۔ بلکہ حق تو یہ ہے کہ میں ان کی تباہی اور خرابی میں ہر طرح کی مدد کرتا رہا۔ افسوس ہے کہ میں نے ان کے قلمیں کانٹے بوئے، ان کے ساتھ دشمنی کرتا رہا اور جانا کہ میں ان کی بہتری چاہتا ہوں۔ میں جو غور کرتا ہوں تو کھلیل کو دیکھنی عادتیں خراب ہیں، حقیقت میں ان کا بانی اور معلم میں ہوں۔ میں نے ان کا جی بھلانے کو کھلوانے اور کنکوے لے دیے ہیں۔ میں ان کو خوش کرنے کی نظر سے بازار ساتھ لے لے گیا۔ میں نے ان کو دام دے دے کر بازاری سو دوں کی چاٹ لگائی۔ مورپا لئے میں نے ان کو سکھائے۔ میلے تماشے ان کو میں نے دکھائے۔ خوش وضعی، خوش لباسی کی لوت ان کو میں نے ڈالوائی۔ میں خود عیوب مجسم کا ایک بڑا نمونہ ان کے پیش نظر تھا۔ جو جو کچھ یہ کرتے ہیں، ماں کے پیٹ سے لے کر نہیں آئے، مجھ سے سیکھا، میری تقلید کی۔ میں ہر گز اس نعمت کے لا انتہا تھا کہ مجھ کو بچوں کا باپ بنایا جائے۔ میں کسی طرح اس عنایت کے شایاں نہ تھا کہ مجھ کو ایک بھرے کنبے کی سرداری ملے۔ یہ بھی میرے نصیبوں کی شامت اور ان کی بد قسمتی تھی کہ ان کی پرداخت مجھ کو سپرد ہوئی۔ افسوس، سن تمیز کو پہنچنے سے پہلے یہ پیغم کیوں نہ ہو گئے۔ شیر خوارگی ہی میں میرا سایہ زبؤں ان کے سر پر سے کیوں نہیں اٹھایا گیا کہ دوسرا ان کی تربیت کا متنکفل ہوتا جوانی خدمت کو مجھ سے بد رجہا بہتر انعام دیتا۔ غصب ہے کہ یہ اشراف کے بچے کہلا نہیں اور پا جیوں کی عادتیں رکھیں۔ مجھ کو اب ان کی شکل زہر معلوم ہوتی ہے۔ صورت

سیرت، ظاہر، باطن ایک سے ایک خراب، ایک سے ایک بدتر۔

ایک نابکار کو دیکھو کہ وہ ماش کے آٹے کی طرح ہر وقت اینٹھا ہی رہتا ہے۔ کبھی سینے پر نظر ہے، کبھی بازوؤں پر نگاہ ہے۔ آدم زادہ ہو کر لقا کبوتر کا پٹھا بنا پھرتا ہے۔ اتنا اکڑتا ہے، اتنا اکڑتا ہے کہ گردن گدی میں جا لگی ہے۔ کپڑے ایسے چست کہ گویا بدن پر سینے گئے ہیں۔ چھاتی پر انگر کھے کے بند ہیں۔ گھنٹوں تک پائجامے کی چوڑیاں پڑی ہیں۔ ایک دیوالی برابر ٹوپی ہے کہ کوڈ بہ کوڈ گری پڑتی ہے۔ دوسرا نانہجاڑ، صبح اٹھا اور کبوتر کھول باپ دادے کا نام اچھانے کو ٹھے پر چڑھا۔ پھر سوا پھر دن چڑھے تک کو ٹھے پر دھما چوکڑی مچائی۔ مارے باندھے مدرسے گیا۔ عصر کے بعد پھر کوٹھا ہے اور کلکوایے۔ شام ہوئی اور شطرنج بچھا۔ تو اکرم درس سے سچھٹی ملی تو بیٹریں لڑائیں۔ تیسرے نالائق بڑے میاں سو بڑے میاں چھوٹے میاں سبحان اللہ، محلہ نالاں، ہمسائے عاجز۔ اس کو ماراں کو چھیڑ، چاروں طرف ایک تراہ تراہ مجھ رہی ہے۔ غرض کچھ اس طرح کے بے سرے بچے ہیں، ناہموار، آوارہ، بے ادب، بے تمیز، بے حیا، بے غیرت، بے ہنر، بد مزان، بد زبان، بد وضع کہ چند روز سے دیکھ دیکھ کر میری آنکھوں میں خون اترتا ہے۔ ان کی حرکات و سکنات، نش و برخاست کوئی بھی تو بھلے مانسوں کی سی نہیں۔ گالی دینے میں ان کو باک نہیں، نخش لکنے میں ان کو تامل نہیں، سُم ان کا تکنیک کلام ہے۔ نزبان کو روک ہے نہ منہ کو لگام ہے۔ ان کی چال ہی کچھ عجیب طرح کی اکھڑی اکھڑی ہے کہ بے تہذیبی ان کی رفتار سے ظاہر ہے۔

رہیں لڑکیاں، میں تسلیم کرتا ہوں کہ ان میں اس طرح کے عیوب نہ ہوں گے جو لڑکوں میں ہیں۔ لیکن ساتھ ہی مجھ کو اس کا تینق ہے کہ دین دارانہ زندگی تو کسی کی بھی نہیں۔ ان کو بھی اکثر گڑیوں میں مصروف پاتا ہوں، یا کہنے میں کوئی تقریب ہوتی ہے تو کپڑوں کا اہتمام کرتے ہوئے دیکھتا

ہوں۔ لڑ کے گالیاں بہت سکنے کثرت سے دیا کرتی ہیں۔ قسم کھانے میں جیسے وہ بے باک ہیں، یہ بھی بے دھڑک ہیں۔ بہر کیف کیا لڑ کے کیا لڑ کیا، میرے نزدیک تو دونوں ایک ہی طرح کے ہیں۔ ان سب کی یہ تباہ حالت دیکھ کر میں زہر کے سے گھونٹ پی کر رہ جاتا ہوں۔ مگر پھر دیکھتا ہوں تو ان کا کچھ بھی قصور نہیں۔ خطا اگر ہے تو میری اور تمہاری۔ ان کے عیوب پر جھپٹ کنا اور ملامت کرنا کیسا، ہم نے کبھی ان کو روکا تک بھی تو نہیں۔

فهمیدہ: تم تو باہر کے اٹھنے بیٹھنے والے ٹھہرے، اس میں تو میرا سراسر قصور ہے۔ بنچے ابتداء میں ماوس ہی سے زیادہ مانوں ہوتے۔ اور ماوس ہی کی ٹو ٹو بکڑتے ہیں۔ بلکہ تم جب کبھی ان کو نصیحت کرتے اور کسی بات پر گھر کتے تو میں اٹھی ان کی حمایت لیتی تھی۔ ان سب کو میں نے خراب کیا اور اس کا الزام بالکل میری گردن پر ہے۔

نصوح: بے شک تم نے بھی ان کی اصلاح میں کوشش نہیں کی۔ لیکن پھر بھی میں باپ تھا۔ تم سے ان کی پروش متعلق تھی اور مجھ سے ان کی اصلاح و تہذیب۔

فهمیدہ: ہاں میں نے ان کے بدنوں کو پالا اور ان کی روحوں کو تباہ اور ہلاک کیا۔ میری ہی بیہودہ محبت نے ان کی عادتیں بگاڑیں۔ میرے ہی نامعقول لاڈ پیارنے ان کے مزاجوں کو گندہ، ان کی طبیعتوں کو بے قابو بنایا۔

نصوح: لیکن اگر میں اپنے کام پر آمادہ سرگرم ہوتا تو ممکن نہیں تھا کہ میں کہوں اور نہ سنیں، میں چاہوں اور نہ کریں۔ آخر میں ان پر ضابطہ تھا۔ میں ان پر ہر طرح کی قدرت رکھتا تھا اور نہ صرف ان پر بلکہ تم پر اور سارے گھر پر۔

فهمیدہ: پھر بھی جس قدر برائیاں مجھ پر ظاہر ہوتی رہتی تھیں، ان کا شاید دسوائی حصہ بھی تم پر

منکشف نہ ہوتا ہوگا۔ جان بوجھ کر میری عقل پر پردہ پڑ گیا۔ دیکھتے بھالے میں اندر ٹھیک رہی۔ اب بھی جو جو خرابیاں ان کی میں جانتی ہوں تم کو معلوم نہیں۔ دیکھوڑ کیاں ہی ہیں کہ تم گڑیاں کھیلنے اور کپڑوں کا اہتمام کرنے کے سوائے ان کے حالات سے محض بے خبر ہو۔ میں جانتی ہوں کہ ان کے مزاجوں میں کیا کیا خرابیاں ہیں، ان کی عادتوں میں کیسے کیسے بگاڑ ہیں۔

نصوح: پھر آخِر کیا کرنا ہوگا

فہمیدہ: میرے گمان میں ان بچوں کی اصلاح تواب ہمارے امکان سے خارج ہے۔

نصوح: البتہ ناممکن نہیں تو نہایت دشوار ہونے میں بھی کچھ شک نہیں۔

فہمیدہ: دشوار تم ہی کہو۔ آسمان میں تھنگلی کا لگانا ممکن ہے اور ان کی اصلاح ممکن نہیں۔ ادھر کی دنیا ادھر ہو جائے، مگر یہ درست ہونے والے نہیں۔ کیا تم نے دیکھتے کہ کلیم ایک بات کے سوسو جواب دینے کو موجود ہے اور ایک کلیم پر کیا الزام ہے، جتنے بڑے و تنے کڑے، جتنے چھوٹے و تنے کھوٹے۔

نصوح: تو کیاں کو اسی گمراہی میں رہنے دیں کہ اور بدتر ہوں۔ ان کو بہ اقتیار خود چھوڑ دیں کہ پیٹ بھر کر خراب ہوں۔

فہمیدہ: بدھے طوطوں کا پڑھانا، پکی لکڑی کا لپکانا، تم سے ہو سکے تو بسم اللہ۔ کیا خدا نخواستہ میں مانع و مزاحم ہوں۔ مگر میں ایسی انہوںی کا بیڑا نہیں اٹھاتی۔ ایا زقدر خود بنشناس۔ میں خود جانتی ہوں کہ بیٹوں کی نظروں میں میرا کتنا وقر ہے، بیٹیاں کتنا میرا ادب لحاظ کرتی ہیں۔ رشتے میں ماں ضرور ہوں مگر افتاد سے مجبور ہوں، کوئی میرے بس کا نہیں۔

نصوح: لیکن تم خود کہتی تھیں کہ بچوں کی اصلاح تم پر فرض تھی اور جب تک مادری و فرزندی

تعلق باقی ہے، وہ فرض تمہاری گردن پر لدا ہے۔ میں نے ایک دن بڑے سوریہ نہیں معلوم کس بچے کو چاہا کہ باہر حکیم کو لے جا کر دکھادوں۔ تم اس وقت اس کامنہ دھلانے کو انھیں۔ میں جلدی کرتا تھا اور تم کہتی تھیں کہ ذرا صبر کرو منہ دھلادوں، کرتا بدل دوں۔ اس حالت سے لے جاؤ گے تو حکیم صاحب کیا کہیں گے کہ گھروالی کیسی پھوہڑ ہے کہ بچوں کو ایسا ناصاف رکھتی ہے۔ بے شک وہ بات تمہاری بہت معقول تھی۔ لیکن جب یہ تمہارے بچے گندی روح اور ناپاک دل لے کر خدا کے حضور میں جائیں گے تو کیا تم پھوہڑنہیں بنوگی۔ وہاں یہ معدود ری یہ مجبوری کچھ نہیں سنی جائے گی۔ علاوہ اس کے، کیوں کرتے تمہاری محبت اقتضا کرتی ہے کہ تم اپنے فرزندوں کو بتائے مصیبت دیکھو اور ان کو اس مصیبت سے نکالنے کی کچھ تدبیر نہ کرو، اس واسطے کہ وہ مصیبت ان پر بہت دنوں سے ہے اور میرے اور تمہارے سبب سے ہے۔ کیا مدت کے پیار کو دو انہیں دیتے، پرانے ناسور کا علان نہیں کرتے؟ اولاد کی اصلاح ماں باپ پر فرض ہے۔ اگر اس فرض کو ہم نے غفلت اور بے وقوفی سے اب تک ادا نہیں کیا تو کیا ضرور ہے کہ آئندہ بھی معصیت ترک فرض میں گرفتار ہیں۔

فهمیدہ: کچھ مجھ کو انکار نہیں، گریز نہیں۔ نہ میں یہ کہتی ہوں کہ بچوں کی اصلاح ہم پر فرض نہ تھی یا اب نہیں ہے۔ بلکہ مجھ کو ان کی اصلاح سے یا سکلی ہے اور میں جانتی ہوں کہ ان کی اصلاح و تہذیب اور تادیب و تعلیم میں کوشش فضول ہے، سعی عبث تدبیر بے سود مخت رائگاں، بھلا کہیں ٹھنڈے لو بے بھی پینے سے درست ہوئے ہیں۔

نصوح: آدھا۔ لیکن ہم پر اسی قد رلازم ہے کہ کوشش کریں اور نتیجے کا مرتب ہونا، اثر کا پیدا کر دینا ہمارا کام نہیں۔ یہ خدا کے اختیار میں ہے اور کون جانے کہ خدا ہمارے ارادے میں بر کرت، ہماری تدبیر میں تاثیر دے اور یہ درست ہو جائیں، تو کیا تم کو سرت نہ ہوگی۔ کوشش میں ناکام رہنا

اور مطلقاً کوشش نہ کرنا، ان دو باتوں میں زمین آسمان کا فرق ہے۔ انجام دونوں کا ایک ہو، مگر کوشش کرنا ہمارے لیے ایک وجہ برآت ہے۔

فہمیدہ: اس بات کا فیصلہ میرے اور تمہارے درمیان میں ہونا ممکن نہیں، اس واسطے کے میری حالت اور ہے، تمہاری حالت اور۔ اول تو بچوں پر تمہارا رعب دا ب ہے۔ تم سے پھر بھی ڈرتے ہیں اور میرے ساتھ تو سب کے سب اس قدر گستاخ ہیں کہ بیٹیاں تو خیر مجھ کو برادر کی سہیلی سمجھتی ہیں، بیٹے تو اتنا بھی نہیں جانتے کہ یہ کون بلا ہے اور کیا بکتی ہے۔ دوسرے، تم کو اپنے بچوں کی یہ کیفیت بخوبی معلوم نہیں اور میں ان کے رگ و ریشے سے واقف ہوں۔

نصوح: یہ سب صحیح ہے، لیکن تمہاری باتوں کا خلاصہ یہ ہے کہ اب ان کی اصلاح بڑا مشکل کام ہے۔

فہمیدہ: پھر تم نے بات کو بدلا۔ میں نے اپنے منہ سے مشکل ہرگز نہیں کہا۔ میں تو شروع سے ناممکن اور محال ہی کہے جاتی ہوں۔

نصوح: بڑے افسوس کی بات ہے کہ اتنی دیر سے میں تمہارے ساتھ بک رہا ہوں اور تم نہیں سمجھتیں۔ کیوں صاحب ناممکن اور محال کیوں ہے؟

فہمیدہ: اگر تم کہو تو میں تمہاری خاطر سے مان لوں۔ لیکن چوں کہ تم میری رائے پوچھتے ہو تو میں بے شک ناممکن اور محال ہی سمجھتی ہوں اور وجہ یہ ہے کہ ان کی عادتیں راست ہوتے ہوتے طبیعت ہو گئی ہیں۔ برادر کے بیٹے، برادر کی بیٹیاں۔ مارہم نہیں سکتے، گھر کہم نہیں سکتے، جرہم نہیں سکتے۔ بھلا پھر ان عادتوں کو جن کے وہ مدتلوں سے خوگر ہو رہے ہیں، کیوں کہ جھپڑا دیں گے؟

نصوح: تو تمہارا مطلب یہ ہے کہ کوئی تدبیر کا رگ سمجھنے نہیں آتی اور جو سمجھ میں آتی ہے وہ کارگر

نہیں معلوم ہوتی۔

فهمیدہ: وہ ایک ہی بات ہے۔

نصوح: اس سے مجھ کو بھی انکار نہیں کہ معمولی تدبیر یہ اب محض بے سود ہیں۔ مادہ سخت بنے تو جلا ب بھی کوئی بڑا ہی کڑا دینا ہو گا۔ جو کام پہلے ایک بات سے نکلتا اب جوتی لات سے بھی نکلتے کی امید نہیں۔

فهمیدہ: لیکن اگر بچوں کے ساتھ تم اس طرح کی سختی برتو گے تو تمام دنیا تھری تھری کرے گی اور سختی سے بچوں کے دلوں میں دونی ضداور نفرت پیدا ہو گی۔

نصوح: اگر میں یہ سمجھوں کہ میں اپنے ذمے ایک فرض ادا کرتا ہوں تو دنیا کے کہنے کی انشاء اللہ مجھ کو مطلق پرواہ ہو گی۔ لوگوں کو اختیار ہے جو چاہیں سمجھیں اور جو چاہیں سو کہیں۔ لیکن سختی میرے نزدیک ایک تدبیر نامناسب ہے اور میں خوب سمجھتا ہوں کہ بڑے بڑے کسی طرح سختی کی برداشت نہیں کر سکتے اور اگر ان کے ساتھ خشونت اور درستی سے پیش آؤں گا تو بالکل الٹا اثر ہو گا اور جب کہ میں خود ان کی خرابی کا باعث ہوا ہوں تو سختی کا میں ہزا رہوں نہ کوہ۔

فهمیدہ: بھلا پھر سختی کرو گے نہیں اور نرمی سے کام نکلتا نہیں۔ اسی نرمی نے تو ان کو اس ھڈرے تک پہنچایا۔ تو آخر وہی بات ہوئی کہ ہونا ہونا کچھ نہیں، ناقص کا در درسر ہے۔

نصوح: میں تو اس شعر پر عمل کروں گا۔

درستی و نرمی بہم درجہ است

چورگ زن کہ جراح و مرهم نہ است

نرمی کی جگہ پر نرمی اور سختی کے محل پر سختی اور میرا دل گواہی دیتا ہے کہ انشاء اللہ میں اپنے ارادے میں کامیاب ہوں گا۔ آخر آدمی کے نیچے ہیں، بات کو سمجھتے ہیں، عقل رکھتے ہیں۔ جب ان ہی کے

فائدے کی بات میں ان سے کہوں گا تو کب تک نہ سمجھیں گے اور سختی تو بس اسی قدر میں عمل میں لاوں گا کہ یہ بات بہ خوبی ان کے ذہن نشین کر دوں گا کہ جو میرے کہنے کا نہیں، میں اس کا اور وہ میرا شریک رنج و راحت نہیں۔ یہ کہوں گا اور انشاء اللہ یہ کر دکھاؤں گا۔ مگر بے تمہاری مدد کے یہ ارادہ پورا نہیں ہو سکتا۔

**فهمیدہ:** میں دل و جان سے مدد کرنے کو موجود ہوں۔ میں جانتی ہوں کہ تم ان ہی کی بہتری کے واسطے کہتے اور کرتے ہو۔ اپنی اولاد کا فائدہ ہوتے ساتے اگر میں کوتا ہی کروں تو ماں کا بے کی ہوئی، کوئی ڈائیکن ہوئی۔

**نصوح:** تم میرے شریک حال رہو تو مجھ کو ہر طرح کی تقویت ہے۔ میں جانتا ہوں کہ بچے بات بات میں تمہارا آسرا، تمہارا سہارا پکڑتے ہیں۔ ہومیری بیوی مگر معاملات خانہ داری میں میرے کل فیصلوں کی اپیل تمہارے یہاں ہوتی ہے۔ میں تم کو ازام نہیں دیتا، اس واسطے کہ تم سے زیادہ میں خود ملزم ہوں۔ لیکن بچوں میں سے کس کو تم نے زیادہ پیار کیا، وہی زیادہ خوار ہوا۔ ہر چند میں نے کوشش کی، کسی امر دینی کے واسطے نہیں بلکہ معمولی پڑھنے لکھنے کے واسطے مگر جب تک تمہاری تائید نہیں ہوئی ایک نہیں چلی۔

**فهمیدہ:** لیکن اب وہ کیفیت نہیں ہے۔ جب تک چھوٹے تھے مجھ کو ماں سمجھتے تھے اور میں ان کی فریاد سنتی تھی، حمایت کرتی تھی۔ اب ہر ایک اپنے دل کا بادشاہ ہے۔ لڑکوں سے تو کچھ تعلق ہی نہیں رہا۔ ہفتوں بات چیت کرنے کا اتفاق بھی نہیں ہوتا۔ پکارتی پکارتی رہ جاتی ہوں، منہ پھیر کر بھی نہیں دیکھتے۔ لڑکیاں البتہ کہاں جائیں اور کس کے پاس جائیں، گھر ہی میں بیٹھی کھیلا کرتی ہیں۔ میں گھر کے کام دھندا ہے میں لگی رہی ہوں۔ لیکن پھر بھی جہاں تک تمہارے نیک ارادے

میں کہ خدا ان کو پورا کرے، مجھ سے مدل سکتی ہے تو تم دیکھ لینا، انشاء اللہ اپنے مقدور بھرا ٹھانے رکھوں گی۔

نصوح: بھلا چھوٹے چھوٹے بچوں کو سنبھال لوگی؟

فہمیدہ: ان کا درست کر لینا کیا مشکل ہے۔ یہ تو موم کی ناک ہیں، جدھر کو پھیر دو پھر گئے۔ بلکہ شاید ان کو منہ سے کہنے کی بھی ضرورت نہ ہو۔ بچوں کا قاعدہ ہے کہ جیسا بڑوں کو کرتے دیکھتے ہیں، خواہ خواہ اس کی نقل کرنے لگتے ہیں۔ ابھی تھوڑی دیر ہوئی حمیدہ نے مجھ کو رارلا دیا ہے۔ کیا تو اس کی چھ برس کی بساط ہے، مگر ماشاء اللہ میرے منہ میں خاک، مغز سے اتار کر بڑے بوڑھوں کی باتیں کرتی ہے۔

نصوح: کیا ہوا تھا؟

## فصل سوم

### فہمیدہ اور منجھلی بیٹی حمیدہ کی گفتگو

فہمیدہ: تم کو جواب چند روز سے نماز پڑھتے دیکھتی ہے تو پرسوں مجھ سے پوچھنے لگی کہ اماں جان دن میں کئی مرتبہ ابا جان ہاتھ مند ہو کر یہ کیا کیا کرتے ہیں؟ پہلے دیر تک بڑے ادب سے ہاتھ باندھ کھڑے رہتے ہیں۔ چکپے چکپے کچھ باتمیں کرتے جاتے ہیں۔ پھر جھکتے ہیں۔ پھر منہ کے بل گر پڑتے ہیں۔

میں: بیٹی نماز پڑھتے ہیں۔

حمیدہ: اماں جان نماز کیا؟

اس استھان کے ساتھ پوچھنا، یہ پہلی چنکلی تھی کہ اس نے میرے دل میں لی۔  
میں: بیٹی، خدا کی عبادت کو نماز کہتے ہیں۔

حمیدہ: اماں جان خدا کیا چیز ہے اور عبادت اس کی کون ہے؟  
اس کا بھولے پن سے یہ پوچھنا تھا کہ خدا کیا چیز ہے اور عبادت اس کی کون ہے کہ میرے بدن کے رو نگلے کھڑے ہو گئے۔

میں: کیوں، کیا تم خدا کو نہیں جانتیں؟

حمیدہ: میں سب لوگوں کو خدا کی قسم کھاتے تو سختی ہوں اور جب کبھی اماں جان، تم خفا ہوتی ہو تو کہا کرتی ہو خدا کی ماڑا اور جھس سے خدا سمجھے۔ شاید خدا یچا کو کہتے ہیں مگر یچا ہوتی تو اس کی قسم نہ کھاتے۔

میں: حمیدہ تو بہ کرو تو بہ، خدا یچا نہیں ہے۔ خدا وہ ہے جس نے ہم سب کو پیدا کیا ہے۔ وہی روزی

دیتا ہے، وہی مارتا ہے، وہی جلاتا ہے، وہی پالتا ہے۔

حمیدہ: کیا اماں جان تم کو بھی خدا نے پیدا کیا ہے؟

میں: ہاں مجھ کو بھی۔

حمیدہ: اور ابا جان کو بھی؟

میں: ہاں تمہارے ابا جان کو بھی۔

حمیدہ: اور ننھی بوا کو بھی؟

میں: ہاں ننھی بوا کو بھی۔

حمیدہ: اماں جان، کیا ہر روز ہمارے گھر میں کھانا نہیں پکتا؟

میں: کیوں نہیں پکتا۔

حمیدہ: پھر تم تو کہتی ہو کہ خدا سب کو کھانے کو دیتا ہے۔

میں: اللہ میاں پانی بر ساتے ہیں۔ اللہ میاں غلے اور میوے اور ترکاریاں ہم لوگوں کے واسطے

ز میں میں اگاتے ہیں۔ وہی ہم سب لوگ کھاتے ہیں۔

حمیدہ: ننھی بوا کلو اماں جان تم دودھ پلائی ہو۔

میں: دودھ بھی اللہ میاں ہی اتارتے ہیں۔ تمہاری ہی دفعہ اسی دودھ کے پیچھے برسوں مصیبت

اٹھائی۔ چھٹی تک الغاروں دودھ تھا۔ چھٹی نہا کر اٹھی کہ یہاں کیک جاڑا چڑھا۔ بخار آیا تو کس شدت

کا کہ الامان۔ تمام بدن سے آنچ نکلتی تھی۔ وہ پھر بھر کا بخار آنا اور دودھ کا تاؤ کھا جانا۔ پھر بھیری

ستاول چھانگی، زیرہ پیا، حکیم کا علان کیا۔ تمہارے دادا جان، خدا جنت نصیب کرے، ہر روز صبح کو

ٹشتیری لکھ دیا کرتے تھے۔ مگر دودھ کچھ ایسی گھڑی کا سو کھا تھا کہ پھر نہ اتر اپنے اتر۔ جب دیکھا

کہ بچی بھوک کے مارے پھر کی چلی جاتی ہے، چارونا چارانا رگھی اور وہ عذاب اٹھائے کہ خدا دشمن کو بھی نہ دکھائے۔ خدا نے زندگی بخشی تھی کہ تم پل گئیں۔

حمیدہ: تو اللہ میاں بڑے اچھے ہیں۔ ہم سب کو کھانے کو دیتے ہیں۔ ہماری ننھی بوا کے واسطے دودھ اتارتے ہیں۔ لیکن اماں جان، اللہ میاں سے ہمارا کچھ رشتہ ناتا ہے کہ اتنے سلوک کرتے ہیں؟

میں: رشتہ ناتا یہ کہ ہم ان کے بندے ہیں۔ مردان کے غلام ہیں، عورتیں ان کی لوگوں ہیں۔

حمیدہ: لوگوں غلاموں کے ساتھ اتنا سلوک کوئی اپنے بچوں کے ساتھ بھی نہیں کرتا۔ لیکن لوگوں غلام تو اپنے مالک کی خدمت کرتے ہیں، ٹھہل کرتے ہیں۔ ہم اللہ میاں کا کون سا کام کرتے ہیں؟

میں: یہی نماز جو تم نے اپنے باپ کو پڑھتے دیکھی اور جس کو عبادت کہتے ہیں۔

حمیدہ: ہاں! نماز اللہ میاں کا کام ہے تو سب ہی کونہ پڑھنی چاہیے، کیوں کہ لوگوں غلام سب ہیں، اللہ میاں کی دی ہوئی روٹی سب کھاتے ہیں۔

میں: بے شک خدا کی عبادت سب پر فرض ہے۔

حمیدہ: اماں جان تم تو نمازنہیں پڑھتیں۔ کیا تم اللہ میاں کی لوگوں نہیں ہو اور کیا تم اس کی دی ہوئی روٹی نہیں کھاتیں؟ حمیدہ نے جو سادہ دلی اور بھولے پن سے یہ الزام دیا، مجھ کو اس قدر شرم آئی کہ زمین پھٹ گئی ہوتی تو میں سما جاتی۔

میں: میں لوگوں بے شک ہوں اور خدا ہی کی دی ہوئی روٹی کھاتی ہوں لیکن کیا بعضی لوگوں نکمی، کام چور، نمک حرام اور بے غیرت نہیں ہوتیں۔ ولیسی ہی اللہ میاں کی ایک لوگوں ہوں۔

حميدہ: ابا جان بھی تو اب بیماری سے اٹھ کر نماز پڑھنے لگے ہیں۔ کیا اس سے پہلے وہ خدا کی دی ہوئی روئی نہیں کھاتے تھے۔

یہ سن کر نصوح کی آنکھوں سے بے اختیار آنسو ٹپک پڑے۔  
میں: وہ بھی برآ کرتے تھے۔

حميدہ: اچھی اماں جان! اللہ میاں خفا ہوئے ہوں گے۔  
میں: خفا ہونے کی توبات ہی ہے۔

حميدہ: ایسا نہ ہو کہ روئی بند کر دیں تو پھر ہم کہاں سے کھائیں گے اور اگر نہیں بوا کا دودھ سوکھ گیا تو ہماری نہیں روانے گی۔ یہ کہہ کر حميدہ رونے لگی۔ میں نے اٹھا کر گلے سے لگایا اور پیا رکیا۔  
لیکن جس قدر میں اس کو تسلی دیتی تھی وہ اور دگنا روتی تھی۔ مجھ سے بھی ضبط نہ ہو سکا اور مجھ کو روتے دیکھ کر اور بھی بے تاب ہو گئی۔ آخر بڑی مشکلوں سے میں نے اس کو سنبھالا اور کہا کہ حميدہ تم ڈرمیٹ۔ اللہ میاں کا یہ دستور نہیں ہے کہ جو لوڈی غلام کام نہ کریں ان کا کھانا بند کر دیں۔

حميدہ: سچ؟

میں: ہاں ہاں۔ تم گھبراو مت۔

حميدہ: اچھی اماں جان! نہیں کو پلا کر دیکھو دودھ ہے یا نہیں۔  
میں: بیٹھی، نہیں کو سونے دو اور دودھ سے اطمینان رکھو۔ دودھ خدا کا دیا ہوا بہت ہے۔

حميدہ: ہمارے گھر میں تو لوڈی غلام نہیں، نوکر چاکر ہیں مگر کام نہیں کرتے تو تنخواہ کاٹ لی جاتی ہے۔ ابا جان جرمانہ کر دیتے ہیں۔ گھر سے نکال دیتے ہیں۔ اللہ میاں اپنے لوڈی غلاموں پر بھی خفائنیں ہوتے تو ایسے مالک کا کام تو اور بھی جی لگا کر کرنا چاہیے۔ کیا کام نہ کرنا اور کھانا بے

غیرتی نہیں ہے؟

میں: بڑی بے غیرتی کی بات ہے۔

حمدیدہ: اماں جان، میں نے تو آج تک نماز نہیں پڑھی اور نہ مجھ کو نماز پڑھنی آتی ہے اور تم تو دن رات میں دو ہی مرتبہ کھانا کھاتی ہو، میں نہیں معلوم کتنا دفعہ کھاتی ہوں۔ مجھ پر اللہ میاں ضرور خفا ہوں گے۔ یہ کہہ کر پھر میں نے سمجھایا کہ حمیدہ ڈرومٹ۔ اللہ میاں تم سے ناخوش نہیں ہیں۔ ابھی تم پچھی ہو، تم کو نماز معاف ہے۔

حمدیدہ: کھانا تو مجھ کو بھی سب کے برابر بلکہ سب سے اچھا اور زیادہ ملتا ہے۔

میں: ہاں ملتا ہے اور یہ بھی خدا کی مہربانی ہے کہ تم کو کام معاف کر رکھا ہے۔

حمدیدہ: پھر اللہ میاں مجھ کو کیوں کھانا دیتے ہیں؟

میں: اس واسطے کہ جب بڑی ہو جاؤ تو اس کے بد لے کا بہت سا کام کرو۔

حمدیدہ: لیکن کیا اب میں کام نہیں کر سکتی؟ دیکھو، میں تم کو پان بنادیتی ہوں، ابا جان کو پانی پلا دیتی ہوں، نہیں بوا کو بہلا لیتی ہوں۔ کیوں اماں جان کرتی ہوں؟

میں: ہاں بوا بابا، تم تو میرے بہت کام کرتی ہو۔ پنکھا جھل دیتی ہو، دھاگا بٹ دیتی ہو، سوئی میں دھاگا پر دیتی ہو، جو چیز مجھ کو درکار ہوتی ہے، لے آتی ہو۔

حمدیدہ: تو کیا میں اللہ میاں کا کوئی چھوٹا سا کام بھی نہیں کر سکتی؟ کیا نماز پڑھنا مشکل کام ہے؟ میں تو دیکھتی ہوں، ابا جان ہاتھ منہ دھو کر ہاتھ باندھ کھڑے رہتے ہیں۔ کیا اتنا مجھ سے نہیں ہو سکتا؟

میں: اس کے سوا کچھ پڑھنا بھی ہوتا ہے، جس کو تم کہتی تھیں کہ چپکے چپکے با تیں کرتے جاتے ہیں۔

حميدہ: وہ کیا باتیں ہیں؟

میں: خدا کی تعریف اور اس کے احسانوں کا شکریہ، اپنے گناہوں کا اقرار اور ان کی معافی کی درخواست، اس کے رحم کی تمنا، اس کے فضل کی آرزو؛ بس یہی نماز ہے۔

حميدہ: یہ سب باتیں اسی طرح نہ کرتے ہوں گے، جیسے ہم لوگ آپس میں گفتگو کرتے ہیں۔  
میں: اور کیا۔

حميدہ: مگر ابا جان تو کچھ اور ہی طرح کی بولی بولنے لگتے ہیں۔  
میں: وہ عربی زبان ہے۔

حميدہ: وہ تو میری سمجھ میں نہیں آتی۔ اماں جان تم جانتی ہو؟  
میں: نہیں میں بھی نہیں جانتی۔

حميدہ: تو کیا خدا سے عربی ہی زبان میں باتیں کرنی ہوتی ہیں؟  
میں: نہیں وہ سب کی بولی سمجھتا ہے۔ بلکہ وہ دلوں کے ارادوں اور طبیعتوں کے منصوبوں سے واقف ہے۔

حميدہ: یہ کیوں کر؟  
میں: اس واسطے کروہ ہر وقت ہر جگہ موجود ہے۔ کوئی چیز، کوئی بات اس سے مخفی نہیں۔ سب کو دیکھتا ہے، سب کو سنتا ہے، اگلے پچھلے کل حالات اس کو معلوم ہیں۔

حميدہ: (گھبرا کر) کیا اللہ میاں یہاں ہمارے گھر میں بھی بیٹھے ہیں؟  
میں: گھر میں کیا ہمارے پاس بیٹھے ہیں مگر ہم ان کو دیکھنے نہیں سکتے۔  
یہ سن کر حميدہ نے جلدی سے اوڑھنی اوڑھنی اور سنبھل کر مودب ہو بیٹھی اور مجھ سے آہستہ سے

کہا، ”اماں جان سر ڈھک لو۔ اس کے بعد حمیدہ پر کچھ ایسی ہیبت غالب آئی کہ میری گود میں تھوڑی دیر تک چپ پڑی رہی۔ آخر آنکھ لگی، سو گئی۔ میری نانگیں سن ہونے لگیں، تو میں نے آہستہ سے چار پائی پر لٹا کر بیدار کو پاس بٹھا دیا کہ دیکھ باتھر کئے رہیوں ایمانہ ہو لڑکی سوتے سوتے ڈر کر چونک پڑے اور میں یہاں چلی آئی۔ مجھ کو حمیدہ کی باتوں سے ایسا ڈر لگا کہ اندر سے کلیچ تھر تھر کانپا جاتا تھا۔

**نصوح:** کیوں، ڈر کی اس میں کیا بات تھی؟

**فهمیدہ:** میں کہتی تھی کہ ایسی چھوٹی سی لڑکی اور ایسی باتیں۔ کچھ اس کو ہوتے نہیں گیا۔

**نصوح:** ندھب میں بڑی خوبی اور عمدگی تو یہی ہے کہ وہ ایسی باتوں کی تعلیم کرتا ہے جن کو ہر شخص سمجھ سکتا ہے۔ مسائل دینی آدمیوں کے بنائے ہوئے معنے اور لوگوں کی گھڑی ہوئی پہلیاں نہیں ہیں کہ ان کے حل کرنے اور بوجھنے کو بڑا غور و خوض درکار ہو بلکہ اس حکیم برحق کے باندھے ہوئے اصول اور ٹھہرائے ہوئے ضابطے ہیں اور اصول بھی کیسے سلیس اور آسان، ضابطے سہل اور بد یہی نہیں معلوم انسان کی عقل پر کیا ٹھہر پڑے ہیں کہ اتنی موٹی بات اس کی سمجھ میں نہیں آتی کہ زمین، آسمان، چاند، سورج، ستارے، انواع و اقسام کے حیوانات، رنگ برلنگی کے نباتات، ساری دنیا، تمام زمانہ، اتنا بڑا کارخانہ جس میں ایک پتا اٹھا کر دیکھو تو ہزار ہزار صنعتوں سے بھرا ہوا ہے، آخر خود بہ خود تو نہیں ہو گیا۔ ضرور کوئی اس کا بنانے والا ہے اور پھر اس نے جو انسان کو ایک خاص صفت عقل عطا کی ہے، کچھ تو اس تخصیص کا مطلب ہے۔ مگر ہے کیا انسان اس تصور کو اپنے ذہن میں آنے ہی نہیں دیتا، ورنہ ساری خدائی گواہی دے رہی ہے۔

برگ	درختان	نظر	ہوشیار
ہر	ورقے	معرفت	کروگار

حمدیدہ نے کوئی بات اچنچھے کی نہیں کہی۔ اچنچھے کی بات تو یہ ہے کہ ہم میں نا دان بچوں کے برابر بھی عقل نہیں۔ ڈوب مر نے کی جگہ زمین میں میں گڑ جانے کا مقام ہے۔ بلکہ حمیدہ کی باتوں کو میں ایک نیک فال اپنی کامیابی کی سمجھتا ہوں۔ افسوس ہے، تم اس کو میرے پاس نہ لے آئیں۔ اس کی ہر ہر بات لوح دل پر کندہ کرنے کے لائق ہے اور یہ بتیں اس نے کیا کہیں، خدا نے اس کے منہ سے کھلوائیں۔ بیٹی کیا ہے، چچ پوچھو تو ہمارے لیے ہدایت کافرشتہ ہے اور بچے جو معصوم کھلاتے ہیں، اسی سبب سے کہ ان کے دل لوٹ دنیا سے پاک اور تیرگی، گناہ سے صاف ہوتے ہیں۔ الحمد للہ کہ ایک سے تو اطمینان ہوا۔ اب یہ بتاؤ کہ اوروں کے واسطے کیا انتظام کرنا ہو گا؟

فہمیدہ: تم ہی کوئی تجویز سوچو۔

نصوح: میں نے تو یہ سوچا ہے کہ لڑکیوں کو تو تم سنجا لو اور لڑکوں کو میں سمجھ لوں گا۔

فہمیدہ: بھلا میں بھی تو سمجھوں کیوں کر سمجھ لو گے، کہ وہی تدبیر میں بھی کروں۔

نصوح: میں پہلے چھوٹوں سے شروع کروں گا۔ امید ہے کہ جلد راہ پر آ جائیں۔ بڑوں کا مجھ کو برا کھٹکا ہے۔ یہ تو میں خوب جانتا ہوں کہ یہ نیا ڈھنگ دیکھ کر ان کے کان کھڑے ہوں گے مگر نہیں معلوم کس سے کیا معاملہ پیش آئے۔ تم اتنا کرو کہ ایک تو میرا تمہارا دونوں کا کام ایک ساتھ شروع ہو۔ جب اندر باہر دونوں جگہ ایک ہی بات کا چرچا ہو گا تو کوئی یہ نہ کہہ سکے گا کہ دیکھو، خاص کر ہمارے پیچھے پڑے ہیں۔ اولاً دولاً دسب بر ابر، ان سے کچھ تعریض نہیں کرتے۔ دوسرے یہ کہ تمہاری ہر ادا سے یہ بات پیدا ہو کہ اس معاملے میں ہم دونوں کو ایک اہتمام خاص ہے۔ کیوں کہ ذرا سا ضعف بھی ظاہر ہو گا، تو تمام تر انتظام درہم برہم ہو جائے گا۔

فہمیدہ: انشاء اللہ اس کے خلاف نہ ہو گا۔

## فصل چارم

### نصوح اور چھوٹے بیٹے سلیم کی گفتگو

آن تو میاں بیوی میں یہ قول واقرар ہوا۔ اگلے دن چھوٹا بیٹا سلیم ابھی سوکر نہیں اٹھا تھا کہ بیدارا نے آ جگایا کہ صاحب زادے اٹھیے بالا خانے پر میاں بلا تے ہیں ہیں۔ سلیم کی عمر اس وقت کچھ کم دس برس کی تھی۔ سلیم نے جو طلب کی خبر سنی، گھبرا کر اٹھ کھڑا ہوا اور جلدی سے با تھہ منہ دھوئماں سے آ کر پوچھنے لگا: ”اماں جان، تم کو معلوم ہے ابا جان نے کیوں بلا یا ہے؟“  
ماں: بھائی، مجھ کو تو کچھ خبر نہیں۔

سلیم: کچھ خفا تو نہیں ہیں؟  
ماں: ابھی تو کوئی پر سے بھی نہیں اترے۔

سلیم: بیدارا، تجھ کو کچھ معلوم ہے؟  
بیدارا: میاں، میں اور پرلوٹا لینے لگی تھی۔ میاں اکیلے بیٹھے ہوئے کتاب پڑھ رہے تھے۔ میں آنے لگی تو میاں نے آپ کا نام لیا اور کہا کہ ان کو سمجھ دیجیو۔

سلیم: صورت سے کچھ غصہ تو نہیں معلوم ہوتا تھا؟  
بیدارا: نہیں تو۔

سلیم: تو اماں جان، ذرا تم بھی میرے ساتھ چلو۔  
ماں: میری گود میں لڑکی سوتی ہے۔ تم اتنا ڈرتے کیوں ہو جاتے کیوں نہیں؟  
سلیم: کچھ پوچھیں گے۔

ماں: جو کچھ پوچھیں گے تم اس کا معقول طور پر جواب دینا۔

غرض سلیم ڈرتا ڈرتا اور پر گیا اور سلام کر کے الگ جا کھڑا ہوا۔ باپ نے پیار سے بلا کر پاس بٹھایا اور پوچھا: کیوں صاحب، ابھی مدرسے نہیں گئے؟

بیٹا: جی، بس جاتا ہوں۔ ابھی کوئی گھنٹے بھر کی دیر اور ہے۔

باپ: تم اپنے بھائی جان کے ساتھ مدرسے جاتے ہو یا الگ؟

بیٹا: کبھی کبھار بھائی جان کے ساتھ چا جاتا ہوں، ورنہ اکثر اکیلا جاتا ہوں۔

باپ: کیوں؟

بیٹا: الگلے مہینے امتحان ہونے والا ہے۔ چھوٹے بھائی جان اسی کے واسطے تیاری کر رہے ہیں۔ صح سویرے انٹھ کر کسی ہم جماعت کے یہاں چلے جاتے ہیں۔ وہاں ان کو دیر ہو جاتی ہے تو پھر گھر بھی نہیں آتے۔ میں جاتا ہوں تو ان کو مدرسے میں پاتا ہوں۔

باپ: کیا اپنے گھر میں جگہ نہیں ہے کہ دوسروں کے یہاں جاتے ہیں؟

بیٹا: جگہ تو ہے، مگر وہ کہتے تھے کہ یہاں بڑے بھائی جان کے پاس ہر وقت گنجفہ اور شترنج ہوا کرتا ہے، اطمینان کے ساتھ پڑھنا نہیں ہو سکتا۔

باپ: تم بھی شترنج کھیلانی جانتے ہو؟

بیٹا: مہرے پچانتا ہوں، چالیس جانتا ہوں، مگر کبھی خود کھیلنے کا اتفاق نہیں ہوا۔

باپ: مگر زیادہ دنوں تک دیکھتے دیکھتے یقین ہے کہ تم بھی کھیلنے لگو گے۔

بیٹا: شاید مجھ کو عمر بھر بھی شترنج کھیلانی نہ آئے گی۔

باپ: کیوں کیا ایسی مشکل ہے؟

بیٹا: مشکل ہو یا نہ میرا جی ہی نہیں لگتا۔

باپ: سبب؟

بیٹا: میں سپند نہیں کرتا۔

باپ: چوں کے مشکل ہے اکثر مبتدی گھبرا یا کرتے ہیں۔ مجھ کو یقین ہے کہ گنجفہ میں تمہاری طبیعت خوب لگتی ہوگی۔ وہ بہ نسبت شطرنج کے بہت آسان ہے۔

بیٹا: میں شطرنج کی نسبت کر گنجفہ کو زیادہ تر ناپسند کرتا ہوں۔

باپ: وہاں شطرنج میں طبیعت پر زور پڑتا ہے اور گنجفہ میں حافظہ پر۔

بیٹا: میری ناپسندیدگی کا کچھ خاص کریبی سبب نہیں ہے، بلکہ مجھ کو سارے کھیل برے معلوم ہوتے ہیں۔

باپ: تمہاری اس بات سے مجھ کو تعجب ہوتا ہے اور میں تم سے تمہاری ناپسندیدگی کا اصل سبب سننا چاہتا ہوں، کیوں کہ شاید اب سے پانچ یا چھ مہینے پہلے، جن دنوں میں باہر کے مکان میں بیٹھا کرتا تھا، میں نے خود تم کو ہر طرح کے کھیلوں میں نہایت شوق کے ساتھ شریک ہوتے دیکھا تھا۔

بیٹا: آپ درست فرماتے ہیں۔ میں ہمیشہ کھیل کے چیچے دیوانہ بنارہتا تھا، مگر اب تو مجھ کو ایک دلی نفرت ہو گئی ہے۔

باپ: آخر اس کا کوئی سبب خاص ہو گا۔

بیٹا: آپ نے اکثر چارلٹ کوں کو کتا میں بغل میں دابے گلی میں آتے جاتے دیکھا ہو گا۔

باپ: وہی جو گورے گورے چارلٹ کے ایک ساتھ رہتے ہیں۔ پھر ڈی جونتیاں پہنے، منڈے ہوئے سر، اوپنے پاجامے، پنجی چولیاں۔

بیٹا: ہاں جناب وہی چار لڑکے۔

باپ: پھر؟

بیٹا: بھلا آپ نے کبھی ان کو کسی قسم کی شرارت کرتے بھی دیکھا ہے؟

باپ: کبھی نہیں۔

بیٹا: جناب کچھ عجب عادت ان لڑکوں کی ہے۔ راہ چلتے ہیں تو گردن تیجی کیے ہوئے۔ اپنے سے بڑا مل جائے، جان پہچان ہو یا نہ ہو، ان کو سلام کر لینا ضرور، کئی برس سے اس محلے میں رہتے ہیں، مگر کانوں کا ان خبر نہیں۔ محلے میں کوڑیوں لڑکے بھرے پڑے ہیں، لیکن ان کو کسی سے کچھ واسطہ نہیں۔ آپس میں اوپر تلے کے چاروں بھائی ہیں۔ نہ کبھی لڑتے، نہ کبھی جھگڑتے، نہ گالی بلکتے، نہ قسم کھاتے، نہ جھوٹ بولتے، نہ کسی کو چھیڑتے، نہ کسی پر آوازہ کستے۔ ہمارے ہی مدرسے میں پڑھتے ہیں، وہاں بھی ان کا یہی حال ہے۔ کبھی کسی نے ان کی جھوٹی شکایت بھی تو نہیں کی۔ ڈیرہ ہبجھے ایک گھنٹے کی چھٹی ہوا کرتی ہے۔ لڑکے کھیل کو دیں لگ جاتے ہیں۔ یہ چاروں بھائی ایک پاس کی مسجد میں نماز پڑھنے پلے جاتے ہیں۔

باپ: بھلا پھر؟

بیٹا: منحلا لڑکا میرا ہم جماعت ہے۔ ایک دن میرا آموختہ یاد نہ تھا۔ مولوی صاحب نہایت ناخوش ہوئے اور اس کی طرف اشارہ کر کے مجھ سے فرمایا کہ کم بخت گھر سے گھر ملا بے۔ اسی کے پاس جا گریا دکریا کر۔ میں نے جو پوچھا: ”کیوں صاحب یاد کردا یا کرو گے؟“ تو کہا: ”بسر و چشم۔“ غرض میں اگلے دن ان کے گھر گیا، آواز دی۔ انہوں نے مجھ کو اندر بala یا۔ دیکھا کہ ایک بہت بوڑھی سی عورت تخت پر جائے نماز بچھائے قبلہ رو بیٹھی ہوئی کچھ پڑھ رہی ہیں۔ وہ ان لڑکوں

کی نانی ہیں۔ لوگ ان حضرت بی کہتے ہیں۔ میں سیدھا سامنے دلان میں اپنے ہم جماعت کے پاس جا بیٹھا۔ جب حضرت بی اپنے پڑھنے سے فارغ ہوئیں تو انہوں نے مجھ سے کہا کہ بیٹا، گوم نے مجھ کو سلام نہیں کیا لیکن ضرور ہے کہ میں تم کو دعا دوں۔ جیتنے رہو، عمر دراز، خدا نیک ہدایت دے۔ ان کا یہ کہنا تھا کہ میں غیرت کے مارے ز میں میں گزر گیا اور فوراً میں نے اٹھ کر نہایت ادب کے ساتھ سلام کیا۔ تب حضرت بی نے فرمایا کہ بیٹا، برامت ماننا، یہ بھلے مانسوں کا دستور ہے کہ اپنے سے جو بڑا ہوتا ہے اس کو سلام کر لیا کرتے ہیں اور میں تم کو نہ ٹوکتی لیکن چوں کتم میرے پچوں کے ساتھ اٹھتے بیٹھتے ہو، اس سبب سے مجھ کو جتا دینا ضرور تھا۔ اس کے بعد حضرت بی نے مجھ کو مٹھائی دی اور بڑا اصرار کر کے کھلانی۔ مددوں میں ان کے گھر جاتا رہا۔ حضرت بی بھی مجھ کو اپنے نواسوں کی طرح چاہنے اور پیار کرنے لگیں اور مجھ کو ہمیشہ نصیحت کیا کرتی تھیں۔ تبھی سے میرا دل تمام کھیل کی باتوں سے کھٹا ہو گیا۔

باپ: یہ تو تم نے اچھا اختصار کیا۔ ابی، سب بتیں مجھ کو سناؤ۔ کیا کیا تم سے حضرت بی نے کہا۔

بیٹا: ہر روز آنے جانے میں ان لوگوں کے ساتھ خوب بے تکلف ہو گیا۔ مگر حضرت بی نے بس پہلے دن سلام نہ کرنے پڑو کا تھا پھر کوئی گرفت نہیں کی۔ باوجودے کہ میں شوخی بھی کرتا تھا لیکن وہ خبر نہیں ہوتی تھیں۔ ایک دن مجھ سے اور ایک ہمسایع کے لڑکے سے باہر گلی میں کھیلتے کھیلتے، عین انہی کے دروازے پر لڑائی ہو پڑی۔ سخت کلامی کے بعد گالی گلوق کی نوبت پہنچی۔ پھر مار کٹائی ہونے لگی۔ لڑکا مجھ سے تھا کمزور۔ ذرا اڑنے پر چڑھا جو ایک پنجنی دیتا ہوں، چاروں شانے چت۔ پھر تو میں اس کی چھاتی پر چڑھ بیٹھا اور بچا کو ایسے گھسے دیے کہ یاد ہی کیے ہوں گے اور لوگ چھڑانہ

دیتے تو میں اس کو ادھ موکر کرہی چکا تھا۔ بارے دو چار آدمیوں نے مجھ کو اس پر سے اتارا اور دو ایک نے میری پیٹھ بھی خوک کر شاباش پڑھے شاباش۔ لیکن وہ لڑکا ایسا چیند باز تھا کہ پھر خم خوک کر سامنے آ کھڑا ہوا۔ میں چاہتا تھا کہ پھر گھٹ جاؤ، اتنے میں اندر سے اسی میرے ہم جماعت نے پوچھا: ”کیوں جی، کس سے لڑ رہے تھے؟“ میں نے کہا: ”میاں ہی کنجڑے والا رمضانی، کمزور، مار کھانے کی نشانی۔ لیکن خدا کی قسم میں نے بھی آج اس کو ایسا رگڑا ہے کہ یاد ہی تو کرے گا۔“ اس وقت تک غصہ اور طیش تو فرو ہوا ہی نہ تھا، نہیں معلوم کیا کیا میں نے بنا کہ سب گھروالوں نے سن کر آنکھیں پنج کر لیں اور بڑی دری تک سرگوں بیٹھے رہے۔ آخر حضرت بی بولیں کہ سلیم بڑے افسوس کی بات بے کہ تو ایسا پیارا لڑکا اور گن تیرے ایسے خراب۔ اس منہ سے ایسی باتیں! آج کئی دن سے میں تجھ کو سمجھانے والی تھی۔ مگر اس وقت جو میں نے تیری گفتگو سنی، مجھ کو یقین ہو گیا کہ تجھ کو سمجھانا بے سود ہے۔ بڑا رنج تو مجھ کو اسی بات کا ہے کہ تو ہاتھ سے گیا گز را ہوا۔ دوسرا کھٹکا یہ ہے کہ تو میرے لڑکوں کے پاس آتا جاتا ہے۔ اگر خدا نہ خواستہ تیری خوبو کا ایک شہد انہوں نے اختیار کیا تو میری طرف سے یہ جیتے جی مر لیے۔ ملنا جانا تو بڑی بڑی بات ہے، اب محل مجھ کو چھوڑنا پڑا۔ اتنی بے حیائی ایسی بذبانی! اول تو لڑنا اور پھر گلی کو چینیں اس پر ایسی موٹی موٹی گالیاں!

میں: جناب خدا کی قسم، ہرگز میں نے پہل نہیں کی۔ وہ سر پر چڑھ کر مجھ سے لڑا۔

حضرت بی: بس اپنی قسموں کو بند کرو۔ میں قسم اور گالی دونوں کو برائی بھتی ہوں۔ جس کو بے موقع بے محل خدا کا نام لینے میں باک نہیں، اس کو کسی بات کے بک دینے میں تامل نہیں۔

میں: گالی بھی پہلے اس نے دی۔

حضرت بی: تم نے کیوں گالی کھانے کی بات کی؟

میں: یہی تو میں عرض کرتا ہوں کہ میرا مطلق قصور نہ تھا۔

حضرت بی: کیا یے بیہودہ لڑکوں سے ملاقات رکھنا تمہارا قصور نہیں ہے؟

میں: جناب آپ کو معلوم نہیں، وہ اڑکاراہ چلتا ہے تو کوئی بھی سر نہیں

حضرت بی: یک نہ شد دو شد۔ دروغ گویم بر رونے تو۔ میرے لڑکوں کے تو کوئی بھی سر نہیں ہوتا؟

میں: ان سے تو سرے سے جان پہچان ہی نہیں۔

حضرت بی: اور تم سے ہے۔

میں: کیوں کر کہوں کرنے ہیں ہے۔

حضرت بی: بے تو وہی تمہارا قصور ہے اور اسی کی یہ سزا ہے کہ تم نے بازار میں گالیاں گائیں۔

میں: لیکن میں نے بھی خوب بدلا لیا۔

حضرت بی: بس یہی تو تمہاری خرابی کے لمحن ہیں کہ اس کو تم بدلا سمجھتے ہو۔ اگر ایک شخص تمہارے

ساتھ برائی کرے تو اس کو لوگ برآ کہیں گے؟

میں: ضرور کہیں گے۔

حضرت بی: اور جب تم اس کے ساتھ برائی کرو تو کیا زیادہ برے نہ کہلاوے گے؟ گالی بکنا ایک

زبوب بات ہے۔ اس نے بکیں تو جھک مارا اور تم نے زیادہ بکیں تو زیادہ جھک مارا۔ سلیم، تو اپنے

میں اور اس کنجڑے کے چھوکرے میں کچھ فرق سمجھتے ہو؟

یہ سن کر مجھ کو ندامت شروع ہوئی اور میں نے کہا کہ واقع میں اس وقت تو مجھ میں اور اس میں

کچھ فرق نہ تھا۔

حضرت بی: لیکن وہ ایک بازاری آدمی کا بیٹا ہے اور تم ایک بڑے عزت دار کے لڑکے ہو۔ تمہارے دادا کا شہر میں وہ شہر ہے کہ ان کے نام کی لوگ تعظیم کرتے ہیں۔ انہی کے پوتے تم ہو، جھوٹ بولنے پر دلیر، قسم کھانے میں بے باک، نخش بکنے میں بے دھڑک۔ سلیم، کوئی شخص دین اور دنیا دونوں میں اس وجہ سے عزت نہیں پاسکتا کہ اس کے باپ داداعزت دار تھے۔ آدمی کی عزت اس کی عادت اور مزان سے ہے۔ کیا تم کہہ سکتے ہو کہ یہ عادتیں جو تم نے یکجھی ہیں، عزت حاصل کرنے کی ہیں؟ ہرگز نہیں۔

یہ سن کر مجھ کو اس قدر شرمندگی ہوئی کہ میں رونے لگا۔ حضرت بی بھی آب دیدہ ہوئیں اور مجھ کو پاس بٹھا کر پیار کیا اور کہا کہ بیٹا، میں تمہارے ہی فائدے کے لیے کہتی ہوں۔ اب بھی کچھ نہیں گیا۔ لیکن چند روز بعد تم کو ان عادتوں کا چھوڑنا بہت مشکل ہو جائے گا۔ میں نے اسی وقت تو بہ کی اور کہا کہ اگر اب سے آپ مجھ کو قسم کھاتے یا نخش بکتے یا جھوٹ بولتے یا بازاری لڑکوں میں کھیلتے سنیں تو مجھ کو اپنے میں نہ آنے دیجیے گا۔

باپ: کیا بس اسی دن سے تم کو کھینے سے نفرت ہو گئی؟

بیٹا: جناب نہیں۔ مہینوں میں حضرت بی کے یہاں جاتا رہا اور ہر روز نصیحت کی دو چار باتیں وہ مجھ کو بتایا کرتی تھیں۔ ایک روز انہوں نے مجھ سے میرے وقت کا حساب پوچھا۔ میں نے سونا اور کھانا اور کھلینا اور تھوڑی دریکھنا پڑھنا بہتیرے کام گنوائے۔ مگر انہوں نے سن کر ایک ایسی آہ کھینچی کہ آج تک اس کی چوٹ میں اپنے دل میں پاتا ہوں اور کہا: ”سلیم، آٹھ پہر میں خدا کا ایک کام بھی نہیں۔ خدا نے تم کو آدمی بنایا، کیا ممکن نہیں تھا کہ وہ تم کو بلی یا کتنا بنادیتا؟ پھر آدمی بھی بنایا تو ایسے خاندان کا جو عزت دار اور خوش حال ہے۔ ہو سکتا تھا کہ تم مزدور یا لکڑ بار کے گھر بیدا ہوتے اور

ایسی ہی چھوٹی سی عمر میں تم کو پیٹ پورا کرنے کے واسطے محنت کرنی پڑتی اور پھر بھی سوائے چنے کے اور کچھ نہ پاتے اور وہ بھی پیٹ بھر کر نہیں۔ ایک لگنگوٹی تم باندھ پھرتے۔ نہ پاؤں میں جوتی، نہ سر پر ٹوپی، نہ گلے میں انگر کھا۔ جہاں جاتے در در جس کے پاس کھڑے ہوتے، پھٹ پھٹ۔ پھر صورت تم کو ایسی پاکیزہ دی کہ جود کیچھ پیار کرے۔ کیا تم کو کالا بھٹ، کانٹرا، لانگڑا، کوڑھی بنا دینا اس کو مشکل تھا۔ جس خدا کے تم پر اتنے سلوک اور اتنے احسان ہیں، ستم ہے کہ دن رات میں ایک دفعہ بھی اس کے آگے سر نہ جھکاؤ، غصب ہے کہ ایک لمحہ بھی اس کو یاد نہ کرو۔“ تب حضرت بی نے مجھ کو نماز سکھائی، اس کے معنی سمجھائے اور اسی طرح انہوں نے مجھ کو ہزار ہائیں کیس کہ برزاں یاد نہیں رہیں۔ مگر افسوس ہے کہ کئی مہینے سے ان کے گھر میرا جانا چھوٹ گیا۔ یہ کہہ کر سلیم کی آنکھوں میں آنسو بھر آئے۔

باپ: کیوں، تم نے کس لیے ان کے بیہاں جانا ترک کیا؟ کیا ان کے نواسوں سے لڑائی ہو گئی؟

بیٹا: جناب ان کے نواسے مجھ کو بھائیوں سے کہیں زیادہ عزیز ہیں۔ اگر میں ان سے لڑتا تو دنیا میں مجھ سے زیادہ نالائق کوئی نہ تھا۔

باپ: پھر کیا حضرت بی تم سے ناخوش ہو گئیں؟

بیٹا: استغفر اللہ۔ وہ تو خود اس درجے کی نیک ہیں کہ غصہ ان کو چھوہی نہیں گیا۔

باپ: تو کیا تم آپ سے بیٹھ رہے؟

بیٹا: میں تو ہر روز وہاں جانے کے واسطے ترپتا ہوں۔

باپ: تو کیا بیہاں تم کو کسی نے منع کر دیا ہے؟

بیٹا: نہیں کسی نے منع بھی نہیں کیا۔

باپ: پھر کیا سبب ہوا؟

بیٹا: اگر آپ مجھ کو اس کا سبب بیان کرنے سے معاف رکھتے تو بہتر تھا۔

باپ: نہیں ضرور ہے کہ میں تمہارے نہ جانے کا سبب معلوم کروں۔

بیٹا: اس میں ایک شخص کی شکایت ہو گی اور حضرت بی نے مجھ کو غیبت اور چغلی کی ممانعت کی ہے۔

باپ: لیکن کیا وہاں نہ جانے سے تمہارا نقصان نہیں؟

بیٹا: اے جناب، نقصان سا نقصان! مگر میرے اختیار کی بات نہیں۔

باپ: تو میں تم کو اپنے منصب پدری کی رو سے حکم دیتا ہوں کہ تم سارا حال بوسٹ کندہ بیان کرو۔

بیٹا: حضرت بی نے ایک مرتبہ مجھ کو بہتا کیا کہا تھا کہ تم اپنے سر کے بال منڈواڑا لو۔ اگرچہ مجھ کو بال بہت عزیز تھے اور میں ان کی خدمت بھی بہت کرتا تھا لیکن چوں کہ مجھ کو یقین تھا کہ حضرت بی جو بات کہتی ہیں ضرور میری منفعت کے واسطے کہتی ہیں، میں نے کہا بہت خوب۔ حضرت بی نے اور تو کچھ سبب نہیں بیان کیا مگر اتنا کہا کہ بالوں کی بزرگ داشت میں تمہارا بہت سا وقت صرف ہوتا ہے اور وقت ایسی چیز نہیں ہے کہ اس کو ایسی فضول باتوں میں صرف کیا جائے اور تم کو بڑے بال رکھنے کی کچھ ضرورت بھی نہیں ہے۔ اگلے دن جو جام بڑے بھائی جان کا خط بنانے آیا، میں نے اس سے کہا کہ خلیفہ میرے بال بھی مومن دینا۔ بالوں کو مومن ناس کر بڑے بھائی جان اس قدر رخفا ہوئے کہ میں عرض نہیں کر سکتا۔ مجھ کو جو چاہتے کہہ لیتے۔ حضرت بی اور ان کے نواسوں کو بھی بہت برا بھلا کہا۔ یہ کہہ کر سلیم کی آنکھوں میں پھر آنسو بھر آئے۔

باپ: تمہارے بڑے بھائی سے اور حضرت بی سے کیا واسطہ اور ان کو تمہارے انعام میں میرے ہوتے کیا داخل؟

بیٹا: جناب، نہیں معلوم ان کو کس طرح معلوم ہو گیا تھا کہ میں ان کے گھر آتا جاتا ہوں۔ دو ایک مرتبہ مجھ سے پہلے بھی کہا تھا کہ تو ان مردہ شوق لاوڈیوں کے ساتھ اکثر رہتا ہے، کیا تو بھی ملا نا اور مسجد کا ٹکڑا گدا بنے گا؟ اس دن بالوں پر کہنے لگے: دیکھا، آخران نا بکاروں کی صحبت کا یہ اثر ہوا کہ آپ اچھے خاصے سر کو چھلا ہوا کسیروں بنانے چلے ہیں کہ دیکھتے ہی ہتھیلی سمجھ لائے، چانسماں نے کو جی چاہے۔ ایسے اکیلے سرمنڈا نے سے کیا ہوتا ہے۔ گھننوں تک کا کرتہ پہن، گھننوں تک کا پائیجامہ بنائیں آیت کے واسطے دو چار سورتیں یاد کرو اور چاہے کہ نقطہ انجی کو خون لگا کر شہیدوں میں داخل اور نر اسر منڈا کر بریانی کی دعوتوں میں شامل ہو جاؤں، تو بچا ہاتھ دھو رکھو، گھنسنا تو ملنے ہی کا نہیں۔

باپ: تم نے کچھ جواب نہیں دیا؟

بیٹا: جناب، اول تو بڑے بھائی کو جواب دینا خلاف شیوه ادب تھا اور اگر دیتا تو مجھ کو جیتا بھی نہ چھوڑتے۔ جب تک میں سامنے سے ٹل نہیں گیا، انہوں نے زبان بند نہیں کی، اور ناحق حضرت بی کے نواسوں کی شان میں بری بری باتیں کہیں۔ غرض ڈر کے مارے پھر میں نے بال منڈوانے کا نام نہیں لیا اور تب ہی سے مجھ کو ایک جواب سا پیدا ہوا کہ کئی بار مجھ سے کہہ چکی ہیں، اپنے دل میں کیا کہتی ہوں گی کہ کیسا خود سر لڑ کا ہے۔ لیکن پھر انہوں نے کچھ تذکرہ نہیں کیا۔ معلوم نہیں بھول گئیں یا کہنے سے کچھ فائدہ نہ دیکھ کر چپ ہو رہیں۔ ابھی تک میں نے جانا نہیں چھوڑا، اگرچہ میرا جانا داخل بے غیرتی تھا۔ جب انہوں نے مجھ کو نماز سکھائی اور نماز کی تاکید کی تو میں نے ایک دن گھر میں نماز پڑھنی چاہی۔ بڑے بھائی جان اور ان کے یار دوست برادر ہنسائے جاتے تھے اور میں نہیں ہستا تھا،

تو جانماز الٹ الٹ دیتے۔ سجدے میں جاتا تو اپر بیٹھ بیٹھ جاتے تھے۔ ایسی حالت میں ممکن نہ تھا کہ میں نماز پڑھ سکوں اور حضرت بیچ بولنے کا مجھ سے عہد لے ہی چکی تھیں۔ میں نے سوچا کہ جاؤں گا تو نماز کو پوچھیں گی، تو کیا کہوں گا۔ بالوں کی شرمندگی اور نماز کی ندامت، غرض اعمال کی شامت کہ میں نے جانا چھوڑ دیا۔ اب وہاں گئے مجھ کو تین ساڑھے تین مہینے ہو گئے۔ میری اس نا اعلیٰ کو دیکھیے کہ تب ہی سے وہ میرے ہم جماعت بیمار پڑے ہیں، میں ان کی عیادت کو بھی نہیں جا سکا۔

باپ: لیکن تم نے اپنی مجبوری کا حال مجھ پر کیوں نہیں ظاہر کیا؟  
بیٹا: اس خوف سے کہ غیبت ہو گی۔

باپ: تم نے اپنے بڑے بھائی کے رود روکھا ہوتا۔  
بیٹا: اتنی مجال نہ مجھ میں کبھی تھی، نہاب ہے۔ کیوں کہ میں جانتا ہوں کہ میں ہر وقت آپ کے پاس رہنے سے رہا۔ جب اکیلا پائیں گے، مجھ کو ٹھیک بنائیں گے۔

باپ: تم کو خوف ہی خوف تھا یا تم کو بڑے بھائی نے کبھی مارا بھی تھا۔  
بیٹا: اس کی گنتی نہ میں بتا سکتا ہوں اور نہ بڑے بھائی جان بتا سکتے ہیں۔

باپ: کس بات پر؟  
بیٹا: میں تو ہمیشان کے مارنے کو نا حق بے سبب، بے قصور بے خطاء ہی سمجھا۔

باپ: تم نے اپنی ماں سے بھی کبھی تذکرہ نہ کیا۔  
بیٹا: جو وہ آپ کی خدمت میں عرض کرنے کی مانع تھی، وہ ہی والدہ سے بھی کہنے کو روکتی تھی۔ دوسرے میں دیکھتا تھا کہ گھر میں نماز روزے کا مطلق چرچا نہیں۔ یہ بھی خیال ہوتا تھا کہ ایسا نہ ہو۔

کہوں اور جس طرح بڑے بھائی جان ناخوش ہوتے ہیں اور لوگ بھی نارضا مند ہوں۔

باپ: تو یہ چند مہینے تمہارے نہایت ہی بری طرح گزرے۔

بیٹا: کچھ عرض نہیں کر سکتا۔ ایک حضرت بی کی خدمت سے محروم رہنے کا صدمہ، دوسرے اپنی مجبوری کا رنج۔ میں نے لوگوں سے سنا تھا کہ سگ باش بردار خور دمباش سو مجھ کو ہر روز اس کی تصدیق ہوتی ہے اور سب سے بڑھ کر تو اس بات کا تلقیق تھا کہ میں اپنے گھر میں سب چھوٹے بڑوں کی عادتوں کو ناپسند کرتا ہوں اور اپنے جی میں سوچا کرتا ہوں کہ جس گھر میں رہتا ہوں اس سے مجھ کو وحشت ہوتی ہے تو میں کہاں جاؤں گا اور کیا کروں گا۔

باپ: لیکن اگر اب تم کو حضرت بی کے گھر جانا ملے؟

بیٹا: سبحان اللہ۔ اس سے بڑھ کر کوئی خوشی کی بات نہیں۔ لیکن جب تک کہ میں سر کے بال نہ منڈا لوں اور نماز نہ پڑھوں میں ان کو منہ نہیں دکھا سکتا۔

باپ: اور اگر یہ بھی ہو؟

بیٹا: تو پھر یہ بھی ہو کہ ہمارے گھر بھر کی عادتیں وہیں کی ہیں جو جائیں۔

باپ: بھلا اگر یہ دونوں ہوں؟

بیٹا: تو پھر مجھ کو اور کچھ درکار نہیں۔

باپ: اس میں کچھ شک نہیں کہ ہمارے اس تمام گھر پر ایک بربادی اور تباہی چھا رہی ہے اور سارا خاندان گناہ اور بے دینی کی آفت میں مبتلا ہے۔ آؤے کا آواخرا، کنبے کا کنبہ گمراہ۔ تجھ بہے کہاب تک کوئی عذاب الہی ہم پر نازل نہیں ہوا۔ حیرت ہے کہ قهر خدا ہم پر کیوں نہیں ٹوٹ پڑا اور خدا کا الزام اور تم سب کا اولاً ہنا تمام تر مجھ پر ہے۔ میں تم لوگوں کے جسموں کی

پرداخت و پروش کرتا رہا لیکن تمہاری روحوں کو میں نے تلف کیا۔ کتنے دن میری گردن پر ہیں اور کتنے دبال میرے سر پر۔

بھیر تم کسرا نجام من چخواہد بود

سلیم! آج تم خوش ہو جاؤ کہ تمہاری آرزو برآئی اور تمہارا مطلب خدا نے پورا کیا۔ شوق

سے اپنا سرمنڈا او اور نماز پڑھوا اور حضرت بی کی خدمت میں جاؤ۔ آج سے حضرت بی میری دینی

ماں اور ان کے نواسے میری دینی فرزند ہیں اور میں خود تمہارے ساتھ چلوں گا اور حضرت بی کا شکر یہ ادا کروں گا کہ انہوں نے حسبیۃ اللہ تمہارے اور میرے دونوں کے ساتھ سلوک کیا۔ تمہارے

ساتھ یہ کہ تم کو نیک صلاح دی اور میرے ساتھ یہ کہ جو کام میرے کرنے کا تھا وہ انہوں نے کیا۔

آج کے بعد سے انشاء اللہ تم اس گھر کو حضرت بی کے گھر کی طرح دیکھو گے۔ کوئی تفرقة تم میں اور

ان کے نواسوں میں باقی نہ رہے گا۔ سلیم! تمہاری آج کی گفتگو سن کر میرا جی بہت ہی خوش ہوا اور تم

مجھ کو ساری اولاد میں سب سے زیادہ عزیز رہو گے۔ تم کو میں دوسروں کے لیے نمونہ اور مثال

بناوں گا اور ان کو جو تم سے بڑے ہیں، تمہاری تقلید پر مجبور کروں گا۔

## فصل پنجم

### فهمیدہ اور بڑی بیٹی نعیمہ کی لڑائی

ادھر تو نصوح اور سلیم دونوں باپ بیٹیوں میں یہ گفتگو ہو رہی تھی، ادھر اتنی ہی دیر میں فہمیدہ اور بڑی بیٹی نعیمہ میں خاصی ایک جھوڑ ہو گئی۔ نعیمہ اس وقت دو برس کی بیاہی ہوئی تھی۔ پانچ مہینے کا پہلو نیٹ کا لڑکا گود میں تھا۔ ناز و نعمت میں پلی، تانی کی چیوتی ماں کی لاڈو۔ مزانج کچھ تو قدر تیز، ماں باپ کے لاڈ پیار سے وہی کہاوت ہوئی، ”کریلا اور نیم چڑھا“، اور بھی چڑھا ہو گیا تھا۔ ساس نندوں میں بھلا اس مزانج کی عورت کا کیوں گزر ہونے لگا تھا۔ گھونگھٹ کے ساتھ منہ کھلا کا کھلا تھا کہ سرال کا آنا جانا بند ہو گیا۔ اب چھ مہینے سے ماں کے گھر بیٹھی ہوئی تھی۔ مگر رسی جلی پر بل نہ گیا۔ باوجودے کہ اجزی ہوئی میکے میں پڑی تھی، مزانج میں وہی طنطنه تھا۔ کنوار پنے ہی میں سو اگز کی زبان تھی۔ کچھ یوں ہی سالحاظ بڑی بوڑھیوں کا تھا، سو بیاہے سے ان کو بھی دھنکار بتائی۔ جنے پیچھے تو اور بھی کھل کھیلی۔ مردوں تک لحاظ اٹھا دیا۔

فهمیدہ نے میاں کے روپ و بیٹیوں کا بیڑا اٹھانے کو اٹھایا تھا، لیکن نعیمہ کے تصور سے رو گلنے بدن پر کھڑے ہو ہو جاتے تھے اور جی ہی جی میں کہتی کہ ذرا بھی میں اس بھڑوں کے چھتے کو چھیڑوں گی تو میرا سر موڈ کر ہی بس نہیں کرے گی۔ سوسو منصوبے ذہن میں باندھتی تھی، مگر نعیمہ کی شکل نظر پڑی اور سب غلط ہو گئے۔ ماں تو موقع اور محل ہی سوچتی رہی، نعیمہ نے خود ہی ابتداء کی۔ بڑے سوریے بچہ حمیدہ کو دے کر خود ہاتھ منہ دھونے میں مصروف ہوئی۔ جب حمیدہ نے دیکھا کہ نماز کا وقت ہاتھ سے انکا جاتا ہے، بچے کو بٹھا نماز پڑھنے لگی۔ بچہ کسی اکھل کمری ماں کا تھا، بٹھانا تھا کہ بلبلہ اٹھا۔ آوازن کر ماں دوڑی آئی۔ دیکھا کہ بچہ اکیلا پڑا رورہا ہے اور حمیدہ کھڑی نماز پڑھ

رہی ہے۔ دور سے دوڑ، پچھے سے حمیدہ کے ایسی دھڑکن ماری کہ حمیدہ رکوں سے پہلے سجدے میں جا گری۔

اس وقت فہمیدہ کسی ضرورت سے دوسرے قطعے میں گئی تھی۔ پھر کر آئی تو دیکھا کہ حمیدہ چبوترے پر پانی کا لوٹا لیے ہوئے سر جھکائے بیٹھی ہے اور ناک سے خون کی تملی جاری ہے۔ گھبرا کر پوچھا کہ ابھی تو میں تم کو نماز پڑھتی چھوڑ گئی تھی۔ اتنی ہی دیر میں یہ ہو کیا؟ دیکھوں کہیں نکسیر تو نہیں پھوٹی۔

حمیدہ بے چاری نے اپنے کچھ جواب بھی نہیں دیا تھا کہ نعیمہ خود بول اٹھی: ”اے بی ہوا کیا۔ ذرا کی ذرا لڑکے کو دے کر میں منہ دھونے چلی گئی۔ اس نکمی سے اتنا نہ ہو سکا کہ ذرا لڑکے کو لیے رہے۔ آخر میں کہیں کنویں میں گرنے تو نہیں چلی گئی تھی۔ لڑکے کو بلکہ تاہو والتا، نیت باندھ، نماز پڑھنے کھڑی ہو گئی۔ میں جو آئی تو ذرا ہولے سے کندھے پر ہاتھ رکھا تھا کہ آپ دھرام سے گر پڑی۔ کہیں تخت کی کیل لگا گئی ہو گی۔

ماں: اچھا تم نے ہولے سے ہاتھ رکھا تھا کہ نگوڑی لڑکی کے فصد کے برادر خون انکا؟ کیسے دنیا میں لہو سفید ہو گئے ہیں۔

نعمہ: لہو سفید نہ ہو گئے ہوتے تو کیا یوں بھانجے کو روتا ہوا چھوڑ دیتی؟

ماں: لیکن اس نے بے سبب نہیں چھوڑا۔ اس کی نماز چلی جا رہی تھی۔

نعمہ: بلا سے صدقے سے نماز کو جانے دیا ہوتا۔ نماز پیاری تھی یا بھانجا؟

ماں: لڑکی، ڈر خدا کے غضب سے۔ کیا کفر بک رہی ہے۔ اس حالت کو پہنچ چکی اور پھر بھی درست نہ ہوئی۔

نعمہ: خدا نہ کرے میری کون سی حالت تم نے بری دیکھی؟

ماں: اس سے بدتر حالت اور کیا ہو گی کہ تین برس بیاہ کو ہونے اور ڈھنگ سے ایک دن اپنے گھر میں رہنا نصیب نہیں ہوا۔

نعمہ: وہ جنم جلا گھر ہی ایسا دیکھ کر دیا ہوتا کوئی کیا کرے۔

ماں وہاں بیٹی سچ ہے۔ میں تو تیری ایسی ہی دشمن تھی۔ ماں میں بیٹیوں کو اسی واسطے بیاہ کرتی ہوں گی کہ بیٹیاں اجڑی ہوتی ان کے گھٹنے لگی بیٹھی رہیں۔

نعمہ: کیا جانیں۔ ہم کتو آنکھیں میچ کر کنویں میں دھکیل دیا تھا، سو پڑے ڈکیاں کھار بے ہیں۔

ماں: خیر بیٹی، اللہ رکھتے تمہارے آگے بھی اولاد ہے۔ اب تم سمجھ بوجھ کران کی شادی بیاہ کرنا۔

نعمہ: کریں ہی گے۔ نہ کریں گے تو کیا تمہارے بھروسے بیٹھے رہیں گے۔

ماں: میں کیا کہتی ہوں کہ میرے بھروسے بیٹھی رہنا۔ بڑا بھروساخدا کہا۔

نعمہ: کیسا خدا۔ بھروسا اپنے دم قدم کا۔

ماں: یہ دوسری دفعہ ہے کہ تو خدا کی شان میں بے ادبی کر چکی ہے۔ اب کی تو نے اس طرح کی بات منہ سے نکالی اور بے تامل ترڑ سے طمانچہ تیرے منہ پر کھینچ ماروں گی۔

نعمہ: سچ کہنا۔ بڑی بے چاری مارنے والی۔ مارا پنی چیوتی کو مارا پنی لا ڈو کو۔

ماں: کیسی چیوتی، کیسی لا ڈو۔ قربان کی تھی وہ اولاد جو خدا کونہ مانے۔

نعمہ: یہ کب سے؟

ماں: جب سے خدا نے ہدایت دی۔

نعمہ: چلو خیر جب ہم بھی تمہاری عمر کو پہنچیں گے تو ہتھرا خدا کا ادب کر لیں گے۔

ماں: آپ کو خیر سے غیب دانی میں دخل ہے کہ بارے میری عمر تک پہنچنے کا یقین ہے۔

نعمہ: اب تم میرے مرنے کی فال نکالو۔

ماں: نہ کوئی کسی کی فال سے مرتا اور نہ کوئی کسی کی فال سے جیتا۔ جس کی جتنی خدا نے لکھ دی۔

نعمہ: ورنہ تم مجھ کو کا بے کو جینے دیتیں۔

ماں: اتنا ہی اختیار رکھتی ہوتی تو تجھ کو آدمی ہی نہ بنایتی۔

نعمہ: نوج تو کیا میں حیوان ہوں۔

ماں: جو خدا کو نہیں جانتا وہ حیوان سے بھی بدتر ہے۔

نعمہ: اب تو ایک حمیدہ تمہارے زندگی انسان ہے۔ باقی سب گدھے ہیں۔

ماں: حمیدہ کا تجھ کو کیا جلا پڑ گیا۔ تو اس کی جوتی کی براری تو کر لے۔

نعمہ: خدا کی شان، یہ اٹھک بیٹھک کر لینے سے حمیدہ کو ایسے بھاگ لگ گئے!

فهمیدہ دو مرتبہ بیٹی کو منع کر ہی چکی تھی اور سمجھا دیا تھا کہ اگر پھر دین کی باتوں میں بے ادبانہ کلام کلام کرے گی تو میں بے تامل منہ پر طمانچہ ماروں گی۔ اس مرتبہ جو نعمہ نے نماز کو اٹھک بیٹھک کہا تو

حرارت دین داری نے فهمیدہ کو بے اختیار کیا اور اس نے واقع میں جیسا کہا تھا، نعمہ کے منہ پر ایک طمانچہ ایسے زور سے مارا کہ منہ ہی تو پھر گیا۔ طمانچے کا لگنا تھا کہ نعمہ نے ایک آفت توڑ ماری۔

سب سے پہلے تو اس نے دے دھواں دھواں دے دھواں دھوں، اپنے بے زبان معمصوم بچے کو پیٹ ڈالا۔ اگر لوگ اس کی گود سے بچے کونہ چھین لیں تو لڑکے کا خون ہی کر چکی تھی۔ اس کے بعد تو اس

نے عجب عجب فیل مچائے۔ گھنٹوں تک تو پنجیاں کھایا کی۔ کپڑوں کا ایک تار باقی نہ رکھا۔ نہیں معلوم اس کا سر تھایا لو ہے کا گولا تھا کہ ہزاروں دو ہتھیڑیں اس پر پڑیں، آدھے سے زیادہ بال کھسوٹ ڈالے، سینکڑوں بلکریں دیواروں میں ماریں۔ حیرت ہے کہ وہ سر بچا تو کیونکر بچا۔ اس کے پا کھنڈ

دیکھ کر سارا گھر تھرا اٹھا اور لوگ ڈرنے لگے کہ ایسا نہ ہو تھا نے والے غل سن کر اندر گھس آئیں۔  
بارے بے مشکل پکڑ دھکڑ کر کوٹھڑی کے اندر دھکیل اور پر سے کنڈی لگادی۔

نیچے گھر میں اتنا غل ہوا مگر بالا خانہ کچھ ایسا الگ ساتھا کر نصوح کو مطلق خبر نہ ہوتی۔ جب سلیم  
باپ سے بتیں کر کے نیچے اتر ا تو فہمیدہ اور پرگئی۔ اس وقت تک غیظ و غضب اور رنج و تعجب کے آثار  
اس کے چہرے سے نمودار تھا۔ دور ہی سے نصوح نے پوچھا: ”خیریت تو ہے؟“

فہمیدہ: اللہ تعالیٰ خیریت ہی رکھے۔ کیوں تم نے کیا سمجھ کر پوچھا؟

نصوح: تمہارے چہرے پر ہوایاں اڑ رہی ہیں۔ ہونٹھ خشک ہو رہے ہیں۔ سر سے پاؤں  
تک کھڑی کانپ رہی ہو۔ آخر یہ سب بتیں بے سبب تو نہیں ہیں۔

فہمیدہ نے نعیمہ کی اور اپنی تمام سرگزشت بیان کی۔ نصوح یہ ماجرسان کردم بہ خود ہو گیا۔ آدھے  
گھنٹے کے قریب دونوں میاں بیوی چپ سنائیں میں بینٹھے رہ گئے۔ آخر فہمیدہ نے کہا: ”پھر اب کیا  
صلاح؟“

نصوح: صلاح یہی ہے کہ جو ہونی ہو سو ہو اب نرمی اور لیہت نہیں کرنی چاہیے۔ معاذ اللہ ایسا  
براعقیدہ! بھلا کوئی کہہ سکتا ہے کہ یہ کسی اہل اسلام کے خاندان کی لڑکی ہے۔ معلوم ہوتا ہے کہ خدا  
اس کے نزدیک کوئی چیز ہی نہیں۔ مجھ کو تو اس کے ساتھ کھانا حرام ہے۔ بڑی خیریت گزری کہ میں  
وہاں موجود نہ تھا ورنہ میرے رو برو ایسا کلمہ اس کے منہ سے نکلا ہوتا تو شاید میں تلوار کھینچ مارتا۔ ایسی  
اولاد کے ہونے سے نہ ہونا چھا۔ بہتر ہو گا کہ ابھی پالکی منگا کر اس کو سرال پہنچا دو۔

فہمیدہ: بھلا کیسی بتیں کہتے ہو۔ بے طلب بے تقریب بھیج دیں تو ایک تو پہلے ہی سے اس  
نے اپنی عزت کو خاک میں ملار کھا بے، رہی۔ سہی اور بھی غارت ہو۔ مجھ کو کیا خبر تھی، ورنہ تمہاری

عیادت کی آنقریب سے عورت مرد سارا سمدھیانا آیا تھا اور اس کے لے جانے کے لیے ملتیں کرتے تھے۔

نصوح: جو کم بخت عورت خدا کی عزت و حرمت نہ رکھے، وہ دنیا میں ہر طرح کی بے عزتی اور بے حرمتی کی سزاوار بھے۔ جب اس کو خدا کا پاس ادب نہیں، مجھ کو ہرگز ہرگز اس کا پاس محبت نہیں۔

فهمیدہ: میں کہتی ہوں شاید اب بھی یہ درست ہو جائے۔

نصوح: تو بے توبہ! اس کے دل میں مطلق نور ایمان نہیں۔ وہ تو سرے سے خدا ہی کی قابل نہیں، پھر کیا درستی کی امید۔

فهمیدہ: سرال بھیج دینا تو ٹھیک نہیں۔

نصوح: پھر مجھ سے کیا صلاح پوچھتی ہو؟ جو تمہارے جی میں آئے سوکرو۔ لیکن یہ ممکن نہیں کہ اس کے ایسے خیالات ہوں اور میں اس کو اپنے گھر میں رہنے دوں۔ اور وہ رزق جو ہم کو خدا نے تعالیٰ اپنی مہربانی اور عنایت سے دیتا ہے، وہ شخص اس میں کیوں شریک ہو جو خدا ہی کو نہیں مانتا۔

فهمیدہ: لیکن خدا نے تعالیٰ اپنا رزق کسی سے دریغ نہیں رکھتا۔ برے بھلے سب اس کے یہاں سے روزی پاتے ہیں۔

نصوح: میں اس کے رزق کا انسداد نہیں کرتا لیکن میں اپنے رزق میں منکرِ خدا کو شریک نہیں کرنا چاہتا۔

فهمیدہ: ایسی سختی سے گھر میں کوئی کابے کو رہنے لگا۔

نصوح: میں اس گھر کی فکر میں ہوں جہاں مجھ کو ہمیشہ رہنا ہے۔ دنیا کا گھر چند روزہ گھر ہے۔ آج اجزا تو اور کل اجزا تو، ایک نہ ایک دن اجزے گا ضرور۔ میرے آباد کرنے سے آباد رہ سکتا

ہے۔

فہمیدہ: ہاں لیکن ایک مرے پیچھے اجرنا اور ایک جیتے جی اجرنا، ان دونوں میں بڑا فرق ہے۔

نصوح: لیکن تم دل کی ایسی کچھ تھیں تو تم نے ہامی کیوں بھری اور تمہارا یہ حال ہے تو واقع میں خاندان کی اصلاح ہونی میں سکتی۔

فہمیدہ: کیا اولاد کے واسطے جی نہیں کرہتا۔ میں نے ان کو اسی دن کے واسطے پالا تھا کہ یہ بڑے ہو کر مجھ سے چھوٹ جائیں۔ بے شک مجھ سے تو اتنا صبر نہیں ہو سکتا۔ اتنا کہہ کر فہمیدہ کا جی بھر آیا اور وہ رونے لگی۔

نصوح: میں نہیں کہتا کہ تمہارا جی نہیں کرہتا اور نہ میں یہ کہتا ہوں کہ مجھ کو تمہارے برادران کی محبت ہے۔ لیکن میں نے یہ بھی تو نہیں کہا کہ تم ان کو چھوڑ دو۔

فہمیدہ: کیوں، ابھی تم نے نعمہ کو سرال بھیج دینے کے لیے نہیں کہا؟

نصوح: کیا نعمہ کہی سرال نہیں گئی، اور سرال بھیج دینا اور چھوڑ دینا ایک ہی بات ہے؟

فہمیدہ: لیکن ایک ہنسی خوشی جانا، جس طرح دنیا جہان کی بیٹیاں میکے سے جایا کرتی ہیں اور ایک لڑکر جانا اور لڑائی بھی ایسی لڑائی کہ عمر بھرا یہی نہیں ہوتی۔ مجھ کو یاد نہیں کہ میں نے نعمہ کو کبھی ہاتھ بھی لگایا ہو۔ جواب اس سے زیادہ سخت سخت اس نے دیے۔ مگر جب وہ جواب تھی، میں نہ دیا کرتی۔ اس مرتبہ نہیں معلوم میں کچھ ایسی آپ سے باہر ہو گئی کہ تھپٹر کھیج مارا۔ اتنا بھی مجھ کو خیال نہ رہا کہ یہ بیا ہی ہوئی ہے، صاحب اولاد ہے۔

نصوح: اگر تم نے اس کو تھپٹر مارا ہوتا تو میں تم سے پوچھتا کہ تم کیسی دین دار تھیں کہ ایک شخص،

نے جس کے دفع کرنے پر تم کو قدرت حاصل تھی، تمہارے منہ پر خدا کی شان میں بے ادبی کی اور استخفاف و استہزاء کے ساتھ اس کا نام پاک لیا اور مطلق تم کو برانہ لگا۔

فہمیدہ: برانہ لگتا تو میں مارتی ہی کیوں؟

نصوح: بے شک تم نے مارا تو بہت بجا کیا۔ لیکن اب اس پر افسوس کرنا، اپنے تینک ملزم بنانا ہے۔

فہمیدہ: لیکن اڑکی جو ہاتھ سے جاتی ہے۔

نصوح: یہ حالت تمہارے لیے ایک امتحان کی حالت ہے۔ ایمان اور اولاد و چیزیں ہیں اور سخت افسوس کی بات ہے کہ دونوں کو اکٹھا ہونا ممکن نہیں معلوم ہوتا، اس واسطے کہ ہماری اولاد دین کی عدو اور ایمان کی دشمن ہے۔ اگر اولاد کا منہ کریں تو دین و ایمان ہاتھ سے جاتا ہے اور اگر ایمان کا حفظ کریں تو اولاد چھوٹی ہے۔ پس تم کو اختیار ہے دونوں میں سے جس کو چاہو لو۔

فہمیدہ: میں ایمان لوں گی، میں ایمان لوں گی جو عاقبت میں میرے کام آئے گا۔

نصوح: جزاک اللہ۔ صد آفرین ہے تمہاری فہم پر۔ بے شک ایمان بڑی چیز ہے۔

فہمیدہ: رہی اولاد کیا کروں چھاتی پر پھر رکھوں گی۔ مجھ کو کیا خبر تھی کہ اس پیٹ کم بخت کو یوں آگ لگے گی اور اس ناشاد کو کھی میں ایسے کیڑے پڑیں گے۔

فہمیدہ یہ کہہ کر بڑے درد و حسرت کے ساتھ روئی کہ اس کو دیکھ کر نصوح بھی بے قرار ہو گیا۔ تھوڑی دیر کے بعد نصوح بولا: ”دل کو مضبوط رکھو اور اللہ کو یاد کرو۔ جب تمہاری نیت تغیر ہے تو سب انشاء اللہ بہتر ہی ہو گا۔ وہ بڑا تادر ہے، چاہے تو دم کے دم میں ہماری ساری اولاد کو ولی کر دے۔ دعا کرو کہ اللہ ان کو نیک راہ دکھائے۔“

فہمیدہ: رواں دعا کر رہا ہے۔ اللہ ہی قبول کرے اور اسی سے لوگی ہے۔  
نصوح: بھلانیمہ کوٹھری کے اندر کیا کر رہی تھی۔

فہمیدہ: رو رہی تھی اور کیا کر رہی تھی۔ میں چلتے ہوئے کہتی آئی تھی کہ کوارٹھول کر اس کو پانی وانی پا دینا۔

نصوح: اور کھانا؟  
فہمیدہ: کیا خوب۔ نہ ابھی دودن، نہ چاردن، ابھی سے کھانا۔

نصوح: یہ تو بڑی خرابی کی بات ہے۔

فہمیدہ: اور کیا، رونا تو کھانے ہی کا ہے۔ وہ مجھ سے چاہے مہینوں نہ بولتی، مگر کھانا کھایق تو کچھ اندر یہ شے کی بات نہ تھی۔ ادھر اس کو تکلیف ہو گی، ادھر بچہ دودھ کو پھر کے گا۔

نصوح: تم اپنا دودھ پلا دینا۔

فہمیدہ: میں تو اس کو سو دفعہ پلاؤں مگر اللہ رکھے سیانہ بچہ ہے، ماں کو گود پہچانتا ہے۔ کہتے ہیں کہ چالیس دن کا بچہ ماں کی پرچھائیں دیکھنے لگتا ہے۔ اب تو سوتے کو ایک دفعہ میں پلا آئی ہوں جا گتے میں پئے تو جانوں کہ پیا۔

نصوح: کھانا کھانے کی تدبیر ضرور کرنی چاہیے۔ میں جا کر کہوں؟  
فہمیدہ: نہ خدا کے لیے تم اترنا ہی مت۔

نصوح: میں آہستگی سے سمجھادوں گا۔

فہمیدہ: مردوں کی آہستگی کا کچھ اعتبار نہیں، اور تمہاری آہستگی کہابھی با توں ہی با توں میں تم تکو اکھیجنے لگے تھے۔

**نصوح:** میں تم سے وعدہ کرتا ہوں کہ انشاء اللہ کسی طرح کی سختی نہیں کروں گا۔

**فهمیدہ:** پھر بھی کیا ہوا۔ تمہارا دخل دینا مناسنگھیں۔ آخر ایک آدمی گھر میں ایسا بھی ہوا چاہیے کہ چھوٹے بڑے سب اس کا لحاظ کریں اور فرض کرو کہ تم گئے اور رنج اس کا تازہ ہے، اس نے نہ مانا تو پھر بڑی دشواری پڑے گی اور اس کو یہ شرم دامن گیر ہو گی کہ دیکھو بآپ تک مجھ کو سمجھا کر ہار گئے اور میں نے کسی کا ہنانہ مانا، اب جو مکن جاؤں گی تو باپ جی میں کیا کہیں گے۔

**نصوح:** اچھا تم ایک تدبیر کرو۔ اس کی سہیلیوں میں سے کوئی سمجھدار بہے تو اس کو بلا بھیجو۔ وہ سمجھا بجھا کر راضی کر لے گی۔

**فهمیدہ:** ہاں یہ ایک معقول تدبیر ہے۔ میں اپنی بھانجی صالحہ کو بلااتی ہوں۔ دونوں ہم عمر ہیں اور دونوں کی ملی بھگت بھی بہت ہے۔

**نصوح:** بس تمہارے انتخاب پر میرا صاد ہے۔ تمہاری بہن کے گھر نماز روزے کا بھی خوب چر چارہا کرتا ہے۔ جمعے کے جمعے وعظ ہوتا ہے۔ صالحہ کے خیالات ضرور دین دارانہ خیالات ہوں گے۔

**فهمیدہ:** اللہ اکبر! ان کے گھر کی دین داری ضرب المثل ہے۔ ہماری بہن، اللہ در کھئے اتنی بڑی نمازان ہیں کہ انہوں نے اپنے ہوش میں تو کسی وقت کی نماز قضا نہیں کی۔ اتنا تو بال بچوں کا بکھیرا ان کے ساتھ ہے اور خدا کی مرضی گھر میں سدا تنگی رہتی ہے، سب کام کا ج بے چاری کو اپنے ہی ہاتھوں سے کرنا پڑتا ہے، لیکن بچ و قمی نمازا اور نمی بشوق کی منزل کیا امکان کر قضا ہو۔

**نصوح:** سبحان اللہ۔ وہی لوگ بڑے خوش قسمت ہیں۔ دنیا کے فقیر دین کے امیر۔

**فهمیدہ:** اور لطف یہ کہ ہر وقت ہشاش بٹاش۔ کبھی عسرت کی شکایت یا تنگ دستی کا گلہ کرتے

ہم نے ان کو سنائیں اور چھوٹے بڑے سب مستغثی اور سیر چشم۔ ہم کو اتنا تو خدا نے دے رکھا ہے لیکن میں سچ کہتی ہوں، کہیں شادی بیاہ میں کسی بیوی کو اپنے سے بہتر زیور یا کپڑا پہنے دیکھتی ہوں تو ضرور میرا جی کرڑھتا ہے اور بچوں کا بھی یہی حال ہے۔ کوئی چیز کسی کے پاس ذرا دیکھ پائیں، جب تک ویسی ہی موجود نہ ہو جائے میری جان کھا جائیں۔ لیکن ہماری بہن کے دل میں کبھی ایسا خیال ہی نہیں آیا۔ اگر ان کو مجھ پر حسد ہوتا تو موقع تھا۔ لیکن میرے اور میرے بچوں کے زیور اور کپڑے دیکھ کر باغ باغ ہو جاتی ہیں اور ہر چیز پر کہے جاتی ہیں: ماشاء اللہ، چشم بد دوز اللہ زیادہ دے اللہ نصیب کرے۔ سچ ہیں، کہ دنیا کی نعمت ان کے سامنے رکھ دو، آنکھ اٹھا کر بھی نہیں دیکھتے۔

نصوح: سچ ہے، ”اغنی غنی نفس۔“ ”تو نگری بد دل است نہ بمال۔“ دنیا کے مال و حشمت کی ان کی نظروں میں وقت ہی نہیں تو پھر حسد کیوں کریں۔“

فہمیدہ: اور مجھ سے اور میرے بچوں سے اس قدر محبت کرتی ہیں کہ ڈولی سے اترتی ہیں تو اپر تلے بلا نہیں لیے چلی جاتی ہیں۔ بلکہ مجھ کو ان کے بچوں سے ذرا بھی انس نہیں۔

نصوح: ان کی یہ محبت و ہم دردی خدا پرستی کی وجہ سے ہے اور کچھ تمہاری تخصیص نہیں، سب کے ساتھ ان کی یہی کیفیت ہوگی۔

فہمیدہ: بچوں کو ایسا سدھار کھا ہے کہ کبھی آپس میں لڑتے ہی نہیں۔ ایک ہمارے سچ ہیں کہ ایک دم کو ایک کی ایک سے نہیں بنتی۔

نصوح: یہ ان کی تعلیم و تلقین کا نتیجہ اور ان کے اپنے عمدہ نمونے کا اثر ہے۔ مگر تم ان کو اکثر مہماں باکرا پنے یہاں رکھا کرو کہ ہمارے گھر پر بھی ان کا پرتو پڑے۔

فہمیدہ: ہماری بہن غیرت مند بڑی ہیں۔ میں نے کئی بار ان سے کہا تو یہی جواب دیا کہ

میرے ساتھ بکھیرا بہت ہے۔ تمہاری سرال والے نہیں معلوم دل میں کیا سمجھیں، کیا کہیں، اس سے میرا آنا نہیں ہو سکتا۔ خدا کرے کہ تم بیٹے بیٹیوں کی شادیاں کرو، یا کرو تو دیکھو بے بلاۓ پہنچتی ہوں یا نہیں۔

**نصوح:** کوئی سامان ایسا نہیں ہو سکتا کہ ان کو فکر معاش سے فارغ البابی ہو۔

**فهمیدہ:** وہ ہمارے بہنوئی صاحب کچھ اس کی پیروی ہی نہیں کرتے۔ ان کا یہ مقولہ ہے کہ جتنا ہم کو اب ملتا ہے بس دنیا میں زندگی بسر کرنے کے لیے کافی ہے۔

**نصوح:** گھر میں تکلیف رہا کرتی ہو گی۔

**فهمیدہ:** تکلیف ہونی ہی چاہیے۔ بیس روپے مہینے کی نوکری اور ہمارے بہنوئی کی سیاحتیاں۔ اللہ رکھئے اتنا بڑا کنبہ، مگر جیسا میں نے تم کو کہا، جب سنانا کوشکرگزاری ہی کرتے سننا اور کچھ خدا نے برکت بھی ایسی دی ہے کہ کپڑا لتا، گہنا پاتا، سامان، ظاہر حیثیت کے موافق کچھ برا نہیں۔ کسی کے قرض دار نہیں۔ نیوتا یہو ہار کے ایسے کھرے کہ اگر کسی نے ان کے گھر ایک روپیہ دیا ہو گا تو انہوں نے دوضروردیے ہوں گے۔ غرض کنبے اور برادری میں بھی کسی سے شرمندہ نہیں۔

**نصوح:** بڑی ہی اچھی زندگی ہے۔

**فهمیدہ:** اس میں شک نہیں۔ کیسی ہی مصیبت ہو، میں نے ان کو مضطراً اور بے قرار نہیں دیکھا۔ ہر بات میں اللہ پر توکل، خدا پر بھروسہ۔

**نصوح:** مجھ کو حیرت ہے کہ تم دونوں سگلی بہنیں اور عادتوں میں اتنا تقاویت۔

**فهمیدہ:** ماں کے گھر تک تو میرا بھی یہی حال تھا۔ انہوں نے ہم دونوں کو یکساں کھایا، برابر پڑھایا۔ مگر برامت مانتا، جب میں تمہارے پلے بندھی، تمہارے گھر میں آ کر جو دیکھا تو دین کا

کچھ تذکرہ نہ کیا۔ رفتہ رفتہ نماز وغیرہ کی سب عادتیں چھوٹ گئیں۔ ہماری ماں، خدا جنت نصیب کرنے بڑی دین دار تھیں۔ جب دہن کو رخصت کرتے ہیں تو دستور ہے کہ بیٹی کی ماں، بیٹی کی ماں سے کہا کرتی ہے کہ میں تمہاری خدمت کو یہ لوٹ دیتی ہوں۔ ہماری ماں نے مجھ کو اب تک یاد بنے رخصت کرتے وقت اماں جان سے کہا کہ دیکھو بوا، میری لڑکی نے آج تک نماز قضا نہیں کی۔ اب میں اس کو تمہارے سپرد کرتی ہوں۔ اتنا خیال رکھنا کہ اس کی نماز قضا نہ ہو، ورنہ میں بری الذمہ ہوں۔ اس کا وباں اس پر ہو گایا تمہاری گردن پر۔ جب میں نئی نئی بیاہ کر آئی تو شرم کے مارے اٹھتی میں نہ تھی، چلتی پھرتی میں نہ تھی۔ تمام کنبے کی عورتیں ایک دم کو مجھ سے الگ نہ ہوتی تھیں کہ میں تہائی پا کر دور کعت نماز پڑھ لیتی اور باوجودے کہ میری ماں نے چلتے چلتے اماں جان سے کہہ دیا تھا مگر انہوں نے بھی کچھ خیال نہ کیا۔ بس اسی دن سے میری نماز جانی شروع ہوئی۔ دو چار دن تو دل کو افسوس رہا۔ ہوتے ہوتے عادت چھوٹ گئی اور ایسی شامت کی مار آئی کہ پھر مجھ کو نماز نہ پڑھنے کا رنج بھی نہیں ہوتا تھا۔ غرض دنیا کی چند روزہ شرم نے مجھ کو کچی بے دین بنا دیا اور میری وہی کہاوت ہوئی کہ جس نے کی شرم اس کے پھولے کرم۔ لیکن چوں کہ نماز کی خوبی بچپن سے ذہن میں بیٹھ چکی تھی، اب بھی اتنا تھا کہ جس دن سر دھویا، دو چار وقت کی نماز ضرور پڑھ لیا کرتی تھی۔ یا کوئی بال بچہ بیمار ہوا تو نماز پڑھنے لگی۔ جب خدا نے اس تردد کو رفع کر دیا، پھر چھوڑ دی۔ اب البتہ میں نے مضمون عہد کر لیا ہے کہ میرے نماز پڑھوں گی۔ خدا میرے قول کو پورا کرے۔

نصوح: آمین، ثم آمین۔

اس کے بعد فہمیدہ نے نیچے اتر کر فوراً صاحم کے واسطے ڈولی بھیجی اور لوٹ یوں سے کہہ دیا کہ کہاں سواری لے آئیں تو چپکے سے مجھ کو خبر کر دینا۔

## فصل ششم

### نصوح اور بخشلے بیٹے علیم کی گفتگو

نصوح نے نمازِ عصر سے فارغ ہو کر بخشلے بیٹے علیم کو پچھوایا کہ دیکھوم درس سے آئے یا نہیں۔

معلوم ہوا کہ ابھی آئے ہیں اور کپڑے اتار رہے ہیں۔ تو کہلا بھیجا کہ اپنی ضرورتوں سے فارغ ہو کر ذرا میرے پاس ہو جائیں۔ تھوڑی دیر میں علیم درسے کا لباس اتار کتا میں ٹھکانے سے رکھ باپ کی خدمت میں جا حاضر ہوا۔ دیکھتے ہی باپ نے کہا: ”آؤ صاحب آج کل تو میں نے سنائے کہ تم کو بہت ہی محنت کرنی پڑتی ہے۔“

بیٹا: ششماہی امتحان قریب ہے، اسی کے واسطے کچھ تیاری کر رہا ہوں۔ دن تھوڑے سے رہ گئے ہیں اور کتاب میں دیکھنے کو بہت باتی ہیں۔ ہر چند را دہ کرتا ہوں کہ رات کو گھر پر کتاب دیکھا کروں۔ مگر بن نہیں پڑتا۔ لوگ جو بھائی جان کے پاس آ کر بیٹھتے ہیں، ایسی اولاد مچاتے ہیں کہ طبیعت اچاٹ ہوئی چلی جاتی ہے۔

باپ: پھر تم کچھ اس کا انسداد نہیں کرتے؟

بیٹا: اس کا انسداد میرے اختیار سے خارج ہے اور رات رائگاں جاتی ہے۔ دن کو البتہ میں نے مکان کا رہنا ہی چھوڑ دیا۔ صحیح ہوئی اور اپنے کسی ہم جماعت کے یہاں چاگیا۔

باپ: اور بڑے امتحان کے واسطے بھی کچھ تیاری کر رہے ہو؟

بیٹا: ابھی اس کے بہت دن پڑے ہیں۔ اس سے فارغ ہو کر دیکھا جائے گا۔

باپ: کیا اس کا کوئی وقت مقرر ہے؟

بیٹا: جناب، ہاں۔ بڑے دن کی تعطیل کے قریب ہوا کرتا ہے۔

باپ: نہیں نہیں، تم نے میری مراد کو نہیں سمجھا۔ میں حساب آخرت کو بڑا امتحان کہتا ہوں۔  
کیا وہ بڑا امتحان نہیں ہے؟

بیٹا: کیوں نہیں۔ سچ پوچھیے تو سب سے بڑا امتحان وہی ہے۔

باپ: تو میں جب تمہارے ان دنیاوی چھوٹے چھوٹے امتحانوں کی خبر رکھتا ہوں، تو کیا اس بڑے سخت امتحان کی نسبت میں نے تم سے پوچھا تو کچھ بے جا کیا؟

بیٹا: جناب میں تو نہیں کہتا کہ آپ نے بے جا کیا۔ ایسا کہنا میرے نزدیک گستاخی اور گناہ دنوں ہے۔

باپ: اچھا تو میں سننا چاہتا ہوں کہ تم اس بڑے سخت امتحان کے واسطے کیا تیاری کر رہے ہو؟

بیٹا: جناب، سچ تو بے کہ میں نے اس امتحان کے واسطے مطلق تیاری نہیں کی۔

باپ: کیا یہ غفلت نہیں ہے؟

بیٹا: جناب، غفلت بھی پر لے درجے کی غفلت ہے۔

باپ: لیکن جب تم ایسے دلنش مند ہو کہ دنیا کے چھوٹے چھوٹے امتحانوں کے لیے مہینوں اور ہر سوں پہلے سے تیاری کرتے ہو تو اس سخت امتحان سے غافل رہنا بڑے تعجب کی بات ہے۔

بیٹا: شامت نفس۔

باپ: لیکن تمہاری غفلت کا کچھ اور بھی سبب ضرور ہو گا۔

بیٹا: سبب یہی ہے، میری سہل انگاری۔

باپ: تم جواب دیتے ہو لیکن صرف لفظوں کو پھیر پھار کر۔ میں نے تم سے غفلت کا سبب پوچھا اور تم نے کہا کہ سہل انگاری اور سہل انگاری اور غفلت ایک ہی چیز ہے۔ تو گویا تم نے غفلت کو

غفلت کا سبب کہا۔

بیٹا: شاید گھر میں دین داری کا چہر چانہ ہونے سے میری غفلت کو ترقی ہوئی ہو۔

باپ: بے شک، یہی سبب ہے تمہاری غفلت کا اور میں نے تم سے کھود کھود کر اسی لیے دریافت کیا کہ جہاں تک تمہاری غفلت میری بے پرواںی کی وجہ سے ہے اس کا الزام مجھ پر ہے اور ضرور ہے کہ میں تمہارے رو بروں اور تم چھوٹے ہو کر مجھ کو ملامت کرو۔

بیٹا: نہیں جناب قصور سرا میرا ہے۔ مجھ کو خدا نے اتنی موٹی بات کے سمجھنے کی عقل دی تھی کہ مجھ کو ایک نہ ایک دن مرتا ہے اور میرے پیدا کرنے سے صرف یہی غرض نہیں ہونی چاہیے کہ میں جانوروں کی طرح کھانے اور پانی سے اپنا پیٹ بھر کر سورہا کروں۔

باپ: تمہاری باتوں سے ظاہر ہوتا ہے کہ تمہاری دینی معلومات بھی کم درجے کی نہیں ہے۔ لیکن نتوں میں نے دین کے مسائل تم کو خود سکھائے اور نہ ان کے سکھنے کی کبھی تاکید کی۔ مدرسے میں تاریخ و جغرافیہ اور ہندسہ و ریاضی کے سوائے کوئی دوسری چیز پڑھاتے نہیں۔ پھر دینی معلومات حاصل کی تو کہاں سے کہاں کی؟

بیٹا: اس میں شک نہیں کہ میں نے چھوٹی سی عمر میں قرآن پڑھا تھا لیکن وہ دوسرے ملک کی زبان میں ہے۔ طو طے کی طرح اول سے آخر تک پڑھ گیا، مطلق سمجھ میں نہیں آیا کہ اس میں کیا لکھا ہے اور کیا اس کا مطلب ہے۔ پھر مکتب میں گیا تو وہاں بھی کوئی دین کی کتاب پڑھنے کا اتفاق نہ ہوا، تھے کہانی، ان میں بھی اکثر بری بری باتیں۔ یہاں تک کہ جن دنوں میں بہار داش پڑھتا تھا، ایک پادری صاحب چاندنی چوک میں سر بازار و عظیم کہا کرتے تھے، مکتب سے آتے ہوئے لوگوں کی بھیڑ دیکھ کر میں بھی لکھڑا ہو جاتا تھا۔ پادری صاحب کے ساتھ کتابوں کا بھی ایک بڑا بھاری ذخیرہ

تحا اور اکثر لوگوں کو اس میں سے کتابیں دیا کرتے تھے۔ ہمارے مکتب کے کئی لڑکے بھی کتابیں لائے تھے۔ انہوں نے کتاب کی جلد تو آکھاڑ لی، اور ورنوں کو یا تو پھاڑ کر پھینک دیا یا پٹھے بنائے۔ کتابوں کی عمدہ عمدہ جلد یہ دیکھ کر مجھ کو بھی لا لچ آیا اور میں نے کہا، چلو ہم بھی پادری صاحب سے کتاب مانگیں۔ مکتب سے اٹھ میں سیدھا پادری صاحب کے پاس چلا گیا۔ بہت سے لوگ ان کو گھیرے ہوئے تھے۔ ان میں ہمارے مکتب کے بھی دو چار لڑکے تھے۔ لوگ ان کے ساتھ کچھ مذہبی بحث کر رہے تھے۔ اس کو میں نے خوب نہیں سمجھا۔ مگر ایک بات تھی کہ اس کیلئے پادری صاحب ایک طرف تھے اور ہندو مسلمان، سینکڑوں آدمی ایک طرف۔ لوگ ان کو بہت سخت سخت باتیں بھی کہتے تھے۔ کوئی دوسرا ہوتا تو ضرور لڑپڑتا مگر پادری صاحب کی پیشانی پر چین بھی تو نہیں آتی تھی۔ سخت بات سن کر اٹھ مسکرا دیتے تھے۔ لڑکے ایک شیطان ہوتے ہیں۔ تھوڑی دیر تک تو کھڑے سنتے رہے، چلنے لگے تو ان میں سے ایک نے کہا: ”لووہ ہے بے، لووہ ہے۔“ اس کی یہ بات سب لوگوں کو ناگوار ہوئی اور دو چار آدمیوں نے اس کو مارنے کے لیے تھپڑ بھی اٹھائے۔ پادری صاحب نے روکا اور منع کیا کہ خبردار اس سے کچھ مت بولو۔ لوگوں کو بھی کہتے ہیں۔ شاید اس نے یہ سمجھ کر کہا ہو تو اس کو انعام دینا چاہیے۔ پادری صاحب کی اس بات نے مجھ پر کیا، شاید سب لوگوں کے دل پر بڑا ہی اثر کیا اور جب شام ہوئی، لوگ رخصت ہوئے تو کئی آدمی آپس میں کہتے جاتے تھے کہ بھائی اس شخص کا عقیدہ چاہے کیسا ہی ہو لیکن حلم اور برداہی، یہ صفت اس میں اولیاء اللہ کی سی ہے۔

غرض پادری صاحب تو وعظ میں مصروف تھے اور میں اپنی تاک میں تھا کہ بھیڑ را کم ہو یا پادری صاحب کا سلسہ سخن منقطع ہو تو کتاب مانگوں۔ لیکن نہیں معلوم پادری صاحب کو میرے قیافے

سے یا کس طرح معلوم ہو گیا کہ میں کچھ ان سے کہنا چاہتا ہوں۔ آپ ہی پوچھا کہ صاحبزادے تم کچھ مجھ سے کہو گے؟ میں نے کہا کہ آپ سب کو کتابیں دیتے ہیں، ایک کتاب مجھ کو بھی دیجئے۔ پادری صاحب: ”بہت خوب اس الماری میں سے تم ایک کتاب پسند کرو“، میں نے شہری جلد کی ایک بڑی موٹی سی کتاب چھانٹی تو پادری صاحب نے کہا کہ مجھ کو اس کے دینے میں کچھ عذر نہیں۔ لیکن تم اس کو پڑھ بھی سکو گے۔ کون سی کتاب تم پڑھتے ہو؟ میں نے کہا: ”بہار دانش۔“ پادری صاحب: بھلا تھا را آج کا سبق میں بھی سنوں۔

میں نے جزدان سے کتابنکال پڑھنا شروع کیا۔ اس دن کا سبق بھی کم بخت ایسا تھا اور بے ہودہ تھا کہ لوگوں کے مجمع میں مجھ کو اس کا پڑھنا دشوار تھا۔ مشکل کوئی دو تین سطریں میں نے پڑھی ہوں گی کہ پادری صاحب نے فرمایا، بے شک تم نے جو کتاب پسند کی ہے اس کو بخوبی پڑھ سکو گے اور وہ کتاب میں تم کو خوشی سے دیتا ہوں۔ لیکن میں افسوس کرتا ہوں کہ کیوں میں نے تم کو ایسی کتاب کے پڑھنے کو کہا جس کے پڑھنے سے تم اور منے سے میں اور یہ سب صاحب جو کھڑے ہوئے ہیں، خدا کے گنہ کا رہوئے۔ خدا ہم سب کی خطا معاف کرے اور تم چاہے میری دوسری بات مانو یا نہ مانو لیکن اس کتاب کو چھوڑ دو کہ اس کا مطلب تمہارے مذہب کے بھی بالکل خلاف ہے۔ میں تم سے سچ کہتا ہوں کہ ایسے پڑھنے سے نہ پڑھنا تمہارے حق میں بہت بہتر ہے۔ یہ کتاب جو تم پڑھتے ہو، تم کو گناہ اور برائی سکھاتی اور بد اخلاقی اور بے حیائی کی خراب را دکھاتی ہے۔ باوجودے کہ لوگ پادری صاحب کی ہر بات کو کاشتے تھے مگر اس کو سب نے تسلیم کیا۔

پادری صاحب سے جو کتاب میں مانگ کر لایا تھا اس کا نام تو مجھ کو معلوم نہیں مگر سلیمانیں اردو میں کسی خدا پرست اور پارسا آدمی کے حالات تھے۔ اگرچہ فی الواقع، میں اس کتاب کو جلد ہی کے

لائچ سے لایا تھا، لیکن میں نے کہا لو میں دیکھوں تو اس میں کیا لکا ہے۔ چنانچہ میں نے اس کو دیکھنا شروع کیا۔ جوں جوں میں اس کتاب کو پڑھتا جاتا تھا، میرا دل اس میں لگتا تھا اور اس کی باقی میں مجھ کو بھلی معلوم ہوتی جاتی تھیں۔ اس کتاب کے پڑھنے سے مجھ کو معلوم ہوا کہ میرا طرز زندگی جانوروں سے بھی بدتر ہے اور میں روئے زمین پر بدترین مخلوقات ہوں۔ اکثر اوقات مجھ کو اپنی حالت پر رونا آتا تھا اور گھر والوں کا ویرہ دیکھ دیکھ کر مجھ کو ایک وحشت ہوتی تھی۔ یا تو میری یہ کیفیت تھی کہ مصیبہت مندوں کو دیکھ کر ہنسا کرتا تھا یا اس کتاب کی برکت سے دوسروں کی تکلیف کو اپنی تکلیف سمجھنے لگا۔

مکتب اور بہارِ دانش دونوں کو میں نے اسی دن سلام کیا تھا جس روز کہ پادری صاحب نے مجھ کو نصیحت کی۔ گھر میں اکیلا پڑا ہوا دن بھر اسی کتاب کو دیکھا کرتا۔ مکتب کے لڑکے چند بار مجھ کو بلا نے آئے مگر میں نہ گیا۔ آخر خود میاں جی صاحب تشریف لائے اور میں نے جی کو مضبوط کران سے صاف کہہ دیا کہ مجھ کو پڑھنا منظور نہیں۔ آپ ان دونوں دکن میں تشریف رکھتے تھے۔ ایک روز نصیبوں کی شامت، میں نہیں معلوم کہاں چلا گیا۔ میری غیبت میں وہ کتاب بھائی جان کی نظر پڑ گئی اور شب برات کے کوئی چاریا پانچ دن باقی تھے۔ بھائی جان کو پٹاخوں کے واسطے ردی درکار تھی۔ بے تامل کتاب کو چیر پھاڑ کر برادر کر دیا۔ میں نے آ کر دیکھا، بہتیر اسر پکا، کیا ہوتا تھا۔ دوڑا ہوا چوک گیا کہ پادری صاحب ہوں تو دوسرا نہمہ لاوں۔ مگر معلوم ہوا کہ صاحب آگرے چلے گئے ہیں۔ کف افسوس مل کر رہ گیا۔ بھائی صاحب کے دوستوں سے شکایت کی تو انہوں نے کہا: ”میاں شکر کرو کہ وہ کتاب پھٹ گئی، نہیں تو تم کر شخان ہی ہو گئے ہوئے۔“ یہ جواب سن کر تو مجھ کو ایک نئی حرمت پیدا ہوئی کہ اگر کر شخان ایسے ہی لوگ ہوتے ہیں جن کا حال میں نے اس کتاب

میں پڑھا تو ان کو براسمجھنا کیا معنی۔ خیر چندے یہ خیالات رہے۔ اس کے بعد تو میں مدرسے میں داخل ہوا اور دوسری طرف متوجہ ہو گیا۔ اگراب میرے خیالات دین و مذہب سے کچھ علاقہ رکھتے ہیں تو یہ صرف اس کتاب کا اثر ہے ورنہ دین کا کوئی رسالہ بھی مجھ کو دیکھنے کا اتفاق نہیں ہوا۔

باب پ: اہل اسلام اور عیسایوں کے معتقدات میں کچھ اختلاف ہے۔ مگر پھر بھی جس قدر کہ عیسایوں کا مذہب اسلام سے ملتا ہوا ہے، اتنا کوئی دوسرا مذہب نہیں ملتا۔ قرآن میں کئی جگہ عیسایوں اور ان کے بزرگان دین قسمیوں اور راہبوں کی تعریف آئی ہے۔ عیسایوں کی نرم دلی اور خاکساری کی مدح کی ہے۔ ان کی انجیل کلام الہی ہے۔ عیسایوں کے ساتھ برستے ہیں، ایک امر نامشروع ہے اور میں نہیں سمجھتا کہ ہمارے مذہب کی عمدہ کتاب میں تمہارے دل پر پادری صاحب کی کتاب سے بہتر اثر کرتیں۔ خصوصاً جو ضرورت کہ مجھ کو درپیش ہے مجھ کو یقین ہے کہ تمہارا اس کتاب کو دیکھ لینا اس میں بہت کام آئے گا۔ ہم دردی کی جیسی کچھ تاکید ہے، تم نے اس کتاب میں دیکھا ہو گا۔

بیٹا: اگر وہ مذہبی کتاب تھی تو میں جانتا ہوں کہ خاکساری و ہمدردی شرط عیسایت ہے۔

باب پ: شرط عیسایت، بلکہ شرط انسانیت ہے۔ درد دل کے واسطے پیدا کیا انسان کو ورنہ طاعت کے لیے کچھ کم نہ تھے کرو بیاں لیکن میں تم سے سننا چاہتا ہوں کہ تم اس فرض کی تعمیل کہاں تک کرتے ہو۔

بیٹا: جناب شاید اگر میں اس کو ہمدردی کہہ سکوں تو مدرسے کا جو لڑکا مجھ سے کچھ پوچھنا یا پڑھنا چاہتا ہے، میں اس میں مطلق دریغ نہیں کرتا، گوئی راذتی حرج بھی ہوتا ہو۔ امتحان سالانہ میں مجھ کو نقد

روپے ملتے تھے، میں نے ایک پیسہ اپنے اوپر خرچ نہیں کیا۔ محلے میں چند آدمی رہتے ہیں، جن کو میں مختان سمجھتا ہوں۔ وقت ان کو اس میں سے دیتا رہا۔ بلکہ ایک مرتبہ میں ایک وقت میں بھی بتا ہو گیا تھا۔

باپ: وہ کیا؟

بیٹا: ایک مرتبہ عید کو ایک بڑی بھاری ٹوپی مجھ کو اماں جان نے بنادی تھی۔ وہی ٹوپی اور ہے ہوئے میں خالہ جان کے یہاں جاتا تھا۔ میاں مسلکین کے کوچے میں پہنچا تو بہت سے چپڑاں پیادے ایک گھر کو گھیرے ہوئے تھے اور بہت سے تماشائی بھی وہاں جمع تھے۔ یہ دیکھ کر میں بھی لوگوں میں جا گھساتو معلوم ہوا کہ ایک نہایت غریب بوڑھی تی عورت ہے اور چھوٹے چھوٹے کئی بچے ہیں۔ سرکاری پیادے اس کے میاں کو پکڑے لیے جاتے تھے۔ اس واسطے کہ اس نے کسی نبیے کے یہاں سے ادھار کھایا تھا اور نبیے نے اس پر ڈگری جاری کرائی تھی۔ وہ مرد مانتا تھا کہ قرضہ واجب ہے، مگر کہتا تھا کہ میں کیا کروں، اس وقت بالکل جھی دست ہوں۔ ہر چند اس بے چارے نے نبیے کی اور سرکاری پیادوں کی بہتری ہی خوشامد کی، مگر نہ بنا مانتا تھا، نہ پیادے باز آتے تھے اور پکڑے لیے جاتے تھے۔ لوگ جو وہاں کھڑے تھے، انہوں نے بھی کہا: ”اللہ، جہاں تم نے اتنے دنوں صبر کیا، دس پانچ روز اور صبر جاؤ۔“ تو بنا بولا: ”اچھی کہی میاں جی، اچھی کہی! برسوں کا نانواں اور درج کی ٹال مٹوں۔ بھگوان جانے ابھی تو کھان صاحب کی اجرت اتروانے لیتا ہوں۔“

وہ شخص جس پر ڈگری جاری تھی، غریب تو تھا، لیکن غیرت مند بھی تھا۔ بنئے جو عزت اتروانے کا نام ملیا، سرخ ہو گیا اور گھر میں گھس، تلوار میان سے نکال چاہتا تھا کہ بنئے کا سراگ کر دے کہ اس کی بیوی اس کے پیروں میں لپٹ گئی اور روکر کہنے لگی: ”خدا کے لیے کیا غضب کرتے ہو۔ یہی تمہارا

غصہ ہے تو پہلے مجھ پر اور بچوں پر ہاتھ صاف کرو۔ کیوں کہ تمہارے بعد ہمارا تو کہیں بھی ٹھکانا نہیں۔” ماں کو روتا دیکھنے پے اس طرح دھاڑیں مار کر روئے کہ میرا دل ہل گیا اور دوڑ کر سب کے سب باپ کو لپٹ گئے۔ ان کی یہ حالت دیکھ کر خان صاحب بھی ٹھنڈے ہوئے اور تلوار کو میان کر کھونٹی سے لٹکا دیا اور بی بی سے کہا: ”اچھا تو نیک بخت، پھر مجھ کو اس بے عزتی سے بچنے کی کوئی تدبیر بتا۔“ بی بی نے کہا: ”ہلا سے جو چیز گھر میں ہے، اس کو دے کر کسی طرح اپنا پند چھڑا و تم کسی طرح رہ جاؤ تو پھر جیسی ہو گی دیکھی جائے گی۔

تو، چکی، پانی پینے کا کٹورا، نہیں معلوم کن کن وقتوں کی ہلکی ہلکی بے قلعی دوپتیلیاں، بس یہی اس گھر کی کل کائنات تھی۔ چاندی کی دو چوڑیاں، لیکن ایسی جیسے تازا اس نیک بخت عورت کے ہاتھوں میں تھیں۔ یہ سب سامان خان صاحب نے باہر لا کر اس بنئے کے رو بہ رو رکھ دیا۔ اول تو بنا ایں چیزوں کو ہاتھ ہی نہیں لگاتا تھا۔ لوگوں نے بہت کچھ کہا۔ یہاں تک کہ ان سرکاری پیادوں کو بھی رحم آیا، انہوں نے بھی بنئے کو سمجھایا۔ بارے خدا خدا کر کے وہ اس بات پر رضامند ہوا کہ پانچ روپے اصل، دورو پے سو ڈساتوں کے ساتوں دے دیں تو فارغ خطی لکھ دے۔ لیکن خان صاحب کا کل اثاثہ چار ساڑھے چار سے زیادہ کا نہ تھا۔ تب پھر گھر میں گئے اور بی بی سے کہا کہ ڈھانی روپے کی کسر رہ گئی ہے۔ تو بی بی نے کہا: اب تو کوئی چیز بھی میرے پاس نہیں، ہاں لڑکی کے کانوں میں چاندی کی بالیاں ہیں۔ دیکھو جوان کو ملا کر پوری پڑے۔

وہ لڑکی کوئی چھبرس کی تھی۔ بس بعینہ جتنی ہماری حمیدہ۔ ماں جو گلی اس کی بالیاں اتارنے تو وہ لڑکی اس حرست کے ساتھ روئی کہ مجھ سے ضبط نہ ہو سکا اور میں نے دل میں کہا کہ الہی اس وقت مجھ سے کچھ بھی اس کی مدد نہیں ہو سکتی۔ فوراً خیال آیا کہ ایک روپیہ اور کوئی دو آنے کے پیسے تو نقد

میرے پاس ہیں۔ دیکھوں ٹوپی بک جائے تو شاید خاں صاحب کا سارا قرضہ چک جائے۔ بازار تو قریب تھا ہی، فوراً ہی گلی کے باہر نکل آیا۔ رومال توسرے لپیٹ لیا اور ٹوپی ہاتھ میں لے کر ایک گولے والے کو دکھانی۔ اس نے چھکی آنکی۔ میں نے بھی چھوٹتے ہی کہا: ”لا بلاستے چھہ ہی دے۔“ غرض چھوڑا، ایک میرے پاس نقد تھا، ساتوں روپے لے کر میں نے چکے سے اس عورت کے ہاتھ پر رکھ دیے۔ تب تک پیادے خاں صاحب کو گرفتار کر کے لے جا چکے تھے اور گھر میں رونا پینا بھی رہا تھا۔ دفعتہ پورے سات روپے ہاتھ میں دیکھ کر اس عورت پر شادی مرگ کی سی کیفیات طاری ہو گئی اور اس خوشی میں اس نے کچھ نہیں سوچا کہ یہ روپیہ کیسا ہے اور کس نے دیا۔ فوراً اپنے ہمسائے کو روپیہ دے کر دوڑا یا اور خود بچوں سمیت دروازے میں آ کھڑی ہوئی۔ بات کی بات میں خاں صاحب چھوٹ آئے تو بچوں کو کیسی خوشی کہ کو دیں اور اچھلیں، کبھی باپ کے کندھے پر، کبھی ماں کی گود میں اور کبھی ایک پر ایک۔

اب اس عورت کو میرا خیال آیا اور بچوں سے بولی: ”کم بختو، کیا اودھم مچائی ہے۔ (اور میری طرف اشارہ کر کے کہا) دعا دو اس اللہ کے بندے کی جان و مال کو جس نے آج باپ کی اور تم سب کی جانیں رکھ لیں، نہیں تو تکلڑا بھی مانگانہ ملتا۔ کوئی چچایا ماموں بیٹھا تھا کہ اس کو تمہارا درد ہوتا اور اس مصیبت کے وقت تمہاری دست گیری کرتا۔ صرف ایک باپ کے دم کا سہارا کہ اللہ رکھے، اس کے ہاتھ پاؤں چلتے ہیں تو محنت سے مزدوری سے خدا کا شکر ہے، روکھی سوکھی روز کے روز، دو وقت نہیں تو ایک ہی وقت ملے تو جاتی ہے۔ ہمارے حق میں تو یہ لڑکا کیا ہے رحمت کافرشتہ ہے۔ نہ جان نہ پہچان، نہ رشتہ نہ ناتا اور اس اللہ کے بندے نے مٹھی بھر روپے دے کر آج ہم سب کو نئے سر سے زندہ کیا۔

وہ بچے جس شکرگزاری کی نظر سے مجھ کو دیکھتے تھے، اس کی مسرت اب تک میں اپنے دل میں پاتا ہوں۔ روپیہ خرق کرنے کے بعد مجھ کو عمر بھرا یہی خوشی نہیں ہوئی، جیسی کہ اس دن تھی۔ مگر دونوں میاں بیوی کے ذہن میں اس وقت یہ بات نہیں آئی تھی کہ میں نے روپیہ ان کو دے دیا۔ وہ سمجھتے تھے کہ قرض کے طور پر دیا ہے۔ وہ عورت مجھ کو اپنے گھر میں لے گئی اور ٹوٹی سی ایک چوکی پڑی تھی، میں ہر چند منع کرتا رہا، جلدی سے اس کو اپنے ڈوپٹے سے جھاڑ مجھ کو بیٹھنے کا اشارہ کیا اور میاں سے بولی: ”نون کوئی تم جیسا بے خبر ہو۔ کھڑے کیا ہو۔ جاؤ، ایک گلوری بازار سے میاں کے لیے بنوا لاؤ۔“

میں: نہیں میں پان نہیں کھاتا۔ تکلیف مت کرو۔

عورت: بیٹا تمہاری خدمت میں اور ہم کو تکلیف؟ جی چاہتا ہے کہ آنکھیں تمہارے تلووں میں بچھادوں۔ قربان اس پیاری پیاری صورت کے۔ ثاراں بھولی بھالی شکل کے۔ بیٹا! تم یہ بتاؤ کہ تم ہو کون؟

میں: میری خالہ میاں صابر بخش کی سرائے میں رہتی ہیں۔

عورت: پھر بیٹا یہ اپنا روپیہ تم ہم سے کب لو گے؟ ہم اپنا اور بچوں کا بیٹ کاٹیں گے اور تمہارا قرضہ سب سے پہلے ادا کریں گے، مگر کام ان دنوں مندا ہے۔ دیں گے تو ہم جس طرح بن پڑے گا دو ہی مہینے میں، مگر جہاں تم نے اتنی مہربانی کی ہے، اللہ اتنا سلوک اور کرو کہ دو روپے مہینہ قسط کا لے لیا کرو۔

میں: آپ روپے ادا کرنے کی فکر نہ کیجئے۔ میں نے لینے کی نیت سے نہیں دیے۔

یہ سن کر تمام خاندان کا خاندان اتنا خوش ہوا کہ میں بیان نہیں کر سکتا اور میں ان میں وقت کے

ساتھ بیٹھا ہوا تھا جیسے خوش دل اور شکر گزار رعایا میں کوئی با دشادیا حلقة مریدان ارادت مند میں کوئی پیر و مرشد۔ اس عورت کے منہ سے مارے خوشنی اور شکر گزاری کے بات نہیں انکھی تھی۔ بار بار میری بلاں میں میں رومال سر پر سے کھسک گیا تو اس نے دیکھا کہ میرے سر پر ٹوپی نہیں۔ پوچھا تو مجھ کو کہنا پڑا کہ وہی ٹوپی بیچ کر میں نے روپیہ دیا۔ پھر تو اس کا یہ حال تھا کہ پچھی جاتی تھی۔ سات روپیہ کی بھی کچھ حقیقت تھی مگر اس نے مجھ سینکڑوں ہزاروں ہی دعا میں دی ہوں گی۔ اس نے جو اتنی احسان مندی ظاہر کی تو میں اتنا اسی کا ممنون ہوا۔ جس قدر خوشامد کرتی تھی، میں شرمندہ ہوتا تھا اور جتنا وہ عاجزی سے پیش آتی تھی، میں زمین میں گڑا جاتا تھا۔

غرض میں وہاں سے رخصت ہوا تو ٹوپی نہ ہونے کی وجہ سے سیدھا گھر لوٹ آیا۔ عین گلی میں بھائی جان سے ملاقات ہوئی۔ انہوں نے میری بیت کذائی دیکھ کر تعجب کیا اور ابو لے: ”ایں کیا ٹوپی کے بد لے پنے لے کھائے؟“ میں نے کچھ جواب نہیں دیا، اس واسطے کہ مجھ کو اس بات کا ظاہر کرنا منظور نہ تھا۔ شام کو بھائی جان سے اور اماں جان سے تکرار ہوئی۔ بھائی جان کچھ روپے مانگتے تھے اور اماں جان کہتی تھیں: بیٹا ان فضول خرچیوں سے گھر کے دن چلے گا؟ لوپسوں میں نے تم کو چار روپے دیے تم نے چاروں کے چاروں برابر کیے۔ ناخن بھر چیز تم گھر میں لائے ہو تو بتا دو۔ اتنا چٹوپر پن، ایسا اسراف!“ بھائی جان نے کہا: ”میں چٹو رانہیں ہوں، چٹو رے تمہارے منجھلے صاحبزادے ہیں جن کو تم بڑا مولوی سمجھتی ہو کہ سر کی ٹوپی تک بیچ کر کھا گئے۔“

اماں جان نے مجھ کو بلا کر پوچھا: میں نے کہا: ”اگر بیچ کر کھانا ثابت ہو جائے تو جو چور کی سزا وہ میری سزا۔“

اماں جان: پھر کہیں کھودی؟

میں: کھوئی بھی نہیں۔

اماں جان: بھائی تو تو عجب تماشے کا لڑکا ہے۔ بیچی نہیں، کھوئی نہیں، پھر ٹوپی گئی تو کہاں گئی؟  
میں: اگر آپ کو میری بات کا اعتبار ہے تو بس سمجھ لیجئے کہ میں نے کہیں اس کو بے جا طور پر صرف  
نہیں کیا۔

اماں جان: اگر یہی تمہارے لمحن ہیں تو تم نے پڑھ لکھ کر ڈبودیا۔  
میں اس وقت عجب مشکل میں مبتلا تھا۔ ظاہر کرنے کو جی نہ چاہتا تھا اور بے ظاہر کیے بن نہ پڑتی  
تھی۔

گویم مشکل و گرنہ گویم مشکل  
مگر مجھ کو یقین تھا کہ جب میرا معاملہ پاک صاف ہے تو با فعل بھائی جان کے کہنے اور میرے  
چپ رہنے سے اماں جان کو ایک بدگمانی سی ہو گئی ہے لیکن کبھی نہ کبھی ضرور ان کے دل سے خدشہ  
دفع ہو ہی جائے گا اور کچھ نہ ہو گا تو میرے الگے پچھلے فعلوں کو دیکھ کر اتنا تو سمجھ لیں گی کہ بیٹا بدرہ  
نہیں ہے، نہیں معلوم ٹوپی کا کیا بھید ہے۔ سو خدا کی قدرت ایک ہفتہ بھی نہیں گز رات تھا کہ صالحہ بیمار  
پڑی تو اماں جان اس کی عیادت کو گئیں۔ میں ان کے ساتھ تھا۔ ابھی اماں جان سواری سے نہیں  
اتری تھیں کہ ادھر سے وہی خان صاحب چلے آ رہے تھے۔ مجھ کو دیکھ کر دور ہی سے دعا نہیں دینے  
لگے اور ایسے تپاک اور دل سوزی کے ساتھ میری خیر و عافیت پوچھی کہ جیسے کوئی اپنا بزرگ اور عزیز  
دریافت حال کرتا ہے۔ خیر میں نے مناسب حالت جواب دیا۔ اماں جان آخر یہ سب بتائیں  
پردے کے اندر بیٹھی ہوئی سن رہی تھیں۔ اترتے کے ساتھ ہی مجھ سے پوچھا: ”علیم، یہ کون شخص تھا  
جو تم سے بتائیں کرتا تھا؟“

میں: یہ ایک خان صاحب ہیں اور میاں مسکین کے کوچے میں رہتے ہیں۔ بس میں اسی قدر رجانتا ہوں۔

اماں جان: لیکن با تیں تو تم سے ایسے گرویدہ ہو کر کرتے تھے کہ گویا برسوں کی پہچان بے۔  
میں: نہیں شاید ان کو میرا نام بھی معلوم نہیں۔

اماں جان: پھر تمہارے ساتھ ایسے خلوص سے کیوں پیش آئے؟  
میں: بعض لوگوں کا دستور ہوتا ہے کہ ذرا سے تعارف سے بھی بڑے تپاک کے ساتھ پیش آیا کرتے ہیں۔

اگر میرے جواب سے اماں جان کی تشفی نہیں ہوئی مگر ان کو اندر جانے کی جلدی تھی، چلی گئیں۔ خان صاحب نے کہیں اپنے گھر میں میرا تذکرہ کیا۔ میں تو گھر چلا آیا۔ مگر گمان غالب ہے کہ ان کی بیوی اماں جان کے پاس گئیں اور میرے اس ٹوپی بیچنے اور روپیہ دینے کا تمام ماجرا بیان کیا۔ پھر جو اماں جان آئیں تو مجھ سے کہنے لگیں: ”علیم ہم نے تمہاری چوری آخر پکڑی پر پکڑی۔“ میں نے حیران ہو کر پوچھا کہ ”میری چوری؟“

اماں جان: ہاں تمہاری چوری۔  
میں: بھلا میں بھی تو سنوں۔

اماں جان: کیوں؟ تم پہلے ٹوپی کا حال بتا و تب مجھ سے اپنی چوری کی حقیقت سنو۔  
اتنا کہنے سے میں سمجھ گیا اور نہیں کر چک ہو رہا۔

باپ: بے شک، جتنی باتیں تم نے بیان کیں، داخل ہمدردی ہیں۔ خصوصاً خان صاحب کا قصہ ہمدردی کی ایک اعلیٰ درجے کی مثال ہے۔ لیکن چشمے سے وہ مقامات سیراب ہونے چاہئیں

جہاں سے وہ چشمہ نکلا ہے۔ اسی طرح پہلے اپنے عزیز واقعہ، نیکی اور سلوک کے مستحق ہیں۔

بیٹا: میں خدا کا شکر کرتا ہوں کہ میرے قریب کے رشتہ دار میرے سلوک کے حاجت مند نہیں ہیں اور خدا نے ان کو مجھ سے بے نیاز اور مستغفی کیا ہے۔

باپ: کیا سلوک صرف روپے پیسے کے دینے سے ہی ہوتا ہے۔  
بیٹا: میں تو ایسا ہی سمجھتا تھا۔

باپ: نہیں، جو جس چیز کا حاجت مند ہے اس کا رفع حاجت کرنا ہمدردی اور نفع رسانی ہے۔ ہمارا خاندان دین داری سے بے بہرہ اور خداشناستی سے بے نصیب ہے اور شیوه خدا پرستی میں ہر ہر تنفس کو تعلیم و تلقین کی حاجت اور وعظ و نصیحت کی ضرورت ہے۔ تم نے اس فرض کو ادا کرنا تو درکنارا بھی تک فرض ہی نہیں سمجھا۔

بیٹا: آپ بجا فرماتے ہیں، مجھ سے بڑی غلطی ہوئی۔

باپ: اور تم سے کہیں زیادہ غلطی میری ہے۔ بہر کیف، اب بھی تانی مافات کرنی ضرور ہے اور میں نے مصمم ارادہ کر لیا ہے کہ اپنے گھر میں کسی کو لا یعنی طور پر زندگی نہ بسر کرنے دوں۔ اگرچہ اس بات کو نہایت حسرت و افسوس کے ساتھ تسلیم کرتا ہوں کہ اب اصلاح کا وقت باقی نہیں اور میرا عزم، عزم بے ہنگام ہے۔ لیکن اگر تم میری مدد کرو تو میں کامیابی کی بہت کچھ امید کر سکتا ہوں۔

بیٹا: انشاء اللہ آپ مجھ کو نافرمان بیٹا اور نا خلف فرزند نہیں پائیں گے۔ مگر مجھ کو حیرت ہے کہ میں آپ کی کیا مدد کر سکوں گا۔

باپ: تمہارا یہی مدد کرنا ہے کہ بس تم دین داری کا نمونہ بن جاؤ اور اگرچہ معلوم ہوتا ہے کہ ان دونوں تم نے بے ضرورت امتحان، موسمی تو بہ کر رکھی ہے لیکن مناسب یہ ہے کہ گنجفہ، شطرنج، کنکوا،

بیڑیں، مرغ، تمام مشاغل لایعنی کے ترک کا عہد واثق کرو۔

بیٹا: یہ تو سراسر میری منفعت کی بات ہے اور میں اس میں کسی طرح کا انکار کروں تو آپ کی نافرمانی، اپنی خرابی خدا کا گناہ، دنیا کی بد نامی، عاقبت کی رسائی، کوئی پہلو بھی تو اچھا نہیں اور اگر بالفرض آپ کوئی ایسی بات بھی فرماتے جس میں میرا نقصان ہوتا، تاہم مجھ کو سوائے تعمیل ارشاد کیا چاہ رہ تھا۔ بندہ اور خدا، غلام اور مالک، رعیت اور بادشاہ، نوکرا اور آقا، بیوی اور شوہر، شاگرد اور استاد، بیٹا اور باپ، میں تو جانتا ہوں یہ سب کچھ ایک ہی طرح کی نسبتیں ہیں اور میں وعدہ کرتا ہوں کہ انشاء اللہ میرا طرز زندگی آئندہ ایسا ہی ہو گا جیسا آپ کو منظور ہے۔

باپ: بارک اللہ و جزاک اللہ۔ بس تم نے آج مجھ کو مطمئن کر دیا۔ خدا تم کو دین اور دنیا دونوں میں سرخور کھے۔ خدا تم کو دین اور دنیا دونوں میں سرخور کھے۔ اچھا اب جاؤ اپنا کام کرو۔ ذرا اپنے بڑے بھائی کو میرے پاس بھیج دینا۔

بیٹا: شاید آپ یہی گفتگو ان سے کرنی چاہتے ہیں۔

باپ: ضرور۔

بیٹا: اگر بالمشانہ ان سے گفتگونہ ہوتی تو میرے نزدیک بہتر تھا۔

باپ: تمہارا خوف بے جانہ نہیں۔ میں کئی کئی دن سے اس بات پر غور کر رہا ہوں۔ آخر کار یہی تجویزِ بُھری کے ایک دفعہ مجھ کو رو در رو تمامِ جنت کر دینا ضرور ہے۔

## فصل هفتم

نصوح نے بڑے بیٹے کلیم کو بلایا اور ہرچند فہمیدہ اور علیم دونوں نے سمجھایا مگر وہ نہ آیا پر نہ آیا غرض علیم رخصت ہو کر مردانے مکان میں گیا تو میاں کلیم کو پیام طلب جا سنایا۔

کلیم: کیا ہے۔ خیریت تو ہے؟ آج کل تو ہم لوگوں پر بڑی عنایت ہے۔

علیم: بھلا کبھی عنایت نہیں بھی تھی؟

کلیم: اس کو کوئی سلیم سے پوچھئے۔

اتنے میں سلیم بھی دروازے سے نمودار ہوا۔ مگر اس سے پہلے وہ اپنا سرمنڈ واچ کا تھا اور اس خیال سے کہ ایسا نہ ہو بڑے بھائی جان دیکھ لیں، چاہتا تھا کہ چیکے چیکے دبے پاؤں مگر میں گھس جائے۔ لیکن جوں ہی بیچارے نے گھر کے اندر قدم رکھا کہ کلیم نے آواز دی۔ سلیم تو بھائی کی آوازن کر کانپ اٹھا اور سمجھا کہ سرمنڈ اتے ہی اولے پڑے۔ مگر مجھلے بھائی کو بیٹھا ہوا دیکھ کر کسی قدر دم میں دم آیا اور پاس آ کر بے پوچھئے کہنے لگا کہ ابا جان کے حکم سے میں نے آج بال منڈادیے۔

بڑا بھائی (مجھلے کی طرف مخاطب ہو کر): ”دیکھیے صورت میں حاش میں پرس۔“ ایک شفقت پدری تو یہ ہے کہ بے چارے کی اچھی خاصی صورت کو لے کر بگاڑ دیا اور برسرور کی کمائی خاک میں ملوادی۔

ایک ہم ہیں کہ لیا اپنی ہی صورت کو بگاڑ ایک وہ ہیں جنہیں تصویر بناتی ہے کیوں سلیم، تمہارا دل تو بالوں کے واسطے بہت کڑھا ہوگا؟

چھوٹا بھائی: میں تو خود ایک مدت سے بالوں کے منڈوادینے کی فکر میں تھا۔ بلکہ شاید آپ کو یاد ہو۔ ایک مرتبہ سرکھوں کر جام کے رو بہ رو بیٹھ گیا تھا۔ آپ خفا ہونے لگے تو میں اٹھ کمر اہوا۔

**بڑا بھائی:** آها! اب مجھ کو یاد آیا کہ تمہارے ان چار یاروں نے جن کو میں مکرو فریب کے عناصر  
اربعہ سمجھتا ہوں، تم کو بہکا دیا تھا۔ بھلا اس کوڑھ مغروں کو کانج میں پڑھنے سے فائدہ؟

**صحت عیلیٰ بنائے خر کو انسان کس طرح  
تربيت سے واقعی نايل دانا کب بنے**

**چھوٹا بھائی:** آپ نا حق ان بے چاروں کو برا کہتے ہیں۔ وہی بات تو ابا جان نے بھی کہی۔

**بڑا بھائی:** ابا جان نے ابھی بیماری سے اٹھ کر کہی یا کبھی پہلے بھی کہی تھی۔

**چھوٹا بھائی:** نہیں پہلے تو کبھی پچھنہ کہا۔

**بڑا بھائی:** پھر سمجھ لو کہ ابا جان کو خلل دماغ ہے۔ میں نے تو شروع ہی میں کہہ دیا تھا کہ ڈاکٹرنے جو اسہال بند کرنے کی دوادی ہے، اب خرے دماغ کو چڑھ گئی ہیں۔

**منجھلا بھائی:** یہ کیسی بات آپ کہتے ہیں۔ ابھی میں ابا جان کے پاس سے چلا آتا ہوں۔ دو گھنٹے تک متواتر مجھ سے گفتگو کرتے رہے۔ میرے نزدیک تو ان کے خیالات پہلے سے کہیں عمدہ اور معقول ہو گئے ہیں۔

**بڑا بھائی:** ستا ہوں کہ ان دنوں نماز بہت پڑھا کرتے ہیں۔

**منجھلا بھائی:** تو کیا اس کو آپ نے خلل دماغ قرار دیا۔

**بڑا بھائی:** کیا خلل دماغ کے سر میں سینگ لگے ہوتے ہیں۔ بیمار ہو کر اٹھے تھے، کوئی بڑا بھاری جلسہ کرتے کہ شہر میں نام ہوتا۔ اٹھے بھی تو او نگھتے ہوئے۔ دو چار مرتبہ میں نے ان کو مسجد میں نماز پڑھتے دیکھا ہے۔ یہ نوری جولا با تو امام بتتا ہے اور محلے کے سقے، جام، کنجڑے، مسجد کے مسافر، اس قسم کے لوگ اس کے مقتندی ہوتے ہیں اور ان ہی میں یہ حضرت بھی جا کر شریک نماز ہوتے ہیں۔ بھائی میں تو تم سے سچ کہوں، یہ دیکھ کر مجھ کو اس قدر شرم آتی ہے کہ میں نے ادھر کا رستہ

چلنا چھوڑ دیا۔ یہ ملانے، جو خدا کی قدرت، ہمارے ابا جان کے ہم نشین بننے ہیں، اس قدر تو ذلیل اوقات ہیں کہ دعوت کے لقوں اور مسجد کی روٹیوں پر تو ان کی گزر ہے گر مغرو ر بھی پر لے ہی سرے کے ہوتے ہیں۔ کبھی راہ میں مذبھیڑ ہو جاتی ہے، تو خیر یہ تو مجال نہیں کہ سلام نہ کریں لیکن اتنے بڑے ٹرے کی بندگی، نہ آداب، نہ تسلیم، دور ہی سے السلام علیکم کا پتھر کھینچ مارتے ہیں۔ ہاتھ یہ نہیں اٹھاتے، سر یہ نہیں جھکاتے اور اس پر طردہ یہ کہ سو قدم سے مصالحے کو ہاتھ پھیلا کر لپکتے ہیں۔

دراز دستی ایں کوتہ آستیناں میں

سلیم! تم کو صرف سر ہی منڈاتے کا حکم تھایا نماز کی بھی ہدایت ہوئی ہے۔

چھوٹا بھائی: جناب نماز کے لیے تو سخت تاکید کی ہے کہ خبردار کسی وقت کی قضا نہ ہونے پائے اور اس کے علاوہ کنکوا اڑانا، شترنج کھیلنا، جانوروں کی لڑائی میں شریک ہونا، جھوٹ بولنا، قسم کھانا، بے ہودہ بات کرنا، بڑے بڑے کوں میں بیٹھنا، ان سب باتوں سے منع کیا ہے۔

بڑا بھائی: کیوں نہیں تم سے ایک ہی بات کہہ دی کہ مر رہو۔

منجھلا بھائی: (یہ جملہ سن کر بے اختیار نہس پڑا اور کہنے لگا) کیا آپ کے نزدیک ان شرطوں کی تعقیل کرنا اور مرنا دونوں برابر ہیں؟

بڑا بھائی: جب تمام کھیلوں کی ممانعت اور لوگوں سے ملنے اور بات کرنے کی بندی ہوئی تو تم ہی انصاف کرو کہ ایسے جیسے اور مر نے میں کیا امتیاز ہو سکتا ہے۔

زندگی زندہ دلی کا ہے نام

مردہ دل خاک جیا کرتے ہیں

منجھلا بھائی: میں تو سمجھتا ہوں کہ ہماری بالفعل کی زندگی کی نسبت اس طرح کی زندگی جو ابا جان

تعلیم کرتے ہیں، روحی مسربت زیادہ ہے۔ اگرچہ میں کھلیل کو دکی چیزوں میں خصوصاً ان دنوں کم مصروف ہوتا ہوں، اس واسطے کے مدرسے کے کام سے فرصت نہیں ملتی مگر جتنا مصروف ہوتا ہوں، اس سے سوائے کوفت اور کبیدگی کے میں تو کوئی نتیجہ نہیں دیکھتا۔ رہایار دوستوں کا مشغلوں سو میں ان میں سے کسی کو کسی کا دوست نہیں سمجھتا۔ بھلا کوئی سے دوایسے بتائیے جن میں ہر روز تو تو میں میں کی نوبت نہ پہنچتی ہو۔

**برٹا بھائی:** پھر بھی یہ لوگ ان حماموں، بخڑوں اور مسجد کے مسافروں سے بہتر ہیں جو نمازیں پڑھ پڑھ کر شریف بننا چاہتے ہیں۔

زنہار ازاں قوم نہ باشی کہ فریند حق را مسجدے و نبی رابہ درودے

**منجھلا بھائی:** اگر شریف ایسے ہی ہوتے ہیں جیسے ہم اور ہمارے یار دوست ہیں تو میرے نزدیک ایسی شرافت پر کوئی معقول پسند آدمی نہ نہیں کر سکتا۔ کون تی بے ہودگی ہے جو ہم لوگ نہیں کرتے۔ خصوصاً جب کہ اکٹھے ہوں۔ کون تی بے تہذیبی ہے جس کے مرتبہ ہم نہیں ہوتے، خاص کر اس وقت کہ ایک دوسرے سے ملیں۔ دھول دھپا، ام کاف، چھیڑ چھاڑ، مارکٹائی، دھینگا مشقی، ہاتھا پائی، کس خاص چیز کا نام لوں۔ ایک جلسہ اور دنیا بھر کی تفہیض، ایک مجمع اور زمانے بھر کی رسوائی۔ نام کے شریف اور پا جیوں کی تی عادت، کہنے کو بھلے مانس اور بازاریوں جیسی طبیعت۔

**برٹا بھائی:** چلو خیر معلوم ہوتا ہے کہ تم تو بیعت کرنے کو تیار بیٹھے ہو۔

**منجھلا بھائی:** تیار کیسا بھی تو بیعت کیے چا آتا ہوں۔

**برٹا بھائی:** سلیم تم اپنی کہو۔

**چھوٹا بھائی:** جناب، میں ان سے پہلے منڈ چکا ہوں۔

بڑا بھائی: تمہارا منڈ نا سندھیں۔ تمہارا معاملہ، ورنہ ستانی بے ستمنی رسداً

کا معاملہ ہے۔ مگر (مخللے کی طرف اشارہ کر کے) ان کو توڑا تو انہوں نے اپنے نزدیک بڑا کفر توڑا۔ رہ گیا اکیلا میں۔

منجھلا بھائی: آپ اسی وقت تک اکیلے ہیں کہ ابا جان تک نہیں پہنچے۔ گئے اور داخل حلقہ ہوئے۔

بڑا بھائی: ابی بس اس کو دل سے دور رکھیں۔ یاں وہ نئے نہیں جنہیں ترشی اتاردے

منجھلا بھائی: ابا جان سے ملنا شرط ہے۔

بڑا بھائی: آخر کریں گے کیا؟

منجھلا بھائی: سمجھائیں گے۔

بڑا بھائی: میں نہ سمجھوں تو بھلا کیا کوئی سمجھائے مجھے

منجھلا بھائی: وہ با تیس ہی اس طرح کی کہتے ہیں کہ لوہے کو پکھلانیں، پتھر کو مووم بنانیں۔

بڑا بھائی: تو بس میں بھی جا چکا۔

منجھلا بھائی: یہ بات تو آپ کی بالکل نامناسب ہے۔

بڑا بھائی: ہو۔

”رد عالم سوز را با مصلحت بنی چہ کار“

منجھلا بھائی: لیکن شاید ابا جان نے آپ کو کچھ اور ہی بات کے لیے بلا یا ہو۔

بڑا بھائی: اجی تانت باجی راگ پایا۔ اس کے سوا اور کوئی بات نہیں۔

منجھلا بھائی: اگر ابا جان نے دوبارہ بلوا بھیجا؟

بڑا بھائی: میں جانوں گا کہ ضرور ان کو خلل دماغ ہے۔

منجھلا بھائی: والد، جیسے میرے ویسے آپ کے۔ آپ کو اختیار ہے ان کی شان میں جو چاہیں سو کہیں۔ لیکن اتنا میں آپ سے کہہ دیتا ہوں کہ اس اصرار کا انعام اچھا نہیں۔

بڑا بھائی: اتنا میں بھی سمجھتا ہوں لیکن میں اس انعام کی کچھ پروانیں کرتا۔

منجھلا بھائی: لیکن اس بگاڑ میں آپ فائدہ کیا سمجھتے ہیں؟

بڑا بھائی: اور میرا نقصان ہی کیا ہے؟

منجھلا بھائی: اگر اور کچھ نقصان نہ بھی ہو تو ابا جان کی ناخوشی کیا کچھ تھوڑا نقصان ہے؟

بڑا بھائی: ۶۴

”رنج و آزردگی غیر سب راچہ علاج“

منجھلا بھائی: اول تو ابھی آزردگی کی نوبت نہیں آئی لیکن اگر خدا نخواستہ آئے گی تو لوگ اس کو بے سبب نہیں کہیں گے اور سب کی ابتدا آپ کی طرف سے ہوتی ہے کہ انہوں نے بلا یا ہے اور آپ نہیں جاتے۔ بھلادنیا میں کوئی باپ ایسا ہو گا کہ فرزند اس کی نافرمانی کرے اور وہ ناخوش نہ ہو۔

بڑا بھائی: ان کو میرے افعال سے بحث کیا اور میرے اعمال سے تعزیز کیوں؟

منجھلا بھائی: اول تو میں یہ نہیں کہہ سکتا کہ وہ آپ سے کیا کہیں گے۔ لیکن مانا کرو ہی کہیں جو مجھ سے اور سلیم سے کہا تو کیا ان کو نصیحت کا اختیار اور ہدایت کا منصب نہیں ہے؟

بڑا بھائی: ہے، لیکن حمیدہ پر، سلیم پر اور تم پر، کیوں کہ تم لوگ بے طوع خاطران کی نصیحت سننی چاہتے

ہو۔

**منجھلا بھائی:** کیوں؟ جیسے ہم ان کے فرزندو یے آپ۔

**بڑا بھائی:** میں فرزند کبھی تھا، اب سینگ کٹا کر پھڑوں میں ملنا میرے لیے عار ہے اور میں اپنے نئیں ان کی حکومت سے مستثنی اور ان کے اختیارات سے آزاد سمجھتا ہوں۔

**منجھلا بھائی:** لیکن شریفوں میں یہ دستور نہیں ہے کہ اولاد بڑی ہو جائے تو ماں باپ کا ادب و لحاظ اٹھادے۔ میں دیکھتا تھا کہ ابا جان اس قدر جد مرحوم کا پاس کرتے تھے کہ ان کے سامنے حقہ پینا کیسا، پان کھانے میں بھی ان کو تامل ہوتا تھا۔ کیا آپ نے نہیں دیکھا؟

**بڑا بھائی:** لیکن میں نے بھی اس وقت تک ابا جان کو والٹ کر جواب نہیں دیا۔

**منجھلا بھائی:** درست ہے لیکن یا بہ آن شور اشوری یا بہ ایں بنیکی؟

**بڑا بھائی:** تالی دونوں ہاتھ سے بھتی ہے۔ اب بھی اگر ابا جان میرے حال سے تعریض نہ کریں تو میں کسی طرح کی نافرمانی یا گستاخی کرنی نہیں چاہتا۔

**منجھلا بھائی:** تو اس صورت میں کچھ آپ کی اطاعت بھی محمود نہیں ہے۔

**بڑا بھائی:** میں مدح سے باز آیا۔ مجھ کو میرے حال پر رہنے دیں اور میرے نیک و بد سے معرض نہ ہوں۔

رند خراب حال کو زاہد نہ چھیڑ تو

تجھ کو پرائی کیا پڑی اپنی نبیڑ تو

**منجھلا بھائی:** اس کا یہ مطلب کہ آپ ان سے قطع تعلق کر چکے۔

**بڑا بھائی:** کیا ضرور ہے کہ جب میں پھر اڑکوں کی طرح مکتب میں پڑھوں تو تب ہی بیٹا کھلاؤں، ورنہ فرزندی سے عاق کیا جاؤں۔

**منجھلا بھائی:** کوئی آپ سے مكتب میں پڑھنے کے لیے نہیں کہتا اور یہ بھی امید نہیں ہے کہ ابا جان آپ کی بڑائی کا پاس نہ کریں۔

**بڑا بھائی:** جب کہ مجھ کو اپنا نیک و بد صحنه اور نفع و نقصان میں اقتیاز کرنے کی عقل بے تو مجھ سے یہ کہنا کہ یہ کرو اور یہ مت کرو گو یا مجھ کو بے تمیز لڑ کا بانا ہے۔

**منجھلا بھائی:** کیا انسان کی رائے غلطی نہیں کرتی؟

**بڑا بھائی:** ایسا احتمال ان کی رائے پر بھی ہو سکتا ہے۔

**منجھلا بھائی:** تو کیوں نہیں آپ انہی سے جا کر گفتگو کرتے کہ بحث ہو ہوا کراکی بات قرار پا جائے۔

**بڑا بھائی:** مجھ کو گفتگو کرنے کی کچھ ضرورت نہیں۔

**ہر کے مصلحت خوبش تکومی داند**

**منجھلا بھائی:** انہی کی ضرورت سہی اور جب کہ آپ کو اپنی رائے پر ثقہ بے پھر آپ بالمشافہ گفتگو کرنے سے گریز کیوں کرتے ہیں؟

**بڑا بھائی:** دنیا میں کوئی مباحثہ طے ہوا ہے جو یہ ہو گا۔

**منجھلا بھائی:** ہٹ دھری اور تعصباً اور سخن پروری نہ ہو تو پھر ہر بحث کا خاتمه ہو سکتا ہے۔

**بڑا بھائی:** ہمارے ابا جان کو بھی ایک بات کی زڑ لگ جاتی ہے۔ اب نماز روزے کا خیال آ گیا ہے تو بس اسی کی دھمن ہے۔ چند روز بعد کیھ لینا، وہی ابا جان ہیں وہی ہم ہیں اور وہیں کھیل تماشے ہیں۔

**منجھلا بھائی:** آپ چوں کہ مجھ سے بڑے ہیں، بے شک زیادہ واقفیت رکھتے ہیں لیکن میں ابا جان کے مزان سے نا آشنا نہیں ہوں۔ اصلاح خاندان کا ان کو تھہ دل سے خیال ہے اور اس خصوص میں

ان کو ایک اہتمام خاص ہے۔ میں نہیں کہہ سکتا کہ ان کا ارادہ متزلزل اور عزم ناپائدار ہوا اور آپ کے بارے میں جو کچھ ان کو منظور ہو، مگر آپ کے سوا، میں تو گھر بھر میں کسی کو نہیں دیکھتا کہ وہ گھر میں رہتے اور اپنا پرانا ڈھرانہ چھوڑ رہے۔

برڑا بھائی: ذرا اماں جان سے اور مجھ سے دو دو باتیں ہو جائیں تو تم کو ارادے کا استحکام اور عزم کا استقلال خود بے خود معلوم ہو جائے گا۔

چھوٹا بھائی: اماں جان تو آج بڑی خفابی تھی ہیں۔

برڑا بھائی: کیوں؟

چھوٹا بھائی: آپ کو نہیں معلوم آپ جان سے اور ان سے آج بڑی لڑائی ہوتی۔

برڑا بھائی: کس بات پر؟

چھوٹا بھائی: آپ جان، لڑکا حمیدہ کو دے کر ہاتھ مند دھونے چلی گئی۔ حمیدہ، لڑکے کو بٹھانماز پڑھنے لگی۔ آپ جان نے نماز پڑھتی کو دھکیل دیا۔ اس کی ناک میں تخت کی کیل لگ گئی۔ ڈھیر ساخون نکلا۔ اسی پر تکرار ہونے لگی۔ آپ جان نے کئی مرتبہ توبہ توبہ نماز کو برآ کہا۔ اماں جان نے بار بار منع کیا، نہ مانا۔ آخر اماں جان نے تھپڑ کھینچ مارا۔

برڑا بھائی: سچ کہو۔

چھوٹا بھائی: آپ چل کر دیکھ لیجئے۔ آپ جان کو ٹھری میں پڑی رو رہی ہیں۔ صبح سے کھانا نہیں کھایا۔

منجھلا بھائی: واقعی کچھ لڑائی ضرور ہوتی ہے۔ میں جو ابا جان کے پاس گیا تو آتے جاتے سب کو چپ دیکھا اور سمجھا کہ بے سبب نہیں ہے۔

**بڑا بھائی:** کہیں گھر بھرنے متوا لی کو دوں تو نہیں کھالی؟ ابھی سے جہاد بھی شروع ہو گیا۔ حمیدہ کا نماز پڑھنا دیکھو اور ذرا سی بات پر بے چاری نیعہ کے مارکھانے پر خیال کرو۔

**منجھلا بھائی:** میرے نزدیک تو ان میں سے کوئی بات بھی تعجب کی نہیں۔ حمیدہ نے نماز پڑھی تو کیا کمال کیا۔ با تیس تو بڑی بوڑھیوں کی سی کرتی ہے۔

**بڑا بھائی:** تو کیا ضرور ہے کہ با تیس بڑی بوڑھیوں کی سی کرے تو نماز پر بوڑھیوں کی سی پڑے۔ اس کی عمر گڑیاں کھیلنے اور ہندل کھیاں پکانے کی بے نزدہ و مراثتے کی۔

**منجھلا بھائی:** کیا یہ ایسی مشکل بات ہے کہ حمیدہ اس کو نہیں سمجھ سکتی۔

**بڑا بھائی:** مار مار کر سمجھایا جائے تو شاید صدرہ اور سمس باز غذ کو بھی کہہ دے گی کہ ہاں میں سمجھ گئی۔  
**منجھلا بھائی:** لیکن اس کو تو مان نہیں پڑی۔

**بڑا بھائی:** ایک کو پڑی تو گیا سب ہی کو پڑی۔ جب نیعہ ہی کو اماں جان نے تھپٹ کھینچ مارا تو اب کس کی عزت رہ گئی۔ بڑی بیٹی بیا ہی ہوئی، صاحب اولاد کو مارنا، یہ شرافت دین دارانہ ہے۔

نے کعبے نے دیر کے  
مذہب ان کا سیر کے  
قابل

سلام ہے ایسے دین کو کہ انسان اپنے آپ سے باہر ہو جائے اور دنیا کے نیک و بد پر کچھ نظر نہ کرے۔ آخر یہ خبر ممکن نہیں کہ اس کی سرال نہ پہنچے۔ سمدھیانے والے کیا کہیں گے۔ غیرت ہو تو گھر بھر چلوپانی میں ڈوب میریں حیا ہو تو کنبے میں منہ نہ دکھائیں۔ اسی پر تم کو مجھ کو باجان کے پاس جانے کی رائے دیتے ہو۔ اگر کہیں مجھ پر بھی ایسا ہی دست شفقت پھیر دیا تو پھر، ع

ایں منم کارند میان خاک و خون بنی سرے  
اور مجھ کو نیعہ کے جان بر ہونے کی بھی امید نہیں۔ ع

س لجھ کے آج اگر ہے تو کل نہیں  
منجھلا بھائی: اس بات کا مجھ کو بھی تعجب ہے۔ لیکن جب تک اماں جان کے منہ سے کیفیت نہ سلوٹ  
میں نہیں کہہ سکتا کہ انہوں نے بے جا کیا بجا کیا۔

بڑا بھائی: تمہارے ساتھ یہ معاملہ ہوا تھا اور پھر تم بے جا اور بجا میں تر درکھتے تو میں تم کو خلاف  
الرشید اور فرزندِ سعادت مند جانتا۔

جس پہ بنتی ہو یہ وہی جانے  
جو کہ بے درد ہو وہ کیا کیا جانے  
منجھلا بھائی: شاید وقت پر طبیعت کا حال دگر گوں ہو جائے تو خبر نہیں، ورنہ میں تو ماں باپ کی  
تادیب کو موجب بے حرمتی نہیں سمجھتا۔

بڑا بھائی: شاید ایسی ہی باتوں نے ان کو دلیر کر دیا ہے۔

منجھلا بھائی: جس کو خدا ماں باپ بناتا ہے تو اس کو اتنی بات کے سمجھنے کی عقل بھی دیتا ہے کہ اولاد پر  
اس کو کیسے کیسے اختیار حاصل ہیں۔

بڑا بھائی: غرض تمہارے نزدیک ماں باپ کو اختیار ہے کہ اولاد گو بڑی بھی ہو جائے مگر ان کو  
بے تمیز بچوں کی طرح ماریں پہیں تو کچھ الزام نہیں۔

منجھلا بھائی: مجھ سے فتویٰ طلب نہیں ہے کہ ایک عام رائے دوں۔ البتہ اپنے گھر کے اس خاص  
معاملے میں اتنا کہہ سکتا ہوں کہ ماں جان نے جب بہت ہی ضرورت سمجھی ہو گئی تو آپ جان پر ہاتھ  
اٹھایا ہو گا اور فرض کیا کہ ماں جان ہی کی زیادتی سہی تو کیا ایک طمانچے کے مارنے سے ان کو عمر بھر  
کی شفقتیں اکارت اور سال بہ سال کی نیکی بر باد

آں را کہ بجائے تست ہر دم کرمے

عذرش بہ ارکند بہ عمرے سترے

اب بھی آپا جان کی محبت اماں جان کو ہوگی، مجھ کو اور آپ کو اس کا ایک شہر تو ہو لے۔

بڑا بھائی: غرض جو کچھ ہو:

میرے وحشت خانے میں جوش جنوں کی دھوم ہے  
غافیت مفقود اور آسودگی معدوم ہے  
بھائی بھائی یہی باتیں کر رہے تھے کہ اتنے میں رسول نامی لوڈی دوڑی آئی اور علیم سے کہا کہ  
میاں پوچھتے ہیں، میری بات کا جواب تم نے ہست نیست کچھ نہیں دیا۔

رسول نامی کو تو علیم نے یہ کہہ کر رخصت کیا کہ تو چل کر کہہ بھی آتے ہیں اور بڑے بھائی سے کہا کہ ابا  
جان آپ کے منتظر بیٹھے ہیں، جائیئے کھڑے کھڑے ہو آئیے۔

بڑا بھائی: اگر مجھ کو یہ یقین ہوتا کہ میرا جانا اور چلا آنا ایک سرسری بات ہے تو میں اب تک جا  
کر کبھی کاچا آیا ہوتا۔

منجھلا بھائی: آپ نے یہ کیوں کرتجو یہ کر لیا کہ سرسری نہیں ہے۔

بڑا بھائی: خدا کو دیکھا نہیں تو عقل سے پہچانا۔

منجھلا بھائی: بس شاید ابا جان کو اتنی ہی بات آپ کے منہ سے سننی منظور ہے۔

بڑا بھائی: ۶۴

ہر سخن موقع و هر نکتہ مکانے دار د

منجھلا بھائی: مجھ کو حیرت ہے کہ آپ کو تردد کس بات کا ہے۔

بڑا بھائی: میں ان کے مزاج سے خالک اور اپنی عادت سے مجبور ہوں۔

منجھلا بھائی: لیکن جانے میں جس بات کا احتمال ہے، نہ جانے اس کا تیقین ہے۔

**بڑا بھائی:** احتمال تم کو بے نہ مجھ کو۔ میں سمجھے بیٹھا ہوں کہ بالا خانے پر چڑھا اور آفت نازل ہوئی۔

**منجھلا بھائی:** میں زیادہ اصرار کرنا بھی مناسب نہیں سمجھتا۔ آپ کو اختیار ہے جو چاہے سو سمجھے۔ لیکن اتنا پھر کہے دیتا ہوں کہ اس کا انعام بخیر نہیں معلوم ہوتا۔

**بڑا بھائی:** ۶۴

ہر چہ بادا باد ماشی در آب اندام خیم

**منجھلا بھائی:** تو پھر میں ابا جان سے کہلانے سمجھتا ہوں۔

**بڑا بھائی:** یہ تم کو اختیار ہے۔ میں جب ان کے بلانے سے جانا لابد نہیں سمجھاتو ان کے پوچھنے سے جواب دینے کو کب ضروری جانتا ہوں۔

**منجھلا بھائی** مایوس ہو کر اٹھا اور تھوڑی دور جا کر پھر لوٹ آیا اور کہنے لگا کہ میرا پاؤں آگے نہیں پڑتا اور کچھ سمجھ میں نہیں آتا کہ کہوں تو کیا کہوں۔ یہ میں خوب جانتا ہوں کہ آپ کا نہ جانا بڑی ہی خرابی پر پا کرے گا۔ نہیں معلوم اس وقت آپ کو کیا ہو گیا ہے۔ آپ جاتے اور ان کی بات مانتے تاہم چند اس قباحت نہ تھی۔ لیکن نہ جانے میں بگاڑ کی ابتداء، فساد کا آغاز، فرمائی کا شروع آپ کی طرف سے ہوتا ہے۔ تمام دنیا آپ کو اس کا الزام دے گی اور سارا جہاں آپ پر قصور عائد کرے گا اور چوں کہ میں اس کا نتیجہ سرتاسر آپ کے حق میں زبوں سمجھتا ہوں، میں نہیں چاہتا کہ میری اس میں شرکت ہو۔ آپ کا جانا منظور نہیں تو بہتر ہو گا کہ آپ کسی دوسرے کے ہاتھ کھلا سمجھے۔

**بڑا بھائی:** لیکن مجھ سے انہوں نے پوچھا نہیں تو میں کیوں کھلا سمجھوں۔

**منجھلا بھائی** ایسا روکھا جواب سن کر پھر چلا۔ بے چارہ عجیب ضعطے میں تھا کہ ادھر باپ نے بہتا کید پوچھ بھیجا ہے تو جواب میں کچھ ہاں یا نہیں کہنا چاہیے اور چوں کہ سمجھ چکا تھا کہ نہ جانا بھائی کی

ہمیشہ ہمیشہ تباہی کا موجب ہو گا، اندر سے جی نہیں مانتا تھا کہ اس کی بربادی کی بات منہ سے نکالے۔ اسی گھبراہٹ میں دوڑا ہوا ماس کے پاس گیا اور کہا کہ اماں جان غصب ہوا چاہتا ہے۔ ماں بے چاری نعیمہ کے سوق میں بیٹھی ہوئی تھی، کیوں کہ کوڑی میں فرش پر ایک حالت سے پڑے پڑے نعیمہ کو سارا دن گزرا۔ نہ تو اس نے سراٹھایا، نہ کوئی چیز اس کے منہ میں گئی ماں نے گلوریاں خاص دان میں بھرو اکر پاس رکھوادی تھیں، وہ بھی سب اسی طرح رکھی رکھی سوکھا کیں، پانی اور کھانے کا کیا مذکور۔ لڑکا گھڑی دو گھڑی تو چپا رہا پھر اس نے الگ رونا شروع کیا۔ سارا گھر اس کو سنبھالتا تھا مگر اس نے تالو سے زبانہ لگائی۔ بہتیرا نافی بہلا پھسلا کر دودھ دیتی مگر گود سے نکل نکل پڑتا تھا۔ نہ اٹھنے سکتے، نہ بیٹھنے چیز۔ سب کو حیران کر مارا۔ دن تو خیر بری بھلی طرح گزر بھی گیا۔ اب ع۔ رات آئی تو یہ جانا کہ قیامت آئی۔ صالح کو جو بلوایا تھا تو ایک یوں ہی پیام کہلا بھیجا تھا۔ وہاں سے جواب آیا کہ آج شام کو گھر میں مولوی صاحب کا وعظ ہے۔ انشاء اللہ کل بڑے تڑکے صبح نماز پڑھ کر میں پہنچوں گی۔ اسی اضطراب میں میاں علیم نے جو ایک دم سے جا کر کہا کہ غصب ہوا چاہتا ہے، ماں کا کلیج دھک سے ہو گیا اور سمجھی کہ نعیمہ کی خیر نہیں۔ گھبرا کر پوچھا: ”کیا۔“

بیٹا: بھائی جان کو با جان چاڑ گھڑی دن رہے سے بلارہے ہیں۔ یہ وقت ہونے آیا، نہیں جاتے ہیں۔ مردانے میں پر دہ کرادوں، آپ ذرا چل کر سمجھا دیجئے۔ شاید مان جائیں۔ میں تو کہہ کر تھک گیا۔

فهمیدہ کا یہ حال تھا کہ نعیمہ سے بدتر اس کی کیفیت تھی۔ لوگوں کو دکھانے کو دستِ خوان پر بیٹھ تو گئی تھی، مگر ایک دانہ علق سے نہیں اترتا۔ جیسی بیٹھی تھی ویسی ہی منہ جھٹلا کر اٹھ کھڑی ہوئی۔ بار بار کسی نہ کسی بھانے سے کوڑی کے پاس جاتی۔ کواڑوں کے پاس کھڑی ہو ہو کر درزوں میں جھانکتی

اور نعیمہ کے رونے کی آہٹ لیق۔ گھر والوں میں سے جو سامنے آنکتا اس کو بھیتی کہ جاؤ ہو سکتے تو مناؤ، لیکن کسی کو اتنا جبہا نہ تھا کہ کوڑھری کے اندر قدم رکھتا۔ بیدار اجس نے نعیمہ کو پالا تھا اور ہر طرح کا دعویٰ رکھتی تھی، لڑکے کو لے کر دودھ پلوانے کے بہانے سے پاس جا کر بیٹھی۔ ابھی منہ سے بات بھی نہ کہنے پائی تھی کہ نعیمہ نے ایسی دولتی چالائی کہ بیدار اکی لڑھکنیاں کھا کر گیند کی طرح لڑھکتی باہر آ کر گری۔ خدا نے خیر کی کہ لڑکا نہا لپچ سمتیت گود سے نکل پڑا اور نہ اتنی دور میں نہیں معلوم کیا سے کیا ہو جاتا۔ بیدار اکی مدارت دیکھ کر پھر تو جس سے فہمیدہ کوڑھری میں جانے کا نام لیتی، وہ کانوں پر ہاتھ دھرتی کہ نہ بیوی، میری ہڈیوں میں تو خدا کی لاٹھی سہارنے کا بوتا نہیں ہے۔ چاہتے سب تھے کہ نعیمہ کو منا نہیں مگر کوڑھری میں جانے سے ایسے ڈرتے تھے کہ گویا اندر کالی ناگن بیٹھی ہے۔ پاؤں رکھا اور اس نے ڈس لیا۔

باہر اس ذرا سے فتنے یعنی نعیمہ کے بچے نے آفت توڑ رکھی تھی۔ اگال دان، پان دان، سینیاں بجائے، کندیاں کھڑکاتے، مگر اس عزیز کے کان پر جوں نہ چلتی تھی۔ گود میں لٹاؤ، جھولے میں سلاو، کندھے لگاؤ، لیے لیے پھر و مگر کسی طرح اس کو فرار نہ تھا۔ بے زبان بچہ منہ سے بولتا نہیں، چالتا نہیں، برابر رونے جاتا ہے۔ کوئی کیا جانے کہ اس کو کس بات کی تکلیف ہے۔ پہلے تو خیال ہوا کہ کہیں افیم تو نہیں تھوک دی۔ مسور برابر چھوڑ خاصی مسٹر جتنی گولی دی، مطلق اثر نہیں۔ جانا کہ ہنسی جاتی رہی، وہ بھی ملوائی اور دو نا چالایا۔ سمجھے کہ پیٹ میں درد ہے۔ دودھ میں سہا گہ غھس کر دیا، پھر بھی نہ چپ ہوا۔ آخر جب خوب ہلاک ہو لیا تو ہار کر، کوئی دو گھری دن رہے، نافی کے کندھے لگ کر سو گیا۔ یہ بے چاری بھی دن بھر کی تھکی ماندی، نہار منہ اس پر اداں، طبیعت مغموم، بت کی طرح ایک دیوار سے لگی بیٹھی اونگھرہی تھی کہ پہلے صالحہ کا جواب آیا۔ اوپر سے میاں علیم بھائی کا مژدہ لے کر پہنچے۔ سن

کر رہی سہی عقل بھی کھوئی گئی۔ تھوڑی دیر تک تو چپ ناٹے میں بیٹھی رہی۔ اس کے بعد آپ نے  
آپ میں آئی اور علم سے کہا، پھر بیٹا تم نے بڑے بھائی کو کچھ نہ سمجھایا۔

بیٹا: میں نے کتنا کتنا سمجھایا۔

ماں: نعیمہ کا حال تم نے کچھ سننا۔

بیٹا: جی ہاں سننا۔

ماں: بس خدا نے دونوں کو ایک سانچے میں ڈھالا ہے۔ مجھ کو تو امید نہیں کہ کلیم رو بر اہ ہو۔ جب  
اس کو خدا ہی کا خوف اور باپ ہی کا ڈرنہ ہوا تو بھلا میں کون بالا ہوں۔ یوں تو کہتے ہو، چلو میں کہہ سن  
بہتیرا کچھ دوں گی۔ کیوں علم، بھلا تمہارے نزدیک میری زیادتی تھی یا نعیمہ کی؟

بیٹا: میں نے مفصل حال تو سنائیں لیکن جس قدر سن اس سے سرتاسر آپ کا قصور معلوم ہوتا ہے اور  
مجھ کو زیادہ تحقیقات کرنے کی ضرورت بھی نہیں۔ میں نے سنتے کے ساتھ ہی کہہ دیا تھا کہ اماں جان  
نے جب ایسی ہی سخت ضرورت سمجھی ہو گئی تو آپ پر ہاتھ اٹھایا ہو گا۔

ماں: علم، کیا تم سے کہوں۔ خدا کی شان میں ایک ایک بے ادبی کہ معاذ اللہ! میں تو تھراٹھی کہا یا  
نہ ہو کہیں چھٹ گر پڑے اور جان جان کر منع کرتے کرتے۔

بیٹا: بے شک آپ نے مارا تو بہت واجب کیا۔ خیر آپ کا چند اس اندیشہ نہیں۔ آپ ہی غصہ اتر  
جائے گا۔ بڑے بھائی کا کھٹکا ہے۔ یہاں کل تک وارانیا را ہوتا ہوا معلوم ہوتا ہے۔

ماں: دونوں ایک دوسرے کے قدم بر قدم ہیں۔ اس نعیمہ نے کیا وارانیا را کرنے میں کچھ اٹھار کھا  
ہے۔ سارا دن گزر گیا، نہ پانی پیا، نہ کھانا کھایا، نہ بچے کو دودھ پلایا۔

بیٹا: بچے کو دودھ نہیں پلا�ا؟ بھلا اس بے چارے کا کیا قصور؟

ماں: بیدار ایک دفعہ لے کر گئی تھی۔ بے چاری کے ایسی لات ماری کے سچھی میں ہلدی تھوپے پڑی کہ کراہ رہی ہے۔

بیٹا: میں چلوں اور سمجھاؤں؟

ماں: نہ بیٹا، اپنی عزت اپنے ہاتھ تھم گئے اور چھوٹے تو ہوہی، کچھ جا بے جا کہہ بیٹھی تو ناقص تم کو بر لگئے کیا فائدہ۔

بیٹا: جب وہ میری بڑی بہن ہیں تو مجھ کو ان کا کہنا برائیکوں لگنے لگا۔

ماں: تو بھی تمہارے جانے سے کچھ فائدہ نہیں۔ میں نے صالحہ کو بلا بھیجا ہے وہ آئے گی تو اس کو اپنے طور پر ٹھیک ٹھاک کرے گی۔

بیٹا: واقعی یا آپ نے خوب تجویز کی۔ مگر اب رات ہو گئی، کب آئیں گی؟

ماں: ان کے یہاں اس وقت وعظ ہے۔ اس کا کہلا بھیجا ہے کہ کل بڑے سوریے پہنچوں گی۔ خیر، جوں توں رات کٹھی جائے گی۔

بیٹا: میں صالحہ کو جا کر لے نہ آؤں؟ اتنے میں آپ بھائی جان سے باقیں کیجئے۔

ماں: ہاں بہتر تو ہو گا۔ میں نے اس کو یہ حال کھلانہیں بھیجا ورنہ وہ تو سنتے کے ساتھ دوڑی آتی۔

غرض علیم تو صالحہ کو لینے گیا اور فہمیدہ پرده کرامردانے میں پہنچی۔ اتنی ہی دیر میں یہاں تاش کھیلنے شروع ہو گئے تھے۔ فہمیدہ جو گئی تو چاندنی پر تاش کے ورق بکھرے ہوئے پڑے تھے۔ فہمیدہ نے دیکھ کر کہا آگ لگے اس کھیل کو۔ کھیل نہ ہوا بلائے جان ہوا کہ رات کو بھی بند نہیں ہوتا۔

بیٹا: نکما بیٹھا ہوا آدمی کچھ کرے یا نہ کرے۔

کر کر مباش کچھ کیا

ماں: بیٹا، خدا نہ کرے کہ تم نکلتے ہو۔ کرنے والا ہ تو کام بہتیرے۔ باپ نے تم کو کئی دفعہ بلا یا، نکلتے

تو تھے، تم سے اتنا نہ ہو سکا کہ جاؤں سن تو آؤں کیا کہتے ہیں۔

بیٹا: بس میں نے یہیں بیٹھے بیٹھے سن لیا۔

ماں: کچھ نہ سنا نہ سنایا۔ جاؤ ہوا وے۔ یہ اچھی بات نہیں۔

بیٹا: اچھی بات کیا نہیں؟ میں جانتا ہوں جو کہیں گے۔

ماں: تم جانتے سہی، مگر جا کر سن لینے میں بیٹا کچھ قباحت ہے؟

بیٹا: ع

قباحت سی قباحت ہے، خرابی تی خرابی ہے؟

ماں: میں بھی سنوں؟

بیٹا: اب مجھی سے کہلواتی ہو۔ تم آپ سمجھ جاؤ۔

ماں: میں تو تمہاری پہلی نہیں سمجھتی۔

بیٹا: ایسی پہلیاں نعیمہ خوب بمحبتی ہے۔

ماں: خدا کسی کو ایسی الٹی سمجھنے دے جیسی نعیمہ کی ہے۔ تم اس کی زبان سنتے ہو کہ خدا تک کا حافظ اس نے اٹھا دیا۔ نماز کو اٹھک بیٹھک، خدا کی شان میں تو بوجوہ، یہ کلمہ کہ کیسا خدا۔ بے دین سے بے دین بھی ایسی بات منہ سے نہیں نکالتا۔ ابھی ایک آفت گھر پر آچکی ہے کہ ایک چھوڑ تین تین مردے اسی گھر سے اٹھے مگر خوف مطلق نہیں، ذرا سا ڈر نہیں۔

بیٹا: وبا بھی ایک مرگ انبوہ تھا۔ اچھے برے سب ہی قسم کے لوگ مرے۔

ماں: تو کیا چھوں کو مرتا دیکھ کر آدمی برا بن جائے۔

بیٹا: نہیں، میں تو یہ نہیں کہتا کہ برا ہونا اچھا ہے۔

ماں: اس سے بڑھ کر اور کیا برائی ہو گی کہ آدمی خدا کو خدا نہ سمجھے۔

بیٹا: اچھی کہی۔ خدا کو خدا کون سمجھتا۔ نعیمہ کے منہ سے نہیں، معلوم کیوں کر، ایک بات نکل گئی ہو گی۔

ماں: پھر تم کو باپ کے پاس جانے میں کیا تامل ہے؟

بیٹا: میں نے سنابہ کہ نماز پڑھنے کا قول کرتے ہیں۔ کھیل کو دو منع کرتے ہیں۔

ماں: ابھی تو تم نے کہا کہ میں خدا کو خدا سمجھتا ہوں۔ تو کیا نماز اس کا حکم نہیں ہے؟

بیٹا: میں یہ بھی نہیں کہتا کہ نماز اس کا حکم نہیں ہے لیکن مجھ سے ایسے حکم کی تعمیل نہیں ہو سکتی۔

ماں: تو تم نے یہ ناقص کہا کہ میں خدا کو خدا سمجھتا ہوں۔ اگر تم خدا کو خدا سمجھتے تو ضرور اس کا حکم

ماننتے۔ چلو بیٹا، دنیا اور دین دونوں سے آزاد ہوئے۔ ادھر باپ بلائے اور نہ جاؤ تو گویا باپ کو

باپ نہ جانا۔ ادھر خدا فرمائے اور نماز نہ پڑھو، یعنی خدا کو خدا نہ سمجھا۔

بیٹا: مجھ کو حیرت ہے کہ گھر میں کیوں یہ نئے نئے دستور اور قاعدے جاری کیے جاتے ہیں۔ وہی

خدا ہے اور وہی ہم سب تو جس طرح پہلے سے رہتے سہتے چلے آئے ہیں، اب بھی رہنے دیں۔

دوسرے کے انعام سے کیا بحث اور کسی کے اعمال سے کیا سروکار؟ اگر کوئی بے دین ہے تو اپنے

لیے اور کوئی زاہد اور پرہیزگار ہے تو اپنے واسطے۔

ماں: سروکار کیوں نہیں۔ اولاً دکی تعلیم ماں باپ پر فرض ہے۔

بیٹا: پہلے سے فرض تھی یا اب علاالت میں کوئی خاص وجہ نازل ہوئی ہے۔

ماں: اگر تم ایسی حقارت سے ماں باپ کا ذکر کرتے ہو تو یہ تمہاری سعادت مندی کی دلیل ہے! تم

تو کتنا بیس پڑھتے ہو ماں باپ کا کیسا کچھ ادب لکھا ہے۔ لوگوں میں بھی اس کی ایک کہاوت مشہور

ہے: با ادب بالنصیب۔ بیٹے! تمہارے باپ بے چارے نے ہرگز یہ دعویٰ نہیں کیا کہ مجھ کو الہام

ہوتا ہے یا مجھ پر آسان سے وحی اترتی ہے۔

بیٹا: اگر وحی نہیں ہے تو اسی عالت کا اثر ہے۔

ماں: تم باپ تک گئے ہوئے تو کبھی ایسے احتمالات نہ کرتے۔ یہ تمہاری نئی تجویز نہیں ہے۔ تم تو ابتدائے عالت سے باپ کو جنون اور سر سام بتاتے ہو۔ لیکن کیا مجنون کا یہی کام ہے کہ عاقبت تک کی مال اندریشی کرے؟ دیوانے ایسے ہی ہوتے ہیں کہ آخرت تک کانجام سوچیں؟ ایک مرتبہ ذرا کی ذرا چل کر ان کی باتیں سنو اور پھر ان کو مجنون سمجھو تو البتہ میں قائل ہو جاؤں گی۔

بیٹا: کیا میں بھی سلیم ہوں کہ ان کی باتوں میں آجائاؤں گا؟

ماں: ہماری اظروؤں میں تو تم سلیم سے بھی چھوٹے ہو۔

بیٹا: بس یہ مہربانی نعیمہ کے ساتھ خاص رہے۔

ماں: اگر مہربانی ہی مہربانی ہوتی تو شاید تم کواس کے کہنے کی نوبت بھی نہ آتی، کیوں کہ مہربانی اسی کے ساتھ کی جاتی ہے جو اس کی قدر کرے اور مہربانی کرنے والے کا احسان مانے۔ مجبوری تو یہی ہے کہ زی مہربانی نہیں ہے بلکہ اپنی گردن کا بوجھ اور اپنے سر کا فرض اتنا ہے۔

بیٹا: یہ نیا مسئلہ ہے کہ بدھے طوطوں کو مار کر پڑھایا جائے۔

ماں: تم اپنے تین بدھا سمجھتے ہو؟

بیٹا: میں دو دھپیتا ہوا بے تمیز بچہ ہیں، لیکن میں نہیں چاہتا کہ کوئی میرے انعام سے تعزض کرے۔ میں اپنا برابھلا آپ سمجھ سکتا ہوں۔

ماں: ماں باپ اولاد کے بدخواہ نہیں ہوتے۔ ہم لوگ بھی تمہاری ہی بہتری کے لیے کہتے ہیں۔

بیٹا: مجھ کو اپنی بہتری منظور نہیں ہے۔

ماں: میں جانتی ہوں کہ یہ بات تم اس وقت ضد سے کہہ رہے ہو۔ بھلا دنیا میں کوئی بھی ایسا ہے جو اپنی بہتری نہیں چاہتا۔

بیٹا: جب میں تمہاری مداخلت اپنے انوال میں نہیں جائز رکھتا تو تم بیٹھے بٹھائے مجھ کو چھیڑنے والی کون؟

ماں: میں تمہاری ماں، وہ تمہارے باپ۔

بیٹا: یہ بھی اچھی زبردستی ہے۔ مان نہ مان میں تیرا مہمان۔ مجھ کو تمہارے ماں باپ ہونے سے انکار نہیں۔ گفتگو اس بات میں ہے کہ تم کو میرے انوال میں زبردستی دخل دینے کا اختیار ہے یا نہیں، سو میں سمجھتا ہوں کہ نہیں۔ تم کہتی ہو کہ ہم بے مجبوری دخل دیتے ہیں، اس واسطے کہ ماں باپ اولاد کا تعلیم کرنا فرض ہے۔ سو اول تو میں اس کو داخل تعلیم ہی نہیں سمجھتا اور مانا کہ داخل تعلیم ہو تو مریے نزدیک صرف دس بارہ برس کی عمر تک اولاد محتاج تعلیم ہے۔ اس کے بعد ماں باپ کو ان کی رائے میں کچھ دخل نہیں۔ وہ اپنا نفع و نقصان خود سمجھ سکتے ہیں۔ اگر یہی منظور تھا کہ میں بڑا ہو کر مسجد کا ملانا یا قبرستان کا قرآن خوان یا لنگرخانہ خیراتی کا لکھر گدا ہوں، تو شروع سے مجھ کو ایسی تعلیم کی ہوتی کہ اب تک بھلا کچھ نہیں تو میں دوچار ج بھی کر آیا ہوتا۔ پنج آیت میں میری قرأت کی دھوم ہوتی، تراویح میں میرے لہجے قرآن خوانی کی شہرت۔ کہیں مردہ مرتاجائے نماز مجھ کو ملتی۔ کہیں قربانی ہوتی، کھال میرے پاس آتی۔ صدقے کا میں آڑھتیا ہوتا، زکوٰۃ کا ٹھیکے دار، دعوتوں کا مستحق، خیرات کا حق دار۔ نہ یہ کہ پڑھاؤ کچھ پوچھو کچھ۔ سکھاؤ اور چیز اور امتحان اور دوسرا چیز میں۔ دنیا میں جیسے اور شریف معزز خاندانوں کے بیٹے ہیں، اگر میں سب میں اچھا نہیں تو کسی سے برا بھی نہیں۔ مشاعرے میں میری غزل ساتھ کے مشق کرنے والوں میں سب سے بڑھی چڑھی ہوتی ہے۔

شترنج میں، مرزا شاہ رخ تو خیر پرانے کھیلنے والوں میں ہیں اور حق یہ ہے کہ اچھی شترنج کھیلتے ہیں، دوسرا کوئی مجھ کومات کر دے تو البتہ میں اس کی ٹانگ تلے سے نکل جاؤں۔ ہمارے محلے میں میاں وزیر بادشاہی پیادوں کے جعداد اڑبڑے شاطروں میں مشہور ہیں۔ میں فرزیں اٹھا کر ان کے ساتھ کھیلتا ہوں۔ گنجفہ اگر چہ میں کم کھیلتا ہوں لیکن بیٹھ جاؤں تو ایسا بھی نہیں کہ کوئی صفو پر نادری چڑھائے۔ اور قریب قریب یہی حال تاش اور چور کا ہے۔ کبوتر جیسے آج ہماری چھتری کے دم دار ہیں، شہر میں شاید دو جگہ اور ہوں گے۔ پنگ میں ایسا اڑاتا ہوں کہ ایک دھیلچے سے دو ڈھڈے کی نکل ایک نہیں تو سینکڑوں کاٹی ہوں گی۔ لکھنے سے عار میں نہیں، پڑھنے سے عاجز میں نہیں۔ میں نہیں جانتا کہ امیروں اور امیرزادوں کا وہ کون سا ہنر ہے جو مجھ کو نہیں آتا۔

قسمت سے تو ناچار ہوں اے ذوق و گرنہ  
سب فن میں ہوں میں طاق مجھے کیا نہیں آتا  
کل کی بات ہے کہ میری مدح ہوتی تھی اور مجھ کو ہر بات پر شاباش ملتی تھی۔ اب دفعہ میں ایسا بے  
ہنر ہو گیا کہ مجھ کو سیکھنے اور تعلیم پانے کی ضرورت ہے۔

ہائے ہم کیا کہیں گے کیا ہو گئے کیا کیا ہو کر  
میرا کون سا فعل ہے جو تم کو ابا جان کو معلوم نہیں؟ کیا ابا جان نے میری غزلیں نہیں سنیں؟ میں ان  
کے ہاتھ کے صاد کیے ہوئے شعر دکھا سکتا ہوں۔ بھی پورا ایک مہینا بھی نہیں گز را کہ شترنج کا ایک  
برامشکل نقشہ ابا جان نے کسی اخبار میں دیکھا تھا، اس کو میں نے حل کیا۔ کبوتر اڑاتے تم نہیں  
دیکھئے، یا پنگوں کی اڑائی انہوں نے نہیں سنی؟ کبھی تم نے روکایا انہوں نے ٹوکا؟ اب یعنی بات البتہ  
سننے میں آئی ہے کہ نماز پڑھو۔ مسجد میں مختلف بن کر بیٹھو۔ کھلیومت۔ کسی یار آشنا سے لومت۔  
بازار مت جاؤ۔ میلے تماشے میں مت شریک ہو۔ بھلا کوئی مجھ سے یہ بتیں ہونے والی ہیں۔

جو دل تمار خانے میں بت سے لگ چکے  
وہ کعبین چھوڑ کر کعبہ کو جا چکے  
ماں: میں سچ کہتی ہوں کہ جتنی باتیں تم نے کہیں، تمہارے باپ، جن کو تم مجنوں اور مختل الحواس تجویز کرتے ہو، سب پہلے سے سمجھے ہوئے بیٹھے ہیں اور ان کو معلوم ہے کہ تم سے ان عادتوں کا ترک ہونا دشوار ہے اور ابتدا میں تم کو تعلیم نہ کرنے کا تذکرہ کر کے اس حسرت کے ساتھ روتے ہیں کہ دیکھنے والا تاب نہیں لاسکتا۔ غصب تو یہی ہے کہ تم ان تک چلتے نہیں، ورنہ تم کو معلوم ہو جاتا کہ باپ کے دل کی کیا کیفیت ہے۔ وہ خود قائل ہیں کہ اولاد کا کچھ تصور نہیں۔ ان کے بگاڑ کا وہاں، ان کی خرابی کا الزام سب میری گردن پر ہے۔ اپنے تینیں کو سستے ہیں اور کہتے ہیں کہ میں ان کا باپ تھا یا عدو تھا کہ میں نے جان بوجھ کر ان کا سنتیا ناس کیا، دیدہ و دانستہ ان کو غارت کیا۔ اب کس منہ سے ان کو سمجھاؤں اور کیوں کران سے آنکھیں ملاوں۔ مگر پھر آپ ہی یہ بھی کہتے ہیں کہ اگر میں نے اپنے فرض کے ادا کرنے میں اب تک کوتا ہی کی تو کیا تباہی مافات سے غافل رہنا ترک فرض سے کچھ کم ہے۔ ناچار اپنے مقدور بھر کو شش کروں گا، مجبور، حتیٰ الوع زحمت اٹھاؤں گا۔

بیٹا: خیر، ایسا ہی فرض کا خیال ہے تو دوسرے بچوں کو اپنی رائے کے مطابق تعلیم کریں، مجھ کو میرے حال پر چھوڑ دیں۔

ماں: کیا خدا نہ خواستہ تم اولاد نہیں ہو؟

بیٹا: ہوں لیکن مجھ سے بھی آخر کہہ نہ چکے۔ بس ان کے ذمے سے فرض ساقط ہو گیا۔

ماں: یہی جھٹ دوسرے بھی پیش کر سکتے ہیں۔

بیٹا: جھک مارنے کی بات ہے۔ چھوٹوں کو ماننا چاہیے۔

ماں: کیا چھوٹے سد اچھوٹے ہی رہیں گے۔

بیٹا: بڑے ہوئے پچھے بے شک ان کو بھی آزادی ہونی چاہیے۔

ماں: گھر میں اگر کوئی انتظام کرنا منظور ہو تو جب تک چھوٹے بڑے سب اس کی تعمیل نہ کریں وہ انتظام چل نہیں سکتا۔

بیٹا: چلے یا نہ چلے، بی، میں تم سے صاف کہوں، مجھ سے تو یہ نماز روزے کا کھڑاک سنبھالنے والا نہیں۔  
یہ سر حاضر ہے، نعیمہ کی طرح چاہو مجھ کو بھی دو چار جوتیاں مارلو۔

ماں: الہی! نماز کچھ ایسی مشکل ہے کہ جوتیاں کھانی قبول پر نماز پڑھنی منظور نہیں۔

بیٹا: مجھ کو تو ایسی ہی مشکل معلوم ہوتی ہے۔

ماں: خیر، تم میری اور باپ کی خاطر پڑھ لیا کرنا۔

بیٹا: مجھ سے ہو ہی نہیں سکتی۔

ماں: تو یوں کہو، تم کو باپ کے کہنے کی ضد ہے۔

بیٹا: جو کچھ تجھو۔

ماں: بھلا پھر اس کا انجام کیا ہو گا؟

بیٹا: ہو گا کیا۔ بہت کریں گے خفا ہوں گے۔ دو چار دن میں سامنے نہ جاؤں گا۔ آخر تم کہہ سن کر بات کو رفت و گزشت کراہی دو گی۔ کیوں بی اماں کرادو گی نا؟

ماں: اگر یہی انجام ہوتا تو میں تم سے اتنا اصرار ہرگز نہ کرتی۔

بیٹا: پھر کیا مجھے پھانسی دلوادیں گے، مارڈالیں گے، کیا کریں گے؟

ماں: بھلا بیٹا کوئی کسی کو مار سکتا ہے؟ ایک ذرا بات تھا لگانے پر تو نعیمہ نے یہ آفت توڑ رکھی ہے کہ اللہ پناہ دے۔ جان سے مارنا تو خدا کا گناہ اور حاکم کا جرم۔

بیٹا: شاید یہ کریں کہ گھر سے نکال دیں۔

ماں: شاید۔ تم تو بیٹے ہوؤں کو اس بلا کا اہتمام ہے کہ اگر میں بھی ان کی رائے کے خلاف کروں تو تمیں برس کا گھر خاک میں ملانے کو تیار ہیں۔

بیٹا: شاید اسی ڈر کے مارے تم سب کے سب انہی کی سی کہنے لگے۔

ماں: اس وقت تک تو کسی کے ساتھ کسی طرح کی سختی کرنے کی نوبت نہیں آئی۔ باقی ہی وہ اس غضب کی کرتے ہیں کہ گنجائش انکا رباتی نہیں رہتی۔ لیکن ہاں جو تمہاری طرح کوئی کچھ جھتی کرتا تو ضرور بگزتے۔

بیٹا: میں ان کی خفگی سے تو خیر کسی قدر ڈرتا بھی تھا لیکن گھر سے نکلنے کی بندہ درگاہ ڈرا بھی پروا نہیں کرتے اور گھر کی طمع سے جو نماز پڑھتے ہیں ان کو ہی کچھ کہتا ہوں۔ اپنے کھانے کپڑے پر گھمنڈ کرتے ہوں گے۔ میں ان جیسے دس کو کھانا کپڑا دے سکتا ہوں۔

ماں: باپ بے چارے نے تو یہ بات بھی منہ سے نہیں نکالی۔ تم اپنے دل سے جو چاہو سو کہو۔

بیٹا: نہیں ان کے اصرار سے معلوم ہوتا ہے کہ کھانے کپڑے کا ڈراؤاد کھا کر وہ چاہتے ہیں کہ دین کا ٹوکرہ زردستی ہم لوگوں کے سر پر لادیں، سو یہ دل سے دور رکھیں۔ میں خود گھر سے دل برداشتہ ہو رہا ہوں۔ نہیں معلوم کیا سبب تھا کہ میں اب تک رہ گیا۔ اگر پہلے ڈرا بھی مجھ کو معلوم ہوا ہوتا تو خدا کی قسم، کب کا گھر سے ایسا گیا ہوتا جیسے گدھے کے سر سے سینگ اور اب دیکھ لیما، دیوانہ را ہونے لبیں۔

ماں: بیٹا، تم کیسی باتیں کرتے ہو۔ باپ تک تم گئے نہیں۔ نہ اپنی کہی نہ ان کی سنی۔ آپ ہی آپ تم نے ایک بات فرض کر لی اور اس پر غصہ کرنے لگے۔

بیٹا: درست۔ چھیڑ چھاڑ میری طرف سے شروع ہوئی یا ان کی طرف سے؟

ماں: اپنی بہتری کی بات کوم نے چھیڑ چھاڑ سمجھا اور مانا کہ انھی کی طرف سے چھیڑ چھاڑ شروع ہوئی سہی تو تم کو گھر سے ناراض ہونے کا سبب؟ گھر میں تو میں بھی ہوں، اللہ رکھے تمہارے بھائی ہیں، بہنیں ہیں، ہم سب نے تمہارا کیا قصور کیا؟

بیٹا: تم سب تو انہی سے ملے ہوئے ہو۔ اچھا، اگر تم کو میرا پاس بے تو میرا ساتھ دو۔

ماں: اگر تمہارے باپ کی زیادتی ہوتی تو بے شک میں تمہاری طرف داری کرتی۔ انسان وہ کام کرے کہ دس بھلے آدمیوں میں بات آپڑے تو لوگ اس کو ازام نہ دیں۔ فرض کیا کہ تم اتنی ہی بات پر گھر سے خفا ہو کر چلے گئے تو لوگ تم ہی کو قصور و رکھرا نہیں گے۔

بیٹا: لوگ میرے تقاضی نہیں، مفتی نہیں۔ میں کسی کی رعیت نہیں۔ جب میں اپنے سگے باپ کے کہنے کی پرواہ نہیں کرتا تو لگ پڑے بھونکا کریں۔

ماں: بیٹا، دنیا میں رہ کر تو ایسی آزادی نہ نہیں سکتی۔

بیٹا: ابھی ایسی نجھے کہ جیسے کہتے ہیں۔

کیسا اس کو نباہتا ہوں

انشاء اللہ دیکھئے گا!

ماں: کیا تم گھر سے چلے جاؤ گے؟

بیٹا: تو کوئی مجھ کو روک بھی سکتا ہے؟

مانع دشمن نور دی کوئی تدبیر نہیں

ایک چکر بے مرے پاؤں میں زنجیر نہیں

ماں: کیوں، رکھنے والی میں بیٹھی ہوں۔ کیا تم پر اپنا بھی حق نہیں ہے؟

یہ کہہ کر فہمیدہ کا دل بھرا آیا اور اس پر رقت طاری ہو گئی۔۔۔۔۔ میں نے تم کو نو مہینے اسی دن کے واسطے پہیٹ میں رکھا تھا اور اسی لیے تمہارے پالنے کی مصیبتوں اٹھائی تھیں کہ جب بھار دیکھنے کے دن آئیں تو تم مجھ سے الگ ہو جاؤ۔ کلیم! سچ کہتی ہوں، ذرا جادیکہ قیامت تک تو دودھ بخشنے ہی کی نہیں۔

بیٹا: ”ایں ہم اندر عاشقی بالائے غم بائے دگر“

ماں: بھلا ایسے جانے میں کیا فلاح و برکت ہو گی کہ باپ کو نارضا مند کر کے جاؤ اور ماں کو ناخوش اور بے وجہ بے سبب۔

بیٹا: خیر، اب تو یہ دل پر پھنسنی ہے: ۶

سر جائے پڑ در سر نہ جائے  
اور کچھ خاص کر یہی سبب نہیں۔ مددوں سے گھر میں بیٹھے بیٹھے میرا دل اکتا گیا تھا اور ہمیشہ خیال آیا کرتا تھا کہ چلوڑ را باہر کی بھی ہوا کھاؤں۔ ۶

چل در مے کدھ تک ہے حرکت میں برکت  
ماں: گھر سے ناراض ہو کر جاؤ گے تو اچھا باپ دادے کا نام شہر میں اچھلے گا۔

بیٹا: جب باپ نے میرا پاس آبرونہ کیا تو خاندان کی عزت رہے تو بلاست اور جائے تو بلاست۔

ماں: باپ دادوں کی عزت تو رہے یا جائے، تم نے گھر سے باہر قدم رکھا اور تمہاری بات دو کوڑی کی ہوئی۔ یہی تمہارے دوست آشنا جورات دن تمہاری للوچپو میں لگے رہتے ہیں، سلام تک کے روادر تو ہونے ہی کے نہیں، ہمدردی اور نعمگاری کا تو کیا مذکور ہے۔

بیٹا: گھر سے نکل کر کیا میں نے دہلی میں رہنے کی قسم کھائی ہے۔ ملک خدا تنگ نیست، پائے

مرا انگ نیست۔ جدھر کو منہ اٹھ گیا۔ چل کھڑے ہوئے۔

ماں: بھلا میں بھی تو سنوں کتم نے کون سا نہ کہنا سوچا ہے۔

بیٹا:

جب مے کدھ چھٹا تو پھر اب کیا جگہ کی قید  
مسجد ہو، مدرسہ ہو، کوئی خانقاہ ہو

ماں: بھلا پھر اس میں خوبی کیا نکلی کتم نے عیش چھوڑا، آرام چھوڑا، گھر چھوڑا، عزیز و اقارب  
چھوڑے اور ان سب کے بد لے ملا تو کیا ملا:

بد نامی کا خلعت، رسولی کا خطاب، مفلسی اور محتاجی کا انعام، تکلیف و مصیبت کا پروانہ، تردود پر یثاثی  
کافرمان۔ موٹی سی موٹی سمجھا اور چھوٹی سے چھوٹی عقل بھی اس کو جائز نہیں رکھتی۔

بیٹا: عقل چکتی است کہ پیش مرداں بیا یہ۔

ماں: تم تو باپ کو باولا اور مجنوں بتاتے تھے، مگر باولوں کی تی با تین، دیوانوں کی تی حرکتیں تم خود  
کرتے ہو۔ دیکھو کہہ دیتی ہوں، بہت پچھتاوے گے، بہت افسوس کرو گے۔ میں یہ نہیں کہتی کتم میری  
بات مانو لیکن جس کو تم اپنے نزدیک معقول پسند اور داش مند سمجھتے ہو اسے پوچھو صلاح لو، مشورہ کرو  
دیکھو تو کیا کہتا ہے۔

بیٹا: ۶

رانے اپنی صلاح بے اپنی۔

ماں: بھلا اتنا تو تم سمجھو کہ میں جو تم سے اتنا اصرار کر رہی ہوں اور اتنی دری سے تمہارے پیچھے سر کھپا  
ر رہی ہوں، اس میں کچھ میرا نفع یا تمہارے باپ کا فائدہ ہے؟ اگر تم نیک بنو گے تو کچھ ہم کو بخشن دو  
گے یا کراہ چلو گے تو کچھ ہم سے چھین لو گے؟ مگر خدا نے یا والا دکی ما متا کم بخت ایسی ہمارے پیچھے

لگادی ہے کہ جی نہیں مانتا اور دل صبر نہیں کرتا کہ تم کو بگڑے دیکھیں اور نہ رو کیں، تم خرابی کے لچھن اختیار کرو اور ہم منع نہ کریں۔

ماں اور بیٹے میں یہ بتیں ہو ہی رہی تھیں کہ بیدار اندر سے ایک خط لیے ہوئی نکلی اور خط اس نے لا کر کلیم کے ہاتھ میں دیا۔ رات کا وقت اور بیدار اکا اندر سے خط لے کر نکلا۔ فہمیدہ سمجھ گئی کہ ضرور کلیم کے باپ کا خط ہے۔ جب تک کلیم خط پڑھتا رہا، فہمیدہ چپ بیٹھی دیکھا کی۔ خط پڑھنے کے بعد کلیم چاہتا تھا کہ پھر وہی بات شروع کرے۔ اتنے میں فہمیدہ نے پوچھا: ”باپ نے کیا لکھا ہے؟“

بیٹا: ان کو تو جانتی ہو، جس بات کے پیچھے پڑتے ہیں، پھر وہ کی خبر لاتے ہیں۔ پھر بلا یا بے۔  
ماں: صرف بلا وے کا اتنا بڑا ابھاری خط۔ ذرا میں بھی دیکھوں۔

فہمیدہ نے خط لے کر پڑھا۔ اس میں لکھا تھا: (خط)

اے جان پدرا از هند ک اللہ تعالیٰ۔ میں نے پہلے تم کو علیم اور پھر رسول کے ہاتھ بلوایا اور تم نتو آئے اور نہ معدودی و نظرت کھلا بھیجی، جس سے ظاہر ہے کہ تم نے مجھ کو یہی اور میرے حکم کو بے وقعت محض سمجھا۔ اگرچہ میرے نزدیک دنیا کا ضروری کام بھی ایسا نہیں ہو سکتا کہ باپ بلائے اور بیٹا اس کام کے حیلے سے باپ کے پاس حاضر ہونے میں مکث کرے، لیکن اگر کوئی ایسی صورت درپیش تھی کہ تم اس کو میری طلب پر مقدم رکھنا چاہتے تھے تو اس کو مجھ پر ظاہر اور اپنی مجبوری سے مجھ کو مطمئن کرنا بھی تم پر لازم تھا۔

نہ صرف اس نظر سے کہ میں تمہارا باپ ہوں اور تم میرے بیٹے ہو بلکہ آداب تمدن اور اخلاق معاشرت اسی طرح کے بر تاؤ کے مقتضی ہیں۔ دنیا کا انتظام جس قاعدے اور دستور سے چلتا ہے، تم

اپنے تینیں اس سے بے خبر اور ناواقف نہیں کہہ سکتے۔ ہر گھر میں ایک مالک، ہر محلے میں ایک رئیس، ہر بازار میں ایک چودھری، ہر شہر میں ایک حاکم، ہر ملک میں ایک بادشاہ، ہر فون میں ایک سالار، ہر ایک کام کا ایک افسر، ہر فرقے کا ایک سرکردہ ہوتا ہے۔ الغرض ہر گھر ایک چھوٹی سی سلطنت ہے اور جو شخص اس گھر میں بڑا بوڑھا ہے، وہ اس میں بہ منزلہ بادشاہ کے ہے اور گھر کے دوسرا لے لوگ بطور رعایا اس کے مکحوم ہیں۔ اگر ملک کی بد نصیحتی حاکم ملک کی غفلت اور بے عنوانی سے ہوتی ہے تو ضرور اس گھر میں جو خرابی ہے، اس کا الزام مجھ پر ہے اور میں نہایت ندامت اور حسرت کے ساتھ تسلیم کرتا ہوں کہ اب تک میں بہت ہی غافل بادشاہ اور بڑا ہی بے خبر حاکم رہا ہوں۔ میری غفلت نے میرے ملک کو غارت اور میری سلطنت کو بتاہ کر دیا۔ میری بے خبری نے نہ صرف مجھ کو ضعیف الاختیار بنایا بلکہ رعیت کو بھی ایسا سقیم الحال کر دیا کہ اب ان کے پنپنے کی امید نہیں۔ جس طرح چھوٹے چھوٹے نواب اور جواڑے سلطان وقت کے حضور میں اپنے ملکوں کی بد نصیحتی کے واسطے جواب دی کیا کرتے ہیں اور ان کی غفلت اور بے عنوانی کی سزا ملتی ہے۔ واجد علی شاہ سے سلطنت منزوع ہوئی۔ والی ٹونک مسند حکومت سے اتردیے گئے۔ میں بھی بادشاہ دو جہاں کے حضور میں اپنے گھر کی خرابی کا جواب دہ ہوں اور وصول کو سزا یاب ہوتے دیکھ کر اب مجھ کو سچا اور پورا تنہبہ ہوا ہے اور میں نے مصمم ارادہ کر لیا ہے کہ آئندہ سے میری خانہ داری کے ملک میں جتنے رخے ہیں بند اور جتنے خلل ہیں مسدود، جتنے نقش ہیں پورے جتنے سقیم ہیں دفع کیے جائیں۔ بڑی خطرناک قباحت جو میں اپنے ملک خانہ داری میں پاتا ہوں، یہ ہے کہ میں اور میری رعایا یعنی تم لوگ شاہنشاہ دو جہاں سے سرکشی و بغاوت پر آمادہ و کمرستہ ہو اور خران عبادت جو ہم کو وقت مقرر پر ادا کرنا چاہیے بالکل باقی پڑا ہے۔ خران جو ہم پر عائد کیا گیا ہے، میں دیکھتا ہوں تو نہایت ہی ہلاکا اور نرم اور

رعایتی ہے۔ اگر ہم چاہتے تو کوئی قحط بھی باقی نہ رہتی اور جو مطالبہ شاہی تھا، بے زحمت، اپنے وقت پر خزانہ عامرہ سرکاری میں داخل ہو جایا کرتا۔ با ایں ہمہ جو کوتا ہی ہماری طرف سے ہوئی ظاہر ہے۔ اس نادھنی کی کوئی نامعقول تاویل بھی تو ہم نہیں کر سکتے۔

اب معاملہ دو حال سے خالی نہیں: یا تو پچھلا خراج تمام و کمال بے باق کریں اور اپنا قصور معاف کرائیں اور آئندہ کو عہد کریں کہ کبھی باقی نہ رکھیں گے، یا باشاہ کے ساتھ لڑیں اور مقابلہ کریں اور ہو سکے تو اپنے تینیں اس کے رابطہ اطاعت سے آزاد کر لیں۔ شاہی قوت اور ہمارا ضعف تو ظاہر ہے۔ بھلا ہماری تو کیا ہستی، فرعون اور نمرود اور شداد اور بامان اور قارون، کیسے کیسے جابر اور مقتدر ہو گزرے ہیں، باغی ہوئے تو کسی کا نام و نشان تک باقی نہ رہا۔ پس سوائے اطاعت و مشورے کے لیے بلا یا تھا۔ تمہارے نہ آنے سے ثابت ہوا کہ تم کو سرکار کا ذرا سا بھی خوف نہیں۔

اب تک میں نے تشبیہ و تمثیل میں تم سے گفتگو کی اور اس سے تم کو معلوم ہو جائے گا کہ کس مجبوری سے میں تمہارے معاملات میں دخل دیتا اور تمہارے انعام سمیت عرض کرتا ہوں۔ میرا دخل و تعرض بے شک تم کو دخل بے جا اور تعرض ناروا معلوم ہوتا ہو گا لیکن ذرا اپنی اور میری ذمہ داری کو انصاف کے ساتھ موازنہ کرو گے، تو سمجھ لو گے کہ اس کو بے جا اور ناروا سمجھنا بڑی غلطی ہے۔ جن شرطوں کا میں تم کو پابند کرنا چاہتا ہوں، میں اپنے تینیں اور کسی کے تینیں ان سے مستثنی نہیں کرتا۔ پھر شکایت کیا اور گلہ کیوں؟

تم جیسے نوجوان آدمیوں کو مذہب کے بارے میں کبھی کبھی خدشات بھی واقع ہوا کرتے ہیں اور یہ کچھ عیب کی بات نہیں۔ خدشے کا واقع ہونا دلیل جتو ہے اور جتو کا انجام ہے حصول۔ جو کندہ یا بندہ۔ اگر تم میں سے کوئی ایسا خدشہ پیش کرنا چاہے تو میں اس کا جواب دینے کو موجود ہوں۔ جہاں

تک میں سمجھتا ہوں، مذہب کے اصول ایسے سچے اور یقینی اور بدیہی اصول ہیں کہ ان میں تردد و انکار کا داخل ہو ہی نہیں سکتا۔ چون کہ ابتدائے شعور سے اب تک ہم لوگ غفلت اور سستی اور بے پرواہی اور خداوند جل و علا شانہ کی مخالفت اور عدول حکمی اور نافرمانی میں زندگی بسر کرتے رہے ہیں، البتہ میں جانتا اور مانتا ہوں کہ ایک مدت میں زنگِ معصیت ہمارے اسی قدر تھا کہ ہر شخص مناسب حالت اپنا اپنا فکر کر چلے۔

جب میں اپنی اور تم سب کی پچھلی زندگی پر نظر کرتا ہوں تو اپنی بوٹیاں توڑ توڑ کر کھاتا ہوں، کیوں کہ اس ساری خرابی کا باطنی اور اس تمام تربی کا موجب میں ہوں۔ اے کاش! میرا اتنا ہی قصور ہوتا کہ میں اپنی ذات سے گنہگار قرار دیا جاتا۔ نہیں، تم سب کے گناہوں میں میرا سا جھا اور تم سب کی خطاؤں میں میری شرکت ہے۔ میں خدا کا گنہگار الگ ہوں اور تمہارا قصور دار الگ۔ لیکن افسوس ہے کہ اس گناہ کا کفارہ اور اس قصور کی تلافی میرے اختیار سے خارج ہے۔ ہاں، مگر یہ کہ تم مجھ پر رحم کر کے اپنی اصلاح وضع کرو۔ کیا تمہاری سعادت مندی اس بات کو جائز رکھتی ہے کہ تمہارے سبب قیامت میں میری رسوانی ہو؟ کیا تمہاری جمیت اس بات کو پسند کرتی ہے کہ تمہاری وجہ سے حشر کے دن میں خدا کے غصب میں پکڑا جاؤں؟ چوں کہ تم میرے بڑے بیٹے ہو، مجھ کو سب سے زیادہ تمہارا بھروسہ تھا کہ تم اس مشکل میں میرا ساتھ دو گے، میری مدد کرو گے، نہ کہ تم نے ملنے سے بھی کنارہ کیا۔ میں تم سے سچ کہتا ہوں کہ میری آس ٹوٹ گئی اور میری ہنپتی منصوبے تمام گبڑ گئے۔

اتنی بڑی مہم اور میں اکیلا! اتنا مشکل کام اور میں تنہا!

تم جانتے ہو کہ تمہارا انحراف میرے انتظام میں کتنا خلل ڈالے گا۔ چھوٹے بڑے سب تم کو سند گردانیں گے اور بات بات میں تمہارا حوالہ دیں گے۔ اگر تم اسی مصلحت سے میری شرائط کو قبول

کر لیتے تو تمہارا کیا بگڑ جاتا؟ تم نے ابتداء ہی سے وہ تختی اختیار کی جس کی مجھ کو انعام میں بھی تم سے توقع نہ تھی۔ جتنی مشکلیں مجھ کو پیش آنے والی ہیں میں ان سے بے خبر نہیں ہوں اور اگر اس ارادے کا ترک کر دینا میرے اختیار میں ہوتا تو میں تم کو سچ کہتا ہوں، میں اس بات کو منہ ہی سے نہ نکالتا۔ لیکن میں خوب جانتا ہوں کہ میں کوئی انوکھا آدمی نہیں ہوں۔ آخر مجھ کو ایک نہ ایک دن مرتا ہے۔ ابھی جب میں نے ہیضہ کیا تو کیا مرنے میں کچھ باقی رہ گیا تھا؟ خدا کی قدرت تھی کہ اس نے مجھ کو اس سر نو پھر جلا دیا۔ لیکن بکرے کی ماں آخر کب تک خیر منائے گی۔

رہا      گر      کوئی      تا      قیامت      سلامت  
پھر      آخر      کو      مرنا      ہے      حضرت      سلامت

اور جس طرح مرتا یقینی ہے یہ بھی یقینی ہے کہ مجھ کو اپنے اعمال و افعال کے واسطے خدا کے حضور میں جواب دہی کرنی پڑے گی اور نہ صرف اپنے اعمال و افعال کے واسطے بلکہ تم سب کے اعمال و افعال کے واسطے بھی۔ پس سوائے اس کے کہ میں اپنا اور تم سب کا طرز زندگی بدل دوں اور کچھ چارہ نہیں۔ اگر تم میرے پاس آئے ہو تے اور مجھ سے اور تم سے بات چیت ہوئی تو میں تمہاری رائے دریافت کر کے ایک خاص طور پر تم سے گفتگو کرتا۔ اب مجھ کو معلوم نہیں کہ جتنی باتیں میں نے کہیں ان میں سے کون سی تم کو تسلیم ہیں اور کس کس سے تم کو انکار ہے؟

اب زیادہ لکھنا فضول و عبث سمجھتا ہوں، لیکن جو میرے ذہن میں تھا، لکھ چکا۔ میں تم سے اس کے جواب کا مقتاضی نہیں اور اس کے دو سبب ہیں۔ اول یہ کہ میں اپنے تقاضے کالا حاصل اور بے اثر ہونا دیکھنے میں سکتا۔ دوسرا یہ، صرف ایک ہی جواب ہے کہ اس کو میں بطیب خاطر سن سکتا ہوں، وہ یہ کہ تم میری شرطوں کو منظور کرو۔ ورنہ میں اپنے تین مواخذہ عاقبت سے بچانے کے لیے البتہ ان چند روزہ رشتقوں کا پاس اور ان عارضی قرابتوں کی پرواہ نہیں کر سکتا اور یہ میری ہارے درجے کی

تدبیر ہے اور میں خدا سے گڑگڑا کر دعا مانگتا ہوں کہ مجھ کو اس کے اختیار کرنے کی ضرورت واقع نہ  
ہو۔ والدعا۔

خط پڑھ کر فہمیدہ بیٹے سے کہنے لگی ”دیکھا؟“

بیٹا: ع

”جو کچھ خدا دکھائے سونا چاہو دیکھنا؟“

ماں: کیا اب بھی تم کو باپ کی نسبت جنوں کا احتمال ہے؟

بیٹا: احتمال کیسا، اب تو یقین کامل ہے۔ بقول شخھے۔ ع

دیوانہ گرنیں ہے تو ہشیار بھی نہیں

اپنے تیکس با دشاد سمجھنا جنوں نہیں تو کیا ہے؟

ماں: ”إِنَّا لِلَّهِ وَ إِنَّا إِلَيْهِ رَاجِعُونَ“

بیٹا: کیوں؟ آپ نے ان اللہ کس بات پر کہا؟

ماں: تمہاری الٰہی سمجھا اور تمہاری بد قسمتی پر۔

بیٹا: ع۔ ”بہتر ہے وہی جو کچھ بدی ہے۔“

ماں: تو کیا چجھ تم باپ کے پاس نہیں جاؤ گے؟

بیٹا: اب تو میرانہ جانا ان پر بھی ظاہر ہو گیا، پھر کیا ضرورت ہے۔ کل جیسی ہو گی دیکھی جائے گی۔

ماں: دیکھو پھر میں تم سے کہے دیتی ہوں کہ رات کو اطمینان سے تم اس خط کے مطلب پر غور کرو۔

تمہارے باپ نے کوئی بات بے جانیں لکھی۔ جو شخص اس خط کو دیکھے گا، تم کو قابل معقول کرے

گا۔

## فصل هشتم

نعمہ کی خالہ زاد بہن صالحہ نے اس کو آکر منیا، کھانا کھلایا اور اسی کے ساتھ نعمہ خالہ کے بیان پلی گئی ابھی فہمیدہ یہ بات پوری بھی نہیں کرنے پائی تھی کہ صالحہ کی ڈولی آپنی۔ اترتے کے ساتھ خالہ سے پہلے یہی پوچھا: ”کہوا پانے کچھ کھایا پیایا نہیں؟“ خالہ: کچھ بھی نہیں۔

صالحہ: ہیں کہاں؟

خالہ: درے کے اندر کوٹھری میں۔

صالحہ: آخر بات کیا ہوئی تھی؟

خالہ: کیا علیم نے تم سے کچھ نہیں کہا؟

صالحہ: اتنا ہی کہا کہ لڑائی ہوئی ہے، صبح سے کھانا نہیں کھایا۔ میں ہر چند پوچھتی رہی، کچھ نہیں بتایا اور کہا کہ بھائی وہاں چل کر پوچھ گچھ لیتا۔

تب خالہ نے شروع سے آخر تک سب ماجرا کہہ سنایا۔

صالحہ بڑی داش مند لڑکی تھی اور اگرچہ نعمہ سے عمر میں کچھ چھوٹی تھی مگر دونوں میں بڑا میل ملا پ تھا۔ صالحہ کو جودقت پیش آنے والی تھی اس کو سوچ کر اس نے خالہ سے کہا: ”انشاء اللہ آپا کو میں راضی کر لوں گی، مگر میرے سوائے اس مکان میں دوسرا آدمی کوئی نہ رہے۔ کیوں کہ گھر میں جتنے آدمی ہیں، آخر سب اس حال سے واقف ہیں، ان میں سے کوئی سامنے جائے گا تو آپا کو ضرور جا ب ہو گا۔

بات صالحہ نے معقول سوچی تھی، کیوں کہ جب ایک مجمع میں کسی آدمی کی بے عزتی ہوتی ہے تو جو لوگ اس کی تفہیم دیکھے چکے ہیں، وہ سب کو اپنا دشمن ٹھہرایتا ہے۔ شاید اس خیال سے کہ یہ سب کھڑے دیکھتے رہے اور انہوں نے میری کچھ مدد نہ کی اور ان میں سے جب کوئی شخص سامنے آتا ہے تو اس ستم رسیدہ کو ایسا معلوم ہوتا ہے کہ گویا اسی نے مجھ کو فضیحت کرایا تھا۔ پس ضرور اس کے غصے کو ترقی اور اس کے غصب کو زیادتی ہوتی ہے اور بے چاری بیدارانے جو ناحق ایک دولتی کھاتی تو اسی وجہ سے ورنہ اس کا کیا قصور تھا۔ وہ ماں بیٹیوں کے تیج میں کچھ بولی نہیں چالی نہیں، نہ کسی طرح کا دخل دیا، نہ کسی کی طرف داری کی اور دخل دینے کی فرصت کس کو بلی۔ ماں بیٹیوں میں ایک بات پر رد و کرد ہونی شروع ہوئی، جیسے ہمیشہ ہوا کرتی ہے۔ ماں نے دفعتہ بیٹی کو طمانچہ کھینچ مارا۔ غرض بات کی بات میں تو تیاری، سامان، ارادے، چڑھائی، مارکٹائی، ہارجیت، سب کچھ ہو گیا۔ گھروالے دیکھتے کے دیکھتے ہی رہے۔

صالحہ نے جو اپنا انتظام خالہ کو سنایا۔ انہوں نے بھی پسند کیا اور سب لوگوں سے کہہ دیا کہ اس قطعے میں کوئی نہ جائے۔ ہر ایک کو سونے بیٹھنے کا ٹھکانا بتا دیا اور اپنے واسطے یہ تجویز کی کہ ہم گھروالے سب مردانے میں پر دہ کرا کر سور ہیں گے۔ بلکہ صالحہ نے کہا بھی کہ آپ کوٹھے پر سوئیں، خالہ نے جواب دیا کہ ابھی مجھ کو ان بڑے حضرت، میاں کلیم کے ساتھ سر مارنا ہے۔

صالحہ: کیا ان سے بھی لڑائی ہوئی ہے؟

خالہ: لڑائی کیسی ان سے تو چھشم چھٹا ہو رہی ہے۔

صالحہ: کس بات پر؟

خالہ: بات تو اتنی سی ہے کہ باپ نے ان کو نماز روزے کے واسطے نصیحت کرنے کو اپنے پاس اور پ

بلوایا، نہیں گئے۔

صالحہ: خالو جان نے بلوایا اور نہیں گئے؟

خالہ: تم کونہ جانے پر تجھب ہوتا ہے، با تیس سنو تو حیران ہو جاؤ۔ باپ کو دیوانہ اور مجنوں، نماز کو کھڑا ک، دین کے پیشواؤں کو ملائے، قلاوذے، مردہ شو، لکڑا گدے، بھک منگے بتاتے ہیں۔

صالحہ: کسی نے آپ سے غلط کہہ دیا ہو گا۔

خالہ: میرے رو دررو۔

صالحہ: پھر کسی نے ان کو سمجھایا ہوتا۔

خالہ: ایک سمجھانا۔ علیم نے بہت سرمارا۔ میں شام سے اب تک کہتے کہتے تھک گئی۔ جن مصیبتوں سے آج کا دن کتابے، خدا ہی جانتا ہے۔ دانہ تک میرے یا حمیدہ کے منہ میں گیا ہو تو جس طرح کی چاہو قسم لے لو۔ اس نعیمہ کا فکر، کلیم کا تردید اور سب سے بڑھ کر نعیمہ کے بچے کا سنبھالنا، کہ آج اس کو دن بھر روتے گزرابے۔

صالحہ: آپ کھانا کھائیے۔ دوسرا وقت بھی ناوقت ہو گیا۔ یقین ہے کہ آپ کے کھاتے کھاتے میں آپ کے واسطے کھانا منگواتی ہوں۔

خالہ: میری کیا جلدی ہے، میں کھا ہی لوں گی۔ حمیدہ بے چاری کے صبر کو دیکھو کہ اس نے کھانے کا نام بھی تو نہیں لیا۔ کل اسی وقت کا کھائے ہوئے ہے۔ خالی پیٹ میں دن بھر پانی امڈ پلتی رہی ہے۔ میں نے ہر چند کہانہ مانا۔ آخر بھوکی سورہ ہی۔

صالحہ: کیا آپ حمیدہ پر بھی کچھ خفا ہوئی تھیں؟

خالہ: مطلق نہیں۔ اس نے بہن کے افسوس میں کھانا نہیں کھایا۔ بہن کا وہ حال کہ بس چلے تو جان

سے مارڈا لئے میں تامل نہیں اور اس کی یہ کیفیت کہ بہن پر اپنا دم دیتی ہے۔ بھانجے کو اس قدر چاہتی ہے کہ رات کو بھی ساتھ لے کر سوتی ہے۔

صالح: حمیدہ کو آپ جگائیے اور اطمینان سے آپ بھی کھانا کھائیے اور اس کو بھی کھائیے۔ آپ کی اب کچھ فکر نہ کیجئے۔

یہ کہہ کر صالحہ اندر مکان میں گھستے ہی پکاری: ”کیوں بی، میری آپ کہاں ہیں؟“ گھر میں کوئی ہوتا جواب دے۔ سب سے پہلے باورچی خانے میں گئی، وہاں نہ دیکھا دالاں میں آئی، وہاں بھی نہ پایا تو سر درے میں ڈھونڈتی پھری۔ غرض ٹال مٹول کرتے کرتے آخر کار درے والی کوٹھری کے پاس آ کر جھانکنے لگی، جہاں نعیمہ تھی۔ نعیمہ دن بھر تو فرش پر پڑی رہی مگر صالحہ کو آواز سنتے کے ساتھ جلدی سے اٹھ منہ لپیٹ پلنگ پر جا لیتی اور دروازے کی طرف پیٹھ کر لی۔ صالحہ نے پہلے تو انجان بن کر پوچھا: ”یہ پلنگ پر کون لیتا ہے؟“ پھر آپ ہی آپ کہنے لگی: ”آہا آپ ہیں۔ ایں، اکیلی کوٹھری میں اور ایسے سوریے!“ تناکہا اور دوڑ کر نعیمہ کو لپٹ گئی۔

نعیمہ نے جب سے صالحہ کی آواز سنی، اس کو ایک طرح کی حیرت تھی کہ سان نہ گمان دفعتہ یہ کہاں سے آموجو ہو گئیں۔ مگر یہ بات اس کے ذہن میں بھی نہیں گزری کہ بلوائی ہوئی آئی ہے۔ نعیمہ نے اس وقت آپنے تینیں ایسا بنا لیا کہ گویا دیر سے پڑی سوتی ہے اور بھاری تی آواز بنا کر بولی: ”اے بھائی ہم کو دق نہ کرو، ہم کو سونے دو۔

صالح: ہائے بی آپا! میں ہوں صالحہ۔ اٹھومنہ کھواو، بھی سے کیوں سور ہیں، جی کیسا ہے؟“ اگرچہ نعیمہ نے چاہا کہ صالحہ پر اپنی کیفیت ظاہرنہ کرے مگر اس نے ایسی ہمدردی سے پوچھا کہ نعیمہ ضبط نہ کر سکی اور رو نے گئی۔ اس کو روتا دیکھ کر صالحہ نے اصرار سے پوچھنا شروع کیا: ”کیا سر

دکھتا ہے؟ پیٹ میں درد ہے؟ بچے کا جی کیسا ہے؟ سرال والوں نے کچھ کہلا بھیجا ہے؟ گھر میں کسی سے لڑائی ہوئی ہے؟، صالحہ بتیرا پوچھتی تھی مگر نعیمہ ہاتھوں سے پرے دھکیلتی جاتی تھی اور کچھ جواب نہیں دیتی تھی۔ آخر صالحہ نے کہا: ”نہ بتاؤ تو مجھ کو کھاؤ۔“ تب نعیمہ خفا ہو کر بولی: ”چل مکارہ، مجھی سے باتیں بنانے آئی ہے۔ کیا تجھ کو خبر نہیں؟“

صالحہ: ابھی مولوی ہدایت اللہ صاحب کے وعظ سے اٹھی چلی آتی ہوں۔ یہاں آئی تو خالہ اماں اور گھروالے سب مردانے مکان میں ہیں۔ اتنا سننا کہ بڑے بھائی خفا ہو کر گھر سے جا رہے ہیں۔ مجھ کو تم سے ملنے کی جلدی تھی، اماں کو سلام کر سیدھی اندر چلی آئی۔ یہاں آ کر دیکھا تو نہ آدم نہ آدمزاد تھم کو سارے گھر میں ڈھونڈتی پھری۔

نعیمہ: کیوں، بڑے بھائی کس بات پر گھر سے نکل رہے ہیں؟

صالحہ: لوگ آپس میں کہہ رہے تھے کہ خالو ابا نے کھلا بھیجا ہے، نماز پڑھیں تو میرے گھر میں رہیں ورنہ جہاں چاہیں چلے جائیں۔

نعیمہ: آگ لگے اس نماز کو۔ یہ کیا اب گھر میں کسی تھوڑا ہی رہنے دے گی۔ یہ تو حمیدہ کے سوائے سبھی کو نکلوائے گی۔

صالحہ: تو کیا آپ تم بڑے بھائی ہی کے واسطے پڑی رو رہی تھیں؟

نعیمہ: مجھ کلو بے چارے بڑے بھائی کی خبر بھی نہیں۔ ان سے پہلے میں خود آپ نکلنے کو بیٹھی ہوں۔

صالحہ: توبہ آپا توبہ۔ کیسی بد فال منہ سے نکالتی ہو کر خدا پناہ میں رکھے۔ اللہ نہ کرے کہ کسی بھلے مانس اشراف کی بہو بیٹی گھر سے نکلے۔

نعیمہ: جب سے اس نماز روزے کا چرچا ہمارے گھر میں ہوا ہے، بھلمنسا ہبت اور شرافت سب گئی

گزری ہوئی۔ اب آئی تو دو چار دن رہ کر ہر ایک کارنگ ڈھنگ دیکھنا۔ نہ وہ میں رہی نہ آسمان۔ گھر کا باوا آدم ہی کچھ بدل سا گیا ہے۔ نہ وہ بُنسی ہے، نہ وہ دل لگی ہے، نہ چرچے ہیں، نہ وہ مذاق ہے، نہ وہ پچھے ہیں۔ گھر میں ایک اداسی چھائی رہتی ہے۔ ورنہ ابھی ایک مہینے کام کور ہے کہ محلے کی عورتیں تمام تمام دن بھری رہا کرتی تھیں۔ کوئی گیت گارہی ہے، کوئی کہانی کہہ رہی ہے۔ یہ ہمسائی عجوبہ، کچھ اس طرح کی زندہ دل ہیں کہ ہر روز نئی نئی نقلیں کر کے سب کو ہنساتے ہنساتے لٹالٹادیتی تھیں۔ اب کوئی گھر میں آ کر تھوکتا بھی نہیں۔ گھر بے کم بخت اکیلا پڑا بھائیں بھائی کیا کرتا ہے۔

صالحہ: آخر اس کا سبب کیا؟

نیعہ: سبب تمہاری خالہ جان اور حمیدہ کے ابا جان کی بد مزاجی۔ کسی کو کیا غرض، کیا مطلب کاپنے کام کا ج کا ہرج کرے اور پرانے گھر آ کر بیٹھے۔ کیا لوگوں کے گھروں میں بیٹھنے کی جگہ نہیں؟ لوگوں کی خاطرداری ہوتی تھی، محبت سے ان کے ساتھ پیش آتی تھیں، لوگ دوڑے آتے تھے۔ اب یہ حال ہے کہ ہر وقت منہ کپے کی طرح پھولا رہتا ہے۔ غیر آدمی کیوں برداشت کرنے لگے۔ سب کے سب چلتے پھرتے نظر آئے۔ ابا جان کے اچھے ہونے پر ڈمینیوں نے سینکڑوں ہی پھیرے کیے۔ سب ہی نے کہا۔ ہمسائی عجوبہ نے متین کیس، ہاتھ جوڑے، ایک نہ مانی۔ آخر رہرت جگا تو خاک بھی نہ ہوا، ٹنگوڑے مسجد کے ملاؤں کو بلا کر کھلا دیا۔ اب تو بوا، دن رات نماز کا وظیفہ ہے۔ وہ دیکھوخت پر نماز کا چیخڑا بچھا رہتا ہے۔ وضو کا فھڑا کیا مجال کہ کسی وقت پاس سے الگ ہو جائے۔ کام کا ج سے فارغ ہوئیں تو یا نماز پڑھنے کھڑی ہو گئیں یا کتاب پڑھنے بیٹھ گئیں۔ ایک حمیدہ کثُنی ان کو ایسی ملگئی ہے کہ اور ان کو اکسایا کرتی ہے۔ میرا بس چلے تو کتیا کو ایسا ماروں ایسا

ماروں کے یاد کرے۔

صالحہ: اے ہے، حمیدہ تو نگوڑی ایسی غریب اور بھولی لڑکی ہے کہ میں نے آج تک کوئی اس کی شرارت کی بات دیکھی کیا سنی بھی نہیں اور تم کو تو اتنا چاہتی ہے کہ کابے کو کوئی بہن کسی بہن کو چاہے گی۔ رمضان کی بات مجھ کو اب تک نہیں بھولی۔ تم کو تو یاد ہو گا کہ آخر عشرے میں میں نے اس کو بلوا بھیجا تھا۔ گھر میں سبھی کو افطاری تقسیم ہوتی تھی، اس کو بھی حصہ ملتا تھا۔ بچہ سمجھ کر ہر چیز میں سے کچھ کچھ زیادہ دے دیتے تھے مگر اس کو منہ پر رکھنا قسم تھا۔ لوگ کھاتے اور یہ منہ دیکھتی۔ بہتیرا سمجھاتے کہ بھائی یہ کیا بری عادت ہے۔ چیز ہوتے سہاتے تم نہیں کھاتیں۔ مگر یہ اللہ کی بندی چکھتی تک بھی تو نہیں تھی۔ پہلے مجھ کو خیال ہوا کہ شاید محنت کی وجہ سے نہیں کھاتی۔ مگر میں نے پوچھا تو کہنے لگی: ”آپ بغیر کوئی چیز میرے حلق سے نہیں اترتی۔“ دیکھو! دن بھر تمہارے لڑکے کے لیے رہتی ہے اور لڑکے کو بھی کچھ ایسا آرام ملتا ہے کہ کیسا ہی پھر کتا ہو، اس کی گود میں گیا اور چپ اور تمہاری کیا خصوصیت ہے، ہر ایک سے وہ اسی طرح محبت سے ملتی ہے۔ میں تو تم سے سچ کہوں، مجھ کو تو بہت ہی پیار آتا ہے۔ جب آتی ہوں خوب سمجھنے بھینچ کر کئی دفعہ گلے لگاتی ہوں۔

نعمہ: جس کو دیکھتی ہوں، حمیدہ ہی کا کلمہ بھرتا ہے اور میری یہ کیفیت ہے کہ اس کو دیکھ کر میری آنکھوں میں خون اترتا ہے۔

صالحہ: اچھی، کیوں؟

نعمہ: مجھ کو اس جان سے اسی نے برا بنا�ا۔ ورنہ آج تک اس نے کبھی ہوں بھی نہیں کہا تھا، یا آج چھوٹتے کے ساتھ نہ بات نہ چیت، مجھ کو تھپر کھینچ مارا۔ خیر الہی، حمیدہ بندی، تجھ کو انہی ہاتھوں سے اس جو تیاں ماریں تب میرے کیجے میں ٹھنڈک پڑے اور جیسی تو آج کل سرچڑھی ہے، ویسی ہی

نظر وں سے گرے تب میرے دل کی مراد بر آئے۔

صالحہ: خالہ اماں نے تم کو تھپٹر مارا؟ یہ کب اور کیوں؟

نعمہ: آج صحیح ذرا کی ذراث کا حمیدہ کو دے کر میں ہاتھ منہ دھونے چلی گئی۔ تم کہتی ہو کہ بھانجے پر فدا ہے۔ لڑکے کو روتا ہوا زمین پر ٹپک دیا۔ اس کو اتنا بھی ترس نہ آیا کہ ابھی پسلی کے دکھ سے مرمر کے بچا ہے، یوں جوز میں میں بٹھائے دیتی ہوں، ایسا نہ ہو کہ اس کو صحیح کی ٹھنڈی ہوا لگ جائے اور پھر بیمار پڑے۔ پس اتنا قصور میرا ضرور بے کہ میں نے ہولے سے حمیدہ کو ہاتھ لگایا۔ ہاتھ کا لگانا تھا کہ وہ فیلامی دھڑام سے تخت پر گر پڑی۔ کہیں ذرا سی خراش آ گئی۔

صالحہ: کیا کہوں، مجھ کو تو یقین نہیں آتا کہ حمیدہ اور بھانجے کو بے سبب روتا ہوا زمین پر بٹھا دے اور خالہ جان حمیدہ کی طرف ہو کر تم کو ماریں۔ بھلا جاؤں خالہ جان سے پوچھوں؟

نعمہ: حمیدہ کے بٹھادینے کا سبب میں بتاؤں۔ ان کی نماز قضا ہوتی تھی اور ان کی اماں جان اس بات پر گبڑیں کہ میں نے نماز کو کیوں برآ کھا۔

صالحہ: پھر تم نے نماز کو برآ کھا تھا؟

نعمہ: کہا تھا اور اب بھی کہتی ہوں۔ اماں کو تو کچھ نہیں کہا۔ نماز کو برآ کھنا ان کو برآ کیوں لگا؟

صالحہ: بھلا کوئی آدمی تمہارے ماں باپ کو برآ کہے تو تم کو برالگے یانہ لگے؟

نعمہ: اماں جان کو کوئی شوق سے برآ کہے، مجھ کو ذرا برالگنے ہی کا نہیں۔

صالحہ: آج یا سدا سے؟

نعمہ: (مسکرانے لگی اور بولی) کم بخت بے حیا ہنسی کو دیکھو کہ خود بے خود چلی آتی ہے۔ نہ بو، ایسی باتیں ہم سے نہ کرو۔

صالح: کیا خوب۔ میں تمہارے ایسے غصے سے نہیں ڈرتی۔ بہت کروگی خالہ جان نے تم کو ایک طماںچہ مارا ہے، تم مجھ کو دو طماںچے مار لینا۔ لیکن اماں باوا کا اتنا پاس نہیں تھا تو سرال والوں سے لڑیں کیوں؟

نعمہ: بات بات میں حق کوئی برآ کہا کرے تو جی نہ جلے؟

صالح: میں یہ کب کہتی ہوں کہ نہ جلے۔ لیکن خالہ جان نے نماز کا پاس کیا اور ان کو تمہاری بات بری گئی تو بے جا کیا ہوا؟

نعمہ: تو کیا نمازان کی اماں ہے یا نافی ہے؟

صالح: جن کو ایمان بے ان کو ماں سے بڑھ کر پیاری اور نافی سے زیادہ عزیز ہے۔

نعمہ: تو کیا میں تمہارے نزدیک بے ایمان ہوں؟

صالح: خدا کے فضل سے میں تو بے ایمان نہیں ہوں مگر رہتے سہتے کون ہوئے۔۔۔ تم؟

نعمہ: بھلا ایمان سے کہنا، تم نے میری کوئی سی بات بے ایمانوں کی تی دیکھی؟

صالح: ایمان سے مت کھلواؤ۔

نعمہ: نہیں، تمہیں خدا کی قسم بھلا کوئی بات تو بتاؤ۔

صالح: پھر بر تو نہیں مانوگی؟

نعمہ: سچی بات میں بر امانے کی کیا وجہ؟

صالح: سچ اور ایمان کی بات تو یہ ہے کہ تمہارے قول و فعل کوئی بھی ایمان داروں کے سے نہیں اور مجھ سے پوچھنے کی کیا ضرورت تم خود ہی بتا دو کہ میں فلاٹا کام ایمان والوں کا ساکرتی ہوں۔ کھانا، پینا، سونا، گھر کا کام دھندا، بچوں کا پالنا، یہ تو دنیا میں برے بھلے سب ہی کیا کرتے ہوں۔

ہیں۔ بھلا ایک کام تو ایسا بتاؤ جس سے تمہارا ایمان دار ہونا پچانا جائے۔

نعمہ: بھلا دنیا میں تمہارے نزدیک کوئی بھی ایمان دار ہے یا نہیں؟

صالحہ: کیوں نہیں۔ اللہ کے بندے سینٹر ڈول ہزاروں۔

نعمہ: بھلا میں بھی کسی کا نام سنوں۔

صالحہ: دور کیوں جاؤ، یہ تمہاری ہی گلی میں ایک حضرت بی رہتی ہیں، جن کے نواسے بھائی علیم کے ساتھ مدرسے میں پڑھنے جاتے ہیں۔ بس ایمان دار ان کو کہتے ہیں۔ دیکھو تو، کیا نیک زندگی ہے۔

نعمہ: میں تو ان کو دن بھر سیتے ہی دیکھتی ہوں۔

صالحہ: سچ ہے، مگر خدا کے واسطے غریب غربا کے کپڑے مفت اور امیروں کے مزدوری پر۔ لیکن جتنی سلائی ہوتی ہے سب اللہ کے نام دے دیتی ہیں، ایک پیسہ اپنے اوپر خرق نہیں کرتیں۔ یہ عمر اور کڑا کے کے جاڑوں میں پھر رات رہے سے اٹھ کر خدا کی عبادت۔ گھر میں نوکر نہیں چاکر نہیں، اپنے ہاتھوں سارے گھر کا کام کانج اور اس پر نماز کی یہ پابندی کہ نماز تہجد تک قضا نہیں ہونے پاتی۔ محلے میں کتنی لڑکیوں کو انہوں نے پڑھنا سکھایا، کتنوں کو حیوان سے آدمی بنایا اور حسمیۃ اللہ بے غرض بے مطلب۔

میں نے اپنی آنکھوں سے دیکھا ہے کہ مسجد کے کوئی پندرہ بیس مسافر دونوں وقت روٹی پکوانے کو آٹا بھیج دیتے ہیں۔ اپنے ہاتھوں سے سب کا آٹا گوندھنا، پکانا، گھر سے دال سالن جو کچھ وقت پر مو جود ہو دینا۔ اکثر ایسا ہوا ہے کہ سالن نہیں بچا آپ روکھی ہی روٹی کھا کر اٹھ کھڑی ہوئیں۔ بے چارے مسافر اکثر جوار باجرے کا آٹا لے آتے ہیں، وہ تو آپ رکھ لیتی اور اپنے گھر سے ان کو گیہوں

کی روئی بھیج دیتی ہیں۔ ایک دن باجرے کی روئی، وہ بھی روکھی، بیٹھی کھارہی تھیں۔ نوالہ علق سے نہیں اترتا تھا۔ ہر ہر لقے کے بعد پانی پینے کی ضرورت ہوتی تھی۔ میں جو جانلگی تو مجھ کو دیکھ کر کہنے لگیں: ”بیٹا مجھ کو باجرے کی روئی بہت بھاتی ہے۔ کچھ ایسی سوندھی میٹھی اور خستہ ہوتی ہے کہ سجان اللہ۔

ایک طالب علم نے ان سے گاڑھے کی مرزاںی سلوائی اور شاید وہ پہلا ہی کپڑا تھا کہ اس بے چارے کو سلوانے کا اتفاق ہوا۔ اس واسطے کہ جب وہ شخص کپڑے لے کر دروازے پر آیا تو حضرت بی صاحب نے اس سے کہا کہ بیٹا اپنی پرانی مرزاںی بھیج دو کہ اس کو دیکھ کر فطر کرلوں تو اس نے نہایت حسرت کے ساتھ کہا کہ مائی صاحب، میرے پاس مرزاںی نہیں ہے۔ حضرت بی صاحب: ”بیٹا، مرزاںی نہ ہو تو انگر کھا ہی۔ سبھی۔ خیر، کچھ انکل تو مل جائے گی۔“ طالب علم: انگر کھا بھی نہیں۔ مجبوراً اندر پردے میں حضرت بی صاحب نے اس سے پوچھ لیا کہ کمر کتنی ہے، چولی کتنی ہے، نیچی رہے گی، آستین کس قدر لمبی ہو گی۔ طالب علم نے بتایا۔ لیکن دیکھا تو کپڑا کمی کرتا تھا۔ تب طالب علم نے کہا کہ مائی صاحب جس طرح ہو سکے کھینچ تان کر اسی میں بنادو اور آج نماز جمعہ سے پہلے ہی سی دو کے الوداع کا دن ہے، میں جامع مسجد میں پہن کر جاؤں۔ غرض مرزاںی سی گئی تو اس کے بدن پڑھیک نہ آئی۔ وہ بے چارہ ما یوس ہو کر رو دیا اور اس نا امیدی میں حضرت بی پر اتنا خفا ہوا کہ شاید گھر کی کوئی لوڈی پر بھی نہیں ہوتا۔ اندھی بے قوف، بے تمیز، پھو ہر بند سلیقہ بے رحم، جو جو کچھ اس کے منہ میں آیا، بے در لغ کہہ ڈالا۔ باوجود یہ گھر میں سب کو بر امعلوم ہوا لیکن حضرت بی صاحب روئی جاتی تھیں اور الٹی اس کی استمالت کرتی تھیں۔ بڑے نواسے کانیا نہ دوز چکن کا کرتہ اس کو دیا۔ لیکن اس نے دوراٹھا کر پھینک دیا اور کہا مجھ کو بدن ڈھکنے کے واسطے کپڑے کی ضرورت ہے، یہ

واہیات کپڑا میرے کس کام کا ہے، جس کو پہن کر آدمی نگکے کا نہ گا۔ حضرت بی نے اپنے نواسوں کی تمام گلھڑیاں کھول ڈالیں۔ خاصہ، تن زیب، مملل ڈھاکہ، پاٹن، ڈوریہ، رینگ، شہنم، نینوں، سینوں، سوزن کا، طرح طرح کے خوش وضع اور طرح دار کپڑے اس کو دکھائے اور ایک اس کو پسند نہ ہوا۔ کسی کو تو اس نے کہا: ”مردوں کے استعمال کے قابل نہیں۔“ کسی کی نسبت تجویز کیا کہ یہ متكلبوں کی پوشاک ہے۔ آخر حضرت بی نے بازار سے کورال لہا منگو، نماز جمعہ سے پہلے اس کی مرزاں تیار کی، تب وہ طالب علم ٹلا۔ حضرت بی کی طرح کوئی اپنا پتا مار لے تب ایمان کا دعویٰ کرے۔ اب تم خود غور کر لو کہ دن رات میں تم ایمان داروں کیسے کتنے کام کرتی ہو۔

نعمہ: ایک حضرت بی ایسی ہوئیں۔ بھلا کوئی دوسری عورت بھی اس مزانج کی شہر میں ہے؟

صالح: چوں کتم اس طرح کے لوگوں سے نفرت رکھتی ہو، اس واسطے تم کو معلوم نہیں ورنہ شہر میں بہتیرے خدا کے نیک بندے پڑے ہیں۔ کہاں تک ان کے نام گنواؤ۔ ہے کیا، کوئی کم کوئی زیادہ۔ ایک میری ہی اماں ہیں، وہ بھی اپنے محلے کی حضرت بی ہیں۔

نعمہ: دوچار آدمی اس طرح کے ہوئے ہی۔ میں تو اپنی ہی جیسی عورتیں اکثر دیکھتی ہوں۔

صالح: بے شک دنیا میں نیک کم ہیں اور بہتے۔

نعمہ: میں جانتی ہوں عورتوں کے واسطے بہت نماز روزے کی کچھ ضرورت نہیں۔ بس ان کی یہی عبادت ہے کہ گھر کے کام کا ج دیکھیں، بچوں کی خبر گیری کریں۔ ان کو خانہ داری کے بکھیزوں سے اتنی فرصت کہاں ملتی ہے کہ نماز میں پڑھا کریں۔ مرد البتہ نہ کھانے پکانے کا فکر، نہ بچوں کا جھگڑا، جتنی چاہیں عبادت کریں۔

صالح: مردوں کو مکانے کا تھوڑا کام ہے کہ بے چارے دن دن بھرا سی میں لگے رہتے ہیں۔

محلے کے دُبکیوں کو دیکھو کہ منہ اندر ہیرے سے جو کھٹا کھٹ شروع کرتے ہیں تو آدمی آدمی رات تک کان پڑی آواز نہیں سنائی دیتی۔ پھر بھی جتنا خدا کا خیال مرد رکھتے ہیں، عورتیں کم بخت اس کا آدھا، پاؤ بھی نہیں رکھتیں۔

نعمہ: چاہے تم کچھ ہی کہو، عورت مرد کی برادری تو ہرگز نہ ہوگی۔ ضرور اللہ میاں نے عورتوں کے حق میں کچھ نہ کچھ آسانی رکھی ہوگی۔

صالحہ: سبب؟

نعمہ: بھلا کہیں نگوڑی عورتوں سے محنت ہو سکتی ہے؟

صالحہ: عبادت میں نہ چھپرا لھانا ہے نہ لکڑیاں ڈھونی ہیں، کہ عورتیں کمزوری کا اعذر اور نزاکت کا حیلہ پیش کریں۔ بلکہ ایک حساب سے عورتوں کو زیادہ عبادت کرنی چاہیے۔ کیوں کہ اول تو عورتوں کو عبادت کی فرصت زیادہ ملتی ہے، دوسرے خدا کی نعمتوں سے عورتیں زیادہ حصہ پاتی ہیں۔ کھانے پینے میں مرد عورت سب برابر۔ کپڑے میں مرد بے چارے ایک حصہ تو عورتیں ویسے ویسے دیں۔ نہ عورتوں کا ایک پائچا مہ نہ مردوں کا ایک برس کا سارا برس اور یوں بھی عورتوں کی پوشش عموماً عمدہ اور بیش قیمت ہوتی ہے بہ نسبت مردوں کے۔ بڑی رقم ہے زیور۔ عورتوں کو سونے کی کان میں قبر کھود کر گاڑ دو، تب بھی بس نہیں۔ مرد بے چارے جو شلقہ اور وضع دار ہیں، چاندی کا چھلا تک بھی نہیں پہنچتے۔ اس پر بھی عورتیں عبادت میں کمی کریں تو ان کی وہی کہاوت ہے، کھانے کو چچا اور کام کو نہ خا بچہ۔

نعمہ: تم تو اچھی میری قسمت کی سچ مجھ مولوی صاحب بن کر آئیں۔

صالحہ: مولویوں کے درجے مولویوں کے ساتھ ہیں۔ میں بے چاری کس لاکن ہوں۔

مولویوں کی جوتیوں کی برابری بھی نہیں کر سکتی۔

نیعمہ: افسوس ہے کہ تم ہماری اماں کے یہاں پیدا نہ ہوئیں۔

صالحہ: افسوس کی کیا بات ہے؟ بلکہ میں تو صححتی ہوں شکر کا مقام ہے۔

نیعمہ: کیوں؟

صالحہ: تم بتاؤ کہ تم نے کیا سمجھ کر افسوس کیا۔

نیعمہ: میں نے تو یہ سمجھ کر افسوس کیا کہ تم ہماری اماں کے یہاں ہوتی ہوتیں تو دونوں کو اچھا تھا۔

ہماری اماں تھیں جیسی بیٹی ڈھونڈتی ہیں اور تم بھی امیر گھر پا تیں تو کھانا، کپڑا، زیور، نوکر، سبھی طرح کی خوشی تھیں۔

صالحہ: اگر اس خوشی کا بھی نتیجہ ہے کہ آدمی خدا کو بھول جائے تو میرے نزدیک یہ تمام فراغت، دنیا کا جنجال اور آخرت کا و بال ہے۔ کون چاردن کی خوشی کے واسطے ہمیشہ ہمیشہ کی مصیبت مول لے۔ مجھ کو خدا کے فضل سے پیٹ بھر روتی اور تن بدن ڈھانک لینے کو کپڑا، رہنے کو مکان، لینے کو چار پائی، پینے کو پانی، دم لینے کو ہوا، سب کچھ میسر ہے۔ میں نہیں جانتی کہ مجھ کو دنیا میں کوئی اور چیز بھی درکار ہے۔ سوائے اس کے کہ تم نے پتھر یعنی سونا چاندی مجھ سے زیادہ اپنے اور تو لاد لیے ہیں اور بوجھ کے صدمے سے کان تمہارے کلے پڑتے ہیں، تاک تمہاری چھٹے گئی ہے اور تو کوئی فرق میں تم میں اور اپنے میں نہیں پاتی۔ میں یہ نہیں کہتی کہ خدا نہ خواستہ تم کو کھانے کی تکلیف ہے، مگر صورت تمہاری یہ ہے کہ بدن پر بوٹی نہیں، ہاتھ پاؤں میں جان نہیں، ہر سال جلا ب، ہر مہینے فصد، آئے دن دوا۔ مجھ کو دیکھو کہ خدا کے فضل سے تم سے دونی نہیں تو ڈیوڑھی میں شک بھی نہیں۔ ایک ہاتھ سے تمہارے دونوں ہاتھ پکڑ لوں تو یہوی صاحب سے ہلا بھی نہ جائے۔

نعمہ: یہاں بھی امیری کا تمغہ ہے۔ نگوڑے بھوکے، جن کے پیٹ کو روٹی میسر نہیں، وہ کیا یہاں پڑیں گے۔

صالحہ: یہاں تمغہ اور خلعت کامن کو نہیں ہے، تکلیف اور آرام میں گفتگو ہے۔

نعمہ: جی تو خوش کرو۔ لو مری کو جب انگور نہیں ملتے تو وہ ان کو کھٹا کہا کرتی ہے۔

صالحہ: اپنی اپنی سمجھتی ہی تو ہے۔ تم میرے تین جانتی ہو کہ یہ تکلیف میں ہے اور میں کہتی ہوں کہ تم ایسے عذاب میں مبتلا ہو کر خدا دشمن کو بھی نصیب نہ کرے۔ کھانے پینے کے عیش آرام جو تم کو میسر ہیں، ان کا نتیجہ تو یہ ہے کہ تم سدا کی دکھیا اور ہمیشہ کی روگی بن رہی ہو۔ رہا پڑا، کچھ تم ہی اس کو پہن کر اپنے جی خوش ہوتی ہو گی۔ ابھی خالو جان یا بڑے بھائی آ جائیں تو سوائے اس کے کہ تم ان کے سامنے سے ہٹ بیٹھو اور کیا تدبیر ہے۔ رہا زیور جس کی زکوٰۃ نہ خیرات، اس سے بیڑاں بہتر، طوق اور ہنکڑی اچھی۔ بڑی خوشی محبت اور میل ملاپ کی ہوتی ہے۔ اس کا یہ حال ہے کہ تم ماں سے بڑی حمیدہ کی دشمن، ساس سرسروں سے بگاڑ، میاں سے ناموفق، نوکر شاہی، اونڈیاں نالاں۔ اسی پر تم اپنے تین سمجھتی ہو کہ میں خوش ہوں۔ ابھی تم پڑی رورہی تھیں یا نہ رہی تھیں؟

نعمہ: سبحان اللہ آپ کیا آدمی ہیں۔ کیا گھروں میں کبھی اڑائی نہیں ہوا کرتی؟ چار برتن پاس رکھ دیتے ہیں تو وہ بھی کبھی نہ کھڑکھڑا لٹھتے ہیں۔

صالحہ: اگر ایسا ہی سمجھتیں تو اتنی بات کا بتنگڑ نہ بنا تیں۔

نعمہ: میں نے کیا بات کا بتنگڑ بنایا؟

صالحہ: تمہی اپنے دل میں سوچو۔ ماں کے ہاتھ لگانے پر یہ آفت۔ صح سے اب تک آپ بھوکی مریں، سارے گھر کو بھوکا مارا۔ شabaش بو، شabaش! لڑو ماں سے روٹھوں خدا سے۔

نعمہ: ہر پھر کرم کو خدا کا تذکرہ کرنا ضرور۔ بھلا میں کب خدا سے روٹھی؟

صالح: رزق خدا کایا ماس باپ کا؟

نعمہ: اللہ رہی علامہ! دیکھو تو، کیسی ایجیچیج کی بتیں کرنی آتی ہیں۔

صالح: تم کو یہ وتاب کی بتیں آتی ہیں تو مجھ کو ایجیچ کی۔

نعمہ: غصہ ہی تو ہے۔

صالح: اچھا غصہ ہے، باولا غیظ، دیوانہ غصب، ادھر بے جان پر اور ادھر بے زبان پر۔

نعمہ: بے جان اور بے زبان کیا؟

صالح: کھانا بے جان اور بے زبان تمہارا بچہ نہ دان۔ میں نے سنابے کہ تم نے اس کو بھی خوب کچلا کیا۔

نعمہ: کیا تو کسی کو کیا؟ اپنا بچہ شوق سے مارا، خوشی سے کچلا کیا۔

صالح: تم اپنے بچے کو شوق سے مارو اور خوشی سے کچلا کرو، پھر خالہ جان نے تم کو ایک تھپڑ ہولے سے مارا تو کیا غصب ہوا؟ جیسی تم اپنے بچے کی ماں وہ تمہاری ماں۔

نعمہ: ماں ماں برابر لیکن بچہ برادر نہیں۔

صالح: لیکن تم دونوں میں زیادہ تر واجب الرعایت کون ہے؟

نعمہ: میں۔

صالح: میں کے گلے پر چھری۔ کیا واجب الرعایت نکلی، میں۔ ذرا منہ تو دھور کھو۔

نعمہ: دیکھو بڑوں کے ساتھ بے ادبی۔

صالح: بڑوں نے کی تو چھوٹوں نے سیکھی۔

نعمہ: ابی وہ کچھ بھی رعایت میرے ساتھ نہ کریں۔ اللہ مالک ہے۔

صالح: کیوں جھوٹ بولتی ہو۔

نعمہ: بس سب کچھ کہنا، چھوٹی نہ کہنا۔ اس کی مجھ کو بڑی چڑھتی ہے۔ جو کوئی مجھ کو جھوٹی کہتا ہے تو میرے تن بدن میں آگ ہی تو پھک جاتی ہے۔

صالح: بھلا پھر تم اللہ کو مالک سمجھتی ہو جو کہتی ہو؟

نعمہ: کوئی ایسا بھی بندہ بشر ہے جو اللہ کو مالک نہیں سمجھتا؟

صالح: اللہ کو مالک سمجھتیں تو ایسی بے جا بات بول اُٹھتیں جس پر خالہ جان خفا ہو گئیں اور بجا خفا ہو گئیں۔

نعمہ: لیکن کبھی خالو جان کی شان میں تو ایسی بات تمہارے منہ سے نہیں انکلتی۔ بلکہ خالو جان تو خیر، شاید بڑے بھائی جان کو بھی ایسا سخت کلمہ کہو تو ان کو کتنا برالگے گا۔ کیا خدا کو برانہ لگا ہو گا؟  
یہ سن کر نعمہ کسی قدر ڈری اور اس نے ہولے ہولے اپنے گلوں پر طما نچے مارے اور منہ سے بھی تو بے توبہ کہا۔

صالح: بس سمجھ لو کہ ایسا ہی ایک طما نچے خالہ جان نے مارا تھی۔

نعمہ: تو میں کیا کچھ کہتی ہوں یا میں نے کچھ کہا؟

صالح: اے کاش تم سب کچھ کہہ لیتیں اور یہ ستم نہ کرتیں۔

نعمہ: کیا؟

صالح: سارے دن گھر بھر کو بھوکا مارا۔ بچہ تمام دن دودھ کو پھر کا۔ بیدار ابے چاری، وہ سر درے میں پڑی پڑی ہائے ہائے کر رہی ہے۔ نہیں معلوم کیاں اس کے بے موقع لات لگی ہے کہ

اب تک اس کا سانس پیٹ میں نہیں سما یا اور پھر کہتی ہو کیا کیا۔

نعمہ: خیراب تو جو کچھ ہونا تھا ہو چکا۔

صالحہ: ہو تو نہیں چکا، ہورہا ہے۔ لوگ بھوکے بیٹھے ہیں۔ بچہ پھر کے چلا جاتا ہے۔

نعمہ: اچھی، کچھ یہ بھی زبردستی ہے۔ ماروں اور روئے نہ دوں۔

صالحہ: تم کو اتنی بڑی ہو کر رونے کا نام لیتے ہوئے شرم نہیں آتی؟

نعمہ: جب مارکھانے کی غیرت نہ ہوئی تو رونے میں کیا شرم تھی۔

صالحہ: ماں ہوئی، استانی ہوئی، اگر ان کو مارکھانا بے عزتی ہے تو دنیا بے عزت ہے۔

نعمہ: تم کو مارپڑی ہوتی تو جانتیں کہ عزت کی بات ہے یا بے عزتی کی۔

صالحہ: استانی جی کی مارکی تو کوئی گنتی ہی نہیں۔ اماں جان نے بھی مجھ کو کوئی میسیوں ہی دفعہ مارا ہو گا۔

نعمہ: اب بڑے ہوئے پڑے؟

صالحہ: اب میں کوئی بات ہی ایسی نہیں کرتی کہ ان کے خلاف مزاج ہو۔

نعمہ: میں نے بھی تو یہ سمجھ کر نہیں کہا تھا کہ اماں جان کو اتنا برا لگے گا اور نہ کبھی پہلے اماں جان کو نماز روزے کا ایسا خیال ہوا جیسا کہ اب ہے۔

صالحہ: لیکن جب تم کو خالہ جان کی مرتبہ روک چکی تھیں تو تم کو ان کی ممانعت کے خلاف پھر وہی بات نہیں کہنی چاہیے تھی۔

نعمہ: کیوں جی، خدا کو میری بات بری لگتی تو جو کچھ ہونا تھا اسی وقت ہونے چلتا؟

صالحہ: پہلے یہ تو بتاؤ کہ بات بے جا اور بری تھی یا نہیں؟

نعمہ: خیر بری ہی ہی۔

صالحہ: سہی کیا معنی شدت سے بری اور بے جا تھی کہ تم اپنے بھائی تک کو ایسا کلمہ نہیں کہہ سکتیں۔ ایسی ہی باتوں کا نام کفر اور شرک ہے۔ مگر اس سے کہم کو فو رأس زانہ نہیں ملی، خوش نہیں ہونا چاہیے۔ خدا کی لائٹھی میں آ واز نہیں۔ عجب کیا ہے کہ ایسی باتوں کا وباں تم کو گھر میں بنتے نہیں دیتا۔  
نعمہ: اماں مجھ کو تہائی میں مار پیتیں تو مجھ کو اتنا رنج نہ ہوتا۔

صالحہ: سبحان اللہ۔ خطابہ بازار و سرا در پس دیوار۔

نعمہ: اچھا پھر اب تمہاری مرضی کیا ہے؟

صالحہ: مرضی یہ ہے کہ چل کر خالہ جان کے رو برو ہاتھ جوڑو۔ ان کے پاؤں پڑو۔ اپنا قصور معاف کراؤ۔ کھانا آپ کھاؤ، دوسروں کو کھانے دو۔ بچے کو دودھ پاؤ۔ حمیدہ کو بلا کر گلے اگاؤ۔ بیدار اکی دل وہی اور تشفی کرو۔

نعمہ: لو اور سنو۔ الشاچور کو تو ال کوڑا نئے۔ میں ہی پٹوں اور میں ہی ہاتھ بھی جوڑوں اور اگر میرا قصور ہوتا بھی تاہم ہاتھ تو بندی نے نہ آج تک کسی کے آگے جوڑے اور نہ اب مجھ سے جوڑے جائیں۔ رہی حمیدہ، تم کہتی ہو گلے لگاؤ اور میرا بس چلے تو اس کو جیتا نہ چھوڑوں اور کھانے کی جو تم نے کہی تو مجھ کو اب اس گھر کا نمک تک چکھا حرام ہے۔ غرض جتنی بتیں تم نے کہیں، سوچ کر ایسی ہی کہیں کہ ایک بھی مجھ سے شد نی نہیں۔ خیر، تمہاری خاطر سے ننھے کو دودھ پائیں گی۔ جاؤ کہیں سے لے آؤ۔ ورنہ ارادہ تو یہی تھا کہ اس کا اور اپنادونوں کا خون کردوں۔

صالحہ: اللہ اکبر بی آپا، میں نہیں جانتی تھی کہ تمہارا غصہ اس قد ر غصب کا بجا ہوا ہے۔

نعمہ: میرا مزاج تو سدا سے اسی طرح کا ہے۔ مجھ سے کسی کی بات کی برداشت نہیں ہوتی۔

صالح: اب تم سے زیادہ کہنا لاحاصل ہے۔ بس معلوم ہو گیا کہ تم اپنی خوشی کی ہو۔  
نعمہ: جوبات کرنے کی تھی وہ تو میں نے پہلے ہی کہہ دی، کہ نخنے کو دودھ پلا دوں گی۔

صالح: تمام دن تو تم کو بے آب و دانہ گز رگیا اور عمر بھر کے بد لے کا تم نے ایسا مباروزہ رکھا ہے کہ پھر رات گزری مگر افطار ہونے نہیں آیا اور نہابھی کچھ اس کے افطار ہونے کی امید ہے۔ تو وہ دودھ رہا کہوں ہو گا کہ تم نخنے کو پلاو گی۔

نعمہ: ربے یا نہ ربے مگر میں اس گھر کا کھانا کھاؤں تو حرام کھاؤں، مردار کھاؤں۔

صالح: پھر آخر کرو گی کیا؟ یہ تو ممکن نہیں کہ بے کھائے گزر ہو۔ ایک ہی وقت میں، دیکھو تمہارا کیا حال ہو گیا ہے۔ اب رات کو خالہ پیٹ نیند بھی نہیں آئے گی۔

نعمہ: میں تو جانے کو تیار بیٹھی ہوں۔ تم نہ آ جاتیں تو اب تک کبھی کی چلی بھی گئی ہوتی۔

صالح: کہاں سرال؟

نعمہ: اگر میں سرال جاؤں تو گڑھ سے نکلوں اور کنوں میں گروں۔

صالح: پھر کہاں؟

نعمہ: جہاں سینگ سما نہیں۔

صالح: باولی ہوتی ہو۔ کیسی باتیں کرتی ہو۔ اگر خالو جان یہ بات سن پائیں، نہیں معلوم کیا آفت برپا کریں اور گھر سے باہر قدم نکالنا تو بڑی بات ہے۔

نعمہ: تم کیا سمجھیں؟ میں اس ہمسائی کے بیہاں جانے کو کہہ رہی ہوں۔ کیا یوں ہر روز میں ہمسائی کے گھر نہیں جاتی ہوں؟

صالح: وہ جانا اور بے اور گھر سے لڑ کر بے حکم پاؤں باہر نکالنا دوسرا بات ہے۔ خبردار ایسا

بھول کر بھی منہ سے مت نکالنا، نہیں معلوم کیا سے کیا ہو جائے گا اور خود ہمسائی، جن کے برتنے پر بھولی ہو، تم کو اپنے دروازے کے اندر قدم تو رکھنے دینے ہی کی نہیں، چاہو جادیکھو اور فرض کیا کہ تم یہاں سے نکلنے پائیں اور ہمسائی کی بھی ایسی ہی شامت آئی اور انہوں نے تم کو گھر میں آنے دیا تو ان کو خود دو دو وقت کھانا میسر نہیں آتا، تم کو کہاں سے کھائیں گی؟

نعمہ: نوج میں ان کے یہاں کیوں کھانے لگی۔ کیا میرے پاس زیور نہیں؟ ابھی تو پٹاری میں کچھ نہ ہو گا تو نقد چالیس پچاس روپے پڑے ہوں گے۔

صالح: گڑکھاؤ گلبوں سے پڑیز۔ جن کا کھانا نہیں کابنوا یا ہواز یور نہیں کے دیے ہوئے روپے۔ آن تو جب جانیں کہ ان کی چیز بھی صرف نہ کرو اور ہمسائی، اول تو میں حیران ہوں، تم کو بٹھائیں تو کہاں بٹھائیں۔ لکھیا جتنا گھر، اس میں بھی ایک آپ، ایک میاں، تین بیٹیے، بھویں، ان کے بچے، دو بیٹیاں مہمان آئی ہوئی ہیں وہ ان کے گھر میں حل رکھنے کی جگہ تو ہے ہی نہیں۔ بے چاری آپ تو ڈیورڈھی میں چار پائی بچھا کر سوتی ہیں، تم کو رات کے وقت کہاں لٹاتیں اور کہاں سلا تیں؟ اور تم کو غیر مردوں میں جاتے ہوئے شرم نہ آتی؟ اور پھر ہمسائی تم کو پناہ دیتیں بھی تو غالہ جان ہی کا پاس کر کے۔ غرض قربان جائیں تمہاری عقل کے تدبیر بھی سوچی تو اوندھی علاج بھی تجویز کیا تو الٹا۔ اس سے بہتر تھا کہ تم سرال چلی جاتیں۔

نعمہ: نہ سرال جاؤں، نہ یہاں کھاؤں۔

صالح: تم کو اختیار ہے، جو چاہو سو کرو۔ لیکن کیا اڑائی تمہارے کھانے پر ہوئی ہے؟  
نعمہ: کھانے پر تو اڑائی نہیں ہوئی لیکن میں ان کے گھر پر یوں نہ پڑی ہوتی تو مجال تھی کہ کوئی مجھ کو ہاتھ لگایتا۔

صالح: کرتیں کیا؟

نعیمہ: برادر سے میں بھی مارتی۔

صالح: برامت ماننا، یہی نیت ہے تو تم گھر میں بس چکیں۔ ماں کا یہ وقر، یہ ادب! مجھ کو تو اگر میری اماں جان بے خطا، بے قصور، جو تیوں پر جو تیاں مار لیں تو انشاء اللہ آنکھ بھی ان کے سامنے نہ کروں اور دنیا جہان کی بیٹیوں کا یہی تقادعہ، یہی دستور ہے۔ تم ان کو بیٹی، وہ تمہاری ماں، کسی کو تمہارے معاملے میں کیا دخل۔ مگر آپا جان، دین تو گیا ہی گزر ہوا، یہ لمحن دنیا میں بھی خوش اور آباد رہنے کے نہیں اور خدام کو اتنی سمجھدے کہ تم انہی باتوں کو اپنی خانہ ویرانی کا سبب سمجھو۔ مجھ کو حیرت ہے کہ کیوں کریے بات تمہارے دل نے تسلیم کی کہ خالہ جان کو تمہارا رہنا ناگوار ہے اور انہوں نے اس وجہ سے تمہارے ساتھ تختی کہ کوہ تم کو اپنے پاس دیکھنیں سکتیں۔ بھلا دنیا میں کوئی ماں بھی اس طرح کی ہوگی؟ تمہاری خانہ ویرانی کا رنج تم سے زیادہ ان کو ہے۔ ذرا اس کا مذکور آ جاتا ہے تو ان کے آنسو نکل پڑتے ہیں اور حاضر غائب دعا کیا کرتی ہیں کہ الہی میری نعیمہ کو اس کے گھر آباد کر۔ بھلام تم ہی انصاف کرو کہ سوائے اس بات کے تم نے ان کی کسی بات سے بھی ان کا رخ بدلا ہوا پایا۔ کھانے میں ان کو یہ اہتمام رہتا ہے کہ پہلے تم اور پیچھے وہ اور میں نے ہفتوں رہ کر دیکھا ہے، خالو جان اور بڑے بھائی تک کوسادی چپاتیاں ملتی ہیں اور تمہارے دو پرانے انہوں نے ناغہ نہیں ہونے دیے۔ چار پیسے روز کا سودا جو تمہارا سدا کا معمول ہے، تمہی بتاؤ، کبھی نہیں بھی دیا؟ ایک دن حمیدہ نے ضد کی تھی اور کہا تھا کہ میں بھی چار پیسے لوں گی، تو جھٹک دیا کہ ہاں اب تو بڑی بہن کی برادری کرے گی۔ آنھوں دن کی مہندی، مہینے کے مہینے چوڑیاں، تم ہی بولو، یہ دستور کبھی قضا ہوا ہے؟ کپڑے لوگ ایسے جھیز میں بھی نہیں دیتے جو وہ تم کو گھر میں پہناتی ہیں۔ بھلا بے گوٹے کا دو پڑے

بے پیمک کا پائچا جامہ، کبھی تم کو پہننا یاد ہے؟ تیل، عطر، پان، پھول، مہندی، سرمه، مسی، لاکھا، بخشن اور ابٹنا، یہی عورتوں کی ضرورت کی چیزیں ہیں۔ سچ کہنا، تم کو کبھی ان میں سے کسی چیز کے مانگنے کی ضرورت ہوتی ہے؟ خدمت کی لوڈی جدا، لڑکے کی کھلانی الگ۔ بلکہ سچ پوچھو تو کنوار پنے سے کہیں زیادہ قد رہوتی ہے۔ خالہ جان ایک دن تمہارے دوپٹے میں بیٹھی توئی نا نک رہی تھیں۔ خالو جان کی قبا میں بندٹا نکلنے تھے۔ پچھری جانے کو دیر ہوتی تھی۔ اس پر خالو جان نے کہا بھی کہ لڑکی کا دوپٹہ رہنے دو پھر ہور بے گا، پہلے میری قبا میں بندٹا نک دو۔

خالہ جان: واہ، لڑکی سر کھولے بیٹھی ہے، تم کو ایسی کیا جلدی ہے۔ ابھی تو دھوپ بھی چھوڑتے سے نہیں اتری۔

خالو جان: کیا سادہ دوپٹہ اوڑھنا منع ہے؟

خالہ جان: وہ بے چاری کیا کچھ کہتی ہے۔

خالو جان: تو تم اپنی ہی طرف سے خیر خواہی کے اہتمام میں لگی رہتی ہو۔

خالہ جان: میں ہوں کس قابل، مگر خیر جو کچھ ہو سکتا ہے کیے جاتی ہوں۔ مجھ کو ہر وقت اس بات کا خیال لگا رہتا ہے کہ اس کا دل ہے غمزدہ، ایسا نہ ہو کہ کسی چیز کو اس کی طبیعت چاہے اور یہ لحاظ کے مارے منہ سے نہ کہہ سکے اور ارمان جی کا جی ہی میں رہ جائے۔

اگر خالہ جان کو تمہارے ساتھ عداوت تھی تو خود کھانا کھا لیتیں۔ دشمن کا یہی کام ہے کہ فاقہ میں ساتھ دے اور شریک مصیبت ہو؟ وہ حمیدہ، جس کو تم کہتی ہو کہ پاؤں تو مار مار کر پر زے اڑاؤں، آج دن بھراں کو تمہارے واسطے رو تے گزر۔ یہ عمر اور اتنا صبر کر سچ سے اب تک دانہ اس کے منہ میں نہیں گیا۔ نگوڑی ایسی ہے سدھ پڑی ہے کہ گویا جان نہیں۔ ان لوگوں کا وہ حال اور تمہاری یہ

کیفیت۔ ایک ذرا سی بات میں تمہارا دل اس قدر بھر گیا کہ ساری نیکی بر باد، کل سلوک اکارت تمام احسان غارت۔ پھر بھلام تم سے کوئی کیا توقع رکھے اور کس امید پر تم سے ملے؟

نعمہ: بھائی یہ بات تو تمہاری واجبی ہے کہ ہمیشہ سے اماں جان مجھ کو بہت چاہتی ہیں لیکن خدا جانے کے ان کو کیا ہو گیا تھا کہ بے تحاشا مار بیٹھیں۔

صالحہ: اچھا پھر یوں ہی سمجھو کر آدمی ہی تو ہیں، انہی سے زیادتی ہو گئی سہی۔ لیکن کیا انصاف ہے کہ اس ایک زیادتی کی وجہ سے ان کی عمر بھر کی مہربانی اور شفقت اور عنایت اور رعایت اور دل سوزی اور ہمدردی اور خیرخواہی اور پروشر اور نفع رسانی، ایک دم سے سب پر پانی پھیر دیا جائے۔  
نعمہ: مجھ کو رہ کر ان کا تھپڑ کم بخت یاد آتا ہے۔

صالحہ: اس واسطے کتم نے ان کے حقوق بھلا رکھے ہیں۔  
نعمہ: کیا اماں جان نے تم سے کہا ہے کہ سمجھا بجھا کر نیمہ کو خطأ معاف کرانے کے لیے بلوالا و۔

صالحہ: ہرگز نہیں۔ ان کو تمہاری خطأ معاف کرنے کی ضرورت ہے۔ نقصان تمہارا ہے یا ان کا؟ اور شاید ان کے دل میں یہ بات آئی بھی ہو تو تمہارے مزان کو دیکھ کر بھلا ان کو یہ توقع ہو سکتی ہے کہ تم خطأ کا اقرار اور معافی کی درخواست کرو گی؟

نعمہ: بھلا اور جو میں گئی اور اماں جان منہ سے نہ بولیں تو مجھ کو اور شرمندگی ہو گی۔  
صالحہ: ممکن ہے نہ بولیں، کیوں کہ تمہاری خطأ معمولی طور کی خطأ نہیں ہے۔ مگر پھر وہ ماں ہیں اور ماں بھی کیسی ماں بچوں پر اور خصوصاً تم پر دل سے فدا جان سے قربان۔ شاید تم کو کوٹھری سے لکھتا ہو اور کیجئے، عجب نہیں کہ دوڑ کر خود لپٹ جائیں اور تم کو منہ سے کہنے کی بھی نوبت نہ آئے۔

نعمہ: جی تو چاہتا ہے کہ جاؤں چلی بھی جاؤں مگر شرم آتی ہے۔ بھلا کل پر کھتیں تو کیسا؟

صالحہ: تم کو خدا کا ترس نہیں آتا کہ سارا گھر فاتتے سے ہے۔ رات بھر میں تمہارا اور ان سب کا کیا حال ہو گا۔

نعمہ: بھائی ہاتھ جوڑنے کو تو رہنے دو، کھانا اپنے نام سے منگوا بھیجو۔

صالحہ: اجی مجھ سے کہو تو میں کھانے کو بھی رہنے دوں۔ بھوکی مردگی تم یا تمہاری ماں ہیں۔ مگر بے صفائی کھانے کا لطف نہیں۔ ادھر تم افسردا، ادھرو وہ آزر دہ، کھانا کیا خاک کھایا جائے گا۔ بس اتنی دیر کی بات ہے کہ تم کو ٹھری کے باہر تک چلو۔

نعمہ: بھائی بس زیادہ ہم کو وقت مت کرو۔ کھانا منگوا، میں کھالوں گی۔

صالحہ: ہو تم اپنی ضد کی۔ کھانا کھاؤ گی تو کس پر احسان کرو گی۔ کو ٹھری کے باہر تک چلو تو البتہ میں جانوں کے تم کو میری خاطر عزیز تھی۔

نعمہ: چلو بس، مجھ کو بچوں کی طرح مت پھساو۔ یہ بھی تمہاری خاطر ہے کہ میں مکن گئی۔ ورنہ نعمہ بندی، ادھر کی دنیا ادھر ہو جاتی، ایک کی تو سنتی ہی نہیں۔

صالحہ: خاک میں گئیں، پھر من گئیں۔ میں اس کو مننا منانا نہیں سمجھتی۔ کیا کروں، رات زیادہ گزر گئی اور لوگ بھوک سے بدھواس ہیں ورنہ تم کو یہ دعویٰ ہے کہ میں کسی کی نہیں سنتی اور میرا یہ عقیدہ ہے کہ بات واجبی ہو تو کیا معنی کہ سننے والا اس کو تسلیم نہ کرے اور دیکھو، میری اس وقت کی بات یاد رکھنا کہ تم کو خالہ جان کے آگے ہاتھ جوڑنے پڑیں گے۔

نعمہ: خیر جب پڑیں گے تب جوڑ بھی لیں گے۔

اس کے بعد صاحبہ کو ٹھری سے نکل دوسرے قطعے میں خالہ کے پاس گئی۔ بہت سے لوگ سو گئے تھے، کچھ اونگھر بے تھے۔ فہمیدہ اکیلی بیٹھی ہوئی دل ہی دل میں نہیں معلوم کیا کیا با تین کر رہی تھی کہ

صالح جاتے کے ساتھ ہی بولی: ”خالہ جان، مبارک۔ میرا اور آپ جان کا کھانا دیجئے۔  
فهمیدہ سنتے کے ساتھ چونک تی پڑی اور کہنے لگی پچ کہو!  
بھانجی: آپ خود ان کو کھاتے ہوئے دیکھ لیں تب تو سہی۔

خالہ: بھائی، تم نے تو کمال ہی کیا۔ کیوں کر منایا، کس طرح سمجھایا؟ مجھ کو تو امید نہ تھی کہ وہ کسی  
ڈھب سے سیدھی ہوگی۔ اس کا غصہ ہے، خدا کی پناہ، جیسے کسی کو جن چڑھتا ہے۔ نہیں معلوم تم نے کیا  
سحر کیا کہا ایسے بھوت کو اتارا۔ ہم سب لوگ تو دن بھر ہلاک ہوئے، کوئی حکمت نہ چلی، کوئی تدیر پیش  
رفت نہ ہوئی۔

صالح: میں تو ان کو یہاں آپ کے پاس لاٹی اور آپ کے پاؤں پر ان کا سردیکھ دیتی، لیکن  
کیا کروں رات زیادہ گئی اور لوگ بھوک سے بے تاب ہیں۔ خیر انشاء اللہ بشرط خیر بیت پھر دیکھا  
جائے گا۔ لا یئے کھانا نکالیے اور جاؤں حمیدہ کو بھی جگاؤں، ہشیار کروں، کہ اس کا تو اور بھی بر حال  
ہو گا۔

خالہ نے کھانا نکالا اور صاحب نے جامیں کو اٹھا بٹھایا۔ حمیدہ سوتی کی تھی، ضعف و ناتوانی کی  
غفلت میں پڑی ہاتھ پاؤں توڑ رہی تھی۔ صاحب کی آواز سنتے ہی آنکھ کھولنے سے پہلے کھڑی ہو گئی  
اور بڑی بہن کو سلام کیا۔ صاحب نے پیار سے گلے لگا گودی میں لے لیا اور کہا: ”حمیدہ، اس قدر  
سویرے تم سورہا کرتی ہو؟

حمیدہ: اماں جان سے پوچھ لیتی ہوں اور جب وہ کہہ دیتی ہیں کہ ہاں وقت آگیا تو نماز  
عشناۓ پڑھ کر سورہتی ہوں۔

صالح: تم نے کچھ کھانے کو بھی کھایا؟

حميدہ شرمندہ ہو کر چپ ہو رہی۔

صالح: بھوک لگی ہے؟

حميدہ نے اس کا بھی کچھ جواب نہ دیا۔

صالح: چلو ہم تم کھانا کھائیں۔

حميدہ: ہماری اماں جان نے کھانا کھایا؟

صالح: اماں جان بھی تمہارے ساتھ کھائیں گی۔

حميدہ: اور ہماری آپا جان؟

صالح: تم کو دنیا جہان سے کیا مطلب۔ جس کو بھوک لگی ہو گی آپ کھائے گا۔

حميدہ: ہے ہے، آپا جان نہ کھائیں اور میں کھاؤں؟ اچھی! خدا کے لیے تم کسی طرح آپا جان کو سمجھاؤ۔ آج انہوں نے تمام دن کچھ نہیں کھایا۔ نخادودھ کے لیے پھر ک پھر کر آخر سو گیا۔ یہ کہہ کر حميدہ رونے لگی تو صالح نے اس کو تشغیل کی کہ حميدہ رو و مت آپا بھی کھائیں گی۔

غرض کوئی ڈیرہ پھر رات گئے سب نے کھانا کھایا، صالح اور نعیمه نے ایک ساتھ کوٹھری میں اور باقی سب لوگوں نے اپنے اپنے دستور کے مطابق۔ کھانا کھانے کے بعد سو سارہ ہے۔ مگر صالح اور نعیمه میں کچھ گفتگو کھانے کے بعد بھی ہوتی۔ خود ہی نعیمه بولی: کیوں صاحب، اب تو آپ خوش ہوئیں۔ جو کچھ تم نے کہا، میں نے کیا۔

صالح: خوش تو میں تب ہوتی کہ جب صفائی ہو گئی ہوتی۔

نعیمه: اچھی، اب بھی صفائی میں کچھ باقی رہ گیا۔ رفتہ رفتہ دس پانچ دن میں بول چال بھی ہونے لگی گی۔

صالح: دس پانچ دن؟

نعمہ: اور کیا کل؟

صالحہ: ابھی تھوڑی دیر ہوئی کہ تم نے خود کہا تھا کہ کل پر رکھو۔

نعمہ: میں نے تو یہ نہیں کہا تھا کہ میں کل بولنے بھی لگوں گی۔

صالحہ: تو خاک بھی صفائی نہیں ہوئی۔

نعمہ: کھانا میں نے کھایا، ماں جان نے کھایا، حمیدہ نے کھایا۔ نھاد کھو دو دھپی رہا ہے۔ اس سے بڑھ کر صفائی کیا ہوگی؟

صالحہ: خیر، میری زبردستی سے تم سب نے ایک دو دنوں کے لئے کھائیے۔ میں اس کو کھانا نہیں سمجھتی۔ دو دھپی پلانے والی عورت، بھلا کچھ نہ کھائے تب بھی چار چھاتیاں تو کھائے۔ تم نے پاؤں کلرا بھی نہیں کھایا، چاولوں کو باتھ نہ لگایا۔ تمہارے سبب میں بھی بھوکی اٹھ کھڑی ہوئی۔ سمجھتی تھی کہ خیر صبح کو اس کی کسر نکل جائے گی، سو تم نے ابھی سے امید توڑ دی۔

نعمہ: سچ تو یہ ہے کہ اب گھر میں مجھ کو اپنا گز ارا ہوتا ہوا معلوم نہیں ہوتا اور اب میرا جی لگنا بھی مشکل ہے۔

صالحہ: کیوں؟

نعمہ: میں نے تم سے کہا نہیں کہ یہاں تو ایک مہینے پہلے سے با کام زان، ماں کے تیوار، گھر کا رنگ ڈھنگ، سب کچھ بدلا ہوا ہے۔ گو مجھ سے ابھی تک نماز روزے کا تذکرہ نہیں کیا لیکن بکرے کی ماں کب تک خیر منائے گی۔ جب بڑے بھائی تک نوبت پہنچ گئی تو بھلا میں بے چاری کس گنتی میں ہوں۔ وہ اللہ رکھے، اول تو مرد دوسرے سب میں بڑے، تیسرا خدا کے فضل سے چند اس ان کے محتاج و دست نگر بھی نہیں۔ آج الگ ہو جائیں تو ان کی پلاو کی رکابی کہیں نہیں گئی۔ جس رجو اڑے

میں جا کھڑے ہوں گے، اپنی شاعری کے ہنر سے مصاحب یا ناظم یا چکلہ دار ہو جائیں گے۔ میں بد نصیب ایک تو پر دے میں بیٹھنے والی، دوسراے ایسا کوئی ہنر نہیں آتا کہ چار پیسے کا سہارا ہو۔ اس روز بد کی بدولت گھر بیٹھے با دشانت کر رہی ہیں۔ مجھ کو کہیں اپنا ٹھکانا نظر نہیں آتا۔ ماں باپ کے گھر ایسی پڑی ہوں جیسے گلی میں کتا۔ خدا واسطے کو کسی نے نکلا ڈال دیا تو کھالیا ورنہ میرا کیا زور اور کون دعویٰ۔ ابا جان تو پہلے ہی سے کچھ واسطہ و سروکار نہیں رکھتے۔ لڑکیوں سے بولنے اور بات کرنے کی ان کی عادت نہیں۔ اماں جان ایک سہارا تھا، سوانح ہوں نے ایسی دست درازی شروع کی کہ اب خدا ہی ان کے ہاتھ کو روکے گا تو رکے گا، ورنہ چھوٹا تو ہے ہی۔

صالحہ: آپ تم اس قدر ربِ دل کیوں ہوتی ہو۔ کیا نماز کچھ ایسا بڑا مشکل کام ہے کہ اس کی وجہ سے یہ تمام وقتیں تم کو پیش آتی ہوئی معلوم ہوتی ہیں؟

نعمہ: بو، میں تو نہیں دل لگی کی آدمی ہوں، بھلا مجھ سے یہ اونگھتی، ادا س زندگی کا ہے کو شجھے گی۔ لڑائی تو خیر آج ہوئی ہے، میرا تو کئی دن سے جی گھبرا رہا تھا۔

صالحہ: پھر آخر تم نے مدد کیا سوچی ہے؟

نعمہ: ایک بات میری سمجھ میں آتی ہے، وہ یہ کہ میں تمہارے یہاں چلی جاؤں۔

صالحہ: یہ سن کر چکلی ہوئی اور دیر تک چپ رہی، تو نعمہ بولی: ”تم سن کر ایسا دم بخود ہوئیں کہ گویا میں سچ مج تمہارے گھر جا رہی ہوں۔ ڈرومٹ۔ میں نے تو تمہاری محبت آزمانے کے لیے ایک بات کہی، ورنہ میں کہیں آؤں نہ جاؤں۔ یہ تو کیا اس سے بھی زیادہ مصیبۃ ہو تو میں دوسروں کا احسان نہ اٹھاؤں۔

صالحہ: یہ تو تم نے کوئی نزاکی ادا سکھی ہے: چھیڑ چھاڑ کر لڑنا۔ گھر جیسے میرا ویسے تمہارا۔ جن

کا گھر ہے میں ان کی بیٹی اور تم بیٹیوں سے بڑھ کر۔ جاؤ گی تو اپنی خالہ کے گھر جاؤ گی اور احسان اٹھاؤ گی تو اپنی خالہ کا اٹھاؤ گی۔ میں تم کو لے جانے والی کون اور منع کرنے والی کون؟  
نعمہ: اچھا تو میں پوچھتی ہوں، اگر میں چلی جاؤں تو خالہ جان کیا کہیں گی؟

صالحہ: جو میں کہتی ہوں، جو تمہاری اماں کہتی ہیں، وہی تمہاری خالہ جان کہیں گی، وہی ہر شخص کہے گا جو سنے گا۔ کیا خالہ جان دنیا جہاں سے باہر یا انوکھی ہیں؟  
نعمہ: اب یہی گھر سے تو نہ نکال دیں گی؟

صالحہ: یہاں تم کو گھر سے کوئی نکال رہا ہے۔ جو وہاں سے خدا نے خواستہ نکال دے گا۔ آپا، نہیں معلوم تم اب کیسی بتیں کرنے لگی ہو۔ ایک اماں سے کیا لڑیں، سارے کنبے کو دشمن ٹھہرایا۔  
نعمہ: لیکن خالہ جان بے چاری غریب آدمی ہیں، کہاں سے میرا خرق اٹھائیں گی؟

صالحہ: اب ایسی بھی گئی گزری ہوئی نہیں ہیں کہ مہینے بیس دن تم کو نہیں رکھ سکتیں۔  
نعمہ: مہینہ بیس دن کیسا، میں تو ساری عمر کے لیے جاتی ہوں۔

صالحہ: خدا نے کرے کہ ساری عمر خالد کے یہاں پڑی رہو۔ اللہ تم کو اپنے گھر آباد کرے اور تمہاری ماں کا کلیج تم سے ٹھنڈا ہو۔

نعمہ: میں بھی یہ سوچ کر جاتی ہوں کہ چند روز وہاں رہوں گی تو اماں جان کو بھی لڑائی جھگڑے کی بتیں بھول بس رجائیں گی۔ پھر بلوا بھیجیں گی تو چلی آؤں گی۔

صالحہ: میرے نزدیک بھی جانے میں کچھ قباحت کی بات نہیں مگر اپنی اماں جان سے اجازت لے لو۔

نعمہ: کیوں کر پوچھوں؟

صالح: یہ بھی کوئی بڑا کام ہے۔ ابھی ان کے پاس چلی جاؤ اور جا کر کہو کہ میں خالہ جان کے یہاں جاتی ہوں۔ وہ کہہ دیں گی ”اچھا؟“

نعیمہ: سچ کہنا، کہیں چلی نہ جاؤں۔ اتنا کام تم نہیں کر دیتے؟

صالح: نہیں، میں نہیں کرتی۔

نعیمہ: ہماری بہن نہیں؟

صالح: نہیں، میں بہن نہیں بنتی۔ بیوی صاحب کو اتنا سمجھایا، خاک بھی اثر نہ ہوا۔

نعیمہ: نوج کوئی ایسا بے مرمت ہو۔

صالح: تم سے بھی بڑھ کر۔

نعیمہ: اچھی میری بہن!

صالح: خیر میں پوچھ دوں گی۔ لیکن کیا تم خالہ جان سے رخصت ہو کرنے چلوگی اور چلتے وقت ان سے نہ ملوگی؟

نعیمہ: اس وقت جیسی ہوگی، دیکھی جائے گی۔

صالح: سنو بوا، اگر تمہارے دل میں دغا ہو تو پہلے سے کہہ دو۔ ایسا نہ ہو، میں پوچھنے جاؤں اور تم بے ملے چل دو تو ناقص مجھ کو شرمندگی ہو۔

نعیمہ: نہیں، میں نے تمہارے چھیڑنے کو کہا تھا۔ بھلا ایسا بھی ہو سکتا ہے کہ چلتے وقت میں اماں جان سے نہ ملوں۔ تو جاؤ پوچھ آؤ۔

صالح: میں وقت رات زیادہ ہو گئی ہے۔ آخر صبح کی نماز میں خالہ جان کے ساتھ پڑھوں گی، اسی وقت پوچھ دوں گی۔

نعمہ: اچھا پھر ڈولیوں کو تو اڑے پر اسی وقت کہاں بھجو ورنہ شاید وقت پر نہ ملیں۔

صالح: نہ ملیں گی تو ہمارے محلے سے آ جائیں گی۔

نعمہ: اس میں دیر ہوگی۔

صالح: کیا شادی میں جا رہے ہیں کہ دیر ہوگی تو دہن رخصت ہو جائے گی؟

نعمہ: نہیں، چلنے ہے تو اس منہ اندھیرے چل دیں۔ نھاڑوں میں ڈرتا ہے۔

صالح: خیر اسی وقت کہلا دیا جائے گا۔

اس کے بعد نعمہ اور صالح دونوں سور ہیں۔ ابھی تارے چھٹلے ہوئے تھے کہ صالح اپنے معمول پر نماز صحیح کے واسطے اٹھی اور نعمہ اس وقت غفلت کی نیند میں پڑی سور ہی تھی۔ نماز سے فارغ ہو کر صالح خالہ کے پاس جا کر کھڑی ہوئی اور کہا: ”بس خالہ جان، اب جاؤں گی۔

خالہ: ایں! ایسی جلدی؟

تم آگ لینے آئی تھیں؟ کیا آئیں کیا چلیں۔

صالح: دس پندرہ دن بعد پھر آ جاؤں گی۔

خالہ: ذرا نعمہ کے مزاج کوٹھکانے لگنے دیا ہوتا۔

صالح: وہ بھی تو میرے ساتھ جانے کو کہتی ہیں۔

خالد: سچ کہو۔

صالح: مجھ سے کہہ بھی دیا ہے کہ تم پوچھلو۔

خالہ: اس کی مرضی ہے یا تم نے صلاح دی ہے؟

صالح: خودا نہیں کی مرضی ہے۔

خالہ: بھلا کچھ یہ بھی کہتی تھیں، کتنے دن کے واسطے؟

صالحہ: دنوں کی تعین تو مجھ سے نہیں بیان کی۔

خالد: خیراں نے دنوں کی تعین نہیں کی تو میں تم سے کہے دیتی ہوں کہ آٹھ دن سے زیادہ مت رکھنا۔ ہماری بہن بے چاری غریب آدمی ہیں، ان کو تکلیف ہوگی۔

صالحہ: اب تو جب تک ان کا جی چاہے۔

خالد: تم لیتے تو جاتی ہو گرتا تو کرنا کہ اس کو بھی نیک ہدایت دینا۔

صالحہ: جہاں تک مجھ سے ہو سکے گا سمجھاؤں گی اور ان کو مولویوں کے وعظ سناؤں گی۔ خدا کی ذات سے امید تو بے کہ ضرور اثر ہو گا۔

اس کے بعد صاحب نے گھر کے نوکر سے پوچھا کہ ڈولیوں کے واسطے رات کو جو کھلا بھیجا تھا، آئیں یا نہیں؟ معلوم ہوا کہ ڈولیاں توپ سے پہلے کی دروازے پر لگی ہوئی ہیں۔ تب صاحب کو ٹھہری کی طرف چلی، اس غرض سے کہ نعیمہ کو جگائے اور اجازت کی خوش خبری سنائے۔ دیکھا تو نعیمہ پنگ پر نہیں۔ سمجھی کہ دوسرے قطعے میں بچے کو باتھ منہ دھلاتی ہوں گی۔ مگر وہاں بھی نعیمہ کو نہ پایا۔ معلوم ہوا کہ جب صاحب خالہ کے ساتھ بتیں کر رہی تھی، نعیمہ چکے سے اٹھ بچے کو لے کر کھڑکی کی راہ ہو کر ڈیورٹھی میں جاسوار ہو، بے رخصت ہوئے چل دیں۔ اب یہ کیا موقع تھا کہ ڈولی واپس منگائی جائے۔ ناچار صاحب اکیلی، خالہ کو سلام رخصت کرنے گئی تو خالہ نے کہا: ”اے بڑکی، ایسی کیا بھاگڑ پھی ہے۔ نعیمہ کو اٹھنے دونا شست کھاپی لو تب جانا۔

صالحہ: آپ تو گئیں بھی۔

خالہ: یہ کب؟

صالح: جس وقت میں بعد نماز آپ سے بتیں کر رہی تھی، اس وقت وہ سوار ہو گئیں۔

خالہ: کیمی چپکے سے نکل گئی کہ میں نے اسے جاتے کو بھی نہ دیکھا۔

صالح: کھڑکی کی راہ سے گئیں۔

خالہ: تبھی۔ مگر صاحب تم نے دیکھا اس کا غصہ! کتنا تم نے اس کے ساتھ سر مارا۔ میں باہر کھڑی ہوئی تھا میری ساری باتیں سنتی تھیں۔ لیکن اس کا یہ اثر ہوا کہ بے ملے چل دیں۔ بھلا کہیں ایسا بھی غضب ہوا ہے کہ بیٹی ماں کے گھر سے یوں چلی جائے۔ اگر میں اس کی باتوں پر جاؤں تو جیتے جی صورت نہ دیکھوں۔ لیکن کیا کروں، یہ دل کم بخت مانتا نہیں۔ اس مزاج کی بدولت ان حالوں کو تو یہ پہنچ گئی مگر ذرا اس کو خیال نہیں، مطلقاً اس کو پرواہ نہیں۔ دیکھیے کیا اس کی تقدیر میں لکھا ہے، کیا اس کو نصیب میں بدا ہے۔ اس کے غم نے مجھ کو تو کھالیا اور میں اس کے سوچ میں تمام ہو گئی۔

صالح: آپ رنج نہ کبھی اور دل کو سنبھالیے۔ اب آپ نے ان باتوں کا خیال کیا ہے تو انشاء اللہ رفتہ رفتہ سب درست ہو جائیں گے۔ یہی ہے کہ کوئی اور پر کوئی سوری۔

☆ اب ہم نعیمہ کو اسی جگہ چھوڑتے ہیں۔ جو اس کو پیش آیا اور جیسا اس کا انجام ہوا، پھر بیان کریں گے۔

## فصل نعم

کلیم باپ سے ناخوش ہو کر گھر سے نکل گیا۔ نصوح نے کلیم کا تکلف خانہ اور بیہودہ کتاب کانہ جلا دیا۔ نعیمه تو صبح ہوتے گئی مگر کلیم رات ہی کو گھر سے نکل کھڑا ہوا۔ جب صالحہ ڈولی سے اتری، لوگ تو اس سے ملنے ملانے میں مصروف ہوئے، کلیم آنکھ پچھی تو دروازہ کھول باہر۔ اتنا بھی تو نہ کیا کہ رات کا وقت ہے، لا وکسی سے دروازے کے واسطے کہتا جاؤں۔ جب نعیمه کو کھانا جالیا، سب گھروالے کھا پی کے فارغ ہو گئے اور فہمیدہ سونے کا ارادے سے مکان میں آئی تو دیکھا کہ باہر کا دروازہ چوپٹ کھا پڑا ہے۔ کلیم کو ادھر دیکھا ادھر دیکھا، کہیں پتا نہیں۔ سمجھی کہ موقع پا کر چل دیا۔ لیکن اس وقت نتو کلیم اس ارادے سے گیا تھا کہ پھر نہ آئے، اور نہ فہمیدہ کو ایسا گمان ہوا۔ رات گئی تھی زیادہ، بات کا چرچا کرنا مناسب نہ جان کر سب لوگ سو سلا رہے۔ نصوح نماز صبح پڑھ کر مسجد سے واپس آ رہا تھا کہ اس کو گلی کی نکڑ پر نعیمه کی اور ڈیوڑھی سے نکلتی ہوئی صالحہ کی ڈولی ملی۔ کلیم کی نافرمانیوں پر غصہ تو اسے رات ہی بہتیرا پچھا آیا اور بار بار اس کے دل نے چاہا کہ اسی وقت ادھر یا ادھر جو کچھ ہو فیصلہ کر دے۔ لیکن چند در چند باتوں کے لحاظ سے وہ زہر کا سا گھونٹ پی کر چپ ہو رہا اور مشکل سے اپنی طبیعت کو اس بات پر رضامند کیا کہ پیام زبانی کا اثر اور تحریری کا نتیجہ تو معلوم ہوا، ایک مرتبہ اور رو در رو کہہ کر بھی دیکھے اور اس پر بھی نہ سمجھے تو اپنا سر کھائے۔ اس ارادے سے وہ پہلے مردانے مکان میں آ کر ٹھہرا اور جب کلیم اس کو نظر نہ آیا، اس نے نوکروں سے پوچھا مگر کسی نے صاف جواب نہ دیا۔ تب وہ نوکروں پر نخا ہوا کہ تم لوگ کیسے نالائق ہو کہ مجھ کو اس بد بخت کا ٹھیک پتا نہیں دیتے۔ تم اپنے پندار میں اس کے حق میں خیر خواہی کر رہے ہو، مگر میں تم سے دفعہ کہتا ہوں کہ

تمہاری راز داری نہ صرف اس کم نصیب کے حق میں زبوں ہے بلکہ تمہارے حق میں بھی اس کا نتیجہ اچھا نہیں۔ میں جانتا ہوں کہ اس کی عادت اس قدر سوریے اٹھنے کی نہیں ہے۔ ضرور ہے کہ تم نے اس کو جگا کر کہیں ٹال دیا ہے۔ میں نے تم کو اپنی آسائش کے لیے خاص خاص خدمتوں پر مامور کر رکھا ہے۔ اگر تمہاری وجہ سے میری انتظام خانہ داری میں خلل و اتفاق ہوتا تو تم میرے نوکر نہیں ہو، بلکہ دشمن ہو، ملازم نہیں ہو بلکہ بد خواہ ہو۔ اگر میں اس ناشد نی کو فرزندی سے عاق کروں گا تو تم سب کو بھی اس کے ساتھ نوکری سے بر طرف۔

نصوح کا یہ کلام سن کر اعلیٰ ادنی سب نوکر تھرا اٹھے اور جوان میں سب سے زیادہ سلیقہ مند تھا، دست بستہ ہو کر بولا کہ حضور کا عتاب غلاموں کے سرو چشم پر۔ مگر شب کو مکان زنانہ رہا اور خانہ زادوں کو اجازت ہوئی کہ اپنے اپنے گھر جا کر سوئیں۔ اس وقت صاحبزادے گھر میں تشریف رکھتے تھے۔ نمک خواروں نے صبح کو آ کر ان کا جمال نہیں دیکھا۔ جناب بیگم صاحب سے حضور اس کا حال دریافت فرمائیں۔ خانہ زادوں سے ایسی کوئی نہ ہو گی کہ حضور سے کوئی بات مخفی رکھیں۔ یہ سن کر نصوح اندر گیا اور حسبِ عادت سب لوگ سلام صبح کرنے کے واسطے جمع ہو گئے۔ فہمیدہ اس وقت تک تلاوت میں مصروف تھی۔ مگر تھوڑی دیر میں فارغ ہو گئی تو نصوح نے کہا: کیوں صاحب، بی صاحہ گئیں؟

فہمیدہ: کبھی کی گئیں۔ اب تک تو وہ گھر بھی پہنچ گئی ہوں گی۔

نصوح: اور دوسری ڈولی کس کی تھی؟

فہمیدہ: تمہاری بڑی صاحبزادی کی۔

نصوح: مان کر گئیں یا بگڑ کر۔

فہمیدہ: کچھ مان کر کچھ بگڑا کر۔

نصوح: یہ کیا؟

فہمیدہ: صالح نے خدا اس کو جزا نے خیر دئے، بہت کچھ سمجھایا اور آدمی رات تک اپنا سرخالی کیا۔ بارے اس کے کہنے سے انہوں نے اپنا قہری روزہ تو افطار کیا، لڑکے کو بھی دودھ پلایا، یہ تو ان کا مننا تھا۔ بگڑانا یہ کہ صبح کو بے ملے بے رخصت ہوئے، ڈوبی میں بیٹھ چل دیں۔ میں صالح سے باتیں کرتی رہی۔ میں نے اس کو جانتے کو بھی نہ دیکھا۔

نصوح: خیر، ان سے تو خدا نے سبک دوش کیا۔ اب صاحبزادے صاحب کی کہو وہ کہاں ہیں؟

سب چھوٹے بڑوں کا ناٹوں پر ہاتھ رکھے کہ ہم کو مطلق خبر نہیں۔

نصوح: کب سے غائب ہیں؟

فہمیدہ: مغرب کے بعد سے برادر میرے پاس بیٹھا تھا، میں اس کو سمجھاتی رہی۔ تمہارا خط آیا، اس کو پڑھا۔ اتنے میں صالح کی ڈولی آپنچی، میں اس سے باتیں کرنے لگی۔ پھر لوگوں کو کھانا دیا دلایا۔ اس میں کوئی پھر ڈریڈھ پھر رات چلی گئی۔ سونے کو جو گئی تو دیکھا کہ مکان خالی پڑا ہے۔

نصوح: الحمد للہ، خسکم جہاں پاک۔ لیکن میں تم سے پوچھتا ہوں کہ اس میں کس کی خطا ہے، میری یا اس کی؟

فہمیدہ: خطا صریح اسی کی ہے۔ میں خواہ خواہ بھی تمہاری خطاب تادوں۔ تم نے اس کو ایک دفعہ چھوڑ دو دفعہ بایا، خط لکھا، بس حد ہو گئی۔ علیم نے بہترا سمجھایا، میں نے بہت کچھ کہا۔ وہ اپنی شاعری کے آگے کس کی سنتا ہے؟ تم تک جانے ہی کی اس نے ہامی نہ بھری۔ میں نے کہا تھا کہ

کھانے پینے سے فراغت پا کر پھر اس کے ساتھ سر ماروں گی۔ اسی غرض سے مردانے مکان میں پر دہ کرایا، مگر وہ پہلے ہی سے نکل گیا۔ کوئی کیا کرے، اپنی اپنی قسمت، اپنی اپنی تقدیر۔

نصوح: جس طرح یہ نالائق میرے ساتھ پیش آیا، نعجم نے تمہارے ساتھ اس کا دسوائی حصہ بھی نہیں کیا۔ اس کے بعد نصوح نے مجھے بیٹے علیم سے کہا: ”بھلام نے اس کے بچھو نے یا کتابوں میں تو دیکھا ہوتا، شاید وہ کچھ لکھ کر رکھ گیا ہو۔ افسوس ہے کہ اس کے نفسِ سر کش نے اس کو مجھ تک نہ آنے دیا، ورنہ میں تو ہر طرح اس کے عذر رات کو سننے اور اس کے وجوہات پر لحاظ کرنے اور معقولیت کے ساتھ اس کو سمجھانے کے لیے موجود تھا۔

علیم: یہ بات میرے ذہن میں نہیں گزری، مگر میں اب ان کی چیزوں میں دیکھے لیتا ہوں، اگرچہ مجھ کو اب بھی ایسی امید نہیں ہے کہ وہ کچھ لکھ کر گئے ہوں۔ کیوں کہ اگر لکھنا بھی منظور ہوتا تو وہ آپ کے خط کا جواب نہ ہی دیتے۔ دوسرے ان کو اتنی فرصت کہاں ملی۔ کل شام کو اس بات کا چرچا شروع ہوا اور میں جانتا ہوں کہ صالحہ کے آتے ہی وہ تشریف لے گئے۔ اسی اثناء میں برابر میں ان کے پاس تھا اور میرے چلے جانے کے بعد اماں جان۔

نصوح: پھر بھی میں اس کو داخل اتمام جحت سمجھ کر چاہتا ہوں کہ اختیا طا اس کی چیزوں میں دیکھ لیا جائے۔ چلو میں بھی تمہارا شریک رہوں گا۔

ہر چند علیم کو منظور نہ تھا کہ بھائی کی چیزوں پر باپ کی نظر پڑے مگر باپ کو منع بھی نہ کر سکتا تھا۔ آخر باہر مردانے میں آ کر نصوح نے نوکروں سے پوچھا کہ کلیم کا اسہاب کس جگہ رہتا ہے؟ نوکر: حضور صاحبزادے نے دو کمرے لے رکھے ہیں۔ اس دھن والے کمرے کا نام انہوں نے (پچھے ہی تو ہیں) ”عشرت منزل“ رکھ چھوڑا ہے۔ جب ان کے ہم جو لو آتے ہیں تو سب اسی

کمرے میں بیٹھ کر کھیلا اور باتیں کیا کرتے ہیں۔ اتروالے کمرے کو ”خلوت خانہ“ فرمایا کرتے ہیں۔ اس میں ان کے پڑھنے لکھنے کی کتابیں وغیرہ ہیں۔

نصوح عشرت منزل اور خلوت خانہ کا نام سن کر چوکٹا ہوا اور میں نے نوکروں سے کہا کہ اچھا پہلے اس عشرت منزل کو کھولو۔ چنانچہ عشرت منزل کھولا گیا تو ایک تکلف خانہ تھا۔ کمرے بیچ میں چوکیوں کا فرش، اس پر دری، اس پر سفید چاندنی اس خوش سلیقگی کے ساتھ تھی ہوئی کہ کہیں دھبے یا سلوٹ کا نام نہیں۔ صدر کی جانب کجرات کا نئیں قائم بچھا ہوا، گاؤں تکیہ لگا ہوا۔ سامنے اگل دان، لب قائم پیچوان۔ چوکیوں کے گرد اگر دکر سیاں، تھیں تو لکڑی کی لیکن آئینے کی طرف صاف اور چمکتی ہوئی۔ چھت میں پٹاپٹی کی گوٹ کا پنکھا لٹکا ہوا، ہلانے کے واسطے نہیں، بلکہ دکھانے کے لیے۔ اس کے پہلوؤں میں جھاڑ۔ جھاڑوں کے بیچ بیچ میں رنگ بہ رنگ کی ہانڈیاں۔ چھت کیا تھی بلا مبالغہ آسمان کا نمونہ تھا جس میں پنکھا بجائے کھلشاں کے تھا، جھاڑ بہ منزلہ آفتاب اور ماہتاب اور ہانڈیاں ہو بھو جیسے ستارے۔ چھت کے مناسب حالت، دیواریں، تصویریں اور قطعات اور دیوار گیریوں سے آرائستھیں۔

نصوح اس ساز و سامان کو تھوڑی دیر ایک سکتے کے عالم میں کھڑا دیکھتا رہا۔ اس کے بعد ایک آہ کھینچ کر بولا کہ افسوس کتنی دولت خدا دادا اس بیہودہ نمائش اور تکلف اور آرائش میں ضائع کی گئی ہے۔ کیا اچھا ہوتا کہ یہ روپیہ محتاجوں کی امداد اور غریبوں کی کاربر آری میں صرف کیا جاتا۔

اس کے بعد اس کی نگاہ مقابل صدر جا پڑی۔ کیا دیکھتا ہے کہ آئندے سامنے دو میزیں لگی ہیں۔ ایک پر گنجہ، شترنج، چور، تاش، کھیل کی چیزیں اور ارگن باجے رکھے تھے۔ دوسری پر گلدان اور عطر دان وغیرہ کے علاوہ ایک نہایت عمدہ طلائی جلد کی موٹی سی کتاب۔ نصوح نے نہایت شوق

سے اس کتاب کو کھولاتو وہ تصویریں کا ابھم تھا۔ مگر تصویریں کسی عالم حافظ اور درویش خدا پرست کی نہیں، مکھوا پکھاو جی، تان سین خاں گویا، میرنا صراحت بین و ناز، صمد خان پبلوان، کھلوٹا بھائڈ، حیدر علی قول، ننچھو بیجھو، قاری علی محمد پھکلو، عدو جواری، اس قسم کے لوگوں کی۔۔۔ شیشہ آلات کی وجہ سے نصوح نے دیوار والی تصویریں کو بغور نہیں دیکھا تھا۔ اب ابھم کو دیکھ کر اسے خیال آیا۔ آنکھ اٹھا کر دیکھتا ہے تو وہ تصویریں اور بھی بے ہودہ تھیں۔ قطعے اور طغڑے، اگرچہ ان کا سواد خط پا کیزہ تھا مگر مضمون و مطلب دین کے خلاف، مذہب کے بر عکس۔ نصوح نے وہیں سے ایک میر فرش اٹھا کر ان سب کی خبر لئی شروع کی اور بات کی بات میں کل چیزوں کو توڑ پھوڑ بر ابر کیا اور جو کچھ باقی رہا اس کو سجن میں رکھا آگ لگا دی اور نوکروں کو حکم دیا کہ اچھا بخلوت خانہ کھولو۔

اس میں تکلف کے عمومی ساز و سامان کے علاوہ کتابوں کی الماری تھی۔ دیکھنے میں تو اتنی جلدیں تھیں کہ انسان ان کی فہرست لکھنی چاہے تو سارے دن میں بھی تمام نہ ہو لیکن کیا اردو کیا فارسی سب کی سب کچھ ایک ہی طرح کی تھیں: چھوٹے قصے، بے ہودہ باتیں، نخش مطلب، پچھے مضمون، اخلاق سے بعید، حیا سے دور۔ نصوح ان کتابوں کی جلد کی عمدگی، خط کی پاکیزگی، کاغذ کی صفائی، عبارت کی خوبی، طرز ادا کی جستگی پر نظر کرتا تھا تو کلیم کا کتاب خانہ اس کو ذخیرہ بے بہا معلوم ہوتا تھا۔ مگر معنی و مطلب کے اعتبار سے ہر ایک جلد سوختنی اور دریدنی تھیں۔ اسی تردی میں اس کو دوپھر ہو گئی۔ کئی مرتبہ کھانے کے لیے گھر سے اس کو طلب ہوئی مگر اس کو فرصت نہ تھی۔ بار بار کتابوں کو والٹ الٹ کر دیکھتا تھا اور رکھ رکھ دیتا تھا۔ آخر کار بھی رائے قرار پائی کہ ان کا جادینا ہی بہتر ہے۔ چنان چھبری الماری کتابیں، لکڑی کنڈے کی طرح اوپر تلے رکھا آگ لگا دی۔

نصوح کا یہ بر تاؤ دیکھ اندر سے باہر تک تھملکہ اور زلزلہ پڑ گیا۔ علیم دوڑا دوڑا جا، اپنا کلیات آتش

اور دیوانِ شر را ٹھالا یا اور باپ سے کہا کہ جناب میرے پاس بھی یہ دو کتابیں اسی طرح کی ہیں۔  
نصوح نے ان کتابوں کو بھی دو چار گندہ سے کھول کر دیکھا اور کہا کہ واقع میں ان کے مضامین بھی  
جہاں تک میں دیکھتا ہوں برے اور بے ہودہ ہیں لیکن تمہاری نسبت مجھ کو خدا کے فضل سے اطمینان  
ہے۔ چاہو تو اپنی کتابوں کو رہنے دو۔ اگر چنان کا مطالعہ میرے نزدیک خالی از معصیت نہیں ہے۔  
علیم: کتاب جب تک دیکھنے اور پڑھنے کے لائق نہیں تو اس کا رکھنا بے سود بلکہ خطرناک ہے۔ بہتر  
ہو گا کہ ان کو بھی جلا دیا جائے۔

نصوح: شاید تم میری خاطر سے کہہ رہے ہو اور تم کو پیچھے تاسف ہو۔  
علیم: مجھ کو ہرگز تاسف نہ ہو گا بلکہ خوشی ہو گی۔ جائی جائے وہ عمدہ نصیحت کی کتاب جو مجھ کو پادری  
صاحب نے دی تھی اور رہیں یہ خرافات! میں جانتا ہوں کہ بھائی جان کی کتابوں پر یہ اسی پادری  
والی کتاب کا وصال پڑا۔ ڈرنے کا مقام اور عبرت کی جگہ ہے۔

نصوح: لیکن کیا ضرور ہے کہ تمہاری کتابیں بھی اس وصال میں داخل ہوں؟  
علیم: ان کے نام بھی جانا جانا پکارتے ہیں۔ ارشاد ہو تو جھونک دوں۔

نصوح: تمہاری بھی مرضی ہے تو بسم اللہ۔  
علیم نے ”آمِ تشق“، کو دھلکتی آگ اور ”شر“، کو جلتے انگاروں پر پھینک دیا۔ علیم کی دیکھا دیکھی  
میاں سلیم نے بھی ”واسوخت امانت“، لا باپ کے حوالے کی اور کہا کہ ایک دن کوئی کتاب فروش  
کتابیں بیچنے لایا تھا۔ بڑے بھائی صاحب نے فسانہ عجائب، قصہ گل بکاؤ لی، آرائش محفل، مثنوی میر  
حسن، مضمونات نعمت خان عالی، منتخب غزلیات چکیں، ہزلیات جعفر زمی، قصائد ہجو یہ مرزا رفیع  
السودا، دیوان جان صاحب، بہادر دانش با تصویر، اندر سجھا، دریائے اطافت میر انشاء اللہ خاں، کلیات

رند وغیرہ بہت سی کتابیں اس سے لی تھیں۔ میں بھی بیٹھا تھا۔ مجھ کو دیکھ کر بولے: ”کیوں سلیم، تم بھی کوئی کتاب لو گے؟“  
میں: جو آپ تجویز فرمائیں۔

بھائی جان: کون سی کتاب تم کو لے دوں؟ یہ کتابیں جو میں نے لی ہیں، اول تو میرے شوق کی ہیں، دوسرا تھم کو ان کا مزانہ نہیں ملے گا۔

کتاب والے کی ساری گھری میں سے یہ ”واسوخت“ اور دیوانِ نظیر اکبر آبادی دو کتابیں انہوں نے میرے لیے نکالیں اور کہا کہ ”واسوخت“ تو خیر مگر یہ دیوان بڑی عمدہ کتاب ہے۔ میاں ہدہد کے اشعار آج تک کسی نے جمع نہیں کیے تھے، اس کے حاشیے پر وہ بھی ہیں۔

چوں کہ بھائی جان نے دیوان کی بہت تعریف کی تھی، میں نے اس کو نہایت شوق سے کھولا تو پہلے ہی چوہوں کا اچار لکلا۔ اس کے مضمون سے میری طبیعت کچھ ایسی کھٹی ہوئی کہ میں نے دونوں کتابیں پھیر دیں۔ مگر بھائی جان نے یہ ”واسوخت“ زبردستی میرے سر مرڑھی۔ ایک دن اتفاق سے حضرت بیکے بڑے نواسے نے اس کو میرے جزدان میں دیکھ کر پوچھا آہا میاں سلیم، تم تو بڑے چھپے رسم نکلے۔

میں: کیوں؟

حضرت بی صاحب کا نواسہ: تم کو ایسی کتابوں کا بھی شوق ہے؟  
میں: مجھ کو بھائی جان نے لے دی ہے۔ کیوں کیا، یہ کتاب اچھی نہیں؟

حضرت بی صاحب کا نواسہ: اچھی بر می تو میں نہیں جانتا لیکن اگر نانی اماں دیکھ پائیں گی تو شاید ہم لوگوں کو تمہارے پاس اٹھنے بیٹھنے کی ممانعت کریں۔ بھلا کوئی ایسی گندی با توں کی کتاب بھی پڑھتا

ہے۔

تب سے میں نے اس کتاب کو لا کر ردی میں ڈال دیا تھا۔ آج مجھ کو یاد آگئی تو میں نے کہا یہ بھی اپنی مراد کو پہنچ جائے۔

جب کلیم کا خرمیں عیش عشرت جل بھن کر خاک سیاہ ہولیا تو نصوح گھر میں گیا اور بیوی نے اس سے پوچھا: ”کیوں، جس پر چے کی جستجو تھی ملا؟“  
نصوح: نہیں۔ پر چتو نہیں ملایکن میرا مطلب حاصل ہو گیا۔  
فہمیدہ: وہ کیا؟

نصوح: وجہ کیا دریافت کی، اس کی ساری حقیقت معلوم ہو گئی۔ بلکہ شاید رو در رو گفتگو کرنے سے بھی یہ بات پیدا نہ ہوتی جو مجھ کو اب حاصل ہے۔  
فہمیدہ: آخر کچھ میں بھی تو سنوں۔

نصوح: میں نے اس کے ”عشرت منزل“ اور ”خلوت خانے“ کو دیکھا اور اس کے کتاب خانے کی سیر کی۔

فہمیدہ: عشرت منزل، اور خلوت خانہ، کیسا؟  
نصوح: تم تو کچھ مجھ سے بھی زیادہ بے خبر ہے۔ آج تک تم کو یہ بھی معلوم نہیں کہ صاحبزادہ بلند اقبال نے دو کمرے اپنے واسطے خاص کر رکھے ہیں۔ ایک کاتام ”عشرت منزل“ رکھ چھوڑا ہے اور دوسرے کا ”خلوت خانہ“، جس کمرے میں ان کے شیاطین الائس جمع ہوتے ہیں وہ ”عشرت منزل“ ہے اور جہاں استراحت فرماتے ہیں اور وہ ”خلوت خانہ“ اور اسی خلوت خانہ میں کتاب خانہ بھی ہے۔

فہمیدہ: اتنی بات تو میں بھی جانتی ہوں کہ کلیم نے دو کمرے لے رکھے ہیں مگر ”عشرت منزل“ اور ”خلوت خانہ“ میں نے آج ہی سنائے۔

نصوح: تم نے ان کمروں کو اندر سے بھی دیکھا؟

فہمیدہ: نہیں۔ مردانے میں کبھی کابے کو جانے کا اتفاق ہوتا ہے۔ کل رات البتہ علیم کے اصرار سے پرداہ کروائے گئی تھی۔

نصوح: خوب ہوا کہ تم نے ان کمروں کو نہ دیکھا۔

فہمیدہ: کیوں؟

نصوح: اب میں ان کمروں کی تمام تر تفاصیل تم سے کیا بیان کروں۔ بس مولا نا روم قدس اللہ سرہ العزیز کا شعر:

از بروں چوں گور کافر پر حل  
اندروں قبر خدائے عز و جل  
گویا انہیں کمروں کی شان میں ہے۔ ظاہر آباد باطن خراب۔

فہمیدہ: کوئی کہتا تھا کہ تم نے غصے میں آ کر دیوان خانے میں آگ لگادی۔

نصوح: اگر چوہ مکان جس میں وحشیوں کے سے کام ہوتے ہیں اسی قابل ہے، مگر میں نے مکان میں تو آگ نہیں لگائی۔

فہمیدہ: کچھ دھواں سا تو مردانے میں ضرور اٹھ رہا تھا۔

نصوح: وہ تو چند کتابیں تھیں جن کو میں نے بے ہودہ سمجھ کر جلا دیا۔

فہمیدہ: ایسے غصے سے بھی خدا پناہ میں رکھے۔

نصوح: غصے کی تو اس میں کوئی بات نہ تھی۔

**فهمیدہ:** کتاب کا جانا غصے کی بات نہیں تو عقل کی بات ہے؟ میں نے سنا ہے کہ کاغذ کا جانا بڑا لگا ہے نہ کہ کتاب۔ لوگ کہیں ذرا سا پر زہ پڑا پاتے ہیں تو اٹھا کر آنکھوں سے گاتے ہیں۔ کتاب کو بھولے سے ٹھوکر لگ جاتی ہے تو توبہ توبہ کر کے چوتھے اور ماتھے چڑھاتے ہیں۔

**نصوح:** تم سچ کہتی ہو مگر یہ لوگوں کی زیادتی ہے۔ کاغذ بھی کپڑے کی طرح ایک بے جان چیز ہے۔ کتاب کے عمدہ مضامین، جن میں دین داری اور خدا پرستی اور نیکوکاری کا بیان ہوتا ہے، وہ البتہ قابلِ ادب ہیں۔

**فهمیدہ:** خیر کچھ ہی سہی مگر کتاب ہے تو ادب کی چیز۔ پھر تم نے جائی کیوں؟  
**نصوح:** جن کتابوں کو میں نے جایا، ان کے مضامین کفر اور شرک اور بے دینی اور بے حیائی اور نخش اور بدگوئی اور جھوٹ سے بھرے ہوئے تھے۔

**فهمیدہ:** کتابوں میں ایسی بری باتیں بھی ہوتی ہیں؟  
**نصوح:** کتابیں بھی آدمی بناتے ہیں اور آدمی ایسا مخلوق سرکش ہے کہ اس نے تمام دنیا میں بدی اور نافرمانی پھیلا رکھی ہے۔ کیا تم شعر اور شاعری کے نام سے واقف نہیں ہو؟

**فهمیدہ:** واقف کیوں نہیں۔ کتابوں میں اکثر شعر ہوتے ہیں، مگر ان میں تو کوئی بری بات دیکھنے میں آئی۔ سنتی ہوں کہ کلیم کو شعر بنانے کا بڑا شوق ہے اور مردوں میں یہ بڑی تعریف کی بات گنی جاتی ہے۔

**نصوح:** شاعری اپنی ذات سے بری نہیں بلکہ اس اعتبار سے کہ زبانِ دانی کی عمدہ لیاقت کا نام شاعری ہے، ضرور تعریف کی بات ہے۔ لیکن لوگوں نے ایک عام دستور قرار دے رکھا ہے کہ اس لیاقت کو ہمیشہ برے اور بے ہودہ خیالات میں صرف کرتے ہیں۔ اس وجہ سے دین داروں کی

نظر میں شاعری عیب و گناہ ہے۔ اب شاعری اسی کا نام ہے کہ کسی کی بجو کہے کہ وہ داخلِ غیبت ہے، یادِ حب بے جا لکھنے کہ وہ کذب و بطلت ہے، یا عشق و عیاشی کے ناپاک خیالات میں کوئی مضمون سوچیے کہ وہ خلاف شریعت ہے، یا مسائلِ دین اور اہل دین کے ساتھ تمسخر و استہزاء کیجئے کہ وہ کفر و معصیت ہے۔

فہمیدہ: یہ مجھ کو آج معلوم ہوا کہ پڑھنے لکھنے کی چیزوں میں بھی لوگوں نے خرابیاں پیدا کی ہیں۔

نصوح: کیا تم کو اپنا ”گلتان“ پڑھنا یا دیں؟

فہمیدہ: یاد کیوں نہیں۔ جس دن حمیدہ کا دودھ چھڑایا ہے، اس کے اگلے دن میں نے ”گلتان“ شروع کی تھی۔

نصوح: بھلام کو یہ بھی یاد ہے کہ میں تمہارے سبق سے آگے جا بجا سطروں کی سطروں پر سیاہی پھیر دیا کرتا تھا؟ بلکہ بعض دفعہ صفحے کے صفحے ایسے آپرے ہیں کہ مجھ کو اوپر سے سادہ کاغذ لگا کر ان کو چھپانے کی ضرورت ہوئی۔

فہمیدہ: خوب اچھی طرح یاد ہے۔ چوتھائی کتاب سے کم نہ کٹی ہوگی۔

نصوح: تم پڑھتی تھیں تب چوتھائی بھی کٹی، اگر کوئی دوسری عورت یا لڑکی پڑھتی ہوتی تو میں آدمی کی خبر لیتا۔ وہ تمام بے ہودہ با تین تھیں جن کو میں کاٹتا اور چھپاتا پھرتا تھا۔

فہمیدہ: سچ کہو۔ لو میں تو سمجھی مشکل جان کر چھڑوا دیتے ہیں۔

نصوح: بڑی مشکل یہ تھی کہ میں ان واہیات اور نخش با توں کو تمہارے رو بہ رو بیان نہیں کر سکتا تھا۔ پھر یہ اس کتاب کا حال ہے جو پند و اخلاق میں بے اور تصنیف بھی ایسے بزرگ کی بے کہ کوئی

مسلمان ایسا کمتر نکلے گا کہ ان کا نام لے اور شروع میں حضرت اور آخر میں رحمتہ اللہ علیہ یا  
قلس اللہ سرہ العزیز نہ کہے، یعنی ان کا اعتداؤ اولیاً اللہ میں ہے اور جو کتابیں میں نے جائیں،  
کتابیں کا بے کو تحسین، پچھڑ، گالی، ہزلیات، ہر، بکواس، نہیں، خرافات، میں نہیں جانتا کہ ان میں سے  
کون سا نام ان کے لیے زیادہ زیبا ہے۔

فہمیدہ: جانا کیا ضرور تھا، پڑی رہنے دی ہوتیں یا بک بالا جاتیں۔ آخر داموں کی چیز تھی۔  
نصوح: شاید اگلی گرمیوں کا ذکر ہے کہ بدرو میں سانپ نکلا تھا اور اس کو دیکھ کر چھوٹے بڑے  
سب ایسے خوف زدہ ہو گئے تھے کہ صحن میں نکلنا بیٹھنا چھوڑ دیا تھا اور کیسا کچھ تقاضا تھا کہ جس طرح  
ہو سکے سانپ کو پکڑوا کر مار ڈالنا چاہیے۔ سانپ کی نسبت تم نے ہرگز نہیں کہا کہ پڑا بھی رہنے دو،  
شاید کوئی سپیرا دو چار لکھ پیسے دے کر مول لے جائے گا۔ میں تم سے سچ کہتا ہوں کہ یہ کتابیں اس  
سانپ سے زیادہ موزی اور اس سے کہیں زیادہ خطرناک تھیں اور ان کی قیمت چوری اور ٹھگی کے  
مال سے بڑھ کر حرام۔ کلیم کو اور پھٹکار کیا ہے؟ اسی سانپ کا زہراں کو چڑھا ہوا ہے اور شیطان نے  
یہی منتر اس پر پڑھ کر پھونک دیا ہے۔

فہمیدہ: پھر آخر اس زہرا کا تریاق اور اس منتر کا توڑ بھی کچھ ہے یا نہیں؟  
نصوح: کیوں نہیں، دین و اخلاق کی کتابیں۔ مگر کوئی ان کو دیکھنے والا بھی تو ہو۔ نہ یہ کہ ہر روز  
نئے سانپ سے کٹواتے جاؤ اور تریاق سے بھاگو اور نفرت رکھو تو انجام کیا ہو گا، ہلاکت۔

## فصل دھم

کلیم کا پہلے اپنے دوست مرزا ظاہر دار بیگ، اور پھر اپنے ایک قرابت داؤ فطرت کے بیان جا کر رہنا، اور دونوں مرتبہ زک اٹھانا اور قید ہونا، اور آخر کار باپ ہی کی سفارش پر رہائی پانا اب ہم کو کلیم اور نعیمہ دونوں بھائی بہنوں کا حال بیان کرنا چاہیے کہ باپ کے گھر سے نکل کر ان پر کیا بیتی۔ سو، چوں کہ کلیم پہلے نکلا، پہلے اسی کا حال بیان کرتے ہیں۔

کئی بار اس کو باپ نے بلوایا، بیہاں تک کہ ہار کرواقعہ لکھا۔ ماس نے بہتیرا سمجھایا، بھائی نے بہت کچھ کہا سنا لیکن وہ رو بہ راہ ہوا اور جب دیکھا کہ فہمیدہ صاحب کے اتر و انانے میں مصروف ہے، آنکھ بچا، بے پوچھنے بے کہے گھر سے اس طرح نکل کھڑا ہوا کہ گویا اس کو کچھ تعلق ہی نہ تھا۔ شاید اس کے ذہن میں بھی یہ بات اس وقت نہ گزری ہو گی کہ وہ عمر بھر کے واسطے گھر سے جا رہا ہے اور عزیز و اقارب جن سے وہ ایسے سرسری طور پر جدا ہوتا ہے، جیتے جی ان کو نہ دیکھ سکے گا۔ یہ نکنا اس کا کچھ نیا نکلنا نہ تھا بلکہ معمولی عادت اور ہمیشہ کی خصلت تھی۔ گھر سے نکل جانے کی اس نے بیہاں تک مشق بہم پہنچائی تھی کہ ذرا ذرا اسی ادعائی ناخوشی پر وہ آئے دن بھاگا کرتا تھا۔ مگر ادھر اس کا نکنا معلوم ہوا اور ادھرنوکروں کے جاسوس اس کی جستجو میں دوڑ نے شروع ہوئے۔ شروع شروع میں تو نوکروں کے بلند اقبال کو منالاتے۔ اب تھوڑے دنوں سے نصوح کے عمل میں بھی تاثیر گھٹ گئی تھی تو بی فہمیدہ کی ڈولی در بدر پھر اکرتی تھی۔

اس دفعہ بھی وہ ضرور یہ موقع جی میں لے کر نکلا کر گلی سے نکتے نکتے نوکراس کے پیچھے دوڑیں گے

اور اس امید میں اس نے اپنے دوست مرزا ظاہر دار بیگ کے گھر پہنچتے پہنچتے کوئی سینکڑوں ہی مرتبہ پہنچے پھر پھر کر دیکھا۔ مگر واقع میں یہ اس کی غلط فہمی تھی۔ اب کلیم کے سوا، بے قول نعیمہ کے، گھر کا باوا آدم بدلا ہوا تھا۔ نہ پہلی سی ماں، نہ اگلا سا باپ، نوکر ڈھونڈیں تو کیوں اور دوڑیں تو کس لیے؟ پھر بھی کلیم اس سے بے خبر نہ تھا کہ اس مرتبہ ایک خاص طرح کا بگاڑ ہے۔ وہ جانتا تھا کہ دین داری کا چرچا گھر میں ہو رہا ہے۔ خلاف توقع نعیمہ ایک تھپٹر کھا چلی ہے۔ سلیم اور حمیدہ جو گھر میں چھوٹے ہونے کی وجہ سے کلیم اور نعیمہ کے تختہ مشق تھے، اب سب سے زیادہ باپ اور ماں دونوں کے چہیتے ہو رہے ہیں۔ یعنی جن کی لمبی چوڑی عزت تھی، وہ ذلیل ہیں اور جو بے وقت تھے، ان کا طوطی بول رہا ہے۔ پہلے جب کبھی کلیم گھر سے ناخوش ہو کر نکلا تو کھانے کھڑے، روپے پیسے کے لین دین پر، ماں یا بھائی بہنوں سے لڑائی جھگڑے کے سبب۔ لیکن اس دفعہ دین کی بحث تھی، نہ لین دین کی، باپ سے لڑائی تھی، نہ بھائی بہنوں سے۔ ذرا سی عقل معاملہ فہم بھی کلیم کو ہوتی تو وہ ایسی حالت میں گھر سے نکلنے پر دلیری نہ کرتا۔ لیکن، جیسا کہ نصوح نے تجویز کیا تھا، اس پر شاعری کی پھٹکار تھی اور سر پر شامتِ اعمال سوار اور واقع میں جب انسان شبانہ روز داد و تحسین کی فکر میں منہک رہے گا تو ضرور ہے کہ خود پسندی، خود بینی، خود ستائی کے عیوب اس کی طبیعت میں راسخ ہوں۔

شعر و نثر کے اعتبار سے ہم بھی کلیم کو شاباش دیتے ہیں، کیوں کہ ہم دیکھتے ہیں کہ وہ معاملہ اچھا باندھتا ہے، تضمین میں گردھ خوب لگاتا ہے، بندش بھی خاصی ہوتی ہے، قصیدہ بھی برائیں، طبیعت مضمون آفرینی پر بھی مائل ہے۔ مثنوی تو خیر، مگر رباعی اس کی لا جواب ہوتی ہے۔ مقطع میں تخلص کا نباہ یا تو متاخرین میں مومکن مرحوم میں دیکھایا اب ماشاء اللہ میاں کلیم میں۔ صنائعِ لفظی کے اتنے اتزام پر بے ساختگی کی ادا قابل آفریں ہے۔ اب قصیدے کی تشہیب بعد چندے سو دے کے لگ

بھگ ہونے والی ہے۔ چشم بد دور چھ برس کی مشق میں دودیوانوں کا مرتب ہو جانا کچھ تھوڑی بات نہیں۔ شہر میں بھلا کچھ نہیں تو سود و سوغز لیں لوگوں کے زبان زد ہوں گی۔ یہ ہے، قبولِ خن خداداد بات ہے۔ الغرض شاعری میں کلیم کی ان ترانیاں چند اس بے جانہ تھیں۔ لیکن دنیا کے معاملات میں از بس کہ اس کو غور اور خوض کرنے کی عادت نہ تھی، اسی وجہ سے اکثر اس کی رائے غلطی پر ہوتی تھی۔ وہ گھر سے نکل کر ایسا بے تکلف مرزا ظاہر دار بیگ کی طرف کو مرزا جیسے مطلق العنان گھوڑا تھا ان کی طرف رخ کرتا ہے۔ مرزا کی ظاہری داری نے اس کو اس قدر دھوکا دے رکھا تھا کہ وہ ان کو ماں باپ، بھائی، بہن، خواش و اقارب، سب سے بڑھ کر اپنا خیر خواہ سب سے زیادہ اپنا دوست سمجھتا تھا اور بے امتحان بے آزمائش، اس کو مرزا پر ایسا تکمیل و اعتماد تھا کہ شاید دانش مند آدمی کو متواتر تجربوں کے بعد بھی، کسی دوست پر نہیں ہو سکتا۔ باتِ اصل یہ ہے کہ مردم شناسی کی جو ایک صفت ہے، کلیم میں مطلق نہ تھی۔ مرزا سے زیادہ اس کو اپنی نسبت مغالطہ تھا اور اس نے اپنے تینیں ایسا عزیز الوجود فرض کر رکھا تھا کہ ایک لا اُق نوکری کی جستجو میں مارے مارے پھرتے ہیں اور نہیں ملتی اور کلیم کے ذہن میں از خود یہ خناس سمایا ہوا تھا کہ گویا تمام ہندوستانی سرکاریں اس کے قدم میمنت لزوم کی متنمی اور منتظر ہیں اور جس طرف کو چل کھڑا ہو گا، وہاں کا والی ملک اس کی تشریف آوری کو بس غنیمت سمجھے گا۔ گھر سے نکلا تو محض تھی دست، لیکن اس خیال میں مگن کہاب کوئی دم جاتا ہے کہ مالک خزانہ اُن الارض بننے والا ہوں۔ چلا جوتیاں چھٹا تھا ہوا مگر اس تصور میں مست کہ فیل کوہ پیکر مع ہودج زراس کی سواری کے لیے آ رہا ہے۔ باوجود یکہ شب خوابی کے کپڑوں کے سوابدن پر کچھ نہ تھا، تاہم خلعتِ سفت پار چکی امید میں،

نظر اس کی نخوت کے زینے پر تھی  
 کہ شانوں سے اتری تو سینے پر تھی

قصہ کوتاہ، کلیم شیخ چلی کے سے منصوبے سوچتا ہوا اپنے دوست مرزا کے مکان پر پہنچا۔ ہر چند ابھی کچھ ایسی بہت رات نہیں گئی تھی لیکن مرزا جیسے نکلنے، بے فکرے کبھی کی لمبی تان کر سوچکے تھے۔ کلیم نے دروازے پر دستک دی تو جواب ندارد۔ اس مقام پر مرزا کا تھوڑا سا حال لکھ دینا مناسب معلوم ہوتا ہے۔ اس شخص کی کیفیت یہ تھی کہ شاید اس کا نانا، وہ بھی حقیقی نہیں، ابتدائے عمل داری سرکار میں صاحب رزیڈنٹ کی اردوی کا جمودار تھا۔ اول تو ایسی عالی جاہ سرکار، دوسرے باعتبار منصب اردوی کا جمودار، تیسرا ان دونوں کی بے عنوانی، اس پر خود اس کی رشوت ستانی، بہت کچھ کمایا۔ یہاں تک کہ اس کا اعتداد دوی کی رواداروں میں ہو گیا۔ مرزا کی ماں اوائل عمر میں بیوہ ہو گئی۔ جمودار نے باوجودے کے دور کی قربت تھی حسبة اللہ اس کا تکفیل اپنے ذمے لیا۔ جمودار اپنی حیات میں اتنا سلوک کرتا رہا کہ مرزا کو پتیں اور اس کی ماں کو بیوگی بھول کر بھی یاد نہ آئی ہو گی لیکن جمودار کے مرنے پر اس کے بیٹے، پوتے، نواسے کثرت سے تھے، انہوں نے بے اعتنائی کی اور اگرچہ جمودار بہت کچھ وصیت کر مرے تھے مگر ان کے ورثا نے بہ ہزار وقت، محل سراکے پہلو میں ایک بہت چھوٹا سا قطعہ ان کے رہنے کو دیا، اور سات روپے مہینے کے کرائے کی دو کا نیں مرزا کے نام کرادیں۔ یہ تو حال تھا کہ مرزا مرزا کی ماں، مرزا کی بیوی، تین تین آدمی اور سات روپے کی کل کائنات، اس پر مرزا کی شیخی اور نمود۔ یہ سخرا اس ہستی پر چاہتا تھا کہ جمودار کے بیٹوں کی برابری کرنے، جن کو صد باروپے ماہوار کی مستقل آمدنی تھی۔ اگرچہ جمودار والے اس کو منہ نہیں لگاتے تھے مگر یہ بے غیرت زبردستی ان میں گھستا تھا۔ کسی کو ماموں جان، کسی کو بھائی جان، کسی کو خالو جان بناتا اور وہ لوگ اس کے ادعائی رشتہوں ناتوں سے جلتے اور دق ہوتے۔ اونچی حیثیت کے لوگوں میں بیٹھنا اس کے حق میں اور بھی زبوں تھا۔ ان کی دیکھا دیکھی اس نے تمام عادتیں امیرزادوں کی

سی اختیار کر کھی تھیں، مگر امیرزادگی نہ تھی تو کیسے نہ ہے۔ دو کا نیس گروی ہوتی جاتی تھیں۔ ماں بے چاری بہتیرا بکتی مگر کون سنتا تھا۔

مرزا کو جب دیکھو پاؤں میں ڈیڑھ حاشیے کی جوتی سر پر دھری بیل کی بھاری کام دار ٹوپی بدن میں ایک چھوڑ دو دو انگر کھے: اوپر شنبم یا ہلکی سی تن زیب، نیچے کوئی طرح دار سڑھا کے کامیوں۔ جاڑا ہوا تو باتات مگر سات روپے گز سے کم کی نہیں۔ خیز یہ تو صبح و شام، اور تیسرے پھر کاشانی متحمل کی آصف خانی جس میں حریری کی سنجاف کے علاوہ گنگا جمنی کم خواب کی عمدہ بیل ٹنکی ہوئی۔ سرخ نیفہ۔ پائجامہ اگر ڈھیلے پا پھوٹ کا ہوا تو کلی دار اور اس قدر نیچا کر ٹھوکر کے اشارے سے دو دو قدم آگے اور اگر تنگ مہری کا ہوا تو نصف ساق تک چوڑیاں، اور اوپر جلد بدن کی طرح مڑھا ہوا۔ ریشمی ازار بند، گھننوں میں لٹکتا ہوا۔ اس میں بے قفل کی کنجیوں کا گچھا۔ غرض دیکھا تو مرزا صاحب اس بیت کذائی سے چھیلا بنے ہوئے سر بازار، چھم چھم کرتے چلے جا رہے ہیں۔

کلیم سے مرزا سے محفل مشاعرہ میں تعارف پیدا ہوا۔ شدہ شدہ مرزا صاحب کلیم کے مکان پر تشریف لانے لگے۔ یہاں تک کہ اب چند روز سے تو دونوں میں ایسی گاڑھی چھننے لگی تھی کہ گویا یک جان و دو قابل تھے۔ کلیم کو تو مرزا کے مکان پر جانے کا کبھی بھی اتفاق نہیں ہوا مگر مرزا، شام کو تو کبھی کبھی، لیکن صبح کو بلا ناغہ آتے اور تمام تمام دن کلیم کے پاس رہتے۔ مرزا نے اپنا حال اصل کلیم پر ظاہر نہیں ہونے دیا۔ کلیم یہی جانتا تھا کہ جمدادار کا تمام تر کہ مرزا کو ملا اور وہ جمدادار کی محل سرا کو مرزا کی محل سرا اور جمدادار کے دیوان خانے کو مرزا کا دیوان خانہ اور جمدادار کے بیٹے پتوں کے نوکروں کو مرزا کے نوکر سمجھتا اور اسی غلط فہمی میں وہ گھر سے نکلا تو سیدھا جمدادار کے محل سرا کی ڈیوڑھی پر جام موجود ہوا۔ بار بار کے پکارنے اور کنڈی کھڑکھڑانے۔ سے دلو بندیاں چراغ لیے ہوئے اندر

سے نکلیں، اور ان میں سے ایک نے پوچھا: ”کون صاحب ہیں اور اتنی رات گئے کیا کام ہے؟“  
کلیم: جاؤ مرزا کو صحیح دو۔

لوڈی: کون مرزا؟

کلیم: مرزا ظاہردار بیگ جن کا مکان ہے اور کون مرزا۔

لوڈی: یہاں کوئی ظاہردار بیگ نہیں ہے۔

اتنا کہہ کر قریب تھا کہ لوڈی پھر کواڑ بند کر لے کر کلیم نے کہا: ”کیوں جی کیا یہ جمودار صاحب کی محل سرانہیں ہے؟“

لوڈی: بے کیوں نہیں۔

کلیم: پھر تم نے یہ کیا کہا کہ یہاں کوئی ظاہردار بیگ نہیں۔ کیا ظاہردار بیگ جمودار کے وارث اور جانشین نہیں ہیں؟

لوڈی: جمودار کے وارثوں کو خدا سلامت رکھے، منو اظاہردار بیگ جمودار کا وارث بننے والا کون ہوتا ہے۔

دوسری لوڈی: اری کم بخت! یہ کہیں مرزا ہاں کے کے بیٹے کونہ پوچھتے ہوں۔ وہ ہر جگہ اپنے تینیں جمودار کا بیٹا بنایا کرتا ہے۔ (کلیم سے مناسب ہو کر) ”کیوں میاں! وہی ظاہردار بیگ نا، جن کی رنگت زرد زرد ہے، آنکھیں کرنجی، چھوٹا قد، دبلا ڈیل، اپنے تینیں بہت بنائے سنوارے رہا کرتے ہیں۔

کلیم: ہاں ہاں، وہی ظاہردار بیگ۔

لوڈی: تو میاں، اس مکان کے پچھوڑاٹے اپلوں کی ٹال کے برابر ایک چھوٹا سا کچا مکان ہے۔

وہ اس میں رہتے ہیں۔

کلیم نے وہاں جا آواز دی تو کچھ دیر بعد مرزا صاحب نگ دھر گئے جانیکہ پہنے ہوئے باہر تشریف لائے اور کلیم کو دیکھ کر شرمائے اور بولے: آها! آپ ہیں۔ معاف تجھے گا، میں نے سمجھا کوئی اور صاحب ہیں۔ بندے کو کپڑا پہن کر سونے کی عادت نہیں۔ میں ذرا کپڑے پہن آؤں تو آپ کے ہمراہ چلوں۔

کلیم: چلیے گا کہاں؟ میں آپ ہی کے پاس تک آیا تھا۔

مرزا: پھر اگر کچھ دیر تشریف رکھنا منظور ہو تو میں اندر پرداز کراؤں۔

کلیم: میں آج شب کو آپ ہی کے یہاں رہنے کی نیت سے آیا ہوں۔

مرزا: بسم اللہ، تو چلیے اسی مسجد میں تشریف رکھیے، بڑی فضائی جگہ ہے۔ میں بھی آیا۔

کلیم نے جو مسجد میں آ کر دیکھا تو معلوم ہوا کہ ایک نہایت پرانی چھوٹی سی مسجد ہے، وہ بھی مسجد ضرارہ کی طرح ویران، وحشت ناک، نہ کوئی حافظ ہے نہ ملا، نہ طالب علم، نہ مسافر۔ ہزار ہا چمگاڑیں اس میں رہتی ہیں کہ ان کی تسبیح بے ہنگام سے کان کے پردے پھٹے جاتے ہیں۔ فرش پر اس قدر بیٹ پڑی ہے کہ بجائے خود کمر بخے کا فرش بن گیا ہے۔

مرزا کے انتظام میں کلیم کو چاروں چار اسی مسجد میں ٹھہرنا پڑا۔ مرزا آئے بھی تو اتنی دیر کے بعد کہ کلیم مایوس ہو چکا تھا۔ قبل اس کے کہ کلیم شکایت کرے، مرزا صاحب، بطور دفع دخل مقرر فرمائے گئے کہ بندے کے گھر میں کئی دن سے طبیعت علیل ہے، خفغان کا عارضہ اختلاج قلب کا روگ ہے۔ اب جو میں آپ کے پاس سے گیا تو ان کو غشی میں پایا، اس وجہ سے دیر ہوئی۔ پہلے یہ تو فرمائیے کہ اس وقت بندہ نوازی فرمانے کی کیا وجہ ہے؟

کلیم نے باپ کی طلب، اپنا انکار بھائی کی التجا، ماں کا اصرار، تمام ماجرا کہہ سنایا۔

مرزا: پھر اب کیا ارادہ ہے؟

کلیم: سوائے اس کے کہ اب گھر لوٹ کر جانے کا ارادہ نہیں ہے، اور جو آپ کی صلاح ہو۔

مرزا: خیر، نیت شب حرام، صحیح تو ہو۔ آپ بے تکلف استراحت فرمائیے۔ میں جا کر بچھونا وغیرہ بھیج دیتا ہوں اور مجھ کو مریضہ کی تیمارداری کے لیے اجازت دیجئے کہ آج اس کی علاالت میں اشنداد ہے۔

کلیم: یہ کیا ماجرا ہے؟ تم تو کہا کرتے تھے کہ ہمارے یہاں دو ہری محل سرانہیں، متعدد دیوان خانے، کئی پانچ سو باغ ہیں۔ حوض اور حمام اور کٹرے اور گنج اور دو کانیں اور سرانہیں، میں تو جانتا ہوں کہ عمارت کی قسم سے کوئی چیز ایسی نہ ہو گی جس کو تم نے اپنی ملک نہ بتایا ہوا یا یہ حال ہے کہ ایک تنفس کے واسطے ایک شب کے لیے تم کو جگہ میسر نہیں۔ جو جو حالات تم نے اپنی زیبائن سے بیان کیے، ان سے یہ ثابت ہوتا تھا کہ جمدادار کے تمام تر کے پرتم قابض اور متصرف ہو۔ لیکن میں اس تمام جاہ و حشمت کا ایک شہم بھی نہیں دیکھتا۔

مرزا: آپ کو میری نسبت سخن سازی کا احتمال ہونا سخت تعجب کی بات ہے۔ اتنی مدت مجھ سے آپ سے صحبت رہی، مگر افسوس ہے کہ آپ نے میری طبیعت اور میری عادت کو نہ پہنچانا۔ یہ اختلاف حالت جو آپ دیکھتے ہیں، اس کی ایک وجہ ہے۔ بندے کو جمدادار صاحب مرحوم و مغفور نے مُتّبُعی کیا تھا اور اپنا جانشین کر مرمے تھے۔ شہر کے کل رو سا اس سے واقف اور آگاہ ہیں۔ ان کے انتقال کے بعد لوگوں نے اس میں رخنہ اندازیاں کیں۔ بندے کو آپ جانتے ہیں کہ بکھیرے سے کوئوں

دور بھاگتا ہے۔ صحبت نامائم دیکھ کر کنارا کش ہو گیا۔ لیکن کسی کو انتظام کا سلیقہ، بندوبست کا حوصلہ نہیں۔ اسی روز سے اندر باہر واویا مچی ہوئی ہے اور اس بات کے مشورے ہو رہے ہیں کہ بندے کو منانے جائیں۔

کلیم: لیکن آپ نے اس کا تذکرہ کبھی نہیں کیا۔

مرزا: اگر میں آپ سے یا کسی سے تذکرہ کرتا تو استقلالِ مزاج سے بے بہرہ اور غیرت و حمیت سے بے نصیب ٹھہرتا۔ اب آپ کو کھڑے رہنے میں تکلیف ہوتی ہے، اجازت دیجئے کہ میں جا کر بچھونا بچھوادوں اور مریضہ کی تیمارداری کروں۔

کلیم: خیر، مقامِ مجبوری ہے۔ لیکن پہلے ایک چراغ تو بھیج دیجئے، تاریکی کی وجہ سے طبیعت اور بھی گھبراتی ہے۔

مرزا: چراغ کیا میں نے تو لمپ روشن کرنے کا ارادہ کیا تھا لیکن گرمی کے دن ہیں پرواںے بہت جمع ہو جائیں گے اور آپ زیادہ پریشان ہو جیے گا اور اس مکان میں ابا بیلوں کی کثرت ہے، روشنی دیکھ کر گرے نے شروع ہوں گے اور آپ کا بیٹھنا دشوار کر دیں گے۔ تھوڑی دری صبر کیجئے کہ ماہتاب نکلا آتا ہے۔

کلیم جب گھر سے نکلا تو کھانا تیار تھا لیکن وہ اس قدر ریش میں تھا کہ میں نے کھانے کی مطلق پرواںگی اور بے کھانے نکل کھڑا ہوا۔ مرزا سے ملنے کے بعد وہ منتظر تھا کہ آخر مرزا خود پوچھیں ہی گے تو کہہ دوں گا۔ مرزا کو ہر چند کھانے کی نسبت پوچھنا ضرور تھا، کیوں کہ اول تو کچھ ایسی بات زیادہ نہیں گئی تھی، دوسرے یا اس کو معلوم ہو چکا تھا کہ کلیم گھر سے لڑ کر نکلا ہے، تیسرا دونوں میں بے تکلفی غایت درجے کی تھی۔ لیکن مرزا قصد اس بات سے معارض نہ ہوا اور کلیم بے چارے کا

بھوک کے مارے یہ حال کہ مسجد میں آنے سے پہلے اس کی انتہی یوں نے قل ہو اللہ پڑھنی شروع کر دی تھی۔ جب اس نے دیکھا کہ مرزا کسی طرح اس پہلو پر نہیں آتا اور عنقریب تمام شب کے واسطے رخصت ہوا چاہتا ہے تو بے چارے نے بے غیرت بن کر خود کہا کہ سنو یاڑ میں نے کھانا بھی نہیں کھایا۔

مرزا: سچ کہو! نہیں جھوٹ، بہکاتے ہو۔

کلیم: تمہارے سر کی قسم میں بھوکا ہوں۔

مرزا: تو مرد خدا آتے ہی کیوں نہیں کہا؟ اب اتنی رات گئے کیا ہو سکتا ہے۔ دو کانیں سب بند ہو گئیں اور جو دو ایک کھلی بھی ہیں تو باسی چیزیں رہ گئی ہوں گی، جس کے کھانے سے فاقہ بہتر ہے۔ گھر میں آج آگ تک نہیں سلگی۔ مگر ظاہرا تم سے بھوک کی سہار ہونی مشکل معلوم ہوتی ہے۔ دیوالی شتمہ کو زیر کرنا بڑی ہمت والوں کا کام ہے۔ ایک تدبیر سمجھ میں آتی ہے کہ جاؤں چھدمائی بھڑک جھوٹجے کے یہاں سے گرم گرم خستہ پنے کی دال بنو لاوں۔ بس ایک ڈھیلے کی مجھ کو تم کو دونوں کافی ہو گئی رات کا وقت ہے۔

ابھی کلیم کچھ کہنے بھی نہیں پایا تھا کہ مرزا جلدی سے اٹھ باہر گئے اور چشم زدن میں چنے بھنوٹ لائے۔ مگر دھیلے کے کہہ کر گئے تھے یا تو کم کے لائے یا راہ میں دو چار پھنکے لگائیے، اس واسطے کہ کلیم کے روپ رو دو تین مٹھی پنے سے زیادہ نہ تھے۔

مرزا: یاڑ ہوتم بڑے خوش قسمت کہ اس وقت بھاڑ مل گیا۔ ذرا، واللہ ہاتھ تو لگاؤ، دیکھو تو کیسے بھلس رہے ہیں اور سوندھی سوندھی خوش بو بھی عجب ہی دغیریب ہے کہ بس بیان نہیں ہو سکتا۔ تعجب ہے کہ لوگوں نے خس اور مٹی کا عطر نکالا مگر بھنے ہوئے چنوں کی طرف کسی کا ذہن منتقل نہیں ہوا۔ کوئی فن ہو؟

کمال بھی کیا چیز ہے۔ دیکھیے، اتنی تورات گئی ہے مگر چھدمامی کی دکان پر بھیڑ لگی ہوئی ہے۔ بندے نے تحقیق سنائے کہ حضور والا کے خاصے میں چھدمامی کی دکان کا چنا بلانا نام۔ لگ کر جاتا ہے؟ اور واقع میں آپ ذرا غور سے دیکھیے، کیا کمال کرتا ہے کہ بھونتے میں چنوں کو سڈول بنادیتا ہے۔ بھتی تمہیں میرے سر کی قسم سچ کہنا، ایسے خوب صورت، خوش قطع، سڈول پنے تم نے پہلے بھی کبھی دیکھی تھے؟ دال بنانے میں اس کو یہ کمال حاصل ہے کہ کسی دانے پر خراش تک نہیں، ٹوٹنے پھونٹنے کا کیا مذکور اور دنوں کی رنگت دیکھیے۔ کوئی بستی ہے، کوئی پستی غرض دنوں رنگ خوشنما۔ یوں تو صد ہاتھم کے غلے اور پھل ز میں سے اگتے ہیں لیکن پنے کی لذت کو کوئی نہیں پاتا۔ آپ نے وہ ایک ظرفیف کی حکایت سنی ہے؟

کلیم: فرمائیے۔

مرزا: چنانچہ حضرت میکائیل کی خدمت میں جن کوارزاری عباد کا اہتمام سپرد ہے فریاد لے کر گیا کہ یا حضرت میں نے ایسا کیا قصور کیا ہے کہ جوں میں نے سرز میں سے نکلا تیرستم چلنے لگا۔ ماکولات اور بھی ہیں، مگر جیسے جیسے ظلم مجھ پر ہوتے ہیں کسی اور پر نہیں ہوتے۔ نشوونما کے ساتھ تو میری قطع و برید ہونے لگتی ہے۔ میری کوپلوں کو توڑ کر آدمی ساگ بناتے اور مجھے کچھ کوکھا جاتے ہیں۔ جب ذرا بارور ہوا تو خدا جھوٹ نہ بلوائے، آدمی بکری بن کر لاکھوں میں بونٹ چر جاتے ہیں۔ اس سے نجات ملی تو ہو لے کرنے شروع کیے۔ پکا تو شاخ و برگ، بھس بن کر بیلوں اور بھینسوں کے دوزخ شکم کا ایندھن ہوا۔ رہادانہ، اس کوچکی میں دلیں، گھوڑوں کو کھلانیں، بھاڑ میں بھونیں، بیس بنائیں، کھولتے ہوئے پانی میں ابالیں، گھنگھنیاں پسائیں۔ غرض شروع سے آخر تک مجھ پر طرح طرح کی آفتیں نازل رہتی ہیں۔ پنے کا حضرت میکائیل کے دربار میں اس طرح پر

بے بیبا کانہ چپ پڑ بولنا سن کر حاضرین دربار اس قدر رنا خوش ہوئے کہ شخص اسے کھانے کو دوڑا۔ چنانچہ یہ ماجرا دیکھ کر بے انتظام حکم اخیر خصت ہوا۔ سو حضرت یہ پھر ایسے لذت کے بننے ہیں کہ فرشتوں کے دندان آز بھی ان پر تیز ہیں۔ افسوس ہے کہ اس وقت نمک مرق بہمنیں پہنچ سکتا، ورنہ میرمد کے کبابوں میں یہ خستگی اور یہ سوندھا پن کہا؟

غرض، مرزا نے اپنی چرب زبانی سے چنوں کو گھی کی تلی دال بنا کر اپنے دوست کلیم کو کھلایا۔ کلیم بھوکا تو تھا ہی، اس کو بھی ہمیشہ سے کچھ زیادہ مزے دار معلوم ہوئے۔ مرزا نے گھر جا کر ایک میلی دری ایک کثیف ساتھی بھیج دیا۔ دو ہی گھری میں کلیم کی حالت کا اس قدر متغیر ہونا عبرت کا مقام ہے۔ یا تو خلوت خانہ اور عشرت منزل میں تھا یا اب ایک مسجد میں آ کر پڑا اور مسجد بھی ایسی جس کا تھوڑا سا حال ہم نے اوپر بیان کیا۔ گھر کے اوانِ نعمت کو لات مار کر نکلا تھا تو پہلے ہی وقت پھر چبانے پڑے۔ نہ چراغ نہ چارپائی، نہ بہن نہ بھائی، نہ موس نہ غم خوار نہ نوکر نہ خدمت گار۔ مسجد میں اکیلا ایسا بیٹا تھا جیسے قید خانے میں حاکم کا گنہگار یا قفس میں مرغ نو گرفتار اور کوئی ہوتا تو اس حالت پر نظر کر کے تنبیہ سے پکڑتا، اپنی حرکت سے توبہ اور اپنے انعام سے استغفار کرتا، اور اسی وقت نہیں تو سوریے کے گجرد مبادلے کے ساتھ نماز صبح میں جا شریک ہوتا۔ لیکن کلیم کو اور بہت سے مضمون سوچنے کو تھے۔ اس نے رات بھر میں ایک قصیدہ تو مسجد کی ہجوں تیار کیا اور ایک منشوی مرزا کی شان میں۔

صحح ہوتے آنکھ لگ گئی، تو نہیں معلوم مرزا یا محلے کا کوئی اور عیار، ٹوپی، جوتی، رومال، چھڑی، تکیہ، دری، یعنی جو چیز کلیم کے بدن سے منفك اور اس کے جسم سے جدا ہتی، لے کر چھپت ہوا۔ یوں بھی کلیم بہت دری کو سو کے اٹھتا تھا اور آج تو ایک وجہ خاص تھی۔ کوئی پھر سوا پہر دن چڑھے جا گا تو دیکھتا کیا ہے کہ فرش مسجد پر پڑا ہے اور نیند کی حالت میں جو کروٹیں لی ہیں تو سیروں گرد کا بھروسہ اور

چمگاڈروں کی بیٹ کا ضماد بدن پر تھپا ہوا ہے۔ حیران ہوا کہ قلب ماہیت ہو کر میں کہیں بھتنا تو نہیں بن گیا۔ مرزا کو ادھر دیکھا ادھر دیکھا، کہیں پتا نہیں۔ مسجد تھی ویران، اس میں پانی کہاں۔ صبر کر کے بیٹھ رہا کہ کوئی اللہ کا بندہ ادھر کو آنکھے تو اس کے ہاتھ مرزا کو بلواؤں اور یامنہ ہاتھ دھوکر خود مرزا تک جاؤں۔ اس میں دوپھر ہونے آئی۔ بارے ایک لڑکا کھلیغا ہوا آیا۔ جو نہی زینے پر چڑھا کر کلیم اس سے عرض مطلب کرنے کے لیے لپکا۔ وہ لڑکا اس کی ہیئت کذائی دیکھ ڈر کر بھاگا۔ خدا جانے اس نے اس کو بھوت سمجھایا سڑی خیال کیا۔ کلیم نے بہتیرا پکارا اس لڑکے نے پیٹھ پھیر کر نہ دیکھا۔

ناچار کلیم نے بہ ہزار مصیبت دوسرے فاتح سے شام پکڑی اور جب اندر ہیرا ہوا تو الو کی طرح اپنے نشیمن سے نکلا۔ سید حامرزہ کے مکان پر گیا اور آواز دی تو یہ جواب ملا کہ وہ تو بڑے سوریے کے قطب صاحب سدھارے ہیں۔ کلیم نے چاہا کہ اپنا تعارف ظاہر کر کے ممکن ہو تو منہ ہاتھ دھونے کو پانی مانگے اور مرزا کی پھٹی پرانی جوتی اور ٹوپی، تاکہ کسی طرح گلی کوچے میں چلنے کے قابل ہو جائے۔ یہ سوچ کر اس نے کہا: ”کیوں حضرت آپ مجھ سے بھی واقف ہیں؟“

اندر سے آواز آئی: ”ہم تمہاری آواز تو نہیں پہچانتے، اپنا نام و نشان بتاؤ تو معلوم ہو۔

کلیم: میرا نام کلیم ہے، اور مجھ سے اور مرزا ظاہردار بیگ سے بڑی دوستی ہے۔ بلکہ شب کو میں مرزا صاحب ہی کی وجہ سے مسجد میں تھا۔

گھروالے: وہ دری اور تکیہ کہاں بے جورات تمہارے سونے کے لیے بھیجا گیا تھا؟  
تکیہ اور دری کا نام سن کر تو کلیم بہت چکرایا اور ابھی جواب دینے میں متامل تھا کہ اندر سے آواز آئی: ”مرزا زبردست بیک! دیکھنا، یہ مردوں کہیں چل نہ دے۔ دوڑ کر تکیہ دری تو اس سے لو۔“

کلیم یہ سن کر بھاگا۔ ابھی گلی کے نکڑتک نہیں پہنچا تھا کہ زبردست نے ”چور چور“ کر کے جا

لیا۔ ہر چند کلیم نے مرزا ظاہر دار بیگ کے ساتھ اپنے حقوق معرفت ثابت کیے مگر زبردست کاٹھینگا سر پر، اس نے ایک نہ مانی اور پکڑ کر کتوالی لے گیا۔ کتوال نے سرسری طور پر دونوں کا بیان سننا اور کلیم سے اس کا حسب نسب پوچھا۔ ہر چند کلیم اپنا پتا بتانے میں جھینپتا تھا مگر چاروں ناچار اس کو بتاتا پڑا۔ لیکن اس کی حالت ظاہری ایسی ابتر ہو رہی تھی کہ اس کا سچ بھی جھوٹ معلوم ہوتا تھا۔ کتوال نے سن کر یہی کہا کہ میاں نصوح جن کو تم اپنا والد بتاتے ہو، میں ان کو خوب جانتا ہوں اور یہ بھی مجھ کو معلوم ہے کہ ان کے بڑے بیٹے کا یہی نام ہے جو تم نے اپنا بیان کیا ہے۔ محلے کا پتا، مگر کاششان بھی جو تم نے کہا، سب ٹھیک ہے۔ مگر کلیم تو ایک مشہور و معروف آدمی ہے۔ آج شہر میں اس کی شاعری کی دھوم ہے۔ تمہاری یہ حیثیت کہ ننگے سر، ننگے پاؤں، بدن پر کچھ رتھی ہوئی۔ مجھ کو باور نہیں ہوتا۔ ان کو حوالات میں رکھو۔ صحیح ہو، میں ان کے والد کو بلواؤں تو ان کے بیان کی تصدیق ہو۔

کلیم یہ سن کر رو دیا اور کہا کہ میں وہی بد نصیب ہوں جس کی شعر گوئی کا شہرہ آپ نے سنائے۔ آپ کو یقین نہ ہوتا میں اپنے انکارتازہ آپ کو سناؤں۔ چنانچہ کل شب کو جو کچھ مسجد و مرزا کی شان میں کہا تھا، سنایا۔ اس پر کتوال نے اتنی رعایت کی کہ دوسپا ہی کلیم کے ساتھ یہی اور ان کو حکم دیا کہ ان کو میاں نصوح کے پاس لے جاؤ۔ اگر وہ ان کو اپنا فرزند بتائیں تو چھوڑ دینا، ورنہ واپس لا کر حوالات میں رکھنا۔

کلیم پر اس کیفیت سے باپ کے رو برو آنا جیسا کچھ شاق گزرا ہوگا، ظاہر ہے، مگر کیا کر سکتا تھا۔ سپاہی اس کو کشاں کشاں لے ہی گئے۔ محلے کی مسجد، جس میں نصوح نماز پڑھا کرتا تھا، اس کے گھر سے بہت ہی قریب تھی صحن مسجد میں ایک شاداب چمن تھا اور چجن کے بیچوں بیچ، ایک پکا، مرتفع چبوتر۔ عجب تفریق کا مقام تھا۔ نصوح، بیش تر نماز عشاء کے بعد، خصوصاً چاندنی راتوں میں، اس

چبوترے پر بیٹھ کر بچوں میں خداوند تعالیٰ کی صنعت کا ملاحظہ کیا کرتا تھا۔ اس کو بیٹھا دیکھ کر دوسرے نمازی بھی جمع ہو جاتے تھے اور نصوح کو وعظ پند کے طور پر ان کے ساتھ گفتگو کرنے کا موقع ملتا تھا۔

نصوح اور اس کے مستمعین، مسجد کے چبوترے پر جمع ہوتے جاتے تھے، کہ کتوالی کے سپاہی کلیم کو لیے آپنے۔ یہ اتفاق میں جانب اللہ شاید اس وجہ سے پیش آیا کہ جو لوگ کلیم کی نظر میں صرف اس وجہ سے ذلیل تھے کہ وہ اپنے خالق کی پستش کرتے تھے، یا اپنے اور بال بچوں کے پیٹ بھرنے کے لیے محنت مزدوری کر کے بہ وجہ حال روزی پیدا کرتے تھے، ان کے سامنے اس کی گردنخوت پنجی ہو۔ اب وہ انہیں قلاوذیوں اور مردہ شویوں، اور بھک منگوں، اور ٹکڑے گداوں کے رو برو اس حیثیت سے کھڑا تھا کہ منکر نکیر کی طرح دوسپاہی اس کی گردن پر سوار تھے۔ نہ سر پر ٹوپی نہ پاؤں میں جوتی۔ دو وقت کے فاٹے سے منہ سوکھ کر ذری سانکل آیا تھا، آنکھوں میں حلقة پڑ گئے تھے، ہونٹوں پر پھر یاں جم رہی تھیں۔ کپڑوں کا وہ حال تھا کہ ایسے لباس سے ننگا ہوتا تو بہتر تھا۔

جو نصوح کی نظر میئے پر پڑی گویا ایک تیرسا کلیج میں لگ گیا۔ اگر پہلا سانصوح ہوتا تو انہیں معلوم عورتوں کی طرح ڈاڑھیں مار کر روتا، یا سر پیٹنے لگتا، یا دوڑ کر میئے کو لپٹ جاتا، یا سپاہیوں سے بے پوچھنے گچھے دست و گریبان ہو پڑتا، یا خدا جانے اضطراب جاہلانہ میں کیا کرتا۔ مگر اب اس کی جملہ حرکات و سکنات، معلم دین داری کی مطیع، اور منود بخدا پرستی کی تابع تھیں۔ اس نے ایک دم آہ سرد بھر کر ”إِنَّ اللَّهَ وَإِنَّ إِلَيْهِ رَاجِعُونَ“ تو کہا اوراف بھی نہ کی۔ سپاہیوں نے اس سے کلیم کی نسبت پوچھا تو اس نے آنکھیں نیچی کر کے کہا کہ جب حضرت نوح اپنے بیٹے کو ڈوبتے دم تک ”بیٹا بیٹا“ پکارتے گئے تو میں اس کے فرزند ہونے سے کیوں کر انکار کر سکتا ہوں۔ سپاہی تو اتنا سن کر

رخصت ہوئے اور کلیم کو رفتار نصوح میں سے کسی نے ہاتھ پکڑ کر اپنے پہلو میں بٹھایا۔ نصوح بیٹے کی طرف مناسب ہو کر بول: ”کیوں کلیم، میں نے ایسا کون سا قصور کیا تھا کہ تم کو میری طاعت منحوس تک دیکھنی وارانہ ہوئی؟ تم اس بات سے انکار نہیں کر سکتے کہ شفقت اولاد مام باپ کی طینت میں تھرا اور ان کی جبلت میں داخل ہے۔ وہ شفقت جو اس وقت مجھ کو اس بات کی محرك ہوئی کہ میں سپاہیوں کے پنجے سے تمہاری نجات کا باعث ہوا، وہی شفقت مجھ کو اس بات پر بھی مجبور کرتی ہے اور کرے گی کہ میں تم کو ایسی راہ نہ چلنے دوں، جو تمہاری ابدی ہلاکت کا باعث اور دامنی تباہی کا موجب ہو۔ میں نے تم سے نہیں کہا کہ میرے لیے کمائی کرو میری آسائش کے واسطے اپنے اوپر تکلیف اٹھاؤ، اور اگر میں ایسا کہتا بھی تو مجھ کو اس کا منصب اور حق تھا۔ میں نے جس کمائی کو کہا وہ تمہارے ہی کام آئے گی، اور جس محنت کی تم کو تکلیف دی وہ تمہی کو آرام دے گی۔ اگر کسی یمار کا طبیب مہربان سے پہیز کرنا، کسی سیاح کا بدر قوت خیرخواہ سے گریز کرنا، روابہ تو بے شک تم بھی مجھ سے نفرت رکھ سکتے ہو۔ کیوں کلیم، کیا ہمیشہ تمہاری خوشی مجھ کو منظور، تمہاری رضا جوئی مجھ کو ملحوظ نہیں رہی؟ اب جو تم نے مجھ کو اپنادشمن قرار دیا، اپنا عدو و ٹھہرایا، تو دشمنی کا سبب عداوت کا موجب؟ میں نے سنائے کہ تم مجھ کو دیوانہ، مجنون اور مختل الحواس تجویز کرتے ہو۔ سو میں تمہاری اس تشخیص صحیح اور تجویز درست اور اس فراست صائب پر جرح نہیں کرتا۔ میں باولا اور سڑی اور پا گلی سہی، لیکن اگر کوئی باولا تمہاری راہ میں کائنے پڑے دیکھ کر تم کو آگاہ کرے تو کیا اس کی بات کونہ سنتا، اس کی نصیحت کونہ ماننا، اس کی فریاد کی طرف ملتافت نہ ہونا، شیوه، دلش مندی ہے؟ پھر تم کو یہ بھی سوچنا چاہیے تھا، اور چاہیے کہ آیا میں اکیلا اس جنون میں بتلا ہوں یا اور بندگان خدا بھی میری ہی تی رائے، میرے ہی خیالات رکھتے ہیں۔ کلیم! میں تم سے سچ کہتا ہوں کہ جتنے بزرگان دین ہو گز رے

ہیں (خدا ان کی پاکیزہ اور مطہر روحوں پر رحمت کاملہ نازل کرے) اور جتنے نیک بندے اب موجود ہیں (خدا ان کی حیات میں برکت دے) کوئی اس جنون سے خالی نہیں۔ بلکہ جس کو جتنا یہ جنون زیادہ، اسی قدر وہ بزرگ نہیں اور خدار سیدہ زیادہ۔

کیا اس بات کا اقرار کرنا جنون ہے، کہ ہم بندے ہیں، اور اس کا بھی ہم پر کچھ حق ہے جس نے ہم کو پیدا کیا، جو ہم کو روزی دیتا ہے، جو ہم کو جلاتا ہے اور مارتا ہے، جو پانی بر ساتا اور زمین سے ہمارے لیے سرمایہ حیات اگاتا ہے، جس نے ہماری جانوں کی شادابی اور تازگی کے لیے آب شیر میں و خوش گوار کے سوتے زمین میں جاری کر کے ہیں اور ہماری روحوں کے انبساط کے لیے ہوا کا ذخیرہ کافی مہیا فرمادیا ہے (جس کے حکم سے چاند سورج اپنے معمول سے نکتے اور غروب ہوتے ہیں تاکہ کام کرنے کے لیے دن ہوا اور آرام لینے کے لیے رات، جس نے دنیا کے قوی ہیکل اور زبردست جانوروں کو ہمارا مطبع و منقاد بنادیا ہے کہ ان سے ہم سواری لیتے، ان پر اپنا بوجھ لادتے اور ان کے گوشت پوست اور دودھ سے مستفید ہوتے ہیں، جس نے انسان کو گویا تی و بیان کی قوت عطا کی ہے جس کے ذریعے سے وہ اپنا مانی اضمیر اپناۓ جس پر ظاہر کر سکتا ہے، جس نے انسان ضعیف البیان کو عقل کی قوت اور دانش کی طاقت دے کر روئے زمین کا بادشاہ اور خلق کا حاکم بنایا ہے، جس نے کائنات میں سے ہر موجود کو اس کی مناسب حالت پر خلق کیا ہے۔ اگر دنیا کے سارے درخت تلموں پر صرف کردیے جائیں، اور ساتوں سمندر کا پانی سیاہی کی جگہ کام میں لا لیا جائے، اور پڑھے لکھے لوگ جتنے ابتدائے آفرینیش سے اب تک ہو چکے اور اب موجود ہیں اور آئندہ پیدا ہونے والے ہیں، سب کے سب مل کر اس کی تعریف، اس کے احسانات، اس کے انعامات، روز قیامت تک بیٹھے لکھا کریں، تو گھستے گھستے درخت ہو چکیں، سمندر سوکھ جائیں، لکھنے

والے تھک کر بیٹھ رہیں، مگر اس کے حق واجب کا ایک عشرہ شیر بھی ادا نہ ہو۔

کلیم! فنا ایک ایسی بدیہی بات ہے کہ دُنیا میں کوئی اس کا منکر نہیں اور نہ اس سے انکار ممکن ہے۔

ہیئتے کی وبا کو دفع ہوئے بر سر نہیں گزرے تمہارے دیکھتے کیسے کیسے لوگ، بیٹے کئے تو انہا، اپنے بھلے چلتے پھرتے، امیر غریب، عالم جاہل، بھلے اور برے، سمجھی طرح کے صد ہا ہزارہا، ہدف تیر قضا ہو گئے۔ سدار ہے نام اللہ کا۔ وبا پر کیا منحصر ہے، وعدے سے دم زیادہ نہ کم، مرنا برحق۔ اچھا، مرے پیچھے کیا ہو گا؟ وہی عقیل ہے، وہی فہیم، وہی زیرِ ک؛ وہی دانش مند، جو اس سوال کا جواب معقول دئے جو اس معنے کو حل کرے، جو یہ پہلی بوچھے۔

کلیم! انسان کی خاص طرح کی خلقت یعنی اس کا وجود عاقل ہونا اس بات کا مقتضی ہے کہ ضرور اس سے کوئی بڑی خدمت متعلق اور اس کے ذمے زیادہ جواب دہی ہے۔ اگر اس کا صرف یہی کام ہوتا کہ پیٹ بھر لے اور سور ہے، اور گرمی سردی سے اپنے تیک بچائے تو اس کے لیے زیادہ عقل کی ضرورت نہ تھی۔ جانور اپنے بڑے بڑے جھٹوں کی پرداخت پر بخوبی قادر ہیں، حالاں کہ عقل سے بے بہرہ اور دانش سے بے نصیب ہیں۔ پس اس خدمت اور اس ذمہ داری کو دریافت کرنا شرط انسانیت ہے۔

نصوح کا وعظ من کر اس کے ہم را ہیوں کے دلوں میں دین داری کے والے اور خدا پرستی کے جوش تازہ ہو گئے۔ حاضرین میں کلیم کے سوا کوئی تنفس نہ تھا جس پر تھوڑی یا بہت رقت طاری نہ ہوئی ہو۔ لیکن کلیم بے قول سعدی شیرازی،

بایہ وعظ  
نہ سود در  
گفتہ چہ آہنی  
سلسلہ سخن بالا فصل تھا

سکوت کی حالت میں سرگاؤں تھا۔ اس کا سکوت یا تو اس وجہ سے تھا کہ نصوح کا سلسلہ سخن بالا فصل تھا

اور اس کو تجھ میں بات کہنے کا موقع نہیں ملتا تھا، یا دوسرے دوسرے منصوبے سوق رہا تھا۔ اس کا سرگاؤں ہونا بھی کچھ گناہ کی ندامت سے نہ تھا، بلکہ حالت کی شناخت سے۔ جب نصوح نے دیکھا کہ وہ ہاں یا نہیں کچھ بھی نہیں کہتا، تو اس نے ذرا اگرم ہو کر اتنی بات کہی کہ بڑی وقت تمہارے معاملے میں مجھ کو یہ درپیش ہے کہ تمہاری مانی اضمیر مجھ پر منکشف نہیں ہوتا۔ شروع میں تم نے میرے سامنے آنے سے گریز کیا اور اب موجہ بھی ہوا تو بے سود۔

ابھی تک کلیم نے کوئی لفظ منہ سے نہیں نکالا تھا، کہ نصوح کے ہمراہی جو کلیم کے حالات سے والق تھے اور یہ بھی جانتے تھے کہ وہ دین داری کی تاکید پر گھر سے نکل گیا ہے، بول اٹھے کہ اے حضرت، میاں کلیم ماشاء اللہ بڑے ذہین اور زیرِ اک اور عاقل ہیں، جو آپ نے فرمایا انہوں نے نگرہ باندھا۔ اگرچہ باقتضاۓ سن، اب تک اہو و لعب کی طرف متوجہ تھے مگر اب آپ دیکھیے گا کہ ماشاء اللہ جوان صاحح اور متشرع اور متفقی بنیں گے کہ اپنے ہم عمروں کے لیے نمونہ ہوں گے۔ آپ گھر میں تشریف لے جائیے۔ یہ بھی آپ کے ساتھ جائیں، کپڑے بد لیں اور آپ کی نصیحت پر عمل کریں، جس میں دنیا اور دین کا فائدہ ہے۔“

نصوح نے پھر کلیم کی طرف مخاطب ہو کر کہا: ”کیوں صاحب، کچھ تم بھی تو اپنے دل کا ارادہ بیان کرو۔

**کلیم:** مجھ کو آپ اتنی اجازت دیجئے کہ گھر سے اپنی ضرورت کی چند چیزیں مانگوں گوں۔

**نصوح:** سخت افسوس کہ تم دنیا کی چند روزہ اور عارضی ضرورتوں کا اہتمام کرتے ہو اور دین کی بڑی ضرورت سے غافل ہو۔

غُمْ دَيْنِ خُورْ كَهْ غُمْ غُمْ دَيْنِ ست  
ہمْ غُمْ با فرو تر از ایں ست

ضرورت کی چیزیں منگوالینا کیا معنی، تم شوق سے گھر میں چلو۔ غالباً میری نسبت کر تم کو اس گھر میں زیادہ دنوں رہتا ہے، بس وہ گھر میرا کیوں فرض کر لیا گیا ہے۔ تمہاری ماں بہت بے تاب ہے۔ چھوٹے بڑے سب فکر مند ہیں۔ میرے جرم کی سزا دوسروں کو دینا شیوه انصاف سے بعید ہے۔

کلیم: مجھ کو معلوم ہے کہ آپ چند روز سے دین داری اور خدا پرستی کے نام سے نئے نئے دستور نئے نئے طریقے، نئے نئے قاعدے گھر میں جاری کرنے چاہتے ہیں اور اس جدید انتظام میں جیسا کچھ اہتمام آپ کو منظور ہے، میں کیا گھر میں کوئی تنفس اس سے بے خبر نہیں۔ ہر شخص اس بات کو اچھی طرح سے جان چکا ہے کہ وہ اس انتظام جدید کی مخالفت کے ساتھ گھر میں رہنیں سکتا۔ آپ میں نے اپنی طرف بہتیری کوشش کی کہ مجھ کو اپنی مخالفت آپ کے رو در رو ظاہر کرنے کی ضرورت نہ ہو، مگر آپ کے اصرار نے مجھ کو مجبور کر دیا اور اب ناچار مجھ کو کہنا پڑا کہ میں شروع سے اس انتظام کا مخالف ہوں، اور میرا اگر یہ میری رائے ظاہر کر دینے کے لیے کافی تھا۔ میں ایک بال کے برابر اپنی طرز زندگی کو نہیں بدل سکتا اور اگر جبرا اور سخت گیری کے خوف سے میں اپنی رائے کی آزادی نہ رکھ سکوں تو اتف بے میری ہمت پر اونفرین ہے میری غیرت پر اور میں اس میں کلام نہیں کرتا کہ آپ کو اپنے گھر میں ہر طرح کے انتظام کا اختیار حاصل ہے، مگر اس جبرا انتظام کے وہی لوگ پابند ہو سکتے ہیں جن کو اس کی واجبیت تسلیم ہو یا جو اس کی مخالفت پر قدرت نہ رکھتے ہوں اور چوں کہ میں دونوں شقوں سے خارج ہوں، میں نے اپنی عافیت اسی میں تجویز کہ گھر سے الگ ہو جاؤں اور اگر چہ میری اس وقت کی حالت پر یہ کہنا زیب نہیں دیتا لیکن ذرا مجھ کو دہلی سے نکلنے دیجئے تو پھر آپ اور سب لوگ دیکھ لیں گے کہ میں کیا تھا اور کیا ہو گیا۔ قاعدہ ہے کہ وطن میں آدمی بے قدر ہوتا ہے، چنانچہ آپ کے نزدیک بھی یہ بات ثابت ہے کہ مجھ کو گھر سے نکلنے پر بھیک مانگی

نہیں ملے گی۔ لیکن میں کہتا ہوں کہ یہی آپ کا فرزند نالائق و ناخلف ہو گا اور کسی امیر کی مصاحت ہو گی، یا کسی ریاست کی مندی وزارت۔ میں ایسا بھی حمق نہیں ہوں کہ آپ پر مہربانی کی تہمت لگاؤں۔ آپ وہی بات فرماتے ہیں جو آپ میرے حق میں بہتر سمجھتے ہیں۔ لیکن میری بے ادبی اور گستاخی معاف، میں اپنے تین محتاج تعلیم وہدایت نہیں سمجھتا۔ رہا گھر، سواں میں صرف اس شرط سے چل سکتا ہوں کہ آپ میرے نیک و بد سے بحث، میرے بھلے برے سے عرض نہ کرنے کا قول واٹق اور وعدہ حمتی کریں۔

نصوح: اس کا مطلب یہ ہے کہ تم نے مجھ کو منصب پدری سے معزول کیا۔

کلیم: نہیں۔ آپ نے مجھ کو فرزندی سے عاق فرمایا۔

اس کے بعد نصوح گھر میں آنے کی نیت سے اٹھا اور اس کا ارادہ تھا کہ طوعاً و کرہاً جس طرح ممکن ہو، کلیم کو ساتھ لے اجائے۔ مگر کلیم، نہیں معلوم کیوں کر، نصوح کے بطور کوتار گیا کہ اس کو اٹھتا دیکھے چبوترے سے جست کی تو صحن میں تھا اور صحن سے تڑپا تو احاطے کے باہر۔ لوگوں نے دوڑ کر دیکھا تو وہ بازار کے پر لسٹرے جا چکا تھا۔ یہ دیکھ کر نصوح ہبکا بکا سا ہو کر رہ گیا اور جس طرح اس نے بیٹھے کو سپاہیوں کے ہاتھوں میں گرفتار دیکھ کر ”اَنَّا اللَّهُ“ کہا تھا، اب بیٹھے سے جدا ہوتے وقت بھی وہ ”اَنَّا اللَّهُ“ کہہ کر چپ ہو رہا۔

غرض کلیم نہ گھر گیا اور نہ گھر سے اس کو کوئی چیز لینی نصیب ہوئی۔ اسی طرح اٹھے پاؤں پھر کر چلا گیا۔ نصوح کے پہنچتے پہنچتے یہ تمام ماجرا کسی نے گھر میں جا کہا اور مستورات میں بیٹھے بٹھائے ایک کھرام مج گیا۔ فہمیدہ بے تاب ہو کر بادلوں کی طرح دروازے میں آ کھڑی ہوئی اور قریب تھا کہ پردے سے باہر نکل آئے، کہ نصوح جا پہنچا۔ بی بی کو دروازے میں کھڑا دیکھ کر حیران ہو کر پوچھا

کے خیر تو ہے، کہاں کھڑی ہو؟ فہمیدہ میاں کو دیکھ کر بلکل گئی اور گھبرا کر پوچھا کہ میرا کلیم کہاں ہے؟  
نصوح: میرا کلیم؟ اگر تمہارا کلیم ہوتا تو تمہارے گھر میں ہوتا۔ اور تمہارے اور باپ اور بھائی  
کے اتنے اصرار اور اتنے سمجھا نے اور اتنی منت اور اتنی خوشامد پڑبے پوچھنے بے کہے، گھر سے نہ چلا  
جاتا۔

فہمیدہ: اچھے، خدا کے لیے مجھ کو اس کی صورت دیکھا دو۔ میں نے سنا ہے کہ سر سے ننگا ہے،  
پاؤں میں جوتی نہیں۔ اس نے کا بے کو بھی زمین پر پاؤں رکھا تھا، کنکر تلوؤں میں چبھتے ہوں گے۔  
کون سے وہ مولے سپاہی تھے، میرے بچے کے پکڑنے والے۔ گھورا ہوتا ہی دیدے پھوٹیں۔  
ہاتھ لگایا ہو تو خدا کرے پور پور سے کوڑھ لپکے۔ وارے تھے وہ سپاہی اور قربان کیا تھا وہ کوتواں۔  
میرا بچہ اور چوری کرنے کے مقابل؟

نصوح: کیسی بد عقلی کی باتیں کرتی ہو۔ چلو گھر میں چل کر بیٹھو۔ باہر گلی میں تمہاری آواز جاتی  
ہے۔ تمہاری اس بے تابی کی محبت نے اولاد کو دنیا و دین دونوں سے تو کھو دیا، اب دیکھیے کیا کرے  
گی۔

فہمیدہ: اچھا تو پھر کلیم گیا تو کہاں گیا؟  
نصوح: جانے میری جوتی کہاں گیا۔ مجھ سے پوچھ کر گیا ہو تو بتاؤں۔ نہیں معلوم خدائی خوار  
کہاں تھا، اور کیسے لوگوں میں تھا کہ جو رسولی ہفتاد پشت سے نہ ہوتی تھی وہ اس مردک کی وجہ سے  
ہوتی۔ اب مجھ کو شہر میں منہ دکھانا مشکل ہے۔ یا تو خدا اس کو نیک ہدایت دے، یا میں اس کو تو کیا بدعا  
دوں، مجھ کو ایمان سے اٹھا لے کر ان تکلیفوں سے مجھ کو نجات ہو۔

فہمیدہ: کیوں کر تمہارے دل نے صبر کیا اور کن آنکھوں سے تم نے بیٹے کو اس حالت میں

دیکھا؟

نصوح: جس طرح اس کی گستاخی پر صبر کیا تھا کہ میں نے بار بار بلا یا اور وہ نہ آیا، اسی طرح میں نے اس کی وہ حالت دیکھ کر صبر کیا اور جن آنکھوں سے اس کے خلوت خانے عشرت منزل اور کتب خانے کی رسوانی اور خرابی اور فتح کو دیکھا تھا، انہی آنکھوں سے اس کو کھلے سر، بندگے پاؤں، چور بننا ہوا، سپاہیوں کی حرast میں دیکھا۔ ع:

جو کچھ خدا دکھائے سونا چار دیکھنا

فهمیدہ: تم سے اتنا نہ ہو سکا کہ اس کو مجھ تک لے آتے۔

نصوح: اگر میں اس کو تم تک نہ لاسکتا تو مجھ سے پہلے تم اس کو مجھ تک نہیں لاسکیں اور نہ تم اس کو جانے سے روک سکیں۔

فهمیدہ: کہاں تم مرد، کہاں میں عورت۔

نصوح: تو کیا تمہاری مرضی تھی کہ میں اس سے کشتی لڑتا؟ بس ایسے اخلاص سے مجھ معاف رکھیے۔

غرض نصوح سمجھا بجھا کر بی بی کو گھر میں لے گیا اور یہ بات اس کے ذہن نشین کر دی کہ رونے سے مطلق فائدہ نہیں۔ البتہ خدا سے اس کے حق میں زارنا لی کے ساتھ دعا کرنی چاہیے کہ با مراد اس کو واپس لائے۔

ادھر کلیم نے خالہ کے گھر جانے کا ارادہ کیا مگر اس وقت تک اس کو نیمہ کا حال معلوم نہ تھا۔ اگر کہیں خالہ کے یہاں چلا گیا ہوتا تو سب سے بہتر تھا۔ سر درست اس کی ہمدردی کرنے کو نیمہ وہاں موجود تھی اور چوں کہ اس کی خالہ کا سارا خاندان نیک اور دین دار تھا، کلیم کو نصوح کے خیالات سے

مانوس کرنے کے لیے وہاں ہر طرح کاموائع تھا۔ لیکن عصیانِ خدا کا وباں اور حقوق والدین کی شامت، ابھی بہت سی گردشیں اس کی تقدیر میں تھی۔ جوں گلی کے باہر نکلا کہ میاں فطرت اس کو مل گئے۔ یہ حضرت، نصوح کے پچازاد بھائیوں میں تھے اور ان سے اور نصوح سے موروٹی عداوت تھی؛ جیسی کہ دنیا دار خاندانوں میں اکثر ہوا کرتی ہے۔ رشتہ داری کی وجہ سے ایک کے حالات دوسرے سے مخفی نہ تھے۔ فطرت سن چکا تھا کہ نصوح کو دین داری کا نیا خط اچھلا ہے، جس کی وجہ سے اس کے تمام خاندان میں کھلبی مچ رہی ہے۔ جو وقتیں بیچارے نصوح کو اصلاح خاندان میں پیش آتی تھیں، فطرت کو سب کی خبر لگتی تھی اور یہاں کے تذکروں کا ایک مضائقہ ہوتا تھا۔ کلیم کی عادت سے تو واقف تھا ہی، فطرت اپنے یہاں خود کہا کرتا تھا کہ میاں نصوح لا کھ دین داری جتا گئیں مگر جب جانیں کہ بڑے میٹے کو اپنی راہ پر لا گئیں۔ کلیم کو جو ننگے سر ننگے پاؤں سر بازار جاتے ہوئے دیکھا تو فطرت نے چھیڑ کر پوچھا کہ میاں کلیم، تم نے ابھی سے احرام حج باندھ لیا؟

کلیم: احرام حج نہیں، احرام بحرت۔

فطرت: وہی تو کہوں، مجھ کو تمہاری وضع داری اور دانش مندی سے شیخ وقت کی تقلید نہایت مستبعد معلوم ہوتی تھی۔

کلیم: جی نہیں، شیخ کی خدمت میں جیسی ارادت شاعروں کو ہے، معلوم۔

فطرت: بس یہی دیکھ لو کہ بھائی نصوح کا اپنی اولاد کے ساتھ اور اولاد میں بھی تمہارے ساتھ، کاج ماشاء اللہ فخر خاندان ہو، یہ طرز مدارت ہے۔ ہم لوگ تو خیر کہنے کو جنہی اور غیر ہیں۔ ایسی ہی بد مزاجیوں نے کہنے والوں سے میل ملا پ چھڑایا، ورنہ انصاف شرط ہے، ہمارا ان کا کیا باتیے؟ اپنا کھانا، اپنا پہنچنا، اڑائی کس لیے اور جھگڑا کیوں؟ اور طریقہ ہے کہ جس قدر حضرت سن رسیدہ ہوتے

جاتے ہیں، مزاج جوان ہوتا جاتا ہے۔ بھائی صد آفرین ہے تمہاری والدہ کو۔ نہیں معلوم ایسے آتش مزان، بے مرقط آدمی کے ساتھ اس نیک بخت نے کیوں کرناہ کیا۔ مگر عورت ذاتِ موزی کے پنجھ غصب میں گرفتار ہے، کرتے تو کیا کرے۔ میاں کلیم تم اس کو سچ جانا، تم لوگوں کی مصیبیت کا خیال کر کر کے بھائی، ہمارا تو گھر بھر بے چین رہتا ہے۔ یہ خون کا جوش ہے ورنہ ملنا ملانا ترک، آنا جانا موقوف، سلام پیام مسدود۔ کیا کریں، کچھ بس نہیں چلتا۔ بھلا پھر اس حالت میں تم جاتے کہاں ہو؟

کلیم: خالہ جان کے یہاں جانے کا ارادہ ہے۔

فطرت: تمہارے باپ کے ڈرستے دیکھا ہی چاہیے کہ گھر میں گھنے دیں۔

کلیم: نہیں، ان سے تو ایسی توقع نہیں ہے۔

فطرت: مگر ذات شریف خود نہ تشریف لے جائیں، اس کی کیا روک ہے؟

کلیم: اس کا خدشہ تو ضرور ہے۔

دیوار پھاندنے میں دیکھو گے کام میرا

جب دھم سے آ کہوں گا حضرت سلام میرا

فطرت: میں کہہ تو نہیں سکتا، لیکن سمجھو تو ہم بھی، خدا نہ خواستہ کوئی تمہارے یا بھائی نصوح کے دشمن نہیں ہیں۔ ارے میاں، رشتہ داروں ہی میں کھٹ بٹ بھی ہوا کرتی ہے۔ شکوہ غیر کا نہیں کرتے۔ گلہ اوپری سے نہیں ہوتا۔ جو ہم کو تمہارا اور تم کو ہمارا درد ہوگا، وہ خالہ خالوں کو نہیں ہو سکتا۔ بھائی نصوح ابھی جب وبا میں بیمار پڑے، خدا شاہد ہے، دونوں وقت میں خود مجھے میں آ کر خبر لے جاتا تھا۔ ہماری اماں جان ہمیشہ حال خوری سے تمہارے یہاں کے حالات پوچھا کرتی ہیں۔ مجھ

سے تو یہ رسوائی گوارنیمیں ہو سکتی کہ تم اس حالت سے ایسے بے وقت خالہ کے یہاں جاؤ۔ چلو شب کو ہمارے یہاں آرام کرو۔ ایسا ہی ہو گا تو صبح کو خالہ کے یہاں بھی ہو آنا۔ لو یہ میرا دوپٹہ تو سر کو لپیٹ لے لوگ آتے جاتے ہیں اور چلو پاس کے پاس اسی چھتے سے ہو کر نکل چلیں۔

غرض میاں فطرت للو چتو کر کے کلیم کو اپنے گھر لے گئے اور نصوح کے جلن سے اس کی ایسی بزرگداشت کی کہ کسی کے گھروالے بھی نہ کرتے ہوں گے۔ کلیم نے جب سے دین داری اور اصلاح وضع کی چھیڑ چھاڑ سنی تھی، کیا ماں، کیا باپ، کیا بھائی، سب کو اپنی راء یسے برخلاف پایا۔ اب جو فطرت نے بغرض اس کی دلجوئی اور خاطر داری کی اور اس کی ہاں میں ہاں ملائی اور نصوح کو مجنوں اور بد مزاج اور سخت گیر ٹھہرایا، یہ حمق سمجھا کہ بس فطرت اور اس کے گھروالوں سے بڑھ کر کوئی اس کا خیر خواہ نہیں۔ اب تک وہ باپ سے صرف اختلاف رائے رکھتا تھا، اب اس کو باپ سے ایک نفرت وعداوت پیدا ہوئی۔ نظرت نے جلی کئی باتیں لگا کر یہ خیال اس کے دل سے بالکل دور کر دیا کہ نصوح کو اس کے مذین نے اولاد کے ساتھ روک ٹوک کرنے پر مجبور کیا ہے اور چوں کہ کلیم اپنی پندار میں یہی سمجھتا تھا کہ اس وقت تک میں ہی اکیلا گھر سے نکلا ہوں، نظرت کے بہکادینے سے اس کو یقین ہو گیا کہ دین داری اور خدا پرستی کا حیلہ تھا، ورنہ فی الاصل باپ کو اس کا گھر سے نکال دینا مرکوزِ خاطر تھا۔

کلیم اس وقت دو مختلفوں کی کشکش میں تھا۔ باپ اس کو صراطِ مستقیم کی طرف کھینچتا تھا، نظرت گمراہی اور ضلالت کی طرف۔ لیکن نظرت حریف غالب تھا، اس واسطے کہ اول تو خود کلیم کا میلان طبع اس کی جانب تھا، دوسرے نصوح ایک نئی اور نامانوس اور دشوار گزار راہ پر اس کو لے جانا چاہتا تھا، جس میں زہد ریاضت اور اتقان اور نفس کشی اور انکسار اور فروتنی اور خوف عاقبت کی چند در چند

تکلیفیں اور مصیبیں درپیش تھیں۔ اس راہ میں کلیم کو بدرقه و راہ نما تو خیر، رفیق و ہم سفر کا ملنا بھی مشکل تھا۔ برخلاف اس کے نظرت اس کو ایک شارع عام دکھاتا تھا، ایسا آباد کہ گویا اس سرے سے اس سرے تک باز ار لگا بے اور نہ صرف منزل بے قدم، بلکہ قدم بے قدم، تن آسانی اور عیاشی اور خود پسندی اور کبر اور بے فکری اور مطلق العنانی، طرح طرح کی آسانیں اور انواع و اقسام کی راحتیں موجودو مہیا تھیں۔ اس راہ میں کلیم کو میلے کا حظ یعنی سفر میں حضر کا لطف حاصل تھا۔

غرض کلیم، میاں نظرت سے شیر و شکر کی طرح ملا۔ نصوح نے جب یہ خبر سنی تو سخت افسوس کیا، نہ اس وجہ سے کہ وہ نظرت سے عداوت رکھتا تھا کیوں کہ عداوت تو دین داری کے اعتبار سے بڑا گناہ ہے اور نصوح سے اس کے ارتکاب کی امید نہیں کی جاسکتی تھی لیکن اس کا یہ خدشہ کچھ بے جان تھا کہ نظرت اصلاح میں کوشش نہیں کرے گا۔ نظرت کے یہاں کلیم کو اور تو کسی طرح کی تکلیف نہ تھی؛ مگر اس کی مرضی کی کتابیں یہاں نہیں ملتی تھیں۔ تب اس نے نظرت سے بیان کیا کہ دن بھر خالی بیٹھے بیٹھے طبیعت گھبرا یا کرتی ہے۔ اگرچہ میں نے اپنے حالات میں ایک منشوی کہنی شروع کر دی ہے اور سو اسو شعر بھی ہو گئے ہیں، مگر فکرخن بے اطمینان خاطر بن نہیں پڑتا۔ اگر آپ صلاح دیں تو میں اپنی چند کتابیں گھر سے منگوا بھیجوں۔

نظرت: مجھ کو بھائی نصوح سے توقع نہیں کہ وہ اتنی رعایت بھی تمہارے حق میں جائز رکھیں، خصوصاً اس حال میں کہ تم میرے گھر ہو۔ میرے نزدیک تمہارا یہ جرم ان کے مذہب میں تفیر کے لیے کافی ہے۔ مگر ہاں، اپنی والدہ سے کہلا بھیجو۔ ان کا تابو چلے گا تو البتہ دریغ نہ کریں گی۔

کلیم تو متر د تھا کہ کسی سبیل سے کتابیں منگوائے مگر نظرت، از بس کہ عیاری اور چالاکی کے موکل اس کے مطمع تھے، خود بول اٹھا کر جی، یہ کون سی بڑی بات ہے؟ مجھ سے کہیں تو بھائی نصوح کی

چار پانی اٹھوا منگواؤں اور ان کے فرشتوں کو خبر نہ ہو۔

غرض نظرت نصوح کے گھر گیا اور کسی ڈھب سے اس نے سارا حال معلوم کیا، اور وہ آگ جو نصوح نے کلیم کی کتابوں میں لگائی تھی، نظرت نے کلیم سے جا گائی۔ ایک تو خانہ دیرانی اس پر نظرت کی آتش بیانی۔ کلیم پر اس آتش زنی کی خبر نے وہ اثر کیا کہ جو حضرت موسیٰ پر آتش طور نے کیا تھا۔ سنتے کے ساتھ ایسا بے خود ہو گیا کہ گویا بجلی گری۔ آپ میں آیا تو مزان ایسا برافروختہ تھا کہ شاید نصوح اس وقت موجود ہوتا تو یہ مردک دست و گریباں ہو کر لپٹ جاتا۔ کوئی ناگفتی، جل کشی بات اس نے اٹھانہیں رکھی۔ مگر لال پیلا ہو کر خاموش ہو رہا اور اس بات کے درپے ہوا کہ باپ سے انتقام لے۔ کلیم نے جو طریقے انتقام کے سوچے تھے وہ سخت بے ہودہ تھے۔ جب اس نے اپنی تدبیروں کو نظرت پر عرض کیا تو اس نے سب کی تحقیق کی اور کہا کہ ابھی تم نزے صاحب زادے ہو۔ میں تم کو ایسی تدبیر بتاؤں کہ ”ہم کینہ و ہم خزینہ۔“

کلیم: وہ کیا؟

نظرت: گاؤں پر آخ رتھمار نام چڑھا ہوا ہے، اس پر دخل کرو۔

کلیم: ”ایں خیال است و محال است وجنون“

ان کے متعدد کارندے اور نوکر چاکراں پر مسلط ہیں۔

نظرت: گاؤں تمہارا تو نوکر اور کارندے تمہارے یا ان کے؟

کلیم: لیکن میں صرف اسم فرضی ہوں۔

نظرت: اس کا ثبوت؟

کلیم: ثبوت کا قبض و دخل، اور ان کے روپے سے گاؤں کا خرید ہونا۔

**نظرت:** ان کا قبض و دخل عین تمہارا قبض و دخل اور ان کا روپیہ عین تمہارا روپیہ ہے۔ باع نے تمہارے نام سے رسید دی۔ گاؤں میں پڑھ قبولیت تمہارے نام سے ہوتا ہے۔ خزانہ سرکاری میں مالگزاری تمہارے نام سے سیاہہ ہوتی ہے۔

**کلیم:** جب میں سرے سے اسم فرضی ہوں تو نام کا ہونا میرے حق میں کچھ بھی مفید نہیں ہو سکتا۔

**نظرت:** لیکن اگر اسم فرضی ہونے سے انکار کیا جائے تو اس کی تردید کچھ آسان نہیں ہے۔

**کلیم:** میری سمجھ میں تو نہیں آتا کہ کیوں کرایک امر واقعی کی تکذیب ہو سکتی ہے۔

**نظرت:** ہاں یہ شاعری نہیں ہے، دین داری ہے۔ اس کو ایک خاص سلیقہ درکار ہے۔

**کلیم:** غرض اس تدبیر کا پیش رفت ہونا تو ممکن نہیں معلوم ہوتا، کوئی اور بات سوچیے۔

**نظرت:** جب تم سے ایسے سہل کام کا سرانجام نہیں ہو سکتا تو گھر سے نکلنے کا حوصلہ تم نے نا حق کیا۔ یہی اسم فرضی کا حق مجھ کو حاصل ہوتا تو سیر دکھاتا۔

**کلیم:** فرض کر لیجئے کہ آپ کو حاصل ہے۔

**نظرت:** کیوں کر فرض کرلوں؟ جیسے تم اسم فرضی مالک ہو ویسا ہی ایک فرضی بیع نامہ میرے نام کر دو تو البتہ فرض کر سکتا ہوں۔

**کلیم:** اگر ملکیت فرضی کا بیع نامہ کچھ بکار آمد ہو سکتا ہے تو گاؤں کی کیا حقیقت ہے، میں تو سلطنت روم کا بیع نامہ آپ کے نام لکھ دو۔ **ع:**

**بنال ہندو ش بنخشم سمر قند و بنخارا را**

**نظرت:** بھلا گاؤں کتنے پر بیع کرو گے؟

**کلیم:** کسی فرضی قیمت پر۔

نظرت: بھلا اس کا اندازہ بھی؟

کلیم: فرض کیجئے کہ سوروپے۔

نظرت: مجھ سے ہزار نقد لے جئے۔

کلیم: سچ؟

نظرت: سچ۔

کلیم: والله بیچا۔

نظرت: والله لیا۔

کلیم کو نظرت کی قسم پر بھی اعتبار نہ ہوتا تھا۔ نظرت نے گھر میں جا، ہزار روپے کا توڑا کر سامنے رکھ دیا۔ ادھروپے گئے گئے اور ادھر بیج نامہ لکھ پڑھ کر تیار ہو گیا۔

کلیم نے سوچا کہ میں نے یہ سودا کیا کیا، ایک غیمت بارہہ مفت ہاتھ آئی۔ اس وقت توبات کی پیچ کر کے نظرت نے روپیہ دے دیا، ایسا نہ ہو پھر چیند کرے۔ بہتر ہے کہ چل دیجئے۔ یہ سوچ روپیہ کا توڑا بغل میں دا ب، کلیم رخصت ہو ا تو سیدھا چاندنی چوک میں آیا۔ محل دارخان کا کمرہ اسی روز خالی ہوا تھا کہ اس نے سرفٹی جادی۔

دلیل جیسا شہر اور کلیم جیسا نا عاقبت اندیش اور مسرف اور اس طرح کا مال مفت بات کی بات میں فرش و فروش، جھاڑ فانوس، ساز و سامان، نوکر چاکر، سب کچھ موجود ہو گیا۔ یہاں تک کہاں گلے ہی دن پہلے مشاعرے کی محفل، اس کے بعد ناق کا جلسہ ٹھہر ٹھہرا، جتنے یار آشنا تھے، سب کے نام رفع تقسیم ہوئے اور کلیم کے سارے شیا طین الانس پھر بدستور جمع ہو گئے۔ حتیٰ کہ وہ مرزا طاہر دار بیگ بھی اتنے بڑے بے غیرت کے خبر سن کر دوڑے آئے اور کلیم اتنا بڑا حمق کہ ایسا دھوکا کھا کر پھر ان سے

صاف ہو گیا۔

جس کیفیت سے کلیم نے دو مہینے گزارے تا گفتہ ہے۔ وہ بذرداری کا تپ کہنہ رکھتا تھا، اب یہ دن گویا بحران کے تھے۔ ہزار روپے کی کل جمع پونچی اور ایسا بے دریغ خرچ۔ تیسرا مہینہ شروع نہیں ہوا تھا کہ ہزار تمام ہوئے۔ پہلے سے ہی بزاں، درزی، حلوائی، کبابی، نانوائی، میوه فروش، گندھی، بساطی وغیرہ کا حساب باقی تھا، نوکروں کا دو ماہہ چڑھ چکا تھا، اب آٹا دال تک ادھار آنے لگا۔ شدہ شدہ ہر طرف سے طلب و تقاضا شروع ہوا۔ استعمال سے پہلے اس باب خانہ داری کے مکنے کی نوبت پہنچی تو کلیم خواب غفلت سے بیدار ہوا۔ لیکن اب اس کا تنہہ کچھ چند اس سودمند نہ تھا۔ اس کے یار دوست، دستور کے موافق اس کے پاس آنا جانا قابلیت ترک کر چکے تھے۔ نوکر چاکر بھی گھر بیٹھ رہے تھے اور جو تھے وہ تxonah کے نہ ملنے سے ایسے گستاخ ہو گئے تھے کہ کار خدمت تو در کنار رو در رو جواب دیتے تھے۔ جو چیز جس کی تحویل میں تھی، وہ ہیکلیزی سے اس کو اپنام سمجھتا تھا۔ کوئی وقت ایسا نہ تھا کہ دو چار قرض خواہ اس کے در دولت پرنہ ہوں۔ کلیم نے چاہا کہ چپکے سے چل دے، مگر اس کے بغای ڈشمنوں یعنی نوکروں کی وجہ سے اس کا منصوبہ فاش ہو گیا اور جوں پھر رات گئے وہ نوکروں کا لباس بدلت کر باہر نکلا تھا کہ سر ہنگام دیوانی کے پنجہ غصب میں گرفتار ہو گیا۔ اس غفلت شعار کو اب معلوم ہوا کہئی ڈگریاں یک طرف اس پر جاری ہیں۔

ان پیادوں کی حراست میں جس کیفیت سے کلیم نے رات گزاری وہ ایسی سخت و نا گوار تھی کہ اس کو بار بار ظاہر دار بیگ کی مسجد کا اعتکاف شبینہ حسرت کے ساتھ یاد آتا تھا۔ اگلے دن کچھری کے پیادوں نے کلیم کو لے جا کر حاکم عدالت کے رو برو حاضر کیا۔ احاطہ کچھری میں پہنچتے ہی پہلے نصوح سے ٹڈ بھیڑ ہوئی۔ کلیم باپ کو دیکھے اختیار رو دیا، مگر پیادوں کے خوف اور اپنی ندامت کے سبب

کچھ نہ کہہ سکا۔ نصوح کا کچھری میں آتا بھی انہی حضرت کی وجہ سے تھا۔ نظرت نے اس بیع نامہ فرضی کا ایک طومار بنا کھڑا کیا اور دو چار نمک حرام کارندوں کو گانٹھا اور چند کاشت کارس کو بیگھ پیچھے دو دو چار چار آنے کی کر کے استماری پئی کر دیے۔ دلی شہر کے چند آبر و باختہ غندے ساتھ لے گاؤں پر زبردستی دخل کر لیا۔ نوبت بے عدالت پہنچی مقدمے میں کچھا یہی سچ پڑتے گئے کہ دروغ کو فروغ ہو گیا۔ کلیم نے تو اپنے نزدیک ایک کھیل کیا تھا، نصوح بے چارے کو مفت میں پانچ چھ ہزار کا گاؤں ہارنا پڑا۔

اسی تقریب سے نصوح حاضر کچھری تھا کہ کلیم اس کو دوسری مرتبہ سر کاری پیادوں کے ہاتھ میں گرفتار نظر آیا۔ گو باپ بیٹے میں بال مشافہ بات چیت تو درکنار دعا سلام کا بھی اتفاق نہیں ہوا، لیکن ایک دوسرے کی کیفیت معلوم ہو گئی۔ باپ نے ابھی کچھری کے احاطے سے پاؤں باہر نہیں رکھا تھا کہ بیٹا جیل جانے جا داخل ہوا۔ کلیم نے ہر چند شاعری اور امیرزادگی کے چند در چند استحقاق ثابت کیئے، مگر مالکانِ محض نے ایک نہ مانی اور اس کو ایسا ایسا رگیدا کہ دوسرے ہی دن چیں بول گیا۔ اس بے کسی میں کلیم کو باپ یاد آ گیا اور اگرچہ اپنی حرکات پر نظر کرنے سے بالکل نا امیدی تھی مگر افرینی بیشہت بالہشیش مرتا کیا نہ کرتا۔ بے غیرتی کا ٹھیکرا آنکھوں پر رکھ کر باپ کو ایک خط لکھا۔ وہ یہ تھا: مجھ کو حیرت ہے کہ میں کون ہوں اور کس کو یہ خط لکھتا ہوں اور یقین ہے کہ اس خط کے پہنچنے پر مجھ سے زیادہ حیرت آپ کو ہو گی۔ اتنی گستاخی، اتنی نافرمانی، اتنی بے حیائی، اتنی مخالفت پر جو مجھ نا لائق، نابکار ناہنجار، کشتی، گردن زدنی، نگ خاندان، ع بد نام کنندہ نکوں مے چند

سے سرزد ہوئی، میں کیا کوئی نہیں کہہ سکتا کہ مجھ کو آپ کے ساتھ نسبت فرزندی باقی رہی۔ پس نتو یہ

خط خط ہے، اور نہ بیٹھ کی طرف سے ہے، اور نہ باپ کے نام ہے۔ بلکہ یہ معدرت نامہ ہے، عرضی  
 اعتراف ہے، توہہ کا وثیقہ اور استغفار کی دستاویز، ندامت کا اقرار اور حاجت مندی کا اظہار ہے،  
 گنہگار روسیاہ و شرمسار ظالم جفا کا رتبہ روزگار کلیم کی طرف سے، صاحب کرم عیم و خلق عظیم، برداود  
 حلیم، رووف و رحیم، محسن ولی نعمت، مہربان سر اپا شفقت، نیکوکار، کم آزار، خیرخواہ بلا اشتباہ کے نام۔  
 ہر چند میری رسوائی یہاں تک پہنچی کہ جب سے مردو دو مطر و دھوا، طرح طرح کی خرابیوں میں بتلا  
 اور انواع و اقسام کی ڈلتون میں گرفتار ہوں، لیکن یہ سمجھنا کہ میں نے جیسا کیا ویسا پایا ہے جا اور غلط  
 ہے، کہ کیا ہزار تو پایا ایک، کیا من تو بھگتا چھٹا نک۔ بلکہ ایک اور چھٹا نک بھی نہیں، حاشا نہیں،  
 زیہنا نہیں۔ ہر چند میں معدرت کرتا ہوں اور جو کچھ میرے دل میں ہے وہ کہیں زیادہ ہے اس  
 سے جو عبارت میں ہے لیکن خود مجھ کو اپنی توہہ سے تشغیل اور ندامت سے تسلی نہیں، اس واسطے کہ میری  
 توہہ درماندگی کی توہہ اور ندامت حالت ابتلا کی ندامت ہے۔ تو طیہہ بر طرف، تمہید یک سو۔ نہ مجھ کو  
 توہہ پر تکیہ نہ ندامت پر ناز۔ خدا کو جس کا میں آپ سے بڑھ کر گنہگار ہوں، اپنا شفیع قرار دیتا ہوں،  
 ع: اور دیکھتا ہوں تا کرم اور چھا کند۔ وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللهُ  
 يُحِبُّ الْمُحْسِنِينَ۔

قطعہ

شہماز	کرم	برمن	درویش	منگر
بر	حال	من	خشہ	و
ہر	چند	نیم	لاق	بنخاش
برمن	منگر	بر	کرم	خویش

علیم کسی پادری سے ایک مذہبی کتاب لے آیا تھا۔ اس میں اتفاق سے ایک جملہ مجھ کو نظر پڑا اور

پسند آیا۔ وہ یہ تھا کہ تو بہ رہڑ بے اور گناہ پنسل کی تحریر۔ پس جب کہ تو بہ وندامت نے مجھ کو آلو دگی گناہ سے پاک کر دیا تو پھر میں آپ کا برخودار ہوں اور آپ میرے والد بزرگوار، مجھ کو آپ سے ہر طرح کا دعویٰ اور آپ کو مجھ سے ہر قسم کی توقع ہے۔ سات سو کے عوض میں اس وقت میری جان پر بنی ہے۔ آپ مجھ کو اگر اللہ، صدقہ، زکوٰۃ، خیرات جان کرنے دیں تو قرض حسنہ دیں۔ قیدی کے چھڑانے، غلام کے آزاد کرنے کا ثواب آپ پر مخفی نہیں ہے۔ اگر روپیہ کل تک نہیں آیا تو میری زندگی دشوار ہے۔

کلیم شاعر تو تھا ہی باتوں کا جادو بنانے کی اس نے یہاں تک مشق بھم پہنچائی تھی کہ اس کے جھوٹے ڈھکو سلوں پر تمام مجلس کو وجود ہوتا تھا۔ باپ کے اس نے تو بہ ریائی کا ایسا مضمون سوچا کہ اس کا خط گویا سات سور و پیہ کی درشنی ہندی تھی۔ جانے کی دریتھی اور روپیہ ملنے کی درینہ تھی۔ لیکن مشکل یہ درپیش تھی کہ قاصد نہیں، نامہ نہیں، خط جائے تو کیسے جائے۔ ہنسی حصار کی طرف کا ایک سپاہی کچھ حرف آشنا ساختھا، اور جب اس کو پھرے وغیرہ سے فراغت ہوتی تو وہ قصہ شام روم و سپاہی زادہ، بخارہ نامہ، کنز المصلیٰ منظوم، اس قسم کے اردو رسائل، نشر کو پریشان،نظم کو ناموزوں کر کے اپنی کرخت سنگلاخ بولی میں پڑھا کرتا تھا۔ کلیم کو شاعری کے ذریعے سے اس سپاہی کے ساتھ تعارف پیدا کر لینا کچھ دشوار نہ تھا۔ منت سماجت سے کلیم نے اس کو خط پہنچا دینے پر آمادہ کیا اور اجرت یہ ٹھہری کہ کلیم اس کے اور اس کے دو بیٹوں کے نام کے تجمع بنادے۔ نام ان کم بختوں کے اتفاق سے ایسے ٹیڑھے تھے کہ بے چارہ کلیم بہتیر انور رکتا تھا، کسی ڈھب سے نہیں کھپتے تھے اور واقع میں تھے خاں، جمن خان، جاہل کندہ ناتراش، پسند کرنے والا شخص فہم۔ کلیم بہتر سے بہتر تجمع کہہ کر لے جاتا، وہ سن کر نہس دیتا اور کہتا کہ بھائی جی، یہ تو ٹھیک نہیں بیٹھا۔ بڑی بڑی خرابیوں سے کوئی چھ

سات دن میں کلیم نے تھے خاں کی فرمائش پوری کی۔

غرض کلیم کا خط باپ تک پہنچا۔ وہ اس طرح کی طلب نہ تھی کہ اس میں امروز و فردا کی گنجائش ہو۔

نصوح نے خط پڑھتے کے ساتھ ساتوں کے ساتوں سوروپے بے عذرگن دیے۔ کلیم اس مرتبہ بھی باپ سے نہ چوکا۔ ضرورت تھی پانسو کی اور منگوائے سات سو۔ پانسودے کرتور ہائی پائی۔ باقی بچے

دو سو اس میں کھڑے کھڑے سامان سفر درست کرائی وقت دولت آباد کاراستہ لیا۔

## فصل یازد ہم

کلیم نوکری کی جگتو میں دولت آباد گیا اور فوج میں بھرتی ہو گیا، لڑائی میں زخمی ہوا اور مردوں کی طرح چار کھاروں پر لدکر دہلی آیا یہ ایک چھوٹی سی ہندوستانی ریاست ہے۔ البتہ کوئی پانچ چھالاکھروپیہ سال کا محاصل اس میں ہو سکتا تھا۔ لیکن ایک نوجوان نا تجربہ کارمنڈل نشین ہوا۔ خوشامدی صلاح کار، پچھے مصاحب، موقع پا کر آ جمع ہوئے اور دولت آباد کو چھوٹا کھنو بنا دیا۔ جہاں جہاں اس مذاق کے لوگ تھے سب کو فرزی میں کی طرح ریاست دولت آباد کے حالات معلوم تھے۔ کلیم بھی سن سن کر دولت آباد کا ایسا مشتاق تھا، جیسے زاہد مرتاب جنت کا۔

غرض کلیم دو منزلہ طے کرتا ہوا دولت آباد پہنچا اور قبل اس کے کسی سے تعارف پیدا کرنے، اس نے اپنا سامان ظاہر درست کر پھر ایک مرتبہ سرانے میں امیری ٹھاٹھ لگا دیے۔ مدح رئیس میں قصیدہ تو اس نے سفر ہی میں کہنا شروع کر دیا تھا۔ صرف عرض حال اور قطعہ دعا یہ باقی تھا۔ جلدی جلدی تمام کرماں قصیدے کو ذریعہ تقریب قرار دئے وہ دولت پر جا کر حاضر ہوا۔ مگر شامیت اعمال اور باب کی ناخوشی کا وباں، اس کی کوئی تدبیر کا رگر نہیں ہونے دیتا تھا۔ اس کے دولت پور پہنچنے سے چند روز پہلے یہاں بساط الٹ چکی تھی۔ بدلمی ریاست کی خبریں صاحب رزیڈ نٹ کو پہنچیں، اور انہوں نے بہ ذات خاص دولت آباد پہنچ کر رئیس سے کل اختیارات منزوع کر، امور ریاست کا اہتمام ایک کمیٹی کو تفویض کیا، جس میں ریاست کے چند قدیم نمک خوار تھے، کہ وہ رئیس کی بے اعتدالیاں دیکھ کر ترک خدمت کر کے گھر بیٹھ رہے تھے۔ اور اس کمیٹی کے میر مجلس، انتظام الدولہ، مدبر الملک نواب بیدار دل خاں بہادر والی عافیت نگر، قرار دیے گئے، کہ وہ رشتے میں رئیس دولت

آباد کے ماموں بھی تھے اور ان کا حسنِ انتظام ان اطراف میں ضربِ المثل تھا اور خود صاحب رزیل نٹ بہادر بھی بلا نامہ ماہ بہ ماہ اپنی شرکت سے کمپنی کی آبر و افزائی کیا کرتے تھے۔ رئیس کو مصارف ضروری کے لیے کمپنی سے دست برداشتہ پچھروپیہ ملتا تھا۔ ناکار مصاحب ایک ایک کر کے نکالے جا چکے تھے۔ غرض جس چاٹ پر کلیم دوڑا آیا تھا وہ بات اب باقی نہ تھی۔

ناواقفیت کی وجہ سے کلیم نے اطلاع کرائی تو فوراً قاصد کی طرح طلبی آئی۔ یہ تو اس موقع سے خوشی خوشی اندر گیا کہ بانکے ٹیڈر ہے، رنگیلے سجیلے، وضع دار لوگ دیکھنے میں آئیں گے مگر جا کر دیکھتا ہے تو بڑے بڑے ریشا نیل مولوی، پگڑا اور عمامے باندھے بیٹھے ہیں۔ کوئی درس دے رہا ہے، کوئی کتاب دیکھ رہا ہے کوئی اور ادیں مصروف ہے۔ اندر قدم رکھتے ہی کلیم نے یہ برجستہ مطلع پڑھا۔

جاتے تھے جتوچے بت خانہ و صنم میں  
بکھے تو جا کے نکلے ہم بھی کہاں حرم میں  
مولویوں کی شکل دیکھ کر قریب تھا کہ کلیم اس طرح بھاگ کھڑا ہو جیسے لا حول سے شیطان مگر اس کو خیال ہوا کہ امیروں کے کارخانے ہیں، عجب کیا ہے کہ یہ کوئی خانقاہ ہو۔ ع:

مسجد کے زیر سایہ خرابات چاہیے  
چلوڑ راحال تو دریافت کریں۔ بارے قریب جا کر اس نے ایک پیر مرد کو ”مجرا عرض کرتا ہوں“ کہہ کر اپنی طرف متوجہ کیا۔

لفظ ”مجرا“ سن کر ان حضرت کے کان کھڑے ہوئے اور فوراً آنکھ سے عینک اتار سیدھے ہو کر کلیم کو دیکھنے لگے۔ تب اس نے زائد رکوع جھک کر ان کو سلام کیا، یعنی اپنا مجراء کھایا۔ اس بزرگ نے فرمایا۔

”وَعَلَيْكُمُ السَّلَامُ وَرَحْمَةُ اللَّهِ وَبَرَّكَاتُهُ۔ مَنْ أَبْنَ اُنْثَ فِي أَرْفَالِكَ أَحْسَنَ اللَّهُ

بِحَالٍكَ

کلیم: حضرت قبلہ میں فُرمِ عربی سے تاصر ہوں۔

مولوی صاحب: کہاں سے اتفاقِ محجّی ہوا؟

کلیم: دہلی سے۔

مولوی صاحب: تقریب؟

کلیم: امتحان بخت اور آزمائش نصیب۔

مولوی صاحب: علم و عمل؟

کلیم: مدحت طرازی اربابِ دول۔

مولوی صاحب: غرض و غایت؟

کلیم: تحصیلِ جاہ و ثروت۔

تب اس بزرگ نے مختصر طور پر کلیم کو وہاں کے حالات سے مطلع کر دیا اور کہا کہ رئیس لاشے محض بے وہ بھی لا بشرطی نہیں بلکہ شرط لاشے اور بے اجازت خاص حضرت مولانا صدراعظم کے کسی کو اس تک پہنچنے کا امکان نہیں۔

کلیم: صدراعظم صاحب کہاں تشریف رکھتے ہیں؟

مولوی صاحب: دیکھو یہیں کہیں ہوں گے۔

کلیم: ان کی شناخت؟

مولوی صاحب: سِيَّمَا هُمْ فِي وُجُوبِهِمْ مِنْ آثَرِ السُّجُود۔

کلیم: میں نہیں سمجھتا۔

مولوی صاحب: ایک بڑھے منځنی سے آدمی ہیں۔ نیلی لگنگی اور چھے ہوئے جھرہ شمالي کے صحن میں طلبہ کو درس دے رہے ہوں گے، یا فصلِ خصوصات میں مصروف ہوں گے۔

کلیم: ان کو کیا خدمت پرداز ہے؟

مولوی صاحب: جیسے حرفِ ندا، اللفظِ ادعوا، کا قائم مقام ہوتا ہے، اسی طرح مولانا صاحب ادام اللہ فیوضہم نائب الرئیس ہیں۔

کلیم: میں ان کی خدمت میں جاسکتا ہوں؟

مولوی صاحب: لباس بھہ۔

غرض کلیم صدراعظم کی خدمت میں گیا تو وہ اس کی نظر میں کچھ بھی نہ بچنے۔ یہ سمجھا تھا کہ وزیراعظم اور نائب الرئیس ہیں تو بڑے کروفر کے ساتھ ہوں گے۔ وہاں جا کر دیکھا کہ ولایتی نما ایک بڑھے سے مولوی ہیں، وراشت کا ایک جھگڑا ان کے رو برو درپیش ہے اور بیٹھے اپنے ہاتھ سے حساب منا سخنگا رہے ہیں۔ کلیم کو ایک اجنبی صورت دیکھ کر انہوں نے بیٹھنے کا اشارہ کیا اور کہا کہ ان لوگوں سے فارغ ہوں تو آپ سے بات کروں۔ جب تک مقدمہ پیش رہا، کلیم غور سے دیکھتا اور سنتا رہا۔ مولوی صاحب بلا کیمو شگافیاں کر رہے تھے۔ تب تو کلیم نے سمجھا کہ واقع میں یہ شخص بڑی پائے گاہ کا آدمی ہے اور منصب وزارت کے قابل ہے۔ بارے جب مقدمہ طے ہو چکا تو صدراعظم صاحب کلیم کی طرف مخاطب ہوئے کہ ہاں حضرت فرمائیے۔

کلیم: بندہ ایک غریب الوطن ہے۔ رئیس کی جودو سنگا کا شہرہ سن کر مدت سے مشتاق تھا۔ یہ حال ہے، باقی میری صورت سوال ہے۔

صدراعظم: آپ کی سماعت صحیح لیکن اگرچہ جو صفتِ محمود ہے مگر اعتدال شرط ہے۔ شامت

اسراف سے غنی باقی نہ رہا۔ فرنگیوں نے حفظِ ریاست کی نظر سے رئیسِ کومنوں انتصارات، مسلوب الاختیارات کر رکھا ہے۔

کلیم: میں طالبِ گنجینہ نہیں، سائلِ خزینہ۔

صفد کو چاہیے کیا ایک قطرہ چشمہ نہیں سے

بجھائیتا ہے اپنی پیاس کام غنچہ شبنم سے

کلیم نے اس طرح کڑک کر بے دھڑک شعر پڑھا کہ تمام حاضرین اس کی یہ حرکت خارج از سیاقِ ادب دیکھ کر متعجب ہوئے۔ صدراعظم صاحب کا منصب ان کا علم و فضل اور ان کی پیری اور وہ ہیبت جوان کی تہذیب کو لازم تھی، یعنی صدراعظم کی حالت مجموعی اور اس سے قطع نظر خود کلیم کی حالت، اس کی مقتضی تھی کہ وہ پاس ادب ملحوظ رکھتا۔ مگر وہ ایسی ہی بے با کی کوہنر انسانی اور صفت حاضر جوابی سمجھتا تھا۔ شعر اس کا تکلیف کلام تھا۔ بات کہتا تو مقصی، کلام کرتا تو موزوں۔ گفتگو نے روزمرہ میں بھی اس کی بھی کیفیت تھی اور جو کوئی کبھی اس کو ٹوکتا تو وہ جواب دیتا کہ ع:

شاعری تو شعار ہے اپنا

کلیم کو صدراعظم کے حضور بے با کا نہ شعر پڑھتے ہوئے دیکھ کر لوگوں کو حیرت ہوئی۔ لیکن جو امر ان کی حیرت کا موجب تھا، وہی ان کو کلیم کے روکنے اور باز رکھنے سے بھی مانع تھا، یعنی صدراعظم کی ہیبت۔ لوگوں سے زیادہ صدراعظم کو حیرت ہوئی ہو گی مگر ان کی تہذیب اس درجے کی تھی کہ انہوں نے کلیم کو نظر بھر کر بھی تو نہیں دیکھا، اظہارنا خوشی و ناپسندیدگی تو بڑی بات ہے۔

صدراعظم: رئیس سے تو توقع عبث ہے۔ مگر انتظامِ جدید در پیش ہے۔ اگر میں تمہوں کو کوئی خدمت آپ انجام دے سکیں گے تو انشاء اللہ مجلسِ شوریٰ میں، جس کو لوگ کمیٹی منتظمِ ریاست کہتے

ہیں، آپ کے استحقاق پیش کر دیے جائیں گے اور غالب ہے کہ کوئی خدمت آپ کو مفوض ہو جائے متنعد و مناصب خالی ہیں، خصوصاً انتظام فون داری خدمت ریاست میں۔

کلیم: چندے حضور مجھ کو اپنی خدمت خاص میں رکھیں اور اس نالائق کی ہمدردی اور بے ہنری حضور پر منکشف ہو جائے تو پھر جس خدمت کے لیے ارشاد ہو گا بسر و چشم اس کو بجالائے گا، اگرچہ خدمت فون داری ہی کیوں نہ ہو۔

طالب ہوں علم کا ک علم سے بے ہم رقم  
نیزہ سمجھ کے لیتا ہوں میں ہاتھ میں قلم

صدرِ اعظم: فرنگیوں کے جوان انتظام کیا ہے وہ ایسی تنگ ورزی کے ساتھ کیا ہے کہ اس میں بہت تھوڑی گنجائش ہے۔ پس قبل اس کے کہ میں آپ کو اپنے پاس کی کوئی خدمت دوں مجھ کو معلوم ہونا چاہیے کہ آپ کس کام کی انجام دہی پر قدرت رکھتے ہیں۔

کلیم: بقول غالب۔

آن مجھ سا نہیں زمانے میں

شاعر نظر گو و خوش گفتار

صدرِ اعظم: لیکن انتظامِ جدید کے مطابق ریاست میں کوئی خدمت شاعری باقی نہیں۔

کلیم:

وَكُرْ نَخْنَ گو نہیں تو خاک نہیں

سلطنت ہے عروس ہے زینت“

صدرِ اعظم: جو کچھ آپ سمجھیں۔

کلیم: لیکن ریاست پر کیا مختصر ہے، حضور بھی تو وزیر اعظم اور نائب الرئیس ہیں۔ آپ کی

سرکار میں کیا کمی ہے۔ ع:

بعد از خدا بزرگ توی قسم مختصر

صدراعظیم: ”نَعُوذُ بِاللّٰهِ الْمُنَانَ مِنْ فَاتِ اللِّسَانِ۔“

میں بے چارہ نام کا نائب الرئیس اور وزیر ہوں، ورنہ فی الحقيقة ایک ذرّہ حقیر ہوں۔

کلیم: یہ حضور کا سر نفس ہے۔ بقول ظہوری:

سر خدمت بر آستان دارد

پائے رفت بر آسمان دارد

میں بھی اس بلا دو درست اور دیارِ جنگی میں اتفاق سے آنکھا ہوں اور میں دیکھتا ہوں تو آپ کی سرکار با اقتدار میں ایک شاعر کی ضرورت بھی ہے، جو آپ کے مہام اوصاف کو مشتہر کر کے خیر خواہاں دولت کو راستِ العقیدت اور اور دشمنان رو سیاہ کو بنتائے ہیئت کرتا رہے۔

صدراعظیم: یہ آپ کی کریمِ النفسی بے ورنہ ”مَنْ آتَمْ كَمْ مَنْ دَانَمْ۔“ مجھ کو اگر ضرورت بے تو ایسے شخص کی ہے جو مجھ کو میرے عیوب پر مطلع کیا کرے۔

کلیم: اگر مدح و ستائش پسند نہیں ہے تو بندہ وصل و ہجر و شوق و انتظار و ناز و نیاز و واسوخت و رباعی و تاریخ و تجھ و چیستان و معاملہ بندی و تضمین و محکمہ و رزم و بزم و تشبیہ و استعارات و تجنبیں و تمثیلات و سراپا، ہر طرح کے مضامین پر قادر ہے۔ جو طرزِ مرغوب طبع ہو اسی میں طبع آزمائی کرے گا۔

رکھتا ہوں اگرچہ عیبِ تعلی سے عار ہوں

بس مختتم ہوں منتخبِ روزگار ہوں

صدراعظیم: آپ کے ہنرمند بے نظیر بے مانند ہونے میں شک نہیں لیکن افسوس ہے کہ مجھ کو اس

فن کی طرف رغبت نہیں۔

کلیم: حضور جیسے عالمِ بالکمال کا ایسے فن شریف سے (ع) کہ ہم خطِ نفس سست و ہم قوتِ روح، رغبت نہ رکھنا (ع) میری قسمت کی نارسانی ہے۔

صدراعظیم: اگرچہ میں اپنے نفس میں انواع و اقسام کی خباشیں پاتا ہوں لیکن خداوند کریم کا شکر یہ گزار ہوں کہ اب تو خیر ایسی باتوں سے محترز رہنے کی میری عمر ہی ہے، عنقاونِ شباب میں بھی خدا کے فضل سے میں ایسی باتوں کو نہایت ناپسند کرتا تھا۔

کلیم: ع۔ سبب کیا وجہ کیا موجب جہت کیا؟

صدراعظیم: جہاں تک میں سمجھتا ہوں ایسے مفہام میں اشغال و انہاک رکھنے سے ذہول و غفلت، استخفاف، معصیت، استحسان اہو اہب، اختیار مالا (یعنی کے سوائے کچھ اور بھی) حاصل ہے؟

کلیم: اب اس خصوص میں کچھ عرض کرنا سواء ادب ہے۔ وہی خدمت فوج داری مجھ کو تفویض فرمائی ہے۔

صدراعظیم: مجھ کو کچھ غذر نہیں۔ مگر آپ مجھ سے استشارہ کریں تو بہ حکمِ المستشارِ موثمن، میں صلاح نہیں دے سکتا۔ اس واسطے کہ رئیس کے ضعف حکومت نے ان ٹھاکروں کو جو مستقرِ الربا است سے دور رہتے ہیں، ایسا عسیرِ الانقیاد کر دیا ہے کہ کوئی قحط بے جنگ و جدال وصول نہیں ہوتی اور ملا زمان فوج داری کو ہمیشہ ان کے ساتھ معرکہ آرائی کرنی پڑتی ہے۔ آپ کے ذمے ریاست کے حقوق سوابق نعمت ثابت نہیں۔ کیا ضرورت ہے کہ ابتدأ ایسی خطرناک خدمت اختیار کی جائے۔

کلیم: حالتِ اضطرار کو کیا کیا جائے۔

صدراعظیم: اگر اضطرار ہے تو میں روپیہ ماہانہ کا جمع خرچ نو پس مداخل، ایک منصب جدید ہونے

والا ہے، چندے آپ اس پر قناعت کریں۔ میرے نزدیک کنج عافیت کے یہ بیس، فوج داری کے پچاس پر ترجیح رکھتے ہیں۔

**کلیم:** یہ حضور کی مسافرنوازی ہے لیکن بندہ اس خدمت سے معاف رکھا جائے۔ ع

ہر کے را بہر کارے ساختہ  
یہ کچھ اللہ بھائیوں ہی کو زیما ہے۔

**صدراعظم:** میں اتنا ملکیت پھر آپ سے کہتا ہوں کہ جس خدمت کے آپ خواستگار ہیں فی نفسہ خصوصاً اس وقت میں محل خطر ہے۔

**کلیم:** ”ع“

”از خطر نیندیشد ہر کہ همش عالی ست۔“

**صدراعظم:** اچھا تو آپ مال کار کی نسبت تامل صحیح کر لیجئے، پھر دیکھا جائے گا۔

غرض کلیم، صدراعظم سے رخصت ہو کر اپنی جگہ واپس آیا، مگر حصول مطلب سے مایوس، صدراعظم سے بد عقیدت۔ یہاں سرانے میں بعض لوگوں نے اس سے صدراعظم کی ملاقات کی کیفیت پوچھی تو اس نے نہایت تھارت سے کہا: ”اجی بس، شعر فہمی عالم بالامعلوم شد۔ آواز دہل از دور۔ چوں دم برداشتم مادہ خبر آمد۔ کوڑ مغز، جسم بے روح، جماد بے حس، افسر دہ دل مردہ۔“ ع

**سگ گیپائی** نشیند بجائے

زمانہ ناہجار کے انقلاب دیکھیے، ایوان ریاست کیا ہے، فتح پوری کی مسجد ہے۔

اگر چہ کلیم کو ایسی دل برداشتگی بہم پہنچی تھی کہ وہ کسی طرح ایسی ریاست کی نوکری پسند نہیں کرتا تھا، مگر مجبوری یہ تھی کہ اس کے پاس اتنا خرچ نہیں تھا کہ کسی دوسری جگہ کا قصد کرے۔ حاجت اس کو صدراعظم کے پاس جانے پر مجبور کرتی تھی، مگر مخالفت رائے اس کو مانع ہوتی تھی۔ یہاں تک کہ

اسی جیسے بھیں میں پوریدس دن گزر گئے اور کمیٹی منتظم ریاست کے انعقاد کا وقت آپنچا، لیکن اس بندہ خدا نے صدر اعظم کی طرف رخ نہ کیا۔ بارے یہاں کی نہیں معلوم کیا خیال اس کے دل میں آیا کہ سپاہیانہ لباس پہن، ہتھیار لگا، موچھوں پر تاؤ دے، خدمت فوج داری میں امیدوار بن کر کمیٹی کے رو برو جا کھڑا ہوا۔ آدمی تھاما شاء اللہ وجیہہ اور اس پر اسان، ایک دم سے فوج میں کپتان مقرر ہو گیا۔ شاعروں کو ایک پھٹکاریہ ہوتی ہے کہ اکثر خود پسند ہوتے ہیں، کیوں کہ ہمیشہ تعریف و آفرین اور داد و تحسین کے امیدوار رہتے ہیں۔ کلیم بھی اس مرض میں بتلا تھا۔ اب جو اس کو دعطا منصب کپتانی مل گیا تو اس کی خنوت کوتائی مزید پہنچ۔ بقول میر، ع

### سمد ناز پ اک اور تازیانہ ہوا

جب دیکھو، اردنی میں دس پندرہ سو اس شہر میں گھوڑے کداتے پھر رہے ہیں۔

چار پانچ مہینے کلیم نے بڑے چین سے گزارے اور چوں کے باپ کو چھیڑنا منظور تھا، دہلی میں دوست آشناوں کے پاس کپتان صاحب کے خط پر خط چلے آتے تھے۔ یہاں تک کہ زور آور سنگھ ایک ٹھاکرنے اپنے علاقوں کی قطع وقت پر ادا نہ کی۔ تنگ طبلی ہوئی تو وہ پھر بیٹھا۔ اس کی سر کوبی کے واسطے دولت آباد سے فوج روانہ ہوئی۔ اس میں کلیم بھی تھا۔ جوانی کی عمر، نئی نئی نوکری، مزاج میں بیٹھی تو اندر ہی اندر بن ران تک تیر گئی۔ معلوم نہیں نسou میں کس طرح کا تعلق خدا تعالیٰ نے رکھا ہے کہ ایک پاؤں کے محروم ہونے سے سارے کام سارا دھڑکے کار ہو گیا۔

قاعدہ فوج کے مطابق میدان جنگ سے اتوکھ کراٹھا کر دارالشفا میں پہنچایا۔ جراحوں نے زخم کو دیکھا تو ایسا کاری پایا کہ فوراً پاؤں کاٹنا لازم آیا۔ اگر چہ اس وقت تک جراحوں نے پاؤں کو جان کا فدیہ تجویز کیا لیکن کلیم بے چارہ، ناز و نعمت کا پلا ہوا تھا، اس صدمہ کا متحمل نہ ہو سکا اور روز بہ روز اس

کی حالت روئی ہوتی گئی۔ تپ آنے لگی، زخم، بگڑا، ناسور پڑے۔ اتنا بڑا ڈھو جوان، ایک ہی مہینے میں گھل کر پینگ سے لگ گیا۔ جب پاؤں کی طرح اس کی زیست کی امید منقطع ہو گئی تو ناچار لوگوں نے اس کو دبلي میں پہنچانے کی صلاح کی اور یہ بھی خیال ہوا کہ گھر کے جانے کی مررت اور تبدیلی آب و ہوا کی فرحت سے عجب نہیں کہ اس کے دل کو تقویت پہنچے۔ صدراعظیم صاحب حسینہ اللہ مصارف ہوئے اور دولت آباد سے دبلي تک برادر کہاروں کی ڈاک بیٹھ گئی۔

کلیم دبلي میں پہنچا تو راہ میں انیس بیس کا فرق اس کی حالت میں ہو گیا تھا، مگر ناتوانی اس درجے کی تھی کہ دن رات میں سات پہر بے ہوشی میں گزرتے تھے۔ جب کہاروں نے اس کی ڈولی نصوح کے دروازے پر جا اتاری تو اس پر غشی طاری تھی۔ نصوح بالاخانے پر مصروف عبادت تھا۔ پہلے زنان خانے میں خبر ہوئی۔ فہمیدہ بے تاب ہو کر بے حجاب باہر نکل آئی۔ جو پاکی کے پٹ کھول کر دیکھاتو بیٹھے پر مرد نیچھائی ہوئی تھی۔ اس طرح بلکہ کروائی کہ سننے والوں کے کلیجے ہل گئے۔ فہمیدہ نے اس بے قراری میں جو بین کیئے ان کے لکھنے سے پہلے قلم کا سینہ شق ہے، اور چشم دوات سے اشک جاری ہیں۔ خلاصہ یہ کہ فہمیدہ کے تلقن و اضطراب نے محلے میں حشر برپا کر دیا۔

اگرچہ نصوح گریہ و بکا کی آوازن کر کھلکھلا تھا مگر اس طرح کامستقل مزاج، ضابط آدمی تھا کہ اسی تریل کے ساتھ معمولی تناوت کو پورا کیا اور اس کے بعد نیچے اتر کر پاکی کے پاس آیا۔ فہمیدہ کا رونا سن کر اور بیٹھے کی روئی حالت دیکھ کر بے اختیار اس کی آنکھوں سے ٹپ ٹپ آنسو چلے آتے تھے اور بار بار ٹھنڈی سانسیں بھرتا تھا، مگر کچھ بولتا تھا نہ چالتا تھا۔ آدھ گھنٹے کامل اس کی یہی کیفیت رہی۔ اس کے بعد اس نے اپنے آنسو پوچھے اور کہا:

إِنَّا لِلَّهِ وَإِنَا إِلَيْهِ رَاجِعُونَ . لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ . آنما اشکوا بشی

وَحُزْنِي إِلَى اللَّهِ. اللَّهُمَّ أَفْرُغْ عَلَيْنَا صَبْرًا وَثَبِّتْ أَقْدَامَنَا. اللَّهُمَّ بَوِّنْ عَلَيْهِ سَكَرَاتِهِ  
وَكَفِّرْ عَنْهُ سَيَّاتِهِ.

اس کے بعد بی بی کی طرف مخاطب ہو کر کہا کہ میں تم کو رنج کرنے سے منع نہیں کرتا۔ تمہارا نجخ  
ایک اقتضائے طبیعت ہے کہ انسان اس میں مجبور ہے۔ لیکن مجھ کو تمہارا اضطرار دیکھ کر اس بات کا  
خوف ہوتا ہے کہ مبادا تمہارے خیالات منحر بہ کفر ان ہو جائیں۔ اگر مصیبت کے وقت انسان کے  
دل میں، نَعُوذُ بِاللَّهِ بُونَ نَارِ رَضَامِنْدِی بھی خواند بے نیاز کی طرف سے پیدا ہو تو پھر کہیں اس کاٹھ کانا  
نہیں۔ حَسْرُ الدُّنْيَا وَ الْآخِرَةِ. ذَالِكَ هُوَ الْخُسْرَانُ الْمُبِينُ۔ کیا ہم نئے آدمی اور یہ  
انوکھی مصیبت ہے؟ بزرگان دین پر اس سے کہیں زیادہ مصیبتوں نازل ہوئیں۔ زندہ دیکھتی ہوئی  
آگ میں جھونک دیے گئے، سر پر آرے چلے، سولی چڑھے، قتل ہوئے، قید رہے، ماریں پڑیں،  
کوڑے سہے، گالیاں کھائیں، بیگاریں بھگتیں، ذلتیں اٹھائیں، رسول ایکاں جھیلیں۔ مگر خدا ان کو جزاۓ  
خیر دے، کیسے پچے بندے تھے کہ رضا و تسلیم کے جبلِ متین کو با تھسے نہ دیا۔ یہ کچھ مصیبت اور دل  
بہ رضا جوئی حضرت ربویت۔ یہ کچھ ایذا اور زبان سپاس گزار منت۔ شکر کا مقام ہے کہ خدا و مدد کریم  
نے ہمارے ضعف پر حرم فرمایا کہ امتحان سخت میں مبتلا نہیں کیا۔ اگر بندہ صرف یسر و رفاہ کی حالت  
میں خدا سے راضی ہے اور تکلیف واذیت میں شاکی تو وہ بندہ بندہ خدا نہیں، بلکہ بندہ غرض اور  
مطلوب پرست ہے۔ اے بی بی، رنج کرو لیکن صبر کے ساتھ اور مصیبت پر رو و مگر شان عبودیت  
لیے ہوئے۔ دنیا میں جتنی ایذا اور جتنی مصیبت ہے، پاداش گناہ و وبا میں معصیت ہے۔ اسی واسطے  
تو بہ واستغفار کو لکھا ہے کہ اس سے مشکلیں آسان ہوتی ہیں۔ سب سے بہتر ہمدردی جو ہم اس شخص  
کی اس تباہ حالت میں کر سکتے ہیں، یہ ہے کہ ہم اس کے گناہوں کی معافی کے لیے خداوند کریم کے

حضور میں بہ منّت و سماجت دعا کریں۔ یہ شخص، تم بھی اس بات کو تسلیم کرو گی، اپنے ہاتھوں اس نوبت کو پہنچا کر جو اس کو دیکھے گا، بہ اقتضاۓ انسانیت تاسف کرے گا۔ میں تم سے یقین کرتا ہوں، تمام دنیا کا رحم، خدا کی رحمت کاملہ کے آگے ہزارواں لاکھواں حصہ بھی نہیں ہے۔ اگرچہ ہم لوگوں کے دیکھنے میں اس کی حالت ہی زبوب ہے لیکن کوئی شخص اس سے بڑھ کر خوش قسمت نہیں، اگر اس کی یہ تکلیفیں، عند اللہ، اس کے گناہوں کا کفارہ سمجھی جائیں۔

نصوح کے وعظ کا آخر حال ایسا نہ تھا کہ کوئی اس کو سنے اور متاثر نہ ہو۔ فہمیدہ فوراً منہ پوچھ سیدھی ہوئی تھی اور اب میاں بی بی لگے آپس میں صلاح کرنے کیا کیا جائے۔

نصوح: اس کو محلے کے شفاخانے میں پہنچا دینا چاہیے۔ ہر وقت ڈاکٹر کے پیش نظر رہے گا۔ مکان بہت پر فضابے، اس کی طبیعت کو بھی تفریح ہوگی۔

فہمیدہ: ہے ہے! اور میرا دل کیوں کر صبر کرے گا؟  
نصوح: تمہارا یہ کہنا بھی واجب مگر یمار کی حالت ایسی روی ہے کہ کسی وقت اس سے طبیعت کا مفارقت کرنا مناسب نہیں۔

فہمیدہ: حکیم جی شوق سے آئیں جائیں، مگر سر دری میں پردہ کیے بیٹھی رہوں گی۔

نصوح: زخموں کا علاج کچھ ڈاکٹروں ہی سے خوب بن پڑتا ہے۔ یونانی طبیب تو اس کوچے سے محض نابلد ہیں۔ ربے جراح، ان کو دو چار مرہم ضرور معلوم ہیں مگر تشریع سے جیسے یونانی طبیب بے خبر، ویسے ہی جراح ناواقف۔ بہتر ہو گا کہ اس کو نیمہ کے گھر لے چلیں۔ سرکاری شفاخانہ بھی قریب ہے اور میاں عیسیٰ کے اس وقت ہندوستانی جراحوں میں اپنا ثانی نہیں رکھتے، دیوار تیچ ان کا گھر ہے۔

فهمیدہ نے بھی اس صلاح کو پسند کیا اور کیسا سامان، کس کی تیاری، گھر کا گھر کلیم کی پاکی کے پیچھے پیچھے ہولیا۔ یہاں سے کوئی چھسات پیسے ڈولی نعیمہ کی سرال تھی۔ کہاروں نے پاکی اٹھائی تو کہیں کاندھاتک نہیں بدلا، دھرنعیمہ کے گھر جا اتاری۔

یاد ہو گا کہ نعیمہ ماں سے لڑکہ بے ملے صالحہ کے ساتھ خالہ کے یہاں چلی گئی تھی۔ پھر چار مہینے وہاں رہی۔ نیک لوگوں کے ساتھ رہنے کی برکت، خدا نے اس کو ہدایت دی اور وہ بھی نیک بن گئی:

سگ	اصحاب	کہف	روزے	چند
پئے	نیکاں	گرفت	و	مردم شد

نیک بننے پیچھے، ممکن نہ تھا کہ ماں باپ کی نارضا مندی گوارا کرتی۔ اس نیماں باپ کو شادا و رخدا نے اس کو اپنے گھر میں آباد کیا۔ اس کو سرال گئے دوسرا مہینہ تھا کہ کلیم کو چار کہاروں کے کندھے پر لاد کر اس کے گھر لے گئے۔ چوں کہ نعیمہ کے گھر آباد ہونے کا تذکرہ آ گیا، مناسب معلوم ہوتا ہے کہ پہلے نعیمہ کا حال لکھا جائے اور کلیم کو جو دنیا میں اب مہماں چند روزہ ہے، پیچھے دیکھ لیا جائے گا۔

## فصل دواز دھم

نیعہ خالہ کے یہاں رہ کر خود بہ خود درست ہو گئی۔ اس نے ماں باپ سے اپنی خطا معاف کراتی اور خدا نے اس کا مدتؤں کا اجزا ہوا گھر پھر آباد کیا۔ کلیم نے بہن کے گھر وفات پائی۔ قصہ کا خاتمه

نیعہ اور کلیم، اس اعتبار سے دونوں کی کچھ ایک ہی سی کیفیت تھی، کہ زیادہ عمر ہو جانے کی وجہ سے عادتیں دونوں کی راستخ ہو چکی تھیں۔ بیاہے ہوئے اور صاحب اولاد دونوں تھے۔ کلیم کو بی بی سے کچھ انس نہ تھا تو نیعہ کا شوہر سے بگاڑتا تھا۔ نیعہ اگرچہ کلیم کی طرح سب میں بڑی نہ تھی مگر بڑی بیٹی تھی۔ لیکن پھر بھی کلیم فولا د تھا تو نیعہ اس کے مقابلے میں سیسا، بلکہ رانگا سمجھنا چاہیے۔ کلیم مر د تھا، قسی القلب نیعہ عورت، نرم دل۔ کلیم باہر کا چلنے پھرنے والا سینکڑوں آدمیوں سے تعارف، ہزاروں سے جان پہچان۔ نیعہ بے چاری پردے کی رہنے والی۔ میل ملاپ سمجھوتا اور پیارا خلاص سمجھوتا، ماں، بہن، خالہ، نانی، کنہے کی عورتوں سے وہ بھی گنتی کی۔ کلیم اور نیعہ، دل دونوں کے بیمار تھے۔ لیکن کلیم کے دل کو ذاتی روگ کے علاوہ صد ہا بیماریاں اس قسم کی تھیں جو متعددی کھلاتی ہیں، یعنی ایک سے اڑ کر دوسرے کو لوگ جاتی ہیں۔ اس کلیم کے مزاج میں چند روز چند خرابیاں تھیں جو اس نے بری صحبتوں میں بیٹھ کر اپنے پیچھے لگائی تھیں۔ نیعہ میں جو کچھ برائی تھی، وہ ماں باپ کے لاؤ پیار، علم کی نادری اور عقل کی کوتا ہی کی وجہ سے تھی۔ کلیم دلیر و بے باک اور عیار و چالاک تھا۔ نیعہ بے وقوف، بھولی اور ڈرپوک، دل کی بودی۔ کلیم کے سر پر ایک سخت بلا مسلط تھی یعنی اس کے جلیس و ہم نشیں، اور نیعہ اس سے بالکل محفوظ تھی۔ کلیم میں اس قسم کے بے ہودہ عیوب تھے جن میں آج کل کے کم سخت نوجوان شریف زادے کثرت سے بتلا پائے جاتے ہیں، یعنی عورتوں کی طرح در پر ترکیں رہنا

اور بنا و سنگھار کھانا۔ پھر دن چڑھے سو کراٹھے۔ ضرورتوں سے فارغ ہو کر آئینے کی تلاوت شروع ہوئی تو دوپھر کر دیا۔ اگر چہ رات کو مانگ اور پیسوں کے لحاظ سے رومال باندھ کر اور سر کو الگ تھلک رکھ کر سوئے تھے، مگر آئینے میں منہ دیکھا تو زلف کی پریشانی پر اس قدرت اضافہ کیا کہ سر اسحاق نیوٹن صاحب نے بھی اپنے اوراق کی امتری پر اتنا افسوس نہ کیا ہو گا۔ بارے اگر اصلاح کا دن نہ ہوا تو گھنٹوں کی محنت میں وہ بھی اپنے اسکیلے کی نہیں، بالٹھکانے لگے اور مانگ درست ہوئی، اور اگر کہیں اصلاح کا زور منہوں ہوا تو سارا دن گزر گیا۔ ایک وضعِ خاص پر سر جھکانے جھکانے گردن شل ہو گئی۔ واڑھی اور موچھوں کے ترشوانے میں منہ کو قوہ مار گیا۔ جام کی آنکھوں کے تلے اندر ہیرا آئے لگا، مگر پھر بھی ان کا خط خاطر خواہ نہ بنا۔ کپڑے بدلنے کی نوبت پہنچی۔ ٹوپی قابض سے اتر کر آئی تو سر پیٹ لیا، مگر ایسی احتیاط سے کہ بال نہ گبڑیں۔ اس کے بعد انگر کھے کی چنڈ پر چیزیں بے جیں ہوئے۔ پھر تو ادھر انگر کھے کی آستینیوں اور ادھر پائچامہ کی تنگ مہریوں کے ساتھ باتھا پائی شروع ہوئی۔ مشکل یہ آ کر پڑی کہ کپڑا کشاکش کا متحمل نہیں، ذرا زور پڑا اور مسکا اور باتھ پاؤں کہتے ہیں کہ ہم ان چیزوں کے بلوں میں گھنے کے نہیں۔ حسی یلچ الجمل فی سم الخیاط۔ بارے کاغذ کے سہارے سے ہولے ہولے پھسلاتے پھسلاتے کہیں پھروں میں جا کر مشکل آسان ہوئی۔ اب ملبوس خاص زیب تن تو ہوا، مگر کس کیفیت سے کہ تنگی اور چستی کے مارے ملنکیں الگ کسی ہوئی ہیں، پاؤں علیحدہ جکڑے ہوئے ہیں اور سارا بدن گویا شکنجه میں بے۔ کھاننا، چھینکنا، جمائی، انگڑائی تو در کنار، گھنڈی تکمے کے لحاظ اور بندوں کے پاسِ خاطر سے اچھی طرح سانس بھی نہیں لے سکتے۔ غور کرنے کی بات ہے کہ لباس سے غرض اصلی بدن ڈھانکنا اور آسائش پہنچانا ہے۔ اس میں کبر و نجوت کو دخل دے کر کیا ناس مارا ہے کہ غرض اصلی گئی گزری ہوئی، اور تکلیف وایدا

اللّٰہ گلے مڑھی گئی۔ مقصود تھی پرده پوشی، ان بزرگ ذات نے اس میں تراش خراش اور وضع داری کو ایسا شامل کیا کہ کپڑوں نے اندر وون دل تک کالنا فہ ادھیر کر رکھ دیا۔ اب ان کے حالات لکھنے کی ضرورت نہیں۔ صورت ہیں حالش مپرس۔

کلیم بھی ایک اس طرح کا چھیلا تھا، بدوضع، آوارہ، جس کے اطوار و عادات جا بہ جا لکھے جا چکے ہیں۔ اس خصوصیں میں نعیمہ شرف اکی بہوبیوں کی طرح کا اللہ المکنون، محفوظ و مصنون تھی۔ اس میں اور کلیم میں بے مبالغہ فرشتہ اور شیطان کی نسبت سمجھنی چاہیے۔ غرض نعیمہ کا رو براد ہونا دشوار ضرور تھا مگر نہ کلیم کی طرح محال: مشکل البتہ تھا، لیکن نہ کلیم کی مانند متعددر۔ خالہ کے یہاں ڈولی سے اتری تو جوں خالہ کی شکل دور سے نظر پڑی کہ بھوں بھوں رونا شروع کیا۔ دیہات کی مستورات کا تو یہ قاعدہ ہے کہ اگر کوئی مہمان یا مسافر بہت دنوں کے بعد آتا ہے تو اس سے مل کر رونے لگتی ہیں، اس واسطے کہ اس وقت ان کو مغارقت کی سختیاں اور تکلیفیں اور یادگاری و انتظار کی رحمتیں یاد آتی ہیں۔ مگر دھلی کا یہ دستور نہیں ہے۔ یہاں کی عورتیں اسی حالت میں روتی ہیں جب کہ طرفین میں سے کسی کا کوئی عزیز و قریب زمان جدائی میں مر گیا ہو۔ ورنہ یوں مہمان و مسافر کے آنے پر رونا دلی والیاں منحوں سمجھتی ہیں۔ گو خالہ کو دیکھ کر نعیمہ کے دل میں جوش پیدا ہوا تھا مگر اس کو ضبط کرنا چاہیے تھا۔ لیکن نتو نعیمہ کو اتنی عقل تھی کہ اتنی بات سمجھتی، اور شاید سمجھتی بھی ہوتا ہم وہ دل پر اس قدر رضا بطہ نہ تھی۔ خالہ نے جو اس کو روتے دیکھا سخت تعجب کیا۔ بھانجی کی عادت سے واقف تھیں۔ سمجھ تو گئیں کہ ماں سے روٹھ کر آئی ہے، اسی کا یہ رونا ہے۔ لیکن جلدی سے دوڑ کر بھانجی کو گلے سے لگالیا اور پیار چکار کر بہت سچھ تسلی دی اور سمجھایا کہ اللہ رکھے بیٹے کی ماں ہوئیں، اب تمہاری عمر بچوں کی طرح رونے کی نہیں ہے۔ ہمسایہ کی عورتیں سنیں گی تو کیا کہیں گی؟ جانے دو

بس کرو، طبیعت کو سنبھالو، جی کو مضمبو طرکھو۔

نیمہ: اماں جان نے مجھے مارا، اوں اوں۔

خالہ: مارا تو کیا ہوا؟ ماں باپ ہزار بار لاؤ کرتے ہیں تو نصیحت کے واسطے مار بھی بلیختے ہیں۔ ماں باپ کی مار نہیں سنوارتے۔ تمہاری نافی، خدا جنت نصیب کرئے بڑی ہتھ چھٹ تھیں۔ تم اس بات کو سچ مانا کہ اب ہم ان کی مار کو ترستے ہیں۔ ماں باپ کی مار کیا ہر ایک کو نصیب ہوتی ہے۔ جنھیں خدا کو بہتر کرنا منظور ہوتا ہے، وہ ماں باپ کی مار کھاتے ہیں۔ بھلام نے اس بات کا خیال کیا۔ ہوش میں آؤ تو دیکھو کہ تمہارا بیٹا بھی تمہارے رونے پر ہستا ہے۔ (نخے بچے کی طرف مخاطب ہو کر) کیوں جی بڑے میاں! تم کچھا پنی اماں جان کو نہیں سمجھاتے؟

بچہ: آغوں!

خالہ: آغوں غوٹے، دودھ پی پی کر میاں ہوئے موٹے۔

غرض خالہ نے نیمہ کے رونے کو باتوں میں ٹال دیا۔ نیمہ چندے چھینپتی سی رہی۔ مگر پھر تو ہنسی خوشی رہنے لگی۔ اگرچہ خالہ نے بھائی سے رونے کا سبب مصلحتاً دریافت نہیں کیا، مگر موقع سے صالح کو الگ لے جا کر ساری حقیقت پوچھی اور جب اس کو بہن کے گھر دین داری کی چھیر چھاڑ کا ہوا معلوم ہوا تو اس کو اس قدر خوشی ہوئی کہ بیان نہیں آسکتی اور اس نے مصمم ارادہ کر لیا کہ جب تک نیمہ کو کبی دین دارنہ بنادئے، گھر سے رخصت نہ کرے۔ خالہ کے گھر رہ کر نیمہ کی عادتوں کا خود بہ خود درست ہو جانا، عمدہ مثال ہے اس کی کہ صحبت سے بڑھ کر تعلیم کا کوئی اچھا طریقہ نہیں، ماں کے گھر چند خاص باتیں نیمہ کی اصلاح میں خلل انداز تھیں۔ اول تو اس نے ماں اور تمام خاندان کو بے دینی کی حالت میں مددوں زندگی بسر کرتے ہوئے دیکھا، بس بالضرور وران کی نصیحت کو وہ وقت

نہیں ہو سکتی تھی جو یہاں خالہ کی باتوں کی تھی۔ دوسرے ماں کے گھر بھائی بہن نوکر چاکر پاس پڑوس والے، کتنے لوگ تھے جو نیمہ کو ابتدائے عمر سے ایک طرزِ خاص پر دیکھے چکے تھے۔ نیمہ کو ان کے روپ و طرزِ جدید اور جدید بھی کیسا کر طرزِ سابق سے مخالف، اختیار کرتے ہوئے۔ عار آتی تھی۔ تیسرا مان کے یہاں اتفاق سے اس کو ایک سختی بھی پیش آگئی تھی اور وہ سختی اس کی حالت کو کسی طرح مناسب نہ تھی۔ چوتھے اس کو ماں پر بڑا ناز تھا، یعنی ان کی خدمت میں شدت سے گستاخ تھی اور ان کے کہنے کی مطلق پرواہ کرتی تھی۔ خالہ کے یہاں آ کر رہی تو کسی نے بھول کر بھی اس سے تذکرہ نہ کیا کہ دین داری بھی کوئی چیز ہے، یا خدا کی پرستش بھی انسان کا ایک فرض ہے۔ مگر تھا کیا، کہ چھوٹے بڑے سب ایک رنگ میں رنگے تھے: صِبْغَةُ اللَّهِ وَمَنْ أَحْسَنْ مِنَ اللَّهِ صِبْغَةُ  
اور ان کی تمام حرکات و سکنات شان دین داری لیے ہوئے تھیں۔ ان کی نشست و برخاست، ان کی رفتار و گفتار، ان کا قول و فعل، ان کی بات چیت، ان کا نیل جوں، ان کا لڑائی جھگڑا، ان کھانا پینا، ان کی خوشی، ان کا رنج، کوئی ادا ہو وہ ایک نرالی دین دارانہ ادا تھی۔ نیمہ کو خالہ کا گھر ایک نئی دنیا معلوم ہوتا تھا۔ اگرچہ ابتداء وہ یہاں کے اوضاع کو حقارت سے دیکھتی تھی، لیکن جوں جوں وہ ان دستورات سے مانوس ہوتی گئی، ان کی عمدگی اور بہتری اس کے ذہن میں بیٹھتی گئی اور آخر اس کو ثابت ہوا کہ بے دین زندگی، محض ایک بے اطمینان، بے سہارے زندگی ہے۔ اگر رنج واپس اہے، تو کوئی وجہ تسلی، کوئی ذریعہ تشفی نہیں اور اگر آرام و خوشی ہے تو اس کو ثبات پائیداری و قرار نہیں۔ فاقہ ہے تو صبر نہیں، کھانا ہے تو سیری نہیں۔ بدی کو سزا نہیں، نیکی کی جزا نہیں ہے۔ بے دین آدمی ایسا ہے، جیسے بے نکیل کا اونٹ، بے نا تھوکا بیل، بے لگام کا گھوڑا، بے ملاح کی ناؤ، بے ریگولیر کی گھڑی، بے شوہر کی عورت، بے باپ کا بچہ، بے تھیوے کی انگوٹھی، بے لالی کی مہندی، بے خوبی کا عطر، بے باس کا پھول، بے طبیب

کا بیمار، بے آئینے کا سلگھار۔ یعنی دین نہیں تو دنیا و ما فیہا سب تیج اور عبث اور فضول اور پوق اور لچر ہے۔

نیعہ نے رفتہ رفتہ خود بے خود خالہ کی تقلید شروع کی۔ وہ ہمیشہ پھر سوا پھر دن چڑھے سو کرماٹھتی تھی اور یہاں گھر بھر، چھوٹے بڑے، منہ اندھیرے اٹھ، ضرور توں سے فارغ ہو، عبادت الہی میں مصروف ہوتے تھے۔ گھر بھر کا اٹھنا اور وہ بھی زرا اٹھنا اور چار پائیوں پر لدے بیٹھے رہنا نہیں بلکہ چلنا پھرنا، کام کا ج کرنا ہر چند نیعہ کی وجہ سے احتیاط کی جاتی تھی مگر کہاں تک، کچھ نہ کچھ آہٹ آواز ہوتی ہی تھی۔ بعد چندے نے نیعہ کی آنکھ بھی سب کے ساتھ کھلانے لگی اور جا گی تو ممکن نہ تھا کہ اس کو اپنی حالت پر تنبہ نہ ہو۔ اس واسطے کہ وہ اپنے تینیں دیکھتی تھی کہ بچے کی نجاست میں لھڑری ہوئی پڑی انگڑائیاں لے رہی ہے مست، اداں، مضمحل، نیند کے خمار سے کسل مند۔ اور دوسرے ہیں کہ چاق چوبند، چست و چالاک، تازہ دم، پاک صاف، خدا کی درگاہ میں شکر کے سجدے کر رہے ہیں کہ رات اُمن چین سے کٹی اور دعا کیں مانگ رہے ہیں کہ بارا الہا! ہم کو روزی دے، اتنی کہ فراغت سے کھائیں اور رزق دے، ایسا کہ دوسرے کے آگے ہاتھ نہ پھیلا کیں، حاجت نہ لے جائیں۔ بارا خدا یا! بیماروں کو شفا، گم را ہوں کوہدا بیت، قیدیوں کو رہائی، مسافروں کو امن، بھوکوں کو روزی، قحطزدؤں کو ارزائی رزق، تشنہ کاموں کو پانی، مایوسوں کو امید، ناکاموں کو کام یابی کی نوید، مغلسوں کو قیامت، تو نگروں امیر کو سخاوت، بے اولاد نامرا دوں کو مراد جاہلوں کو علم، عالموں کو عمل، زاہدوں نیک کو اخلاص حاکم وقت کو تو فیق عدل و داد رعیت شاد ملک آباد کیا اپنے کیا غیر، کل جہان کی خیر۔

منتسبہ ہوئے پیچھے نیعہ کی اصلاح ہوئی ہوائی تھی۔ تھوڑے ہی دنوں میں وہ دین دار خدا پرست بن گئی۔ نماز روزے کی پابند، واعظ و نصیحت کی دل دادہ، منکسر، متواضع، ملن سار، صلح جو نیک خوشائستہ

باوجودے کے نعیمہ ایک آسودہ حال گھر کی بیٹی تھی اور اس نے ناز و نعمت میں پرورش پائی تھی اور ماں باپ کو اس کی دل جوئی اور خاطرداری ہمیشہ ملحوظ رہتی تھی، بایس ہمہ وہ اپنے مزان، اپنی عادات، اپنے خیالات کے پچھے سدا ناخوش رہا کرتی تھی۔ اور چوں کہ طبیعت میں برداشت مطلق نہ تھی، ذرا سی تکلیف کو وہ مصیبت کا پہاڑ بنایتی۔ اگر کسی نوکرنے مرضی کے مطابق کوئی چھوٹا سا کام نہ کیا، یا مثلًا کھانے میں نمک پھیکایا تیز ہو گیا، یا روٹی کو چھتی لگ گئی۔ یا کپڑے کی سلامی اس کی خاطر خواہ نہ ہوئی، یا بچہ کسی وقت رونے لگا، ان میں سے ایک ایک بات کا سارے دن اس کو جگڑا لگ جاتا تھا۔ اور جو کہیں خدا نخواستہ خود اس کی طبیعت یوں ہی سی علیل ہوئی۔ یا اس کو اپنی خانہ ویرانی کا کبھی خیال آ گیا تو ہفتوں گھر کا عیش منغض ہوا۔ اب خیالات دین داری کے ساتھ اس کو عافیت اور اطمینان کا مزہ ملا۔ دنیوی کوئی تکلیف نہ تھی جو اس کو ایذا دیتی ہو۔ مگر ہاں ماں باپ کی نا رضامندی اس کے دل میں کائنے کی طرح گھٹکتی تھی اور ایک ایک لمحہ اس پر شاق تھا۔

اسی اثنا میں خدا نے اپنے فضل سے نعیمہ کی خانہ آبادی کی صورت بھی نکال دی۔ نعیمہ کا شوہر بڑا دین دار تھا اور اس کو بی بی میں نعیمہ جوان دنوں دین سے مطلق بے بہرہ اور خدا پرستی سے کلمیتہ بے نصیب تھی۔ ہر چند وہ نعیمہ کے حسن صورت پر فریغتہ تھا مگر اختلاف عادات، اختلاف عقائد ایک ایسا سہارا پا کرائی بے رخ ہوئیں کہ نعیمہ کا رہنا دشوار کر دیا۔ اب نعیمہ کی تبدیل حالت کے تھوڑے ہی دن بعد صالحہ کے چچا کے گھر شادی کی تقریب پیش آئی۔ نعیمہ کو دھرا بلاوا آیا ایک تو صالحہ کے رشتے سے دوسرا سرال کی طرف سے صالحہ کی چچا زاد بہن اور نعیمہ دیورانی جھٹانی بھی تھیں۔ شادی کے مجمع میں اور عورتوں نے تو اپنی رات گیت گانے اور لا یعنی باتیں بنانے میں ضائع کی، اور

نیعہ نے نماز عشاء سے فارغ ہو کر صلوٰۃ التسبیح کی نیت باندھی تو آدمی رات ہو گئی۔ پھر تھوڑی دیر سو کرت جد پڑھنے کھڑی ہوئی تو صحیح کردی۔ نیعہ کی شب بیداری اور تجدیگزاری کی خبر جب اس کے شوہرنے سے تو غایبت درجہ مختلط ہوا۔ اور اگرچہ وہ کبھی کبھی سرال آتا جاتا تھا اور اپنی ذات سے بی بی کا بڑا خیال رکھتا تھا، لیکن بی بی کے بے دین ہونے کی وجہ سے، اس کو اپنی ماں بہنوں کے مقابلے میں، اس کی طرف داری کرنے کا موقع نہیں ملتا تھا۔ اب جو اس نے بی بی کا دین دار ہوتا سنا تو ڈولی لے کر دوڑا ہوا سرال آیا۔

نیعہ ماں کے رضامند کرنے کے لیے بیتاب تو تھی ہی، شادی میں جو دونوں ایک جگہ جمع ہوئیں تو نیعہ دور سے ماں کو دیکھ دوڑ کر قدموں پر گر پڑی۔ ادھر فہمیدہ باقتضاۓ مہر مادری، من جانے کے لیے بہانہ ڈھونڈتی تھی۔ بیٹی کو جھکتے دیکھ کر، جلدی سے اٹھ گلے اگالیا۔ اور جب بہن اور بھانجی سے نیعہ کا حال اور رات کے وقت اس کو خشوع و خضوع کے ساتھ عبادت الہی کرتے دیکھا، تو اس نے نہ صرف بیٹی کی خطاسے درگزر کی، بلکہ پہلے سے زیادہ تبحیر تبحیر کر اس کو پیار کیا۔ اور جب شادی کے مہمان رخصت ہوئے تو بہن بھانجی کا بہت بہت شکریہ ادا کر کے بیٹی کو اپنے ساتھ گھر لو والائی اور محلے کی بیویوں کو جمع کر کے ایک ایک سے اس کو ملاوا یا۔ ادھر نیعہ ساری بیویوں میں کشادہ پیشانی سے اپنے قصور کا اظہار کر کے، کبھی تو ماں کے پاؤں سر رکھ رکھ دیتی تھی اور کبھی حمیدہ کو گود میں لے لے کر پیار کرتی تھی، اور اس کی پیشانی پر جہاں کیل کا داغ تھا، بو سے دیتی تھی۔ کبھی بیدار اکو بلا بلا کر پاس بٹھاتی اور دولتی کے بد لے دونوں ہاتھ اس کے سامنے جوڑتی تھی۔ آج شام کو تو نیعہ ماں کے گھر آئی، اگلے دن بڑے سویرے اس کا میاں ڈولی لے آموجود ہوا۔ نیعہ چندے سرال جا کر رہی تو نہ صرف میاں بلکہ ساس، نندیں، سارے کا سارا کنہ، اس کی نیکی کا مرید و معتقد تھا۔

نعمہ کو اپنے گھر آئے دوسرا مہینہ تھا کہ کلیم، اس حالت سے کہ اوپر بیان کی گئی، بہن کے یہاں پہنچا۔ بھائی کی ایسی روی حالت دیکھ کر بہن پر اور بہن بھی کیسی خداتر، جو صدمہ ہوا قابل بیان نہیں۔ کلیم اسی کیفیت سے بہن کے گھر رہا۔ ایک چھوڑ دودوڈا کمز، شہر کے نامی جراح، مل کر اس کا علاج کرتے تھے مگر اس کے زخموں کا بگاڑکم نہ ہوتا تھا۔ صبح و شام تھوڑی دیر کے لیے کبھی کبھی اس کو ہوش آ جاتا تھا، اور ضرور اس نے سمجھا ہو گا کہ کہاں ہے اور کون لوگ اس کی تیارداری کر رہے ہیں۔ لیکن اس کی ناتوانی اور نقاہت دیکھ کر کوئی اس سے کسی قسم کا تذکرہ نہیں کرتا تھا۔ باقی کرتے بھی تھے تو تسلی و تشفی کی۔ یہاں تک کہ زخموں کا فساد انہا کو پہنچ گیا، اور اس کی مدت حیات پوری ہو چکی۔ مرنے سے پہلے یہاں تک ایسی اس کی حالت بہتر ہو گئی کہ وہ اچھی خاصی طرح آپ سے آپ اٹھ کر بیٹھ گیا۔ اور خلافِ عادت اس نے فرمائش کر کے دو گوشہ پا و پکوایا اور تندرستوں کی طرح وہ گھروالوں کے ساتھ بہت دیر تک پکار پکار کر باقی کرتا رہا۔ اس نے اپنے تمام حالات، جب سے کہ وہ گھر سے نکلا اور جب تک کہ وہ محروم ہو کر پھر دہلی آیا، ذرا ذرا بیان کیے اور بھائی بہن، ایک ایک کر کے سب کا حال پوچھا۔ اس وقت وہ اپنے انعام پر تاسف کر کے اتنا رویا اتنا رویا کہ اس کو غش آ گیا۔

بڑی دیر کے بعد ہوش میں آیا تو اس نے ماں سے کہا کہ آج کی غیر معمولی تو انہی جو تم مجھ میں دیکھتی ہو، میں خوب سمجھتا ہوں کہ یہ میری آخری تو انہی ہے۔ خون جو مدارِ حیات ہے، مطلق میرے بدن میں باقی نہیں رہا۔ بلکہ میں جانتا ہوں کہ شاید میری ہڈیوں کے اندر کا گودا بھی پکھل کر فنا ہو چکا ہے۔ گوتم لوگ میری تقویت کی نظر سے تسلی و تشفی کی باقی کرتے ہو مگر میں سمجھ چکا ہوں کہ میں اس مرض سے جاں بر ہونے والا نہیں۔ میں اپنے مرنے کو ترجیح دیتا ہوں، اس نالائق زندگی پر

جو میں نے بسر کی۔ اگرچہ میں نے اپنی زندگی، خرابی اور رسوائی اور فضیحت اور والدین کی نارضا مندی اور خدا کی نافرمانی میں کافی، اور ایسی ایسی ہزاروں لاکھوں زندگیاں ہوں تو بھی اس نقصان کی تباہی کی امید نہیں، جو اس چند روزہ زندگی میں مجھ کو اپنی بد کرداری سے بچنچا، مگر مجھ کو تین طرح کی تسلی ہے۔ اول یہ کہ میں مرتا ہوں نادم، پشیمان، جخل، متاسف۔ دوسرا یہ کہ سفر عاقبت شروع کرتے وقت ایسے لوگوں میں ہوں جو اس راہ کے منزل شناس اور میرے دل سوز اور ہم درد اور شفیق اور مہربان حال ہیں۔ تیسرا یہ کہ غالباً میری زندگی دوسروں کے لیے نمونہ عبرت ہوگی کہ اس صورت میں، گواپنی زندگی سے میں خود مستفید نہیں ہوا لیکن اگر دوسروں کو کچھ نفع پہنچ تو میں ایسی زندگی کو راہگاں اور عبیث نہیں کہہ سکتا۔ ع:

مِنْ نَهْ كَرْ دَمْ شَاهْ حَذْرَ بَهْ كَنْيَدْ

اب مجھ کو دنیا میں سوائے اس کے اور کوئی آرزو باقی نہیں کہ میں ابا جان سے اپنا قصور معاف کرا لوں۔

یہ کہہ کر اس پر بڑے زور کی رقت طاری ہوتی۔ بے چارے کی طاقت تو مدتوں سے سلب ہو ہی چکی تھی، رونا تھا کہ بے ہوش ہو گیا، اور اسی بے ہوشی میں اس کا سانس الکھڑا گیا اور لگا ہاتھ پاؤں توڑنے۔ نبضیں چھوٹ گئیں، بچکیاں لینے لگا، ناک کا بانسہ پھر گیا۔ عورتیں تو یہ حالت دیکھ کر رونے پہنچنے لیں۔ باہر مردانے سے نصوح دوڑا آیا اور عورتوں کو علیحدہ کر کے جزع و فزع نامشروع سے منع کیا اور صبر جمیل کی تلقین کی اور بیٹیے کے سر ہانے بیٹھ کر یا سین پڑھنی شروع کی۔ منه میں شربت پکایا، اور اس کو قبلہ روئتا یا۔ کلمہ پڑھ کر سنایا۔ شربت کا حلق سے اترنا تھا کہ کلیم نے آنکھیں کھول دیں اور بابا پ کو نگاہ حسرت آ لود سے دیکھ کر اس نے ہاتھ جوڑے اور اسی حالت میں اس نے جاں بحق تسلیم کی۔ ع:

حق مفترت کرے محب آزاد مرد تھا  
اس میں شک نہیں کہ اگر کلیم نجح جاتا تو وہ نیکی اور دین داری میں اپنے سب بھائی بہنوں پر  
سبقت لے جاتا۔ اس نے مصیبتوں اٹھا کر اپنی رائے کو بدلتا، اور آفتیں جھیل کر تنہہ حاصل کیا تھا۔  
پس وہ مجتہد تھا اور دوسرے مقلد وہ محقق تھا اور دوسرے ناقل۔ اس کا سانجام خدا سب کو نصیب  
کرے۔

کلیم کا جوان مرتنا ایک ایسی بھاری موت تھی کہ ماں باپ تو دونوں گویا اس کے ساتھ زندہ درگور  
ہو گئے۔ بھائیوں کا بازو ٹوٹ گیا۔ بہنوں کے سر سے ایک بڑا سر پرست اٹھ گیا۔ لیکن بہ تقاضائے  
دین داری سب نے صبر جیل کیا اور ہر شخص نے بجائے خود عبرت پکڑی۔ کلیم کے ساتھ نصوح کی وہ  
تمام کوششیں بھی تمام ہوئیں جو اس کو اصلاح خاندان کے لیے کرنی پڑتی تھیں۔ کیوں کہ کلیم مرحوم  
کے سواب چھوٹے بڑے اس کی رائے میں آچکے تھے۔ یا تو ابتداء علم کے اندرنس پاس کرنے  
کے لالے پڑے تھے یا اس نے بی۔ اے پاس کیا۔ ایک سے ایک عمدہ نوکری گھر میں بیٹھے اس کے  
لیے چلی آتی تھی، مگر اس نے نیک نہادی کی وجہ سے سر رشته تعلیم کو یہ سمجھ کر پسند کیا کہ ہم وطنوں کو  
نفع پہنچانے کا قابو ملے۔ سلیم بڑا ہو کر طبیب ہوا تو کیسا کہ آج جودی کے بڑے نامی طبیب ہیں وہ  
اسی کی بیاض کے نشوون سے مطب کرتے ہیں۔ ولیہ مادرزاد حمیدہ، قرآن اس نے حفظ کیا، حدیث  
اس نے پڑھی۔ اور اگر نجح پوچھئے تو شہر کی مستورات میں جو کہیں کہیں لکھنے پڑھنے کا چرچا ہے، یا  
عورتیں خدا اور رسول کے نام سے واقف ہیں، یہ سب بی حمیدہ کی بدولت ۔

جز اہا الٰل، عن آخر الجزء

## اہتمام